

شتر مرغ ریاست

مستشرق حسین تارڑ



فہرست مضامین

- 5 -1 ”غضب خدا کا سر صاحب ناچ نہیں جانتے“
- 10 -2 ”گداگری ایک معزز پیشہ ہے.....“
- 15 -3 ”ہمارا رشتہ کیسے ہوا“
- 20 -4 ”موسم بدل رہا ہے“
- 25 -5 ”امن عامہ کی صورتِ حال قابلِ رشک ہو گئی ہے“
- 30 -6 ”نقل کو کر بلند اتا کہ ہر تقدیر سے پہلے.....“
- 35 -7 ”حضرت عیسیٰ علیہ السلام کے شہر میں صلیب پر مارا جانے والا نو برس کا بچہ“
- 40 -8 ”میری ”بے عزتی“ خراب ہوتی جا رہی ہے!“
- 45 -9 ”میں دوپٹہ اوڑھ کر ہرگز کمپیئرنگ نہیں کرونگا.....!“
- 50 -10 ”میر تقی میر کو دھواں گوشت بہت پسند تھا.....“
- 54 -11 ”میں نے مانسہرہ کیوں چھوڑا تھا؟“
- 59 -12 ”رشتہ حاصل کرنے کا صحیح طریقہ.....!“
- 63 -13 ”ایک کراچی کڈ سے ملاقات“
- 67 -14 ”وہ شادیاں پی پی کے موٹا ہو گیا تھا.....“
- 71 -15 ”تین چیزیں جو ہم پاکستانی نہیں چلا سکتے!“
- 75 -16 ”شہر کی سوغات اور سینئر شاعر“
- 80 -17 ”مجھے تو روزہ بہت کچھ کہتا ہے.....“
- 85 -18 ”ایک برگر کے عوض ایک مسلمان بچے کی جان“

- 90 -19 "کرکٹ کے کھلاڑی اور حیرت انگیز انگریزی!"
- 95 -20 "پھول آیا، پھول لایا، پھول کر میں نے کہا"
- 100 -21 "چٹھی جراسیاں جی کے نام لکھ دے!"
- 105 -22 "زیر وچہ سکیم کی کامیابی کی دعا!"
- 110 -23 "میرے نام کے رچھ کا چالان نہیں ہوگا"
- 115 -24 "ہمیں کرکٹ کے کمینٹروں سے بچاؤ"
- 120 -25 "کلنٹن ہاتھی پر کیوں سوار نہیں ہوئے!"
- 125 -26 "ایک گھونٹ پانی مٹھی بھر گندم"
- 129 -27 "بچوں کو مزاحیہ شاعر نہ دکھائیے!"
- 138 -29 "یار وزن کم نہیں ہوتا"
- 143 -30 "راگ بسنت بہار گانے کے دن.....!"
- 148 -31 "وارے وارے چائے انگریز سرکار کے"
- 152 -32 "پالیسی..... یعنی چالاکی، عیاری، جوڑ توڑ"
- 157 -33 "وہ چڑیلیں تمہیں پھر پریاں ہو گئیں!"
- 162 -34 "پانچ سو ڈالر میں ڈاکٹری کا "اعزاز"
- 167 -35 "گائیڈ برائے بچہ جات برائے شعبہ ادب وغیرہ"
- 172 -36 "ٹوٹ بٹوٹ اور ہانگیو.....!"
- 178 -37 "بیل گاڑیوں والوں کے پاس موٹر گاڑیاں"
- 183 -38 "چھیڑ اور الشہور میں فرق ہوتا ہے!"
- 188 -39 "شتر مرغوں کی ریاست"

"غضب خدا کا سر صاحب ناچ نہیں جانتے"

خواتین و حضرات میں آپ کے ساتھ مشورہ کرنا چاہتا ہوں بلکہ یہ کہنا زیادہ مناسب ہوگا کہ آپ سے رہنمائی حاصل کرنا چاہتا ہوں۔ مشورہ ذرا ذاتی نوعیت کا ہے اس لیے بات نکلنے نہ پائے۔ میں عزت دار آدمی ہوں اور بے حد شرمندگی بھی محسوس کر رہا ہوں لیکن کیا کروں مجبور ہوں۔ معاشرے کے رواجوں کے ساتھ چلنا پڑتا ہے۔ جدید رویوں کے ساتھ مفاہمت کرنی پڑتی ہے ورنہ لوگ دقیانوسی کہتے ہیں۔ لیکن آپ وعدہ کریں کہ آپ کسی کو بتائیں گے نہیں وعدہ؟

میں دراصل ناچنا چاہتا ہوں۔۔۔ میرا مطلب ہے رقص کی ٹریننگ حاصل کرنا چاہتا ہوں اور میری سمجھ میں نہیں آتا کہ اس فن پر دسترس حاصل کرنے کے لیے کیا اقدام کروں۔ اسی لیے آپ سے رجوع کیا ہے کہ شاید آپ میں سے کوئی "خاندانی" لوگ اس سلسلے میں میری معاونت کر سکیں اور میں ٹھیکے لگانے میں ماہر ہو جاؤں۔ ویسے میں نے ذاتی طور پر اس فن پر عبور حاصل کرنے کے لیے خاصی تنگ و دو کی ہے لیکن خاطر خواہ کامیابی حاصل نہیں ہوئی۔ میں رقص کیوں سیکھنا چاہتا ہوں اس کی وجہ میں ابھی ابھی کچھ دیر بعد بیان کروں گا لیکن پہلے میں اپنی ابتدائی کوششوں کا ذکر کرنا مناسب خیال کرتا ہوں۔

سب سے پہلے تو میں نے ہاتھ روم کی عافیت میں "بیلی ڈانس" کرنے کی کوشش کی۔ آپ تو آگاہ ہوں گے کہ یہ رقص عرب دنیا میں بے حد مرغوب ہے اسی لیے میں نے برادرانہ ثقافت کو اپنانے کی کوشش کی۔ اس میں ایک قباحت سامنے آئی کہ اس ڈانس کے لیے "بیلی" یعنی پیٹ کو لپکانا اور منکنا پڑتا ہے۔ اس عمر میں مرغن غذاؤں کے استعمال سے کبھی نوجوانی میں جو "بیلی" تھی وہ اب "بیلے" بن چکا تھا یعنی تو نند کی صورت اختیار کر چکا تھا

جسے لپکانے کا سوال ہی پیدا نہیں ہوتا تھا۔ البتہ تھوڑا بہت مٹکا جا سکتا تھا کیونکہ تو نہ کچھ کچھ منگے سے مشابہت رکھتی تھی۔ تو مٹکا تو منگ سکتا ہے نا۔ لیکن ابھی ایک آدھ مٹکا ہے تو کمر میں ایک ٹیس سی اٹھی اور میں گنگنانے کی بجائے درد سے کراہنے لگا۔ اسی حالت میں ہاتھ روم سے باہر آیا تو بیگم نے مجھے کیدو کی طرح لنگراتے دیکھ کر غصے سے کہا۔ ہمیشہ منع کرتی ہوں کہ پانی سے بھری ہوئی بالٹی نہ اٹھایا کرو۔ آج پھر بچک پڑ گئی ہے نا؟ میں ابھی رقص والا پرچہ آؤٹ نہیں کرنا چاہتا تھا اس لیے میں نے فوراً یہ الزام قبول کر لیا کہ مجھے آج پھر دھیان نہیں رہا۔ آئندہ احتیاط کروں گا۔

چند روز کے بعد جب کمر کو قدرے افاقہ ہوا تو میں نے سوچا کہ آج کل کے جو باپ سنگر ہیں وہ گاتے کم ہیں دھماچو کڑی زیادہ چاتے ہیں تو ان کے انداز کی کاپی کی جائے۔ لیکن یہ بیل منڈھ سے چڑھی کیونکہ موسیقی کے لیے اور درہم کوئی بھی ہو یہ حضرات اپنا اوٹ پٹانگ اچھلنا کودنا الگ سے جاری رکھتے ہیں اس لیے ان کے نقش قدم پر چلنا ممکن نہ تھا۔ پھر یہ خیال آیا کہ جن لڑکیوں کو رقص کا شوق ہوتا ہے وہ فلموں سے سبق حاصل کرتی ہیں اور ہیروئن کی پیروی میں پیر ہلاتی چلی جاتی ہیں تو یہ طریقہ مناسب رہے گا۔ بھلے زمانوں میں جو فلمیں بنتی تھیں ان میں رقص کی آئٹم بالکل الگ ہوتی تھی اور چند ماہر رقاصائیں اس کا رخیہ کے لیے مخصوص ہوتی تھیں۔ ہیرو اپنے عشق میں ناکام ہو کر کسی نائٹ کلب کا رخ کرتا تھا جہاں ایک ڈانسرا سے دیکھتے ہی محو رقص ہو جاتی تھی اور اس کے گرد گھمن گھیریاں کھاتی لوٹ پوٹ ہوتی اس کا دل جیتنے کی کوشش کرتی تھی اور ہیرو بو تھی بنائے بیٹھا رہتا تھا بلکہ منہ موڑ کر دوسری جانب دیکھنے لگتا تھا۔ بہت ہوا تو اس قسم کی اداس کیفیت میں ہیرو کو کسی طوائف کے کوٹھے پر لے گئے۔ یعنی اس کے دوست اس کا دل بہلانے کے لیے لے گئے۔ وہاں بھی رقاصہ کیمرے کی آنکھوں میں آنکھیں ڈال کر ایک عدد مجرا پیش کرتی تھی اور فارغ ہو جاتی تھی۔ جب کہ فلم کی ہیروئن کے لیے اس قسم کے رقص شدید معیوب سمجھے جاتے تھے۔ وہ زیادہ سے زیادہ گانے کے دوران کوئی شاخ تھام لیتی تھی اور پورا گانا اس ایک سپاٹ پر اختتام پذیر ہو جاتا تھا۔ البتہ کبھی کبھار ڈالبرل ہو کر وہ نزدیکی ستون کے گرد ایک پھیرا لگا کر واپس اپنی شاخ کے پاس آ جاتی تھی۔ لیکن ان دنوں صورت حال یکسر بدل چکی ہے۔ ہیروئن بے شک ایک سکول ٹیچر ہو۔ نہایت شرمیلی اور باپردہ ہو اور بات بات پر اخلاقیات کا درس دے لیکن پندرہ بیس گانوں سے کم میں اس کی تسلی نہیں ہوتی اور جو رقص فرماتی ہے تو بدن کے ہر حصے سے فرماتی چلی جاتی ہے۔ کسی ایک مقام پر نہ وہ ٹھہرتی ہے اور نہ

آپ کی نظر ٹھہرتی ہے۔ بہر حال میری مجبوری تھی اس لیے وی سی آر پر گانوں کی ایک کیسٹ لگا کر میں ڈرائنگ روم کے درمیان میں کھڑا ہو گیا اور جو نہی موسیقی کی دھما دھم پر ہیروئن کو دینے لگی میں نے اس کی پیروی کرنے کی کوشش کی اور پہلے دس سیکنڈ میں ہی سانس پھول گیا۔ اب یہ تھا کہ میں کمر پر ہاتھ رکھے منتظر رہتا کہ کب ہیروئن تھرکنا بند کرے اور فضا میں بازو لہرا کر کوئی ایکشن دے تو میں اس کی پیروی کروں۔ تھوڑا سا فائدہ یہ ہوا کہ ٹھمکا لگانے کے ابتدائی اصولوں سے واقفیت ہو گئی۔ ابھی وی سی آر پر پہلا گانا ہی چل رہا تھا اور میں ٹھمکا لگانے کی کوشش میں گرتے گرتے بچتا تھا کہ بیگم جو صبح سویرے سارے دن کے لیے میکے سدھا رہ چکی تھیں۔ یکدم منظر پر نمودار ہو گئیں۔ اس نے ایک نظروں وی سی آر پر تھرکتی باحیا خاتون کو دیکھا اور پھر مجھے دیکھا اور غش کھاتے کھاتے بچی۔ ”خدا یا یہ آپ اس عمر میں کیا کر رہے ہیں؟ میرے گھر والے تو پہلے ہی نہیں مانتے تھے کہ لڑکا ٹیلی ویژن پر آتا ہے۔ اب خیر سے نا۔ چے بھی ہو گئے ہیں۔“

میں ابھی اپنے رقص کے منصوبے کو خفیہ رکھنا چاہتا تھا ”نہیں نہیں بیگم تمہیں غلط فہمی ہوئی ہے۔ دراصل آج صبح سیر کے لیے نہیں جاسکا تو بدن میں تھوڑی سی کسل مندی تھی اسے دور کرنے کے لیے ورزش کر رہا ہوں۔ جین فونڈا کی ورزشوں والی کیسٹ نہیں ملی تو یہ ریما اور صائمہ وغیرہ سے ہی کام چلا رہا ہوں۔“

بیگم کو یقین تو نہیں آیا لیکن ذرا مسکرا کر کہنے لگیں۔ ”سکرین پر تو ایک ہی خاتون اپنے کمالات دکھا رہی ہے بلکہ جو کچھ اس کے پاس نہیں ہے وہ بھی دکھا رہی ہے اور تم کہتے ہو کہ ریما اور صائمہ دونوں ہیں۔“

”دراصل ہے تو ایک لیکن ابھی پہچانی نہیں جا رہی۔ تھرکنا اور اچھلنا بند کرے تو پتہ چلے کہ ان میں سے کون ہے۔ یوں بھی تمہیں پتہ ہے ان دنوں ہیروئن کا سب کچھ دکھا دیتے ہیں لیکن چہرہ کم ہی دکھاتے ہیں۔“

رقص پر عبور حاصل کرنے کی یہ کوشش بھی ناکام ہو گئی۔ تب مجھے مہاراج کتھک بہت یاد آئے کہ دتی مسلم ہوٹل انارکلی میں فروکش تھے اور ہر خواہشمند کے پاؤں میں گھنگھر و بانڈھ دیتے تھے۔ نہایت نفیس طبیعت کے اعلیٰ انسان تھے اور واحد مرد رقاص تھے جنہیں دیکھ کر ان کی جنس پر شبہ نہیں ہوتا تھا۔ مرد ہی لگتے تھے اور اتھسے لگتے تھے۔ ہم بھی انہی دنوں ڈاکٹر انور سجاد کی طرح ان سے کتھک سیکھ لیتے تو یہ دن نہ دیکھنا پڑتا۔ ڈاکٹر ساگا کے پاس جانے سے بھی بچھکتا ہوں کیونکہ حیوانات کے ڈاکٹر ہیں خواہ مخواہ مجھ میں بھی کوئی

بیماری دریافت کر لیں۔ ویسے بھی وہ پچھلے پچاس برس سے مورڈانس کر رہے ہیں اور مور کے پروں کا جو رنگین پگھلا کر میں باندھ کر رقص کرتے ہیں اس کے پر بھی جھڑپچھے ہیں اور صرف تنکے باقی رہ گئے ہیں۔ موروں نے اس دوران شاید ساگا صاحب کو دیکھ لیا تو انہوں نے اپنے رقص کا انداز ہی بدلیا۔

ویسے پاکستان کے مختلف حصوں میں رقص کے بارے میں رویتے سراسر مختلف ہیں۔ سندھی اور بلوچی رقص کو زندگی کا ایک حصہ سمجھتے ہیں۔ نہایت باریش اور متشرع بزرگ بھی اس میں شامل ہوتے ہیں اور بھرپور شرکت کرتے ہیں۔ ہمارے پٹھان بھائیوں کو تو خدا ایسا موقع دے کہ وہ ”یا قربان“ کا نعرہ لگا کر اپنے بال جھٹکتے پاؤں سے دھول اڑاتے بے خود ہو جائیں۔ شمالی علاقہ جات میں تو رقص کے بغیر کوئی محفل مکمل نہیں ہوتی۔ بلتی لوگ لوک گیت الاپنے اور پھر الاؤ کے گرد رقص کرنے میں ماہر ہیں۔ سارادن بونجھ اٹھائیں گے لیکن شام کو تھکاوٹ بھول کر کسی برتن کو اوندھا کر کے تال دینے لگیں گے اور ناپنے لگیں گے۔ اہل ہنزہ بھی کسی سے کم نہیں۔ کہیں سے موسیقی کی کوئی دھن تیرتی ہوئی آئی تو ان کے کان کھڑے ہو جائیں گے اور پھر خود کھڑے ہو جائیں گے۔ ایک بار گلگت کے نواح میں ایک کوہستانی مگر پُر آسائش گھر کے باہر خوبانیوں کے باغ میں ایک دعوت تھی۔ طعام سے پیشتر میرے میزبان نے تقریباً اپنے ہم عمر قبلہ ماموں جان سے تعارف کروایا اور کہا کہ جناب آپ کیا سمجھتے ہیں یہ ماموں جان ہنزہ کے نمبر ون ڈانسر ہیں۔ ماموں ذرا ہو جائے اور ماموں جان نے فوراً موسیقی آن کر کے اپنے کمالات دکھانے شروع کر دیئے اور واقعی وہ بہت عمدہ رقص کرتے تھے۔ اور تھوڑی دیر بعد ان کے بیٹے بھی تالیاں بجاتے ہوئے ان کے ساتھ شامل ہو گئے۔ بعد میں ایک بیٹے نے نہایت فخر سے بتایا کہ اباجی اتنا اچھا نچتے ہیں کہ رشک آتا ہے۔ اب آپ ہی بتائیے کہ اگر ہم اپنے قبلہ ماموں جان کو کہتے کہ ذرا ناچو۔ تو ماموں نہ صرف متعدد جھانپڑ رسید کرتے بلکہ قطع تعلق بھی کر لیتے اور نہ ہی ہم اپنے والد صاحب کے بارے میں اس قسم کا بیان دے سکتے تھے۔ صرف اس لیے کہ پاکستان کے تمام خطوں سے الگ پنجابی بھائی اس فعل کو نہایت معیوب گردانتے ہیں اور اگر کسی کے بارے میں ہنسک بھی بڑ جائے کہ موصوف کو ناپنے میں دلچسپی ہے تو اس کے خاندانی پس منظر کے بارے میں شدید شبہات جنم لینے لگتے ہیں۔ پیارے خواتین و حضرات اب اس پس منظر میں آپ اگر یہ پوچھیں کہ تمہیں اب کیا تکلیف ہے کہ ناچے ہو جانا چاہتے ہو تو میں عرض کرتا ہوں کہ رقص سیکھنا یکدم میرے لیے کیوں ضروری ہو گیا ہے۔

ابھی کچھ عرصہ پہلے تک شادی بیاہ کے موقعوں پر لڑکیاں بالیاں اپنی الگ محفل سجا کر خفیہ طور پر ڈھولکی کی تھاپ پر دل کی بھڑاس نکال لیتی تھیں۔ اجتماعی اور مخلوط رقص کا تصور بھی محال تھا لیکن اب پتہ نہیں یہ کیسی تبدیلی آئی ہے کہ پہلے سے زیادہ مذہب میں دلچسپی ہے لیکن اس کے باوجود جس شادی میں جائیں، جس مہندی میں شریک ہوں وہاں بھنگڑا موسیقی پر ہر خاص و عام بے دریغ رقص میں مشغول ہیں اور کوئی عار نہیں سمجھتے۔ یہاں تک کہ لڑکی والے بھی باہیں اٹھا کر گلے میں دوپٹے ڈال کر مقابلے میں اتر آتے ہیں۔ ایک ایسی ہی محفل میں بہت ہی لاچار خواتین و حضرات کے علاوہ شاید صرف یہ حقیر بندہ پُر تقصیر تھا جو کان لپٹے بیٹھا رہا اور خلق خدا دھال ڈالتی رہی تو ایک عزیز دوست نے نہایت درد مندی سے بے حد خلوص سے کہا ”یار تم ساری عمر گھماڑ ہی رہو گے۔ آخر تم نے بھی بچوں کی شادیاں کرنی ہیں تو کیا وہاں بھی بدھو بن کے بیٹھے رہو گے۔ ان کی خوشی میں شریک نہیں ہو گے۔ لوگ کیا کہیں گے کہ والد صاحب کو ناچنا بھی نہیں آتا۔ اب بھی وقت ہے کچھ سیکھ لو ورنہ بڑی بے عزتی ہوگی۔“

خواتین و حضرات میرے تو ہاتھوں کے طوطے اڑ گئے۔ پسینے چھوٹ گئے کہ میں نے انشاء اللہ بچوں کی شادیاں تو کرنی ہیں۔ کہیں ایسا نہ ہو کہ دوسری طرف سے اعتراض ہو جائے کہ سسر صاحب کو تو ناچنا بھی نہیں آتا۔ بچوں کا مستقبل خدا نخواستہ صرف اتنی سی کوتاہی سے تاریک ہو جائے۔ بس اسی لیے میں فوری طور پر رقص سیکھنا چاہتا ہوں۔ ناچ گانے کی ٹریننگ حاصل کرنا چاہتا ہوں۔ اب آپ فرمائیں کہ اس سلسلے میں آپ میری کیا مدد کر سکتے ہیں؟

”گداگری ایک معزز پیشہ ہے.....“

کہتے ہیں دو حضرات آپس میں بحث کر رہے تھے کہ کس کا خاندان زیادہ پروقار اور اعلیٰ ہے، کس کے خاندان کی عزت معاشرے میں زیادہ ہے..... اور بالآخر جب ایک صاحب قدرے حاوی نظر آنے لگے تو دوسرے نے کہا ”لیکن تمہارے والد صاحب تو بھیک مانگتے ہیں۔“

پہلے صاحب نے سر ہلا کر کہا ”بھیک مانگنے کا شوق تو تمہارے والد صاحب کو بھی ہے لیکن وہ کتوں سے ڈرتے ہیں۔“

پتا نہیں بھیک مانگنا انسانی جبلت میں شامل ہے یا کیا ہے اور اس کا جواب تو کوئی ماہر نفسیات ہی دے سکتا ہے لیکن نہایت معمول معاشروں میں بھی لوگ بھیک مانگنے سے باز نہیں آتے۔ شنید ہے کہ امریکہ میں تو زبردستی بھیک لے لیتے ہیں۔ یورپ میں کئی بار تجربہ ہوا کہ آپ رات کو گھر لوٹ رہے ہیں تو سامنے سے ایک تھری پیس سوٹ میں ملبوس صاحب چلے آ رہے ہیں، قریب آ کر انہوں نے نہایت تہذیب یافتہ انداز میں ”گڈ ایوننگ“ وغیرہ کہا اور پھر سرگوشی کی ”جناب دو چار پاؤنڈ عنایت کر دیجئے..... بیڑ پینے کو جی چاہ رہا ہے۔“ اکثر ایشیائی تو اس شوق میں پاؤنڈ عطا کر دیتے ہیں کہ گورے کو بھیک دے رہے ہیں..... چین میں بھی دیکھا کہ پولیس کی نظروں سے بچ کر کوئی باباجی آتے ہیں اور چینی زبان میں دعائیں دینے لگتے ہیں۔

ایک مرتبہ جرمنی میں ایک سفید فام سیاح سے ملاقات ہوئی..... موصوف پیشے کے لحاظ سے سکول نیچر تھے اور نہایت ادبی قسم کی گفتگو کرتے تھے، شام ہوئی تو میں نے پوچھا کہ ”کھانے کا کیا پروگرام ہے؟“

کہنے لگے ”ابھی تو کچھ پتا نہیں کہ کہاں کھاؤں..... شاید کسی فائیو اسٹار ہوٹل میں یا فٹ پاتھ پر بیٹھ کر..... ہو سکتا ہے کسی گھر میں کھاؤں۔“

میں نے کہا ”لیکن تمہارا ارادہ کیا ہے کہ کھانا کہاں کھانا ہے؟“

داڑھی میں انگلیاں چلا کر بولے ”یہ تو جنہوں نے کھانا کھلانا ہے، ان کو پتا ہوگا کہ کہاں کھلانا ہے۔“

”کیا مطلب.....؟“ میں نے حیران ہو کر دریافت کیا۔

”میں مانگ کر کھاتا ہوں۔“ وہ نہایت اطمینان سے کہنے لگے۔

میں نے مزید حیرت زدہ ہو کر ایک اور ”کیا مطلب؟“ کہا۔

”بھئی حرام ہو جو میں نے زندگی بھر اپنے پلے سے کھانا کھایا ہو۔“ انہوں نے قطعی طور پر شرمندہ ہوئے بغیر بیان دیا۔

”یعنی آپ سکول میں پڑھاتے ہوئے لہج کے دوران کلاس سے باہر نکلتے ہیں اور فٹ پاتھ پر کھڑے ہو کر بھیک مانگنے لگتے ہیں کہ ہے کوئی تخی بابا وغیرہ.....“

”نہیں، نہیں.....“ وہ میری حماقت پر ہنسنے لگے۔ ”میں وہاں تو اپنے فلیٹ میں خود پکاتا ہوں، صرف جب سفر پر نکلتا ہوں تو مانگ کر کھاتا ہوں، کسی بھی فٹ پاتھ پر کھڑے ہو کر پانچ سات لوگوں سے سوال کرتا ہوں کہ بھئی غریب ٹورسٹ ہوں، کھانا کھانا چاہتا ہوں تو کوئی نہ کوئی کھلا دیتا ہے۔ آج تک ناکام نہیں ہوا اور کھانے میں بھی دراٹئی ہو جاتی ہے اور کئی بار تو ضرورت مند خواتین گھر بھی لے جاتی ہیں اور رہائش کا انتظام بھی اسی طرح ہو جاتا ہے مانگ مانگ کر..... تم بھی آ جاؤ بہت لطف اندوز ہو گے اس تجربے سے.....“

اندر سے تو میرا جی چاہا کہ ذرا لطف اندوز ہوا جائے لیکن پھر سوچا کہ کسی نے دیکھ لیا اور پاکستان میں خبر کر دی تو گھر والوں کا کیا حال ہوگا کہ بچہ جرمنی میں بھیک مانگ رہا ہے۔ ویسے اللہ میاں کو جان دینی ہے، دوسرے تو مجھے بھی اتفاق ہوا ہے مانگ کر کھانے کا..... ایک بار جرمنی میں ہی ایک گنثار بجانے والے صاحب نے مجھے اپنا ساٹھی بنایا تھا اور اس پر فارمنس سے جتنے پیسے اکٹھے ہوئے تھے، ان سے کھانا کھلایا تھا..... دوسری بار میں نے ایک ڈرامے میں فقیر کا کردار ادا کیا تھا اور گلے میں مالائیں ڈالے، داڑھی لگائے، ہاتھ میں کشتکول پکڑے، مال روڈ پر ”دے جاتی بابا اللہ کے نام پر“ کی صدائیں لگاتا تھا..... چونکہ گیت اب بہت عمدہ تھا اس لیے خاصی ”آمدنی“ ہو گئی اور خیرات کی اس رقم سے ٹیلیوژن کے پورے عملے

نے بو تلیں وغیرہ بی تھیں..... میں نے برگر کھایا تھا..... شاعر اور ادیب برادری میں بھی ایسے ایسے باکمال لوگ ہو گزرے ہیں اور گزر رہے ہیں جو زندگی اسی طور بسر کر گئے یا کرتے ہیں۔

پاک ٹی ہاؤس میں جانے والے لوگ ایک نہایت نفیس صاحب ”ڈاکٹر موت“ کو جانتے ہوں گے..... ڈاکٹر صاحب اللہ جانے پندرہ یا بیس برسوں سے کسی میڈیکل کالج میں زیر تعلیم تھے..... ان دنوں میڈیکل کالجوں کی پالیسی تھی کہ طالب علم بے شک ساری عمر فیل ہوتا رہے، اسے کالج سے نکالا نہیں جاتا تھا چنانچہ یہ ڈاکٹر صاحب بھی اسی اصول کے تحت ایک عرصے سے میڈیکل سٹوڈنٹ تھے، ہمیشہ ڈاکٹروں والے سفید اور آل میں ملبوس ہوتے اور ہمیشہ کچھ غمزدہ سے رہتے اور ہمیشہ ہی ”راکٹ“ پر سوار کسی اور جہان میں ہوتے..... انہیں پیار سے ڈاکٹر موت کے نام سے پکارا جاتا تھا..... یہ ڈاکٹر صاحب بھی اکثر ٹی ہاؤس میں چندہ جمع کرتے نظر آئے..... ٹولٹن مارکیٹ کا کونہ ان کا مرغوب مقام تھا جہاں وہ خلق خدا سے اپنے حصے کی دولت حاصل کرتے رہتے۔

کچھ اسی نوعیت کے ایک اور شاعر تھے اور بہت عمدہ شاعر تھے..... وہ مہینے کی پہلی تاریخوں میں متمول ادیبوں کے ہاں بیچتے اور اپنی ”تنخواہ“ وصول کرتے..... ٹی ہاؤس میں بھی وہ صرف ایک دس روپے کے نوٹ کے طالب ہوتے لیکن ڈاکٹر موت اور ان شاعر کی اپنی مجبوریاں تھیں، نئے کی طلب میں ٹوٹا شخص لاچار ہوتا ہے..... ایک ایسے صاحب بھی ہیں جو ہر کسی سے قرض مانگتے ہیں اور اتنے پیار سے مانگتے ہیں کہ انسان بے اختیار ہو کر بوٹہ خالی کر دیتا ہے اور یہ ریکارڈ ہے کہ آج تک انہوں نے قرض واپس نہیں کیا..... جب دوست ختم ہو گئے تو دوستوں کے دوستوں پر بھی ہاتھ صاف کر دیا..... شاید وہ بھی اس معاملے میں مجبور ہیں جیسے کچھ لوگوں کو اور متمول لوگوں کو بڑے سٹورز میں سے چیزیں اٹھالانے کی لت ہوتی ہے اسی طرح کچھ لوگ قرض لینے پر بھی مجبور ہوتے ہیں..... یہ بھی ایک قسم کی بھیک ہوتی ہے..... ہمارے ایک دوست کتابوں کا کاروبار کرتے ہیں۔ ان کا کہنا ہے کہ ان کی دکان سے کتابیں چراتے ہوئے رنگے ہاتھوں پکڑے جانے والے حضرات اور خواتین کی فہرست شائع کی جائے تو پاکستان میں زلزلہ آجائے کہ ہیں معاشرے کے اتنے بڑے بڑے ستون اور نامور لوگ بھی ایسی حرکتیں کرتے ہیں۔ ہمارے ایک خاندانی ملازم تھے باباجی..... بلکہ یوں سمجھئے کہ خاندان کے ایک فرد تھے..... تنخواہ کا کوئی حساب نہ تھا، جب جی چاہتا کچھ رقم مانگ لیتے، ہمارے بچے جب بڑے ہوئے تب ان کو معلوم ہوا کہ باباجی ہمارے خاندان کے فرد نہیں ہیں تو ان باباجی نے اپنے ایک بیٹے کی شادی لاہور کے قریب ایک گاؤں میں کی،

گاؤں کے مطابق وہ متمول لوگ تھے لیکن شادی کے بعد ایک روز باباجی کو انتہائی پریشانی کی حالت میں دیکھا۔ میں نے پوچھا کہ ”بابا خیریت تو ہے نا؟“ کہنے لگے ”چودھری صاحب! بات کچھ ایسی ہے کہ میں کسی سے کہہ بھی نہیں سکتا، سمجھ میں نہیں آ رہا کہ کیا کروں.....“ میں نے زور دے کر پوچھا کہ ”آپ بتائیں تو سہی کہ کیا پریشانی ہے۔“

کہنے لگے ”بچھلے دنوں میری بہو کا باپ اسے ملنے آیا، ہم نے خوب خاطر وغیرہ کی پھر وہ چلا گیا، میں اسی وقت کسی کام سے باہر نکلا تو وہ کجنت گلی کی کٹڑ پر کھڑا بھیک مانگ رہا تھا۔“

”اس کا مطلب ہے کہ تم نے بھکاریوں کے خاندان میں بیٹے کو بیاہ دیا؟“

”نہیں جی گاؤں میں اچھے بھلے لوگ ہیں..... لیکن اس بد بخت کو جانے کیا بیماری ہے، ہمارے گھر آتا ہے اور جب باہر نکلتا ہے تو ہمارے ہی محلے میں بھیک مانگنے لگتا ہے..... اب بتائیں میری کیا عزت رہ گئی..... ایک روز آیا تو واپسی پر میں ساتھ ہوا، لیا، اڈے پر جا کر اس کے لیے نمک خرید اور بس میں بٹھایا، بعد میں معلوم ہوا کہ بس چلتے ہی اپنی نشست سے کھڑا ہو کر بھیک مانگنے لگا..... بہو سے پوچھا ہے تو وہ کہتی ہے کہ بس اباجی پریشان ہوتے ہیں تو بھیک مانگنے لگتے ہیں ورنہ عادی ہر گز نہیں ہیں۔ آپ ہی بتائیں اب کیا کروں..... بہو اچھی ہے، اسے کیسے گھر سے نکال دوں..... ادھر محلے میں لوگ میری عزت بھی بہت کرتے ہیں چنانچہ اس بد بخت کو بھیک بھی بہت دیتے ہیں کہ اپنے باباجی کا قریبی عزیز ہے۔“

باباجی پر اللہ کا کرم یوں ہوا کہ بیٹے کے سر صاحب کسی بس پر بیٹھے اور پتا نہیں کہاں چلے گئے..... آج تک واپس نہیں آئے۔

لاہور کے پرانے شہر میں ایک فقیر ہو کرتے تھے، خاندانی قسم کے گداگر تھے..... لوہاری دروازے کے باہر ایک پھٹی ہوئی دری پر بیٹھتے تھے، لگے بندھے ”گاگک“ تھے جو انہیں اتنی رقم بخش دیتے جس سے گزارہ آسانی سے ہو جاتا تھا، ان کا ایک بیٹا تھا جو پہلے تو انہیں اسسٹ کر تا تھا پھر جانے اس کے جی میں کیا آئی کہ ایک خانچہ لگا کر بیٹھ گیا پھر آہستہ آہستہ اپنی محنت سے چھوٹا موٹا کاروبار شروع کر لیا یہاں تک کہ دو تین ملازم بھی رکھ لیے، شادی بھی کسی غیر گداگر گھرانے میں ہو گئی تب اس نے والد صاحب کو ان کے فقیرانہ اڈے سے اٹھایا اور گھر میں لا بٹھایا کہ اباجی میری بے عزتی ہوتی ہے، بھیک نہ مانگا کریں..... چنانچہ بہو انہیں چارپائی پر بٹھا کر خدمت خاطر کرنے لگی، کھانا وہ اب بھی برتنوں میں نہیں کھا سکتے تھے، سالن کو روٹی پر انڈیل کر کھاتے..... پھر ایک روز ایسی بے مقصد زندگی سے بیزار ہوئے اور گھر سے باہر نکل کر مانگنے لگے..... بیٹا ڈانٹ ڈپٹ کر واپس لایا اور حفظ ما تقدم کے طور پر

”ہمارا رشتہ کیسے ہوا“

کل ایک نوجوان میرے پاس آیا، نہایت ملول، رنجیدہ اور دل گرفتہ، داڑھی بڑھی ہوئی پریشان حال پریشان بال، میں نے سمجھا شاید کسی عزیز کا انتقال پر ملال ہو ہی گیا ہے تو یہ حالت بنا رکھی ہے۔ پہلی بات جو اس نے بنا اپنا تعارف کروائے کہی یہ تھی کہ تارڑ صاحب آپ کی شادی کیسے ہو گئی؟

مجھے بہت ناگوار گزرا کہ نہ سلام نہ دعا اور یہ ناہنجار نوجوان ذاتیات پر اتر آیا ہے۔
”تم کون ہو پوچھنے والے؟“

کہنے لگا ”میں آپ کی تحریریں پڑھنے والا ہوں۔ ہم جیسے بے وقوف لوگ نہ ہوں تو آپ بھونکے مر جائیں۔ اس لیے ہمارا حق بنتا ہے کہ ہمیں کوئی پرابلم ہو تو آپ سے بیان کریں اور رہنمائی حاصل کریں۔ پلیز آپ بتائیں کہ آپ کی شادی کیسے ہو گئی تھی؟“

”کیسے“ کا کیا مطلب۔ ہم جوانِ رعنا ہوا کرتے تھے۔ ہمیں کسی نے بتایا تو نہیں کہ ہم جوانِ رعنا ہوا کرتے تھے یہ ہمارا خیال ہے کہ ہم ہوا کرتے تھے۔ برسر روزگار تھے۔ کم از کم ہمارے والد صاحب برسر روزگار تھے۔ ہم اگرچہ آوارہ گردی کے شوقین تھے اور کام کاج کرنے سے ہماری جان جاتی تھی اور پڑھنے لکھنے کے علاوہ اور کام آتا بھی نہ تھا۔ لیکن جیسا کہ میں نے عرض کیا ہے قبلہ والد صاحب ایک عرصے سے برسر روزگار تھے۔ چنانچہ ہماری شادی ہو گئی اور ہم نے آنکھیں بند کر کے شادی کر لی۔ آج تک نہیں کھولیں۔“

”نہیں جناب۔“ نوجوان کی اس جواب سے خاطر خواہ تسلی نہ ہوئی۔ ”یعنی یہ رشتہ وغیرہ کیسے طے ہوا؟“

انہیں ایک کمرے میں بند کر دیا تاکہ موصوف پھر نہ فرار ہو جائیں اور موصوف کیا کرتے؟ گلی میں کھلتی کھڑکی کے پٹ چپکے سے کھولتے، اپنا ہاتھ باہر نکالتے اور ”دے جا سخی بابا..... کر بھلا سو ہو بھلا.....“ لیکن سرگوشی کے انداز میں تاکہ صحن میں بیٹھی بہونہ سن لے..... یہ طریقہ واردات کئی ہفتے تک کامیابی سے چلا پھر ایک روز گلی میں سے گزرتے اپنے ہی بیٹے سے سوال کر بیٹھے..... بیٹے نے کھڑکی میں تختے ٹھنکوا دیئے اور یوں والد صاحب اس تفریح سے ہمیشہ کے لیے محروم ہو گئے.....

گداگری اگر انفرادی سطح تک رہے تو اس میں قباحت تو ہوتی ہے لیکن بات پھیلتی نہیں البتہ ایک قوم اجتماعی طور پر بھیک مانگ کر گزارہ کرنے لگے تو عزت نفس ہمیشہ کے لیے زخمت ہو جاتی ہے..... ہم جذباتی ہو کر کھنکول بھی توڑ دیتے ہیں لیکن اگلے ہی لمحے اسے پھر سے جوڑ کر برادر ملکوں کے دورے پر نکل جاتے ہیں..... آئی ایم ایف اور ورلڈ بینک کے سامنے جا کھڑے ہوتے ہیں اور دے جا سخی بابا..... کر بھلا سو ہو بھلا..... شاہ حسین نے کہا تھا۔

اساں مگر منگ منگ کھاؤنا

اساں ایہو کم کھاؤنا

یعنی ہم نے ہمیشہ روٹی مانگ مانگ کر کھانی ہے اور اسی طور زندگی بسر کرنی ہے۔

☆☆.....☆☆

”بھئی وہ ہماری ہمیشہ کی ایک سہیلی ہو ا کرتی تھیں۔ ان سہیلی کے عزیزوں میں ایک خاتون تھیں جو ہمیشہ صاحبہ کو بے حد پسند آگئیں۔ یہ الگ بات کہ بعد میں اس پسند میں کمی واقع ہو گئی۔“

”لڑکی والوں نے کوئی اعتراض وغیرہ تو نہیں کیا تھا؟“

”نہیں بھئی۔ انہیں مکمل کوائف کے بارے میں لاعلم رکھا گیا۔ لیکن جن دنوں

بات چل رہی تھی ان دنوں ایک چھوٹی سی پرابلم ہو گئی۔“

”اور وہ پرابلم کیا تھی؟“

”لڑکی والے جو پہلے نہایت سرگرم تھے یکدم سرسرد ہو گئے۔ والد صاحب نے

ان سے پوچھا کہ جناب کوئی مسئلہ ہے وہ کہنے لگے کہ ہمیں مصدقہ اطلاعات ملی ہیں کہ لڑکا ریس کھیلتا ہے۔ متعدد معاشقے کر چکا ہے اور کر رہا ہے۔ چلئے یہاں تک تو ہم درگزر کر سکتے تھے لیکن ہمیں یہ بھی معلوم ہوا ہے کہ سے خوری کا بھی شوقین ہے اور ہر رات گھر واپس آتا ہے تو یہ جو ہلکا ہلکا سرور ہے یہ تیری نظر کا قصور ہے۔ گارہا ہوتا ہے۔ اس پر والد صاحب طیش میں آگئے اور پوچھا کہ یہ سب آپ کو کس نے بتایا ہے؟ وہ کہنے لگے کہ جی لڑکے کے بہترین دوست نواز بیٹیوں والے نے بتایا ہے۔“

”آپ کا کوئی اس نام کا بہترین دوست تھا؟“

”بالکل تھا۔ میری تو لٹیا ہی ڈوب گئی۔ بڑی مشکل سے ایک رشتہ ملا تھا اور وہ بھی ہاتھ سے جا رہا تھا اور یہ جنازہ جائز کروانے کا آخری چانس تھا۔ چنانچہ میں نے اس بہترین دوست نواز کو طلب کیا اور اس سے پوچھا کہ تم نے میرے بارے میں یہ بیہودہ بکواس کی ہے۔ وہ ہنس کر کہنے لگا آہو کی ہے۔ میں نے کہا کیا میں ریس کھیلتا ہوں، مجھے تو آج تک گھوڑے اور گھوڑی میں فرق نہیں معلوم ہو سکا۔ اور نہ میں کبھی ریس کورس کے اندر گیا ہوں۔ بہترین دوست پھر ہنسا اور کہنے لگا تم ہمارے ساتھ دو آنے چال کے حساب سے تاش نہیں کھیلتے اور پھر بعد میں جو جیتے وہ نکلے کباب کھلاتا ہے۔ میں نے تو نہیں کہا تھا کہ تم ریس کھیلتے ہو، میں نے کہا تھا تم جو ا کھیلتے ہو اور وہ تم کھیلتے ہو۔“

”اور یہ معاشقوں والی بات؟“ میں نے اپنے غصے پر قابو پانے کی کوشش کی۔

”ہاں تو تمہارے سفر نامے گواہ ہیں اور سے خوری کا تذکرہ میں نے محض مذاق میں

کیا تھا۔“

”تارڑ صاحب۔ نوجوان ذرا بیزار ہو گیا۔ اتنی تفصیل نہیں چاہیے، ابھی میں نے

اپنی پرابلم بھی بیان کرنی ہے۔ ذرا مختصر بات کیجئے۔“

”مختصر یہ کہ بہترین دوست کے مطابق وہ تو یونہی مذاق کر رہا تھا جیسا کہ اس کی عادت ہے اور وہ ذاتی طور پر لڑکی والوں کے ہاں جا کر حلفیہ بیان دے سکتا ہے کہ میں ایسا ہرگز نہیں ہوں۔ لیکن یہ مضموبہ بھی خطرے سے خالی نہ تھا۔ بہر حال والد صاحب نے انہیں بڑی مشکل سے یقین دلایا کہ برخوردار نہایت نیک اطوار اور نفیس چال چلن کا مالک ہے اور یہ جو سفر ناموں میں خواتین کا تذکرہ کرتا ہے تو یہ سب جھوٹ ہے۔ البتہ والد صاحب نے انہیں میرے ٹیلیویشن پر کام کرنے کے بارے میں کچھ نہ بتایا اور رشتہ ہو گیا۔“

”ان کے پاس ٹیلیویشن نہیں تھا؟“ نوجوان نے پوچھا۔

”نہیں۔ نہایت مذہبی خاندان تھا۔ بہر حال تم بتاؤ کہ تمہاری کیا پرابلم ہے؟“

نوجوان جو پہلے ہی نہایت ملول، رنجیدہ اور دل گرفتہ تھا اب مزید ملول وغیرہ ہو گیا۔ ”میرا رشتہ نہیں ہو رہا، جناب عالی، میری ہمیشہ کی کوئی ایسی سہیلی بھی نہیں جس کے ساتھ میرا رشتہ ہو سکے۔ آپ بتائیے میں کیا کروں؟“

”بھئی تم کوئی لڑکی پسند کرو اور گھر والوں کو اس کے گھر بھیج دو۔“

”جس بھی لڑکی کو میں پسند کرتا ہوں وہ مجھے پسند نہیں کرتی تو کیا کروں؟“

تو پھر اپنے آپ کو پوشیدہ رکھو اور گھر والوں کو اس کے گھر بھیج دو۔

”یہ بھی کر دیکھا لیکن ماسی کرم بی بی نے کام خراب کر دیا۔“

”وہ کون ہے؟“

”ماسی کرم بی بی بس ماسی کرم بی بی ہے اور ہمارے خاندان میں رشتے کروانے کی ایکسپٹ سبھی جانتی ہے وہ جانتی ہے کہ لڑکی کے گھر والوں کے ساتھ کیا گفتگو کرنی چاہیے کہ وہ متاثر ہو جائیں۔ لڑکی کو کیسے پرکھا جائے وغیرہ وغیرہ۔“

”تو ماسی کرم بی بی ایکسپٹ ثابت نہیں ہوئی؟“

”ہوئی جناب عالی۔ لیکن اس کے ہرے سوٹ اور سرخ گرگابی نے کام خراب

کر دیا۔ ماسی کو اس قسم کے کپڑے پہننے کا بڑا شوق ہے۔“

”ماسی کے ہرے سوٹ اور سرخ گرگابی کے رشتے سے کیا تعلق۔“

”میں ابھی عرض کر چکا ہوں۔ میرے والدین اور ماسی صاحبہ لڑکی والوں کے

گھر گئے۔ جب لڑکی کمرے میں آئی تو ماسی نے اس کا جائزہ لیا اور کہنے لگی۔ کڑیے ذرا کمرے

”لڑکی کے گھر والوں نے کہا کہ یہ تو پورا خاندان چینی استعمال نہیں کرتا۔ اس کا مطلب ہے انہیں شوگر کی بیماری ہے۔ لڑکے کو بھی ہوگی۔ اور اگر شادی کر دی تو ظاہر ہے بعد میں اولاد کو بھی ہوگی اس لیے وہاں سے بھی انکار ہو گیا۔ اب آپ بتائیں کیا کروں؟“

”اب تم شادی کا خیال چھوڑو اور اللہ اللہ کرو۔“

چنانچہ وہ اللہ اللہ کرتا چلا گیا۔

نوجوانوں سے میری التماس ہے کہ اگر وہ شادی کروانے کے بارے میں سنجیدہ ہیں تو لڑکی کے گھر اپنی ماسی کرم بی بی کو ہرے سوٹ اور سرخ گرگابی میں نہ بھیجیں اور چائے کے ساتھ چینی ضرور استعمال کریں۔ اگوں تیرے بھاگ لچھے؟

☆☆.....☆☆

میں چل پھر کے دکھاؤ میں نے تمہاری چال دیکھنی ہے۔ لڑکی ذرا غصیلی اور ماڈرن تھی چمک کر کہنے لگی۔ آپ ذرا کمرے سے باہر آئیں میں آپ کو چل پھر کر دکھاتی ہوں۔ اس کے والدین نے اسے ڈانٹا کہ بزرگوں کو جواب نہیں دیتے۔ اس کے بعد ماسی نے چائے پی اور ڈائمنگ ٹیبل پر بھی ہوئی ہر شے چٹ کر گئی۔ آخر میں پھر لڑکی سے کہنے لگی، بیٹی تم نے ابھی تک ہنس کر نہیں دکھایا۔ میں نے تمہارے دانت دیکھنے ہیں۔ اس پر لڑکی نے بہت بد تمیزی کی اور کہنے لگی پہلے آپ اپنے دانت دکھائیں پھر میں دکھاؤں گی۔ قصہ مختصر انکار ہو گیا۔“

”بھئی آپ کے والدین کو چاہیے تھا کہ لڑکی والوں کو سمجھاتے کہ یہ ماسی کرم بی بی سگی ماسی نہیں ہے اور یونہی ساتھ میں چلی آئی ہے۔“

”انہوں نے بہت کوشش کی بلکہ لڑکی والوں نے تو یہ بھی کہہ دیا کہ ہم نے ماسی کی باتوں کا برا نہیں مانا لیکن لڑکی کا کہنا تھا کہ بے شک یہ لڑکے کی سگی ماسی نہیں تھی لیکن اس نے ہر سوٹ اور سرخ گرگابی پہن رکھی تھی اور میں ایسے خاندان میں نہیں جاؤں گی جہاں لوگ اس قسم کے کپڑے پہنتے ہوں۔“

”برخوردار“ میں نے نوجوان کی ڈھارس بندھائی، ”زمانہ بدل چکا ہے لوگ ماڈرن ہو چکے ہیں اور اس زمانے میں اگر رشتے کے لیے جانے والے ہر سوٹ اور گرگابی پہنیں گے تو کام چوہٹ ہو جائے گا۔ آپ کا انداز ماڈرن ہونا چاہیے۔ مناسب لباس ہو اور دوسروں کے گھر جا کر کھانے پر ٹوٹ نہیں پڑنا۔ اور لڑکی کو دانت دکھانے کے لیے تو ہرگز نہیں کہنا۔“

”یہ بھی کر دیکھا جناب عالی۔ کام پھر خراب ہو گیا۔“

”وہ کیسے؟“

”ایک اور رشتہ تھا۔ میرے والدین اور دو بھپھیاں جو نہایت ماڈرن ہیں ہمراہ گئیں۔ انہوں نے لڑکی کی طرف آنکھ اٹھا کر بھی نہیں دیکھا۔ لڑکی نے چائے کے بعد چینی دان پیش کیا کہ کتنے تھچے چینی پسند کریں گے۔ چاروں نے ماڈرن ہونے کے چاؤ میں انکار کر دیا کہ ہم تو چینی کے بغیر چائے پیتے ہیں۔ صرف ایک ایک سموسہ کھایا اور ایک کھانے سے بھی انکار کر دیا کہ ہم میٹھا نہیں کھاتے اور جناب پھر بھی رشتے سے انکار ہو گیا۔“

”آخر کیوں؟“

”موسم بدل رہا ہے“

موسم بدل رہا ہے۔

اس لیے نہیں کہ ابھی دھماکے ہوئے ہیں۔ اس لیے بھی نہیں کہ ہر طرف سی ٹی بی ٹی کی سیٹیاں بج رہی ہیں کالا باغ ڈیم آکر جا چکا ہے اور پندرہویں ترمیم ہواؤں میں ہے۔ بلکہ یہ ان کے باوجود بدل رہے ہیں کیونکہ ستمبر آگیا ہے۔ ہمیں ان چاروں واقعات میں سے صرف سی ٹی بی ٹی پر اعتراض ہے کیونکہ یہ ہمارا گھریلو معاملہ تھا۔ میرا اور میری بیگم کا اور اب پارلیمنٹ میں اس پر بحث ہو رہی ہے۔ سیاسی بیان بازی ہو رہی ہے اور جو سی ٹی بی ٹی کے ’موجد‘ ہیں انہیں کوئی نہیں پوچھتا۔ تفصیل اس اجمال کی کچھ یوں ہے کہ میرے دونوں بیٹوں کے نام بھی میری طرح قدرے مشکل ہیں۔ چنانچہ آسانی کے لیے چھوٹے بیٹے کو چھوٹا تارڑ یعنی سی ٹی کہا جاتا ہے اور بڑے بیٹے کو بی ٹی یعنی بڑا تارڑ پکارا جاتا ہے۔ ہمارے گھر میں مدتوں سے یہ ٹری نالوجی مستعمل ہے اور ہمہ وقت ’بے اوسی ٹی‘ اور ’اوی ٹی‘ کے بچے وغیرہ کے آوازے لگتے ہیں۔ ہم نہایت اطمینان سے اپنے پیارے راج دلارے سی ٹی بی ٹی کے ساتھ زندگی گزار رہے تھے کہ یکدم پوری دنیا میں ہر جانب سی ٹی بی ٹی کا غلج مچ گیا۔ ہم نے اس بات کا شدید طور پر برامانا کہ بین الاقوامی برادری نے ہم سے پوچھا تک نہیں اور ہمارے بیٹوں کے نام چرالیے ہیں۔ ٹیلیویشن پر پندرہویں ترمیم یکدم غائب ہو گئی ہے اور یکدم پوری قوم کو سی ٹی بی ٹی کیا جا رہا ہے۔ اگرچہ ہم امریکہ صاحب بہادر کی خوشنودی کے لیے اور اپنے آپ کو ڈیفالٹ سے بچانے کے لیے یہ فیصلہ کر چکے ہیں بلکہ ہاتھ میں قلم لیے بیٹھے ہیں کہ بے شک سی ٹی بی ٹی کے علاوہ ڈی ٹی ای ٹی وغیرہ پر بھی دستخط کروالو لیکن قوم کو اعتماد میں لینا بھی ضروری ہے چنانچہ قوم کو اعتماد میں لے کر کہا جا رہا ہے

کہ آپس کی بات ہے جو وہ کہیں گے وہی کرنا ہوگا۔ البتہ بیان تو یہی دیں گے کہ ہم ایک غیور قوم ہیں ہم خود فیصلہ کریں گے کہ دستخط کرنے ہیں یا نہیں۔ جو کہ کرنے ہیں۔ جیسے ایک خاوند نے بیان دیا تھا کہ میں اپنی بیوی کا حکم ہرگز نہیں مانتا۔ آج وہ جھاڑولے کر پیچھے دوڑی اور میں اس سے بچنے کے لیے پلنگ کے نیچے گھس گیا۔ اس نے حکم دیا کہ باہر آ جاؤ تو میں نے اس کا حکم نہیں مانا، بالکل باہر نہیں آیا۔ اس طرح ہم بھی امریکہ کا حکم نہیں مانتے۔ بہر حال میں اور میری بیگم جو سی ٹی بی ٹی کے ’موجد‘ ہیں ہم سے پوچھا تک نہیں گیا اور ہمارے بچوں کے ناموں کو نامناسب مقامات پر ہماری اجازت کے بغیر استعمال کیا جا رہا ہے۔ یہ ہمارا ٹریڈ مارک تھا جسے چرایا گیا ہے۔ بچے بھی بہت اپ سیٹ ہیں کیونکہ جو نبی خیر نامے میں سی ٹی بی ٹی کہا جاتا ہے تو وہ دونوں اٹھ کر کہتے ہیں ’جی اباجی‘۔ اب انہیں اباجی کہنے سے تو نہیں روکا جاسکتا۔ دنیا میں اور اباجی بھی تو ہو سکتے ہیں۔

چنانچہ موسم بدل رہا ہے۔

سیانے کہتے ہیں کہ ہر شے کا مزہ سردیوں میں آتا ہے۔ پتا نہیں ان ”اشیاء“ میں کون کون سے مزے شامل ہیں لیکن اہل لاہور کا خیال ہے کہ سردیوں میں ہی کھانے پینے کا لطف آتا ہے۔ پینے پر تو پابندی عائد ہو چکی ہے یعنی عوام الناس کے لیے۔ البتہ خواص تک یہ خبر ابھی تک نہیں پہنچی۔ وہ تو کبھی ادھر ڈوبتے ہیں اور ادھر نکلتے ہیں اور کبھی ڈوبتے ہیں تو اگلی صبح کسی اور کے بستر میں سے نکلتے ہیں۔ پھر انہیں محبت الوطن عناصر کی جانب سے اطلاع ملتی ہے کہ فارن کرنسی کا ڈائنس منجھد کیے جا رہے ہیں اور وہ فوراً بینکنگ ٹائم ختم ہونے کے باوجود کروڑوں ڈالر باہر منتقل کر دیتے ہیں۔ اہل لاہور کی خوش خوراک مشہور ہے۔ خوراک جیسی بھی ہو وہ اسے خوش ہو کر کھاتے ہیں۔ گندے نالوں کے کنارے کوڑے کرکٹ کے ڈھیروں اور غلیظ فٹ پاتھوں پر کرسیاں ڈالے وہ اپنی طرف سے نہایت اعلیٰ خوراکیں کھاتے ہیں۔ اتنا کھاتے ہیں کہ اہل لاہور کی بجائے نائیل لاہور ہو جاتے ہیں اور دوٹ بھی اس کو دیتے ہیں جو خوش خوراک ہوتا ہے۔ لاہور میں علم و دانش کے مرتبے پر بھی وہی حضرات فائز کیے جاتے ہیں جو یہ جانتے ہیں کہ بہترین سری پائے کہاں پائے جاتے ہیں اور اعلیٰ پائے کے ہوتے ہیں۔ سچ کباب میں کون اساتذہ کا درجہ رکھتا ہے۔ بلکہ لاہور کے ایک مشہور شاعر گام کبابی تھے اور ظاہر ہے کباب فروش تھے ان کا ایک مشہور مصرعہ گام کباب نہ بیچے تو کیا بیچے زبان زد عام ہے۔ اسی طور مٹھائی، بریانی، مرغ چنہ، دال چاول، نہاری، بہاری کباب اور پکوڑوں وغیرہ کے ایکسپٹ ہیں جنہوں نے ایسی خوراکیوں

کی جستجو کے لیے زندگیوں وقف کر دیں۔ یہاں تک کہ زندگی کے آخری برس اسپتالوں میں بسر کیے۔ لاہور کے لیے صرف دیسی خوراکیوں کے ہی شائق نہیں بلکہ آپ انہیں خوراک کے نام پر کچھ بھی کھلا سکتے ہیں۔ پچھلے برس یہاں ایک امریکی فاسٹ فوڈ ریستوران کھلا تو وہاں اتنا رش تھا کہ ٹریفک جام ہو گئی اور ہم نے اپنی آنکھوں سے لوگوں کو دربان کو رشوت دیتے دیکھا ہے کہ بھائی اگر میں نے آج ہی یہ برگر نہ کھایا تو مر جاؤں گا مجھے کسی نہ کسی طرح اندر پہنچا دو۔ ایک اور امریکی ریستوران جس کا نام 'چل ہٹ' سمجھ لیجئے اتنا پسندیدہ ہے کہ بیگمات باہر فٹ پاتھ پر پھسکڑے مار کر تب تک مونگ پھلی ٹھونکتی ہیں جب تک کہ دربان انہیں آواز نہ دے کہ بی بی ٹیبل خالی ہو گئی ہے آجائیں۔

لاہور کے ایک بڑے چینی ریستوران کے مالک ایک روز شکایت کر رہے تھے کہ کارپوریشن 'ایکسٹرا اور محکمہ' صحت والے اتنا تنگ کرتے ہیں۔ مفت میں خود بھی کھاتے ہیں اور محلے والوں کو بھی لے آتے ہیں اور پھر اسی خوراک کا چالان بھی کر لیتے ہیں کہ یہ معیاری نہیں۔۔۔ میں نے کہا "تو دفع کریں اس ریستوران کے کاروبار کو۔" کہنے لگے "آپ نے میرے ریستوران کے باہر جگہ کا انتظار کرتا جو دم دیکھا ہے۔ لوگ کو منطقی سنتے رہتے ہیں۔ خواتین سویٹر بنتی رہتی ہیں لیکن چینی کھانا کھانے بغیر نہیں جاتے۔ دنیا کے کسی اور شہر میں ایسے گاہک نہیں ہیں۔ انہیں دیکھتا ہوں تو تکلیفیں بھول جاتا ہوں میں نے دینی اور کینیڈا میں بھی چینی ریستوران کھول رکھے ہیں اور وہاں سے جو کھانا ہوتا ہے وہ لاہور والا ریستوران نہ صرف پورا کرتا ہے بلکہ منافع بھی دیتا ہے۔ میں نے پوچھا کہ ملک کے بقیہ شہروں میں چینی ریستورانوں کی کیا پوزیشن ہے؟ کہنے لگے اسلام آباد میں آپ چائے دانی میں چائے کے علاوہ کچھ اور سرونہ کریں تو ریستوران نہیں چلتا۔ البتہ وہ بھولے لوگ ہیں آپ انہیں چینی خوراک کی بجائے کچھ بھی کھلا دیں کھالیتے ہیں۔ اکثر اپنے پلے سے نہیں کھاتے۔ ایک گریڈ دوسرے گریڈ کو کھلاتا ہے۔ گریڈ اٹھارہ والا انیس کے بل ادا کرتا ہے اور انیس والا بیس کے بال بچوں کے پی پی بھی ڈنر کے دوران تبدیل کرتا ہے اور اتنی خوراک آرڈر کرتا ہے اور جان بوجھ کر کرتا ہے کہ گریڈ بیس اسے پیک کروا کے گھر بھی لے جاتا ہے۔ کراچی کراؤڈڈ انٹرنیشنل ہے اس لیے کھانے میں کیڑے بہت نکالتا ہے۔ چین میں تو ایسا چکن کورن سوپ نہیں ہوتا۔ سنگاپور میں تو ایسے چاول نہیں ہوتے وغیرہ۔"

گو جرنالہ کے بارے میں یہ رپورٹ ملی ہے کہ وہاں لوگ فیشن کے لیے چینی

ریستوران میں آتے تو ہیں لیکن اپنے ساتھ بھنا ہوا قیمہ اور پراٹھے بھی باندھ کر لے آتے ہیں۔

میں نے شاید پہلے بھی تذکرہ کیا تھا اور اس میں کوئی مبالغہ نہیں کہ میرے ایک ڈاکٹر دوست اپنی بیگم کے ہمراہ فیصل آباد کے ایک چینی ریستوران میں گئے۔ وہاں مینو پر ایک سپیشل ڈش کا نام 'سنگنگ چکن' یعنی گاتا ہوا مرغ تھا۔ ڈاکٹر صاحب نہایت متاثر ہوئے کہ جو شے پورے پاکستان میں نہیں کھائی آج فیصل آباد میں کھائیں گے چنانچہ ایک عدد سنگنگ چکن کا آرڈر دے دیا۔ تھوڑی دیر کے بعد کیا دیکھتے ہیں کہ ایک ویٹر طشتری میں ایک عام ساروسٹ چکن اٹھائے چلا آ رہا ہے لیکن اس کے ساتھ چینی میں کوئی 'سن وے بلوری اکھ والیا' قسم کا کوئی گانا بلند آواز میں گاتا چلا آ رہا ہے۔ معلوم ہوا کہ یہی سنگنگ چکن ہے۔ ویسے لاہور کی خوراکیوں کو آپ کچھ بھی کہہ لیں ان میں ایک ایسا ذائقہ ضرور موجود ہے جو دنیا میں کہیں اور نہیں پایا جاتا۔ اس ذائقے کی وجہ بے شک یہ ہوں کہ لاہور کے پانی میں اکثر گٹر کا پانی کس ہو کر آتا ہے تو یہ اس کا کمال ہے۔ سری پاپوں میں گائے بھینسوں کے علاوہ پتا نہیں کس کس کے پائے ہوتے ہیں اور کباب ایسے قیے کے ہوتے ہیں کہ انہیں کھانے کے بعد بھونکنے کو جی چاہتا ہے۔

چند برس پیشتر دہلی جانے کا اتفاق ہوا تو تاریخی مقامات دیکھنے کی خواہش کے پہلو بہ پہلو وہاں کی مشہور عالم خوراکیوں کو بھی چکھنا تھا۔ جامع مسجد کے سامنے ایک مسلم ہوٹل میں قیام ہوا۔ مالک سے پوچھا کہ بھئی یہاں دہلی کے خاص کھانے کہاں ملتے ہیں؟ انہوں نے کہا کہ حضور کہیں جانے کی ضرورت نہیں جامع مسجد کی سیڑھیوں کے آس پاس ایک سے بڑھ کر ایک باورچی ہے۔ لیکن فٹ پاتھ پر بیٹھ کر تناول کرنا ہوگا۔ کہتے ہیں کہ شوق دا کوئی مل نہیں تو ہم بھی شوق کے مارے ہوئے کسی مغلائی گوشت کی دیگ کے سامنے بیٹھ گئے۔ تو کیا بیان کریں کہ ہم پہ کیا گزری۔ ایک تو باورچی صاحب اتنے غلیظ کہ پسینہ پونچھ کر ضائع نہیں کرتے تھے دیگ میں چھڑک کر شوربے میں اضافہ کرتے تھے۔ بوٹیوں کی تلاش میں ہاتھ سے کام لیتے تھے اور گوشت جانے کس لگڑ بگڑ کا تھا معدے میں اترتے ہی گڑ بڑ کرنے لگا۔ اسی طرح کے چند دہلوی کھانے کھائے اور توبہ تائب ہو کر لاہور لوٹ آئے۔ ایک روز دہلی کی سیر کی اور سارا دن بھوکے رہے۔ واپسی پر ہوٹل کے نیچے جو دودھ دہی کی دکان تھی اس میں چلے گئے۔ گاہکوں کی نسبت چوہے زیادہ تعداد میں تھے اور کوئی ماسٹڈ نہیں کرتا تھا۔ ماسٹڈ کرنا تھا جب چوہا میز پر پھدک کر دودھ میں شریک ہونا چاہتا تھا اور اسے

’ہمت تری کی‘ کہہ کر پیار سے بھگا دیا جاتا تھا۔ میں نے سوچا کھانے کی بجائے لسی سے گزارہ کیا جائے چنانچہ ویٹر صاحب سے گزارش کی آدھ سیر دودھ اور آدھ سیر دہی کی لسی بنا دیں اور اس میں وہ جو چھوٹی چھوٹی گولیاں ہیں اور جنہیں آپ پیڑے کہتے ہیں وہ بھی درجن بھر ڈال دیں۔ جب اس آرڈر کو پینتالیس منٹ گزر گئے تو میں نے ویٹر بھائی سے پوچھا کہ حضرت ہم پر بھی کچھ عنایت کر دیں۔ آرڈر کیوں نہیں لارہے؟ وہ کہنے لگا صاحب بقیہ حضرات بھی تشریف لے آئیں تو حاضر کرتا ہوں۔ میں نے عرض کیا کہ مجھے ہی بقیہ حضرات سمجھ لیں اور اب لے آئیں۔ زیادہ سے زیادہ ڈھائی گلاس لسی تھی ویٹر ہمارے سر پر کھڑا ہا کہ یہ شخص اتنی لسی پی رہا ہے تو یقیناً ابھی ابھی فوت ہو جائیگا۔

بہر حال موسم بدل رہا ہے۔

☆☆.....☆☆

”امن عامہ کی صورت حال قابل رشک ہو گئی ہے“

خلیفہ خلفشاری آئے اور حسب عادت اور حسب سابق قدرے خلفشار میں آئے بلکہ انتشار میں آئے اور آتے ہی کہنے لگے ”لو بھی تارڑ مبارک ہو.....“

میں چونکہ ناہو گیا کہ ہونہ ہو خلیفہ بھی میرے بیشتر دوستوں اور محلے داروں کی طرح محترم محمد رفیق تارڑ کے صدر ہونے پر مبارکباد دینے آئے ہیں اس لیے کہ وہ بھی تارڑ ہیں.....

”خیر مبارک.....“ میں نے فوراً کہا۔

”تم نے تو یہ پوچھا ہی نہیں کہ میں مبارکباد کس بات کی دے رہا ہوں..... پوچھو کہ کس بات کی مبارکباد دے رہا ہوں۔“ خلیفہ ذرا تنگ کر بولے.....

”جی تو میں پوچھتا ہوں کہ کس بات کی مبارکباد دے رہے ہیں؟“

”مبارک ہو کہ ملک میں لاء اینڈ آرڈر کی چیو ایشن ماشاء اللہ قابل رشک ہو گئی ہے۔“

”وہ کیسے؟“

”وہ ایسے کہ..... مومن پورہ کو تو بھول جاؤ کہ ان غریبوں کا تو چالیسواں بھی گزر گیا اور اس کے ساتھ لیڈروں کے دعوے بھی گزر گئے کہ قاتل چوبیس گھنٹے کے اندر اندر گرفتار کر لیے جائیں گے اور اس میں جو بیر دنی ہاتھ ہے وہ ہم نے تلاش کر لیا ہے اور اب اس ہاتھ کی نمائش لاہور میوزیم میں ہوگی اور کل دنیا دیکھے گی کہ یہ کس کا ہاتھ ہے..... اور ہم آہستہ آہستہ ان بے قصور شہریوں کو بھی بھول جائیں گے جو شہر کراچی میں جانوروں کی طرح مار ڈالے گئے اور ابھی ان کے قاتلوں کی تلاش جاری ہے۔ اس دوران دو ایرانی کار بیگر بھی ہلاک ہوئے اور لاہور کا ایک ڈاکٹر بھی..... جو نہایت ناعاقبت اندیش تھا اور چھوٹے چھوٹے بچے اور ایک عدد دیوہ چھوڑ کر مر گیا اور مزے کی بات یہ کہ محلے کے شیعہ سنی فرقوں

کی پہچتی کا سب سے بڑا داعی تھا۔“

”خلیفہ..... ایک تو تم ہمیشہ بہکی بہکی باتیں کرتے ہو اور آج بھی اپنی دیرینہ روایت پر قائم و دائم ہو..... بات تو تم کر رہے تھے لاء اینڈ آرڈر کی پجوایشن کی بہتری کی اور نکل گئے قتل اور ہلاکت کی جانب..... ویسے تو موت کا ایک دن متعین ہے اور اس میں واویلا کرنے کی کوئی بات نہیں کہ چند لوگ ہلاک ہو گئے..... اگر ہم واویلا کرتے ہیں تو اس کا صریحاً یہ مطلب ہے کہ ہمارا ایمان کمزور ہے..... بھئی ان کی موت اسی طرح لکھی جا چکی تھی اس لیے اس میں قانون نافذ کرنے والے اداروں اور حکومت وقت کا تو کوئی دوش نہیں..... بلکہ ایسی اموات پر جو لوگ احتجاج کرتے ہیں انہیں فوری طور پر دائرۃ اسلام سے خارج کر دینا چاہیے..... لیکن یہ لاء اینڈ آرڈر پجوایشن کی بہتری کیسے ہو گئی.....“

”بھئی اب تو مجرے ہو رہے ہیں۔“

”مجر ا؟..... یعنی رقص و سرود وغیرہ؟ لا حول ولا..... تم کیسی باتیں کرتے ہو..... مملکت خدا داد پاکستان میں..... اور اسلام کے قلعے میں؟ یہ کیسے ہو سکتا ہے؟“

”ایک تو تم ازل کے بھولے بادشاہ ہو..... بھئی مجر ہماری روایت ہے..... محمد شاہ رنگیلے کے زمانے میں بھی ہوتا تھا اور اب بھی ہوتا ہے۔“

”لیکن زمانے تو بدل گئے ہیں خلیفہ خلفشاری.....“

”ہمارا خیال ہے کہ زمانے بدل گئے ہیں.....“ خلیفہ پہلی بار دل کھول کر اور منہ کھول کر ہنسا۔ ”اپنے پاکستان میں ایک عرصے سے..... بلکہ قائد اعظم کی وفات سے لیکر اب تک محمد شاہ رنگیلے کا دور چل رہا ہے..... مجرے چل رہے ہیں۔ شرابیں چل رہی ہیں اور ابھی پچھلے دنوں ”ہاٹ شاٹ کلب“ اسلام آباد میں جو دو نوجوانوں کا قتل ہوا ہے وہاں بھی تو یہی کچھ ہوتا تھا اور صرف اہل ثروت اور اہل گھمنڈ کے لیے ہوتا تھا اور ایک انگریزی اخبار نے شاید غلطی سے یہ بھی رپورٹ کر دیا کہ اس کلب میں ملک کے مایہ ناز سائنس دان عبدالقادر کا بھی حصہ تھا۔“

”یہ اخبار والے یوں ہی بے پر کی اڑاتے ہیں..... بات کا ہنگامہ بنا دیتے ہیں یہ کیسے ہو سکتا ہے کہ عبدالقادر خان.....“

”میں خود نہیں مانتا..... رپورٹنگ غلط ہوتی ہے..... مجھے یقین ہے کہ چند ہی روز میں ان کی جانب سے بھرپور تردید آجائے گی..... بھلا کہاں ایٹم بم اور کہاں ہاٹ شاٹ کلب.....“

”یار خلیفہ..... تمہارا نام خلیفہ خلفشاری کی بجائے خلیفہ انتشاری ہونا چاہیے تھا..... بات تم کر رہے تھے کسی مجرے کی جولاہور کے کسی شاندار علاقے میں دو باعزت خواتین کر رہی تھیں اور مجھے دکھ اس بات کا ہے کہ مجھے وہاں مدعو نہیں کیا گیا تھا حالانکہ ہم بھی پہلو میں دل رکھتے ہیں۔“

”تم جیسے دو نکلے کہ ادیبوں کو بھلا شرفا کی محفلوں میں مدعو کیا جاسکتا ہے؟ ہوش کے ناخن لو.....“

”میں ہوش کے کتنے ناخن لوں.....؟ فی الحال میرے پاس صرف بیس ناخن ہیں..... دس ہاتھوں کے اور دس پاؤں کے۔“

”میں سنجیدہ گفتگو کر رہا ہوں اور تم خبر نامے کے کسی نیوز کاسٹر کی طرح بے پر کی ہانک رہے ہو“ خلیفہ ذرا خفا ہو گئے۔

”سوری۔“ میں فوراً پشیمان ہو گیا ”تو ایک مجر ا ہو رہا تھا۔“

”ہاں تو مجرے کا کلا ٹکس یہ ہوا کہ ایک مکمل ہوش مند پولیس افسر نے جو کہ شبہ ہے لاہور میں ہی ایس پی کے عہدہ جلیلہ پر فائز تھے خواتین سے نہایت مؤدب ہو کر درخواست کی کہ وہ اپنے کپڑے اتار دیں۔“

”لا حول ولا.....“

”بھئی تم مجھے بات تو مکمل کر لینے دو..... تو ان خواتین نے جو قطعی طور پر حبیب جالب کے اس مصرعے سے ناواقف تھیں کہ رقص زنجیر پہن کر بھی کیا جاتا ہے جانے کیوں اس معصوم سی خواہش کو پورا کرنے سے انکار کر دیا..... یعنی تو جو ناواقف آداب شہنشاہی تھی..... تو ان کی غیرت کو جوش آگیا اور انہوں نے انکار کر دیا۔“

”ایس پی صاحب کو انکار کر دیا..... توبہ توبہ کیا زمانہ آگیا ہے کہ کوئی سچنی کو تو ال شہر کے سامنے یہ جرات کرے..... یہ قرب قیامت کی نشانیاں ہیں خلیفہ..... کپڑوں کا کیا ہے ادھر اتار ادھر پہن لیے..... توبہ توبہ کیا زمانہ آگیا ہے۔“

”تم میری بات سنتے کیوں نہیں؟“ خلیفہ جوش میں آگئے ”سچ میں وہی تباہی بکتے چلے جا رہے ہو.....“

”سوری..... اب کے اگر میں بولوں تو جو ان کی سزا جنہوں نے سپریم کورٹ آف پاکستان کی تختیاں ادھیڑ کر اس پر حملہ کیا تھا بس وہی میری سزا.....“

”تو جناب مجر ا کرنے والی خواتین نے اس ایس پی صاحب کے حکم کی تعمیل کرنے

”تو جسٹس صاحب لاہور سے اسلام آباد جانے کے لیے ایئرپورٹ پر پہنچے..... فلائٹ کی تاخیر کا اعلان ہونے لگا اور دو گھنٹے تک ہوتا رہا..... جسٹس صاحب ذرا تاؤ کھا گئے اور انہوں نے ایئرپورٹ میجر کو طلب کیا۔ اُس نے ہاتھ باندھ کر عرض کیا کہ دراصل وزیراعظم پاکستان کے صاحب زادے حسین نواز اسی فلائٹ پر سفر کرنا چاہ رہے ہیں اور یہ کیسے ہو سکتا ہے کہ قومی ایئر لائن کا جہاز ان کے بغیر روانہ ہو جائے اس لیے سینکڑوں عوام الناس اتنے بیتاب نہ ہوں۔ وہ آئیں گے تو جہاز چلے گا..... اور ابھی پتہ نہیں کہ وہ کب آئیں گے.....“

”خلیفہ..... تم بے شک مجھے زد و کوب کر لو لیکن..... ایئرپورٹ میجر نے کوئی غلط بیان تو نہیں دیا..... شاید حسین نواز کو شیو کرتے ہوئے دیر ہو گئی ہو یا..... اپنی نائی کارنگ پسند کرتے ہوئے تھوڑی سی تاخیر ہو گئی ہو تو اس کا یہ مطلب تو نہیں کہ ان کا انتظار نہ کیا جائے..... کم از کم راتے ونڈ کے فارم پر ان کے گھوڑے آصف زرداری کے گھوڑوں کی طرح چاکلیٹ تو نہیں کھاتے.....“

”یقیناً یہ ایک قابل تحسین بات ہے لیکن اس کے باوجود جسٹس صاحب تاؤ میں آگے اور انہوں نے ایئرپورٹ پر ہی کچھری لگائی۔ حسین نواز کی وجہ سے فلائٹ کو تین گھنٹے تک روکنے کے الزام میں ایئرپورٹ میجر کو معطل کر دیا.....“

”پھر کیا ہوا؟“

”پھر اپنے چودھری شجاعت صاحب کی درخواست پر جسٹس صاحب نے معطلی کے احکامات واپس لے لیے لیکن میجر صاحب کو اپنی عدالت میں حاضر ہونے کا حکم صادر فرمایا.....“

”درست کیا..... شاید انہیں سپریم کورٹ کا واقعہ یاد تھا..... اور وہ تو صرف ہائیکورٹ تھے۔“

”ٹارڈ میاں..... اسی لیے تو میں نے شروع میں عرض کیا تھا کہ ملک میں لاء اینڈ آرڈر سچو ایشن ماشاء اللہ قابل رشک ہو گئی ہے..... اور یہ صرف عوام الناس ہیں جن میں رقصائیں بھی شامل ہیں اور عدلیہ ہے جو اس کی راہ میں روڑے اٹکاتی ہے ورنہ..... وہ بات مان لیتیں اور جسٹس صاحب تین گھنٹے انتظار کر لیتے تو ان کا کیا بگڑتا.....“

سے انکار کر دیا اور اس پر قابل فہم طور پر ایس پی صاحب طیش میں آگئے اور اپنے سروس ریولور کے ساتھ فائرنگ شروع کر دی..... لوگ تتر بتر ہو گئے اور ان رقصاؤں کی بیوقوفی کی وجہ سے خواہ مخواہ بدمزگی پیدا ہوئی۔ اگرچہ انہوں نے یعنی ایس پی صاحب نے اپنے تردیدی بیان میں کہا ہے جو ان کے نوکری سے معطل کر دینے کے بعد آیا ہے کہ وہ قطعی طور پر اس محفل میں شریک نہیں تھے اور یہ ہوائی کسی دشمن نے اڑائی ہو گی اور یہ ہوائی اتنی اونچی اڑی کہ اخباروں نے اچک لی..... اور اس کا مقصد صرف ان کی شہرت کو نقصان پہنچانا اور ان کے خاندان کو بدنام کرنا ہے.....“

”تو پھر انہیں معطل کیوں کیا گیا.....“

”اسی بات کا تو رونا ہے..... اگر بفرض محال یہ مان لیا جائے کہ موصوف اپنے پیشہ وارانہ فرائض کی ادائیگی کے لیے وہاں یونہی اتفاق سے موجود تھے تو بھی غفلت ان خواتین کی تھی جنہوں نے ایک معصوم سی خواہش کی تکمیل سے انکار کیا اور یوں لاء اینڈ آرڈر سچو ایشن پیدا کر دی۔ حالانکہ ٹارڈ میاں سب جانتے ہیں کہ ان خواتین کی کیا عزت ہوتی ہے جو بے عزتی ہو جائے اور پولیس سروس آف پاکستان کے ایک معزز رکن کی بس عزت ہی تو ہوتی ہے جسے وہ سینٹ سینٹ کر رکھتا ہے..... چنانچہ شروع میں میں نے جو مبارکباد دی تھی وہ اسی بات کی دی تھی۔ اگرچہ ملک میں قانون کی حکمرانی بہتر ہو گئی ہے لیکن کچھ شریک اور مخرب الاخلاق لوگ اس میں خلل ڈال رہے ہیں.....“

”خلیفہ اس ایک باوقار تقریب کے حوالے سے تم نے یہ بیان دے دیا کہ ملک میں قانون کی صورت حال بہتر ہو گئی ہے؟“

”نہیں..... ایک اور نہایت دردناک قصہ بھی ہے وہ بھی سن لو، لاہور سے ایک فلائٹ پی کے 386 اسلام آباد جا رہی تھی..... یہاں بھی قانون نافذ کرنے والے اداروں کو قانون نافذ کرنے سے روکا گیا.....“

”کس نے روکا؟“

”لاہور ہائیکورٹ کے جسٹس ملک محمد قیوم نے.....“

”خلیفہ اب تم ہوش کے ناخن لو..... بھلا عدلیہ کے ایک محترم منصف قانون کے نفاذ کو کس طرح روک سکتے ہیں؟“

خلیفہ یکدم بھڑک اٹھے ”اے مرد نادان تو میری بات کو مکمل کیوں نہیں ہونے دیتا۔ میں نے یکدم ایک اطاعت گزار پلے کی طرح کان نیچے کر لیے ”سوری.....“

”نقل کو کر بلند اتنا کہ ہر تقدیر سے پہلے.....“

ہمارے ہاں صدیوں سے ایسے محاورے اور مقولے رائج ہیں جو قطعی طور پر غلط اور بے بنیاد ہیں اور کبھی کسی نے ان پر غور کرنے کی زحمت گوارا نہیں کی۔ کم از کم ان زمانوں میں تو ان کا کوئی جواز نہیں..... مثلاً ناچ نہ جانے آنگن ٹیڑھا..... یوں تو کسی بھی ٹیڑھے یا سیدھے آنگن میں ناچنا ہی ایک بیہودہ حرکت ہے۔ بندے کو ناچنا ہو تو سیاست کی اسٹیج پر ناچے جس کا کوئی ٹیڑھا سیدھا ہوتا ہی نہیں اور بے شک ناچ نہ جانتا ہو تب بھی ناچے کیونکہ اسے یقین ہوتا ہے کہ اگر کسی نے میرے ناچنے پر اعتراض کیا تو مارشل لاء لگ جائے گا..... یوں بھی ہمارے بیشتر پاپ سگر ناچ نہیں جانتے تب بھی اسٹیج پر ناچتے ہیں اور انہوں نے کبھی شکایت نہیں کی کہ سٹیج ٹیڑھا ہے..... ناچ کے حوالے سے ہی کہا جاتا ہے کہ نو من تیل ہوگا نہ رادھانا چے گی۔ اول تو یہ سراسر غیر اسلامی محاورہ ہے اور اس پر شریعت کورٹ کی رولنگ آسکتی ہے۔ دوسرا یہ ہے کہ بے چاری رادھانا زمانوں میں نو من تیل کا کرے گی کیا..... سٹور کہاں کرے گی..... اگر رادھا کو نو من تیل کی بجائے آنے کا ایک تھیلا عنایت کر دیا جائے تو وہ مارے تشکر کے ناچ ناچ کے ناک میں دم کر دے گی۔ اسی طرح محاورہ ہے کہ ساون کے اندھے کو ہر اہر اہی سو جھتا ہے۔ جن صاحب نے یہ محاورہ گھڑا تھا انہیں شاید کبھی اندھا ہونے کا اتفاق نہیں ہوا تھا کیونکہ انسان خدا نخواستہ اندھا ہو جائے تو اسے کچھ بھی نہیں سو جھتا۔ البتہ اس کی بجائے اگر یہ کہا جاتا کہ اقتدار کے اندھے کو اقتدار اقتدار ہی سو جھتا ہے تو یہ درست ہوتا.....

ہمارے ہاں بے شمار ایسے سیاست دان ہیں جو اگر ایک تانگہ لے کر نکلیں تو ان کی سواریاں بھی پوری نہ ہوں گی۔ اور اس کے باوجود کسی بھی منتخب حکومت کے بارے میں

پیشگوئیاں کرتے رہیں گے کہ بس یہ گئی کہ گئی..... زیادہ سے زیادہ چھ مہینے نکالے گی..... بد قسمتی سے ان بربادی کے پیغمبروں کی ایسی پیش گوئیاں اکثر درست ثابت ہوتی ہیں اور پھر وہ جمہوریت کے استحکام کے لیے کسی نگران حکومت میں شامل ہو جاتے ہیں۔ اس قسم کے سیاست دان جب اقتدار سے نکل جاتے ہیں تب بھی ان کو اقتدار ہی سو جھتا ہے..... یہ نہایت کاپیاں قسم کے اندھے ہوتے ہیں جو عوام کی آنکھوں میں دھول جھونکتے ہیں اور عوام اتنے بھولے ہوتے ہیں کہ ان کے سامنے پہلے آنکھیں بچھاتے ہیں اور پھر انہیں کھول کر کہتے ہیں کہ لیجئے صاحب دھول جھونکتے.....

یہ کہادت بھی خاصی مستعمل ہے کہ نقل اصل کے مطابق نہیں ہوتی..... کیوں نہیں ہوتی؟ بالکل ہوتی ہے، اگر آپ امتحانی مرکز میں اپنے سامنے کتاب کھول کر نقل کریں تو جناب بالکل اصل کے مطابق ہوتی ہے، اگر آپ کو یقین نہ آئے تو بیشک کونڈے کے اس تعلیمی ادارے کے ذہین فطین طلبہ سے پوچھ لیجئے جو اس عمل کے چہین ہیں۔ ان شاہین بچوں کے ساتھ بے حد زیادتی کی گئی اور اڑنے سے پہلے ہی (امتحان میں اڑنے سے پہلے) ان کی پرواز میں خلل ڈالا گیا..... یہ خلل ڈالنے والے ان کے نالائق ممتحن تھے جو یہ نہیں جانتے تھے کہ نقل مطابق اصل ہوتی ہے..... ان ہو نہار بروا کے پات اتنے پکنے پکنے تھے کہ ممتحن حضرات نے ان کے پاتوں پر قدم رکھا تو پھسل پھسل گئے..... ہمارے یہ جینٹلمن طلبہ کمرہ امتحان میں اپنے آگے سلیبس کی کتابیں کھولے بڑی مشکل سے نقل کر رہے تھے کہ وہاں تعینات عملے نے ایک نہایت بیہودہ اعتراض کر دیا کہ جی آپ بے شک چوری چھپے یہ عمل جاری رکھیں لیکن یوں دن دہارے کتابیں کھول کر نقل تو نہ کریں..... طلبہ نے انہیں پہلے تو نہایت شائستگی سے سمجھایا کہ میاں ان دنوں لفظوں کے سچے نہایت اوٹ پٹانگ ہوتے ہیں اور اگر دیکھ کر نہیں لکھیں گے تو غلطی کا احتمال ہے اور اگر غلطی ہو جائے تو آپ لوگ ہی واویلا کرتے ہیں کہ جی ملک میں تعلیم کا معیار گر رہا ہے۔ ہم ذرا تعلیم کا معیار بلند کرنا چاہتے ہیں تو آپ اعتراض کرتے ہیں..... اس پر اساتذہ نے پھر گزارش کی کہ عزیز طلبہ آپ باز آجائیں لیکن عزیز طلبہ نے کہا کہ ہم باز کیسے آجائیں ہم تو باز بننا چاہتے ہیں یعنی اقبال کے شاہین کا عملی روپ آپ کے سامنے پیش کرنا چاہتے ہیں..... چونکہ اساتذہ اقبال کے فلسفہ خودی سے ناواقف تھے اور وہ نہیں جانتے تھے کہ یہ شاہین بچے اپنی خودی کو بلند کرنے کی کوششوں میں مصروف ہیں اس لیے انہوں نے اس کی اجازت دینے سے انکار کر دیا۔ اس پر یہ عزیز طلبہ طیش میں آگئے..... ممتحن حضرات کی مناسب گوشمالی کی اور کمرہ امتحان سے

خرید و فروخت کا منافع بخش کاروبار بھی دریافت نہیں ہوا تھا۔ صرف اور صرف از حد نالائق بچہ لوگ نقل کرتے تھے اور وہ بھی اس طرح کہ گھنگھی بندھی ہوئی ہے، آواز نہیں نکل رہی، تن بدن میں لرزہ طاری ہے اور وہ ہتھیلی کھولتے ہیں جس پر دو چار سوال لکھ کر لائے ہیں اور وہ سوال مٹھی میں آنے والے پسینے کی وجہ سے معدوم ہو چکے ہیں۔ پھر آگے بیٹھے ہوئے کلاس فیلو کی منت سماجت ہو رہی ہے کہ..... اوئے تو یار نہیں میرا..... خدا کے لیے بتادو کہ یہ خطہ ٹنڈرہ کہاں ہے اور یہ فیٹا غورث، واسکوڈی گاما کا کیا لگتا تھا اور اس کا مسئلہ کیا تھا..... تجھے آلو چھو لے کھلاؤں گا، مننے والی بوتل پلاؤں گا اور رنگین چاک دوں گا، بتادے میرے سوہنے ویر..... اور وہ سوہنا ویر جس کی پسلیوں میں آپ اپنے پین سے کچو کے دے رہے ہیں وہ بھی لرز رہا ہے کہ کہیں ماسٹر صاحب نہ دیکھ لیں اور کہہ رہا ہے..... اوئے مروانہ دینا..... میرا خیال ہے ٹنڈرہ تو ٹینڈے کی کوئی قسم ہے اور یہ فیٹا غورث ہمیشہ کسی بات پر غور کرتا رہتا تھا۔ پتہ نہیں کس بات پر، اور واسکوڈی گاما میرا خیال ہے گاما پبلوان کا ماما تھا..... دراصل ان دنوں طلبہ کو اپنے حقوق کا شعور نہ تھا.....

ہمارا ایک کلاس فیلو تھا بھائی انار..... موصوف ایک عرصے سے نوبی جماعت کے طالب علم تھے۔ چار پانچ برس تک کورس کی کتابوں کی چھان بھانگ کرتے رہے لیکن کچھ پلے نہ پڑا کہ ان میں ہے کیا..... ہر سالانہ امتحان کے خاتمے پر روشنی کی دوات کو کسی دیوار پر بازو گھما کر پھینکتے اور اسے توڑ دیتے اور پھر اعلان کرتے ”اوئے اب تو ہم جماعت دہم کے طالب علم ہو گئے ہیں“ اور ہر بار دوسرے لوگ تو جماعت دہم کے طالب علم ہو جاتے اور وہ بازار سے ایک نئی دوات خرید لاتے اور جماعت نہم کے اسی ڈبیک پر جا بیٹھتے جس پر پچھلے کئی برسوں سے بیٹھ رہے تھے۔ ”بھائی“ کا خطاب انہیں اس لیے دیا گیا تھا کہ وہ اپنے ہم جماعتوں سے عمر میں کہیں بڑے ہو چکے تھے اور باقاعدہ شیو کرتے تھے۔ کلاس میں اکثر دیر سے آتے اور آتے ہی اعلان کرتے ”میں شیو کر رہا تھا اس لیے دیر ہو گئی۔“ ہم سب بے حد متاثر ہوتے کیونکہ ابھی تک ہم قدرتی طور پر بالکل صفا چٹ تھے اور دور دور تک صاحب ریش ہونے کا امکان نہ تھا..... بھائی انار چونکہ ایک متمول خاندان سے تعلق رکھتے تھے اس لیے اسکول فنڈ میں کھلے دل سے چندہ دیتے اور ماسٹر صاحبان بھی ان سے بہت خوش تھے بلکہ انہیں انار صاحب کہتے تھے کیونکہ وہ انہیں آدھی چھٹی کے موقع پر کینٹین سے شربت چہار مغز پلایا کرتے تھے..... ان دنوں یوشن کا قطعی طور پر رواج نہ تھا لیکن جب بھائی انار کے ہم عمر کالج میں پہنچ کر ایم اے پاس کرنے لگے تو انہوں نے ایک ماسٹر صاحب جنہیں ہم اپنی سہولت کے

واک آؤٹ کر گئے۔ شنید ہے کہ وائس چانسلر صاحب نے ان نوجوانوں سے مذاکرات کیے اور انہیں دوبارہ امتحان دینے پر مائل کرنے کی کوشش کی لیکن یہ تو تاریخ میں ہوتا آیا ہے کہ ظالم پسے ہوئے عوام کے حقوق سلب کرتا ہے اور پھر ان سے مذاکرات کرتا ہے اور یہ ہو نہار نوجوان اس چال سے واقف تھے چنانچہ انہوں نے اس جال میں چھننے سے انکار کر دیا اور کہا کہ وائس چانسلر کچھ ہوش کی دوا کریں بھلا کتابیں سامنے نہ رکھی جائیں تو امتحان دینا کیسے ممکن ہو سکتا ہے..... کتاب میں بھی وہی لکھا ہے جو ہم لکھنا چاہتے ہیں۔ اس کے بغیر ہم ہرگز کمرہ امتحان میں نہ بیٹھیں گے، ایک تو آپ کی گزارش پر ہم امتحان کے کمرے میں جائیں اور پھر نقل بھی نہ کر سکیں یہ کیسے ممکن ہے..... چونکہ یہ نہایت مناسب استدلال تھا اس لیے وائس چانسلر کے ساتھ معاہدہ ہو گیا کہ جی نقل کی اجازت سرکاری طور پر تو نہیں ہوگی البتہ آپ تھوڑی بہت نقل ضرور کر لیں۔ کتاب کھول کر دیکھ لیں اور پھر اسے بند کر کے ڈبیک کے نیچے رکھ دیں لیکن ڈبیک کے اوپر نہ رکھیں۔

چنانچہ چند دنوں بعد پھر امتحانوں کا انعقاد ہوا..... اور اس گارنٹی کے ساتھ کہ آپ تھوڑی بہت نقل کر سکتے ہیں..... عزیز طلبہ کو تھوڑی بہت نقل کی عادت نہ تھی ان کے لیے یہ ذرا واہیات سا طریقہ تھا کہ کتاب کھول کر دیکھو پھر اس عبارت کو یاد رکھو اور کتاب بند کر کے ڈبیک کے نیچے رکھو اور پھر پیپر پر لکھو۔ اتنی دیر میں تو افلاطون بھی بھول جائے چنانچہ انہوں نے پھر براہ راست نقل بازی شروع کر دی، اس دھمکی کے ساتھ کہ اگر انہیں منع کیا گیا تو وہ پھر واک آؤٹ کر جائیں گے۔ وائس چانسلر صاحب کو اطلاع ہوئی تو انہوں نے ایک مرتبہ پھر زیادتی کی اور امتحان ملتوی کر دیا اور بیان دیا کہ میں نقل کی اجازت ہرگز نہیں دوں گا اور اس پر کوئی مفاہمت نہیں ہو سکتی۔ تازہ ترین اطلاع یہ ہے کہ عزیز طلبہ وائس چانسلر اور دیگر اساتذہ کے ساتھ ہلکی پھلکی بدتمیزی کے بعد جلوس نکال رہے ہیں اور مظاہرے کر رہے ہیں اور اپنے مطالبات کے بارے میں نہایت واضح ہیں یعنی ایک جلوس کے شرکاء نعرے لگا رہے تھے کہ نقل کی اجازت کے بغیر امتحان نہیں دیں گے اور ایک بینر پر جلی حروف میں یہ مطالبہ لکھا ہوا تھا کہ ”نقل کرنا ہمارا حق ہے“..... مجھے امید ہے کہ انہیں اب تک کسی سیاسی اور سماجی دباؤ کے تحت یہ حق مل چکا ہو گا اور اپنی خودی کے ساتھ ملک میں تعلیم کا معیار بھی بلند کر چکے ہوں گے۔

نقل ہمارے زمانے میں بھی ہوتی تھی، ابھی تک ”بوٹی“ کا با معنی لفظ ایجاد نہیں ہوا تھا یعنی بوٹی چلانا۔ بوٹیاں لے جانا، بوٹی مافیا وغیرہ وغیرہ..... امتحانی مراکز کی

لیے ماسٹر علم دین کہہ سکتے ہیں کے ساتھ مذاکرات کیے اور ان سے انگریزی کی ٹیوشن پڑھنے لگے۔ سالانہ امتحان سر پر آئے تو بھائی نثار نے کھلے دل سے اقرار کیا کہ ماسٹر صاحب..... ٹھیک ہے آپ مجھے پچھلے چھ ماہ سے پڑھا رہے ہیں لیکن مجھ پر کچھ زیادہ اثر نہیں ہوا۔ آپ پیپر سیٹ کرتے ہیں، مجھے پیپر بتادیں..... ماسٹر علم دین بے حد شاکڈ ہوئے اور کہنے لگے کہ نہیں نثار صاحب یہ تو بے ایمانی ہے..... اس پر بھائی نثار کہنے لگے، ماسٹر صاحب آپ جانتے ہیں کہ انگریزی وغیرہ میرے بس کی بات نہیں۔ پچھلے چھ برس سے فیل ہو رہا ہوں تو یہ بے ایمانی نہیں ہے کہ آپ مجھ سے ٹیوشن فیس وصول کرتے رہے ہیں..... اگر آپ نے مجھے پیپر نہ بتایا تو میں ہیڈ ماسٹر صاحب سے شکایت کر دوں گا کہ آپ نے تو وعدہ ہی یہی کیا تھا کہ پیپر ٹیوشن کے پیسے دے دوں گا تمہیں پیپر بتا دوں گا..... اس پر ماسٹر علم دین پر لرزہ طاری ہو گیا اور انہوں نے پیپر بتا دیا کہ یہ مضمون آئے گا، یہ گرائمر آئے گی..... بھائی نثار نے کہا، نہ جی پورا پیپر مجھے حل کر کے دیں تاکہ میں یاد کر لوں..... ماسٹر صاحب بے چارے پھنس چکے تھے انہوں نے مکمل پرچہ حل کر کے اپنے شاگرد رشید کے حوالے کر دیا..... اس حل شدہ پیپر کو یاد کرنا بھی شاگرد رشید کے بس کی بات نہ تھی چنانچہ وہ اسے جوں کا توں کمرہ امتحان میں لے گئے اور وہاں اس پرچے کو امتحانی شیٹ پر نقل کرنا بھی ان کے بس کی بات نہ تھی اس لیے وہ ماسٹر علم دین کے ہاتھ کے حل کردہ پرچے کے اوپر اپنا نام لکھ کر ممتحن کے حوالے کر آئے۔ نتیجہ یہ نکلا کہ ماسٹر علم دین کی ہینڈ رائٹنگ پہچانی گئی اور ہیڈ ماسٹر صاحب نے ان کو نوٹس دے دیا اور بھائی نثار پھر فیل ہو گئے۔

کاش بھائی نثار ان زمانوں میں ہوتا تو میں اسے فوراً کوئٹہ بھیج دیتا جہاں ہمارے شاہین بچے ”نقل کرنا ہمارا حق ہے“ کے پھریرے لہرا رہے ہیں اور وہ یقیناً وہاں پاس ہو جاتا..... ویسے میں کوئٹہ کے طالب علموں کے مطالبے کے حق میں ہوں، انہیں سپورٹ کرتا ہوں کیونکہ جب تک اصل سامنے نہ ہو نقل اس کے مطابق کیسے ہو سکتی ہے..... اور تعلیم کا معیار خودی کے ساتھ ساتھ کیسے بلند ہو سکتا ہے..... ”نقل کو کر بلند اتنا کہ ہر نقدیر سے پہلے.....“

☆☆☆

”حضرت عیسیٰ علیہ السلام کے شہر میں صلیب پر مارا جانے والا نوبرس کا بچہ“

کبھی کبھار برسوں بعد ایک تصویر اخباروں میں چھپتی ہے اور وہ پوری تاریخ بیان کر دیتی ہے..... صرف ایک تصویر..... بلکہ سیاسی مبصروں کے تجزیے، لیڈروں کے بیان، بے شمار قربانیاں اور تاریخ کی ان گنت کتابیں اور شاعروں کے دیوان بھی وہ کچھ بیان نہیں کر سکتے اور صرف ایک تصویر دنیا بھر کے ضمیر کو جھنجھوڑ کر رکھ دیتی ہے..... اگر اس دنیا کا کوئی ضمیر ہے تو.....

ایک تصویر جنگ ویت نام کی تھی..... ایک سپاہی ایک ویت نامی گوریلے کی کینٹی پر پستول کی نالی جمائے اسے شوٹ کرنے کو ہے..... آزادی کے لیے جدوجہد کرنے والے اس گوریلے کے چہرے پر جہاں موت کی وہشت ہے وہاں ایک عجیب ٹھہراؤ اور سکون بھی ہے..... اسی جنگ کی ایک اور تصویر تھی کہ ایک بدھ بھکشو شہر کے وسط میں ایک سڑک پر اطمینان سے براجمان شعلوں کی لپیٹ میں ہے وہ اس خونی جنگ کے خلاف اپنے آپ پر مٹی کا تیل چھڑک کر احتجاج کر رہا ہے تاکہ دنیا کا ضمیر متوجہ ہو۔ لیکن سب سے پر اثر اور روکنے کھڑے کر دینے والی وہ تصویر تھی جس میں امریکی طیاروں سے پھینکے گئے ہلاکت خیز نیپام بموں کے شعلوں میں سے ایک چھ سات برس کی ویت نامی بچی جس کے بدن پر کچھ نہیں روتی ہوئی بھاگ رہی ہے..... جنگ ویت نام کے خاتمے میں ان تین تصویروں کا سب سے زیادہ حصہ تھا۔

ایک تصویر ایتھوپیا کے قحط کی ہے..... ایک سیاہ ڈھانچہ جو کہ ایک بچہ ہے مٹی

میں گرے گندم کے دانوں کو تلاش کر رہا ہے اور اس کے نزدیک چند بچے مرے پڑے ہیں اور ذرا فاصلے پر ایک گدھ منتظر ہے..... اس تصویر نے بھی وہ کچھ کہا جو دنیا بھر کے اخبارات کہہ سکے.....

ایک اور تصویر بوسنیا کے ایک تاحد نظر پھیلے قبرستان کی ہے جس میں ہزاروں مسلمان شہیدوں کی سفید قبریں ہیں اور ایک بچی اپنی ماں کی قبر پر ایک پھول رکھ رہی ہے..... کشمیر کی ایک نہیں کئی تصویریں ہیں..... ان میں سے ایک میں ایک کشمیری خاتون اپنے بیٹے کی لاش پر کھڑی ماتم کر رہی ہے..... ایک اور تصویر میں ایک چوہی مکان کی کھڑکی کا ایک کواڑ کھلا ہے اور اس میں سے جھانکتا ہوا ایک خوفزدہ چہرہ ہے ایک نوجوان لڑکی کا..... اور ہندوستانی سپاہی گاؤں کو نذر آتش کر رہے ہیں۔

بغداد کے ایک تہہ خانے میں پناہ لینے والے بچوں اور عورتوں کی ایک تصویر ہے..... دور تک ان کی لاشیں سفید کفنوں میں لپیٹی دکھائی دے رہی ہیں۔

آج ان تصویروں کو میری یاد کے نہاں خانوں میں سے تلاش کر کے ایک مرتبہ پھر میری نظروں کے سامنے لانے والی وہ تصویر ہے جو آج کے اخبار میں چھپی ہے۔ یہ فلسطین کی تصویر ہے..... بے گھر، جلاوطن اور کبھی اپنے گھر میں قید اور غلام فلسطین کی کئی تصویریں ایسی ہیں جنہوں نے ادا سی اور بے بسی کے کئی نقش ذہن پر کندہ کئے..... جتنا بڑا ظلم ہو، جتنے بے حساب برسوں پر وہ محیط ہو ظاہر ہے اس کی تصویروں کی تعداد بھی اسی حساب سے ہوتی ہے..... کبھی شتیلا کمپ میں اسرائیلی طیاروں کی بمباری میں بھاگتے ہوئے خون آلود چھوٹے چھوٹے بچے..... کبھی متعدد فوجیوں کی تانی ہوئی سب مشین گولوں کے سامنے صرف ایک چھوٹا سا بچہ پتھر اٹھائے ہوئے..... اور کبھی اپنا آبائی مکان بلڈوز ہوتے دیکھ کر ایک خاندان کی بے بسی اور اس کے آنسو..... کوئی ایک تصویر ہے جو فلسطین کے ظلم کو بیان کرتی ہے۔ ان تمام تصویروں میں..... اکثر تصویروں میں ایک قدر مشترک ہے..... ظلم کا شکار بچے ہیں.....

اور آج جو تصویر اخباروں میں چھپی ہے وہ بھی ایک بچے کی ہے۔ ایک مردہ بچے کی..... نور برس کے علی جوارش کی..... اس کی فلسطینی پرچم میں لپیٹی ہوئی لاش کو قبرستان لے جایا جا رہا ہے۔ علی جوارش کا چہرہ ڈھکا ہوا نہیں ہے..... اس کے ماتھے پر کہیں بھی یہ نہیں لکھا ہوا کہ وہ ایک فلسطینی بچہ ہے وہ ایک پاکستانی، ایک عراقی، ایک چینی یا ترک بچہ بھی ہو سکتا ہے..... البتہ وہ ایک یورپی یا امریکی بچہ نہیں ہو سکتا..... کسی کی جرات نہیں کہ وہ ایک یورپی یا

امریکی بچے کو مار سکے کیونکہ یہ وہ ہیں جو صرف دوسروں کے بچے مارتے ہیں..... ہاں اس کے ماتھے پر کہیں بھی یہ نہیں لکھا ہوا کہ وہ ایک فلسطینی بچہ ہے البتہ اس کے ماتھے پر ایک زخم کا چھوٹا سا نشان دکھائی دیتا ہے جس کے راستے ایک اسرائیلی فوجی کی گولی اس کے دماغ کے اندر گئی وہ چار روز بے ہوش پڑا اور پھر مر گیا۔ علی جوارش نے تو اپنے ہاتھ میں کوئی پتھر بھی نہیں اٹھایا تھا وہ تو اپنے دوستوں کے ساتھ گلی میں کھیل رہا تھا جب اسے شوٹ کر دیا گیا..... اور اس کے باپ نے اپنے بیٹے کی قربانی کو یوں ایک مثال بنا دیا کہ اس نے ایک مقامی اسپتال سے کہا کہ وہ اس کے بچے کے جسم کے ایسے حصے نکال لے جو کسی اور مرتے ہوئے بچے کے جسم میں لگا کر اس کی زندگی بچائی جاسکتی ہے..... اور مثال یوں قائم کی کہ اس کے بیٹے کے بدن کے حصے وصول کرنے والا صرف عرب بچہ ہی نہیں ہو سکتا اگر ایک اسرائیلی بچہ مر رہا ہے تو بے شک وہ بھی حقدار ہوگا..... اس کے باپ محمد نے اسے قبرستان لے جاتے ہوئے اور روتے اور آہ و زاری کرتے ہوئے کہا ”میں نے اپنے بچے کے بدن کے حصے ایک مذہبی فریضے کے طور پر بخشے ہیں، مجھے یہ غرض نہیں ہے کہ وہ کسی عرب بچے یا اسرائیلی بچے کو ملتے ہیں..... صرف اس بچے کو زندہ رہنا چاہیے۔“

صرف اس بچے کو زندہ رہنا چاہیے..... کس باپ کا اتنا جگر ہے کہ وہ اپنے جگر گوشے کا بدن اس کے قاتلوں کے بچوں کے لیے وقف کر دے..... یہ حوصلہ، یہ ظرف صرف ایک فلسطینی باپ کا ہی ہو سکتا ہے..... کوئی ایک مثال، کوئی ایک حوالہ کہیں امریکہ سے، یورپ سے، تہذیب کے ان خداؤں سے، ذرا تلاش کیجئے..... وہاں کا پبلک اوپینین تو کہتا ہے کہ عراق کے خلاف پابندیاں ہمیشہ کے لیے ہونی چاہئیں بے شک اس دوران لاکھوں عراقی بچے دوایاں نہ ملنے کے باعث مر چکے ہیں۔ بغداد کو بمباری کر کے اسے صفحہ ہستی سے مٹا دو کیونکہ صدام کی یہ جرات کہ وہ امریکی شہریت رکھنے والے انسپکٹروں پر اعتراض کرے..... کیا یہ محض اتفاق ہے کہ امریکہ کی ہٹ لسٹ پر جو ملک ہیں ایران، عراق اور لیبیا یہ اسم محمد کے نام لیوا ہیں..... کیا یہ محض اتفاق ہے..... اگرچہ یہ اتفاق نہیں کہ نور برس کے سید علی جوارش کے جنازے پر لوگوں نے ”صدام، صدام ہمارے پیارے تل ابیب پر حملہ کرو۔“ کے نعرے لگائے تھے..... میں نے کل شب ایک مزاحیہ انگریزی فلم دیکھی جسے پاکستان سنسر بورڈ نے بخوشی نمائش کی اجازت دی ہے ”فیئرس کرپچرز“ اس فلم میں ایک چڑیا گھر دکھایا گیا ہے جس میں صرف خونخوار جانور رکھے گئے ہیں اور ان کے ایک بچہ پر سب سے ”خونخوار جانور“ صدام حسین کی ایک تصویر ہے جسے آخر میں کوڑے کرکٹ کے ساتھ

جلادیا جاتا ہے۔ صدر صدام سے میرا کوئی واسطہ نہیں..... اس نے اگر کویت پر حملہ کیا تو اس نے میرے دل میں کوئی جگہ نہ بنائی، میں اس کے لیے خاص طور پر کوئی نرم گوشہ نہیں رکھتا..... لیکن اس کے باوجود جب اس فلم میں وہ تصویر چلائی جاتی ہے اور جب کوڑے کرکٹ میں انگریزی میں لکھا ہوا نام ”حسین“ جلتا ہے تو مجھے دکھ ہوتا ہے..... یہ ”حسین“ میرے نام کا بھی ایک حصہ ہے اور اس فلم کو پاکستان سفر پورڈ نے بخوشی نمائش کے قابل قرار دیا ہے کسی ایک شخص کی پالیسی کی سزا اس کی قوم کو تو نہیں دینی چاہیے..... کسی ایک حسین سے اگر اختلاف ہے تو سب حسینوں کو تو جلانا نہیں چاہیے.....

دنیا میں آج جتنا تشدد ہے، جتنی مار کھائی ہے اس کا آغاز اس لمحے سے ہوتا ہے جب فلسطینیوں کو ان کے وطن سے نکال کر وہاں ایک ایسی ریاست کا قیام عمل میں لایا گیا جس میں چند ایک کے سوا سب شہری دنیا بھر کے ملکوں سے ”امپورٹ“ کیے گئے تھے..... ان شہریوں کو اس ملک کی مٹی میں لگاؤ نہ تھا وہ صرف ایک بہتر مستقبل اور ایک مذہبی جنون کے تحت یہاں آئے تھے اور ان کی پشت پر سپر پاورز کی تھپکی تھی..... جب مصر نے ”جنگ رمضان“ یا ”حرب نشرن“ کا آغاز کیا اور اسرائیلی مورچوں کو تباہ کر کے صحرائے سینا میں دور تک نکل گئے اور پھر جنگ کا پانسابلٹ گیا اور وہ ہارنے لگے تو صدر سادات نے کہا تھا ”ہم اسرائیل سے جنگ جیت سکتے ہیں لیکن امریکہ سے نہیں جیت سکتے“..... جب فلسطینی بے گھر ہوئے اور ان کی داد فریاد پر کسی نے کان نہ دھرا..... تب مجبوراً انہوں نے ہتھیار اٹھائے..... لیلی خالد اور اس کے ساتھیوں نے یورپی ہوائی جہاز اغوا کر کے انہیں تباہ کر دیا یہاں سے ہائی جیکنگ کا آغاز ہوا..... میں 1975ء میں بیروت میں موجود تھا جب وہاں خانہ جنگی کا آغاز ہوا اور میں بڑی مشکل سے جان بچا کر اطالیہ جانے والے ایک بحری جہاز پر سوار ہوا..... بیروت میں میں نے فلسطینیوں کے کیمپ دیکھے۔ کیمپ کیا تھے شہر کے شہر تھے، عارضی ٹین کے گھروں اور خیموں میں بے گھر فلسطینیوں کا وہ حال دیکھا جسے دیکھ کر بندوق اٹھانے کو جی چاہتا تھا۔ آج کی بیشتر نسل ان کیمپوں میں پیدا ہوئی، وہیں جوان ہوئی اور وہیں مر رہی ہے اور کوئی انہیں انصاف نہیں دیتا..... یہ مفروضہ درست نہیں ہے کہ اگر آپ کا راستہ سچائی کا ہو تو ہمیشہ حق کی فتح ہوتی ہے۔ فلسطینیوں کے لیے یہ مفروضہ سچ ثابت نہیں ہوا..... فتح صرف طاقت کی ہوتی ہے اور صرف لوگوں کا دل بہلانے کے لیے کہا جاتا ہے کہ سچائی اور حق بلاآخر فتح یاب ہوں گے..... یا سر عرفات ایسے نڈر، جنگجو بھی تھک ہار کر صلح کی میز پر آ بیٹھتا ہے کیونکہ وہ جانتا ہے کہ اس کے پاس اپنے عقیدے اور اپنی سر زمین کا سچ تو ہے

لیکن طاقت نہیں ہے اور اب وہ ایک ایسے جال میں پھنس چکا ہے جس میں سے وہ اگر نکلنا بھی چاہے تو نہیں نکل سکتا..... محمود درویش ایسے باکمال شاعر نے اپنے فلسطین کے ایسے ایسے نوحے لکھے ہیں کہ پتھروں کا سینہ بھی شق ہو جائے لیکن یہ نوحہ گری بھی کچھ کام نہ آئی..... میری بیگم جب بھی خبر نامے میں اسرائیلی سپاہیوں کو عورتوں اور بچوں کو زد و کوب کرتے ہوئے دیکھتی ہے، ان کے گھر مسمار کرتے ہوئے دیکھتی ہے، نوجوانوں کے جنازے دیکھتی ہے تو ہمیشہ کہتی ہے کہ یہ سب کچھ کیوں دکھایا جا رہا ہے، ان کی بے بسی اور رسوائی کو کیوں نشر کیا جا رہا ہے جب کہ کسی کو بھی ان کی پرواہ نہیں۔ کوئی ان کی مدد کو نہیں آئے گا..... ہم ایمل کانسٹی اور یوسف رمزی کو ان کے حوالے کر دیتے ہیں تاکہ انصاف کیا جاسکے اور وہ بھی ان کی عدالتوں میں لیکن اس معصوم علی جوارش کے قاتلوں کو پکڑنے کے لیے کوئی سی آئی اے، کوئی انٹرنیشنل کورٹ آف جسٹس حرکت میں نہیں آتا..... اگر ایک یہودی مسجد ابراہیمی میں داخل ہو کر چالیس، پچاس نمازیوں کو ہلاک کر دیتا ہے تو اسے صرف ایک ”جنونی“ کہا جاتا ہے اور اگر ایک فلسطینی اپنی زمین کی حفاظت کے لیے ایک چھوٹا سا پتھر اٹھاتا ہے تو وہ ”دہشت پسند“ ہے..... اگر چین میں حکومت سے اختلاف رکھنے کے جرم میں ایک وی جنگ شنگ نامی شخص قید ہے تو یہ انسانی حقوق کی خلاف ورزی ہے اور چین اور امریکہ کے تعلقات خطرے میں پڑ جاتے ہیں۔ اسے نوٹل امن پرائز کے لیے نامزد کیا جاتا ہے..... اور ایک نو برس کے فلسطینی بچے کو ماتھے پر گولی مار کر ہلاک کر دیا جاتا ہے تو وہ یقیناً ایسی ہی موت کے لائق تھا کیونکہ وہ دہشت پسند تھا اور اگر اس کا باپ اپنے بیٹے کے بدن کو کسی قریب المرگ اسرائیلی بچے کے لیے وقف کر دیتا ہے تو یہ اس اسرائیلی بچے کا حق تھا..... غلام ہمیشہ مالکوں کے لیے اپنی جانیں نثار کرتے آئے ہیں۔

چنانچہ کبھی کبھار برسوں بعد ایک تصویر اخباروں میں چھپتی ہے اور وہ پوری تاریخ بیان کر دیتی ہے۔

کسی ایک نو برس کے بچے کی جسے حضرت عیسیٰ علیہ السلام کے شہر بیت اللحم میں فلسطینی پرچم میں کفنا کر قبرستان لے جایا جا رہا ہے..... اور اس کے ماتھے پر یہ نہیں لکھا ہوا کہ اس کا وطن کون سا ہے اس لیے کہ اس کا کوئی وطن نہیں..... لیکن میں غور سے دیکھتا ہوں تو اس کے ماتھے پر لکھا ہوا ہے کہ..... میں تمہارا بچہ ہوں۔

”میری” بے عزتی “خراب ہوتی جا رہی ہے!“

خواتین و حضرات میں چاہتا ہوں کہ میری بے عزتی خراب نہ ہو۔

اور میری سمجھ میں نہیں آ رہا کہ کیسے نہ ہو..... کیونکہ ہر روز یہ بے عزتی خراب تر ہوتی چلی جاتی ہے۔ کبھی بجلی کا بل کر دیتا ہے، کبھی ہمسایوں کا کوئی کتا کر دیتا ہے..... کبھی دوست کر دیتے ہیں اور کبھی سیاستدان کر دیتے ہیں اور ہاں کبھی امریکہ کر دیتا ہے کہ یہ پاکستانی اپنی ماؤں کو بھی فروخت کر سکتے ہیں۔ تو میں بے عزتی کی مسلسل خرابی سے تنگ آچکا ہوں اور ذرا معزز ہونا چاہتا ہوں۔

یوں تو معاشرے میں میری عزت کا گراف اسی روز گر گیا تھا جب میں نے ادب اور ٹیلی ویژن کو اپنی زندگی کے دھارے میں شامل کیا تھا اور اسی کے ساتھ بہہ گیا تھا لیکن وقت کے گزرنے کے ساتھ ساتھ مجھے شدت سے احساس ہو رہا ہے کہ مجھے بھی عزت درکار ہے..... لیکن میں کیا کروں، اس کے حصول کا کوئی تیر بہدف نسخہ دریافت نہیں کر سکا۔ ایسے تمام تر نسخے جاگیر داروں، سرمایہ داروں، بیوروکریٹس اور سیاستدانوں کے پاس ہیں اور وہ انہیں ہوا نہیں لگتے دیتے اور مجھ ایسے مڈل کلاسے کو تو وہ قطعی طور پر درخور اعتنا نہیں سمجھتے..... یہ عزت اور وقار بھی عجیب و غریب اشیاء ہیں۔ ان دونوں کے لیے تاریخ میں جتنی قتل و غارت ہوئی ہے، اتنی زن، زر اور زمین کے لیے بھی نہیں ہوئی۔ انگریز ہمیشہ فرانسیسیوں پر چوٹ کرتے تھے کہ فرانسیسی تو ہمیشہ دولت کے لیے میدان جنگ میں اترتے ہیں جبکہ ہم صرف عزت کے لیے تلوار اٹھاتے ہیں اور فرانسیسیوں کا جواب یہ ہوتا تھا کہ جس کے پاس جس چیز کی کمی ہو، وہ اسی کے لیے لڑتا ہے..... چنانچہ میں نے بھی اپنی عزت کے حصول کے لیے لڑنے کا فیصلہ کر لیا ہے لیکن ابھی تک یہ طے نہیں کر سکا کہ میں لڑوں تو

کس سے لڑوں..... اور میں کس قسم کی عزت چاہتا ہوں..... میرے والد کے دوستوں میں ایک کریم صاحب ہوا کرتے تھے اور مقامی سطح پر زبردست سیاست کرتے تھے۔ الیکشن میں ہمیشہ کامیاب ہوتے تھے اور اس کے بعد لوگوں کے کام کروانے میں بھی ان کا جواب نہ تھا..... ایک بار والد صاحب نے پوچھا ”کریم صاحب آخر آپ کی کامیابی کاراز کیا ہے؟“

کریم صاحب ہنس کر بولے..... ”آپ دوست ہیں، آپ کو بتائے دیتے ہیں..... لیکن کسی اور کو نہ بتائیے گا، وعدہ کریں۔“ والد صاحب نے وعدہ کر لیا تو وہ کہنے لگے۔ ”میری کامیابی کاراز ہے ٹوپی ڈرامہ.....“

”ٹوپی ڈرامہ؟“ والد صاحب نے نہایت حیرت زدہ ہوتے ہوئے کہا..... یاد رہے

کہ کریم صاحب اس زمانے کے بیشتر سیاستدانوں کی طرح ہمیشہ اچکن اور جناح کیپ میں

ملبوس رہتے تھے۔ ”یہ کس قسم کا ڈرامہ ہے۔“

”جناب چودھری صاحب..... یہ نہ تو شیکسپیر کا ڈرامہ ہے اور نہ کالی داس کا بلکہ یہ

اس دنیا میں کامیابی اور عزت حاصل کرنے کا ڈرامہ ہے..... جب الیکشن نزدیک آتے ہیں تو

میں ہر گاؤں میں جو سب سے موثر اور طاقتور شخص ہوتا ہے، اس کا انتخاب کرتا ہوں کیونکہ

ایسے شخص ظاہر ہے ہر دو چار برس میں بدل جاتے ہیں۔ کبھی گاؤں کا نمبردار ہوتا ہے، کبھی

پٹواری ہوتا ہے۔ کبھی کوئی زمیندار اور کبھی کوئی نو دولتیا..... میں الیکشن سے پیشتر اس کے پاس

جاتا ہوں اور کہتا ہوں کہ جناب چودھری صاحب ذرا میری بات تو سن لیں الگ ہو

کر..... جب ہم دونوں اکیلے ہوتے ہیں تو میں اس کے سامنے ہاتھ باندھ کر کھڑا ہوتا ہوں

کہ میرے بھائی، میرے دوست، میرے محترم، میرے آقا۔ میری عزت تمہارے ہاتھ میں

ہے..... تمہارے گاؤں کے ووٹ مجھے درکار ہیں ورنہ میں بے عزت ہو جاؤں گا اور پھر میں اپنی

ٹوپی اتار کر اس کے قدموں میں رکھ دیتا ہوں اور پیچھے ہٹ کر پھر سے ہاتھ باندھ کر کھڑا ہو

جاتا ہوں۔ وہ شخص آبدیدہ ہو جاتا ہے اور وعدہ کر لیتا ہے، چاہے جان چلی جائے کریم

صاحب..... آپ کے ووٹ کہیں نہیں جائیں گے اور میں ٹوپی اٹھا کر باہر آجاتا ہوں۔“

”یعنی وہ آپ جو ٹوپی اس کے پاؤں میں رکھتے ہیں، وہی دوبارہ اپنے سر پر رکھ لیتے

ہیں کریم صاحب؟“ والد صاحب مزید حیرت زدہ ہوئے۔

”نہیں چودھری صاحب، میں اتنا بھولا نہیں ہوں..... میں جب کبھی ایسے مشن کے

بعد باہر آتا ہوں تو ٹوپی میرے ہاتھ میں ہوتی ہے اور گھر آکر صندوق میں سٹور شدہ درجنوں

ٹوپیوں میں سے ایک نئی نکور ٹوپی سر پر رکھتا ہوں اور کسی اور نمبردار کی طرف نکل جاتا ہوں۔“

”لیکن دوسروں کے پاؤں میں رکھی جانے والی ٹوپوں کا کرتے کیا ہیں؟“

”اپنے ملازموں کو دے دیتا ہوں..... آپ نے غور نہیں کیا؟“

والد صاحب نے غور کیا تو معلوم ہوا کہ ڈرائیور سے لے کر کھیت میں کام کرنے والے ان کے مزدوروں نے بھی ٹوپیاں پہن رکھی ہیں۔

میں نے ذاتی طور پر اس ٹوپی ڈرامے کو بھی حصول عزت کے لیے اپنانے کا سوچا کیونکہ میں تو خود ڈرامے کا آدمی ہوں لیکن اس میں قباحت صرف اتنی ہے کہ بے شک میرے ننگے سر کو شیطان ٹھونگے مارتا ہے لیکن میں ٹوپی نہیں پہنتا..... اور اب اگر میں ٹوپی پہننا شروع کر دوں تو یونہی مخدوش سا لگوں گا اور یوں بھی میرے پاس اتنے ملازم نہیں ہیں کہ روزانہ پانچ چھ ٹوپیاں انہیں پہنادوں..... زیادہ سے زیادہ ایک ٹوپی اپنے پارٹ ٹائم مالی کو دے سکتا ہوں یا دو دھ والے کی خدمت میں پیش کر سکتا ہوں.....

عزت بچانے کے لیے میں اپنے ایک شناسا حکیم صاحب کا نسخہ بھی استعمال کر سکتا ہوں..... حکیم صاحب نہایت سوشل اور پاپولر شخصیت ہیں..... حکمت کم کرتے ہیں اور حکمت کی باتیں زیادہ کرتے ہیں کہ اس میں کوئی حکمت ہوگی اور کھانے کے اذ حد شوقین ہیں..... یعنی دوسرے کے پلے سے کھانے کے..... مجھے یاد نہیں کہ آج تک انہوں نے اپنے پلے سے کسی کو اتار کا ایک دانہ بھی کھلایا ہو لیکن ہر دعوت میں موجود ہوتے ہیں اور وہاں جو کھانا ہوتا ہے، اسے وہ اپنا آخری کھانا سمجھ کر کھاتے ہیں۔ پچھلے اتوار ایک دوست کے ہاں مرغ بریانی کی دعوت تھی..... مرغ تو حکیم صاحب نے اڑائے اور بریانی بقیہ مہمانوں نے کھائی..... کھانے کے بعد وہ تین گھنٹے تک بیٹھے رہتے ہیں کیونکہ اٹھ نہیں سکتے۔ اس محفل میں ایک صاحب نے تہیہ کر لیا کہ آج وہ حکیم صاحب سے اگلی دعوت کا وعدہ لے کر ہی اٹھیں گے۔ چنانچہ انہوں نے کہا، حکیم صاحب کچھ تو شرم کریں۔ کبھی ہمیں بھی تو موقع دیں کہ ہم آپ کے گھر آئیں۔ بے شک پانی پلا دیجئے گا لیکن اگلے اتوار دعوت آپ کے ہاں ہوگی..... اب حکیم صاحب کا جواب کچھ یوں تھا۔ ”ہاں ہاں کیوں نہیں ہوگی..... دوستوں کے لیے تو میں جان بھی قربان کر دوں..... آپ حکم کریں اور میں تعمیل نہ کروں تو بہ تو بہ..... دعوت آپ سے اچھی ہے..... آپ اگلے اتوار کہتے ہیں، میں تو ہر اتوار دعوت دینے کو تیار ہوں..... آپ حکم کریں۔“

”تو پھر اگلے اتوار آپ کے ہاں دعوت ملے ہے؟“ ان صاحب نے خوش ہو کر کہا کہ کام بن گیا.....

”دراصل آپ کی بھابھی امید سے ہیں۔ انہیں ڈاکٹر نے اور میں نے چلنے پھرنے سے منع کیا ہے تو یہ چھوٹی سی پراہلم ہے..... اگرچہ ہم لوگ یہ خوب جانتے تھے کہ حکیم صاحب اپنی بیگم کو کسی قسم کی امید سے رکھنے کی سٹیج سے گزر چکے تھے لیکن اب ان کے گھر جا کر ہم چیک تو نہیں کر سکتے تھے..... اس پزورہ صاحب کہنے لگے ”تو چلے یوں کرتے ہیں کہ مزنگ میں ایک تور ہے جہاں گل بہار نانوں کی دعوت ہو سکتی ہے۔“

”گل بہار بانوں!“ حکیم صاحب چونک کر کہنے لگے۔ ”اچھا نانوں..... لیکن قیے والے نانوں میں قیے کی کوالٹی مخدوش سی ہوتی ہے، آپ کا پیٹ خراب ہو جائے گا.....“

اب یہاں بھی مسئلہ پیٹ کا تھا لیکن ان صاحب نے ہتھیار نہ ڈالے۔ ”ہو جائے پیٹ خراب، ہم آپ سے آپ کا سٹیجیل فوری فرحت چورن خرید کر کھالیں گے۔“

”چورن تو ختم ہو گیا ہے۔ اگلے برس بناؤں گا تو پھر سہی۔“

ہم باہر گئے تو میں نے حکیم صاحب پر ترس کھاتے ہوئے کہا ”حکیم صاحب آپ اتنے معزز شخص ہیں..... دو چار سو روپے کی بات تھی کھلا دیتے تان..... کیوں بے عزت ہوتے ہیں؟“

ہنس کر کہنے لگا۔ ”بے عزت ہی ہوئے ناں..... بے عزتی خراب تو نہیں ہوئی۔“

حکیم صاحب کا یہ نسخہ بندہ بے شک بے عزت ہو جائے لیکن بے عزتی خراب نہ ہو بھی میرے لیے کار آمد نہیں ہو سکتا کیونکہ..... نہ میں اپنی بیگم کی امید کا بہانہ بنا سکتا ہوں اور نہ میرے پاس فوری فرحت چورن ہے تو پھر میری عزت کیسے بحال ہو جو خراب ہو چکی ہے۔

اور بھلا ہو میرے عزیز دوست صدیق چودھری کا کہ اسی شام اس نے میرا یہ مسئلہ فوری طور پر حل کر دیا۔ ”تم چاہتے ہو کہ تم باعزت ہو جاؤ..... جہاں سے گزرو وہاں وہاں کے لوگ تمہیں رشک بھری اور عزت بھری نگاہوں سے دیکھیں..... یہی چاہتے ہوناں؟“

”بالکل یہی چاہتا ہوں..... تم جلدی سے کوئی طریقہ بتاؤ.....“

”تم ایک موبائل ٹیلی فون حاصل کر لو اور.....“

”ٹھہرو ٹھہرو..... میرے گھر میں فون ہے اور مجھے موبائل کی ہرگز ضرورت نہیں.....“

”تمہارا کیا خیال ہے، یہ جو ہزاروں لوگ اسے ایک نوزائیدہ بچے کی طرح سینے سے لگائے پھرتے ہیں۔ کمرے میں داخل ہو کر سلام بعد میں کرتے ہیں اور موبائل آپ کی میز پر پہلے رکھتے ہیں..... یہ کاروں اور موٹر سائیکلوں پر سوار مسلسل اس پر باتیں کرتے ہیں تو ان سب کو اس کی ضرورت ہے؟“

”میں دوپٹہ اوڑھ کر ہرگز کمپیئرنگ نہیں کرونگا.....!“

”یار پالیسی آگئی ہے۔“ معراج پتھر دھم سے میرے سامنے آکر بیٹھ گیا۔ اس کے چہرے پر متعدد ہوا لیاں اڑ رہی تھیں اور لگتا تھا کہ یہ ہوا لیاں کسی دشمن نے اڑائی تھیں۔

”معراج گھر میں تو سب خیریت ہے نا۔ کوئی بچہ گٹر میں تو نہیں گرا..... کسی بچے نے پتنگ لوٹنے لوتے نیچے صحن میں قلابازی تو نہیں لگادی..... کیا ہوا ہے؟“

”پالیسی آگئی ہے.....“ اس نے سانس و رست کرتے ہوئے کہا۔

”کونسی پالیسی؟“ آنسٹی از دی بیسٹ پالیسی تو اس ملک میں آ نہیں سکتی..... فارن پالیسی ہم خود نہیں بناتے بلکہ مالک بنا کر دیتے ہیں اور ہمارے وزیر خارجہ گوہر ایوب خان لاہور کے شاہی قلعہ میں ملکہ عالیہ کا استقبال کرتے ہوئے انہیں اپنے کف لنکس دکھاتے ہیں.....“

”کف لنکس ملکہ عالیہ کو دکھاتے ہیں.....“ معراج نے اپنے چہرے پر اڑنے والی ایک ہوائی کو گال پر چپت لگا کر ہلاک کیا اور مزید پریشان ہو کر بولا ”لیکن کیوں؟“

”دزیر خارجہ نے اپنے کف لنکس کو نہایت فخر سے ملکہ عالیہ کے سامنے پیش کرتے ہوئے کہا کہ پورے مینجمنٹ آپ نے پچھلے دورے کے دوران میرے والد صاحب کو پیش کیے تھے.....“

”یار میں تمہیں بتا رہا ہوں کہ پالیسی آگئی ہے اور تم مجھے رائل کف لنکس کے قصے سناتے ہو.....“ اس نے ناراض ہو کر کہا.....

”ٹھیک ہے لیکن.....“

”تم ٹیلی ویژن سٹیشن جاتے ہو تو وہاں ہر ابھرنے والی یا اچھی طرح سے ابھر چکی نوخیز اداکارہ کے ہاتھ میں موبائل نہیں ہوتا۔ ادھر موبائل پر کوئی ایئر جنسی ڈیکلیئر ہوتی ہے اور ادھر وہ اداکارہ یہ کہہ کر کہ میری نانی جان کی طبیعت خراب ہے ڈرامے سے واک آؤٹ کر جاتی ہے۔“

”چلو موبائل حاصل کر لیتا ہوں۔ اپنی عزت کے لیے کیا نہیں کرنا پڑتا اور اس کے علاوہ؟“

”بس ایک موبائل رکھ لو اور دو مسلح گارڈ رکھ لو..... بس یہی ہے عزت حاصل کرنے کا شارٹ کٹ۔“

”تمہارا دماغ خراب ہے صدیق چودھری..... چلو موبائل تک تو سوچا جاسکتا ہے لیکن یار میری جان کو کوئی خطرہ نہیں۔ نہ میں کسی مذہبی تنظیم کا سرگرم رکن ہوں۔ نہ میں کسی مسجد کا امام ہوں اور نہ ہی میرا پیپلز پارٹی، مسلم لیگ یا ایم کیو ایم سے کوئی اختلاف ہے۔ مسلح گارڈ کیوں رکھوں؟“

”عزت کے لیے..... معاشرے میں وقار حاصل کرنے کے لیے..... بے شک تمہیں جان کا خطرہ نہیں لیکن جب تم اپنے مسلح گارڈز کے ہمراہ کہیں جاؤ گے تو ہر جانب لوگ ”پرے ہٹو پرے ہٹو“ تارڑ آرہا ہے“ کے نعرے لگائیں گے۔ دہشت زدہ ہو کر تمہاری عزت کریں گے کہ یہ شخص یقیناً اس ملک کی ایک ممتاز شخصیت ہے کیونکہ اس کے ہاتھ میں موبائل ہے اور اس کی جان کو بھی خطرہ ہے اور یقیناً اس سے کسی اور کی جان کو بھی خطرہ ہے..... تو میرے عزیز..... عزت کروانی ہے تو صرف ایک موبائل اور دو مسلح گارڈز۔“

اب میں سوچ رہا ہوں کہ عزت کے حصول کے لیے کیسے ایک موبائل حاصل کروں کہ مجھ میں تو موجودہ فون کا بل ادا کرنے کی سکت نہیں ہوتی اور مسلح گارڈ پتہ نہیں ملتے ہیں؟ کہاں سے اور کس بھاؤ ملتے ہیں..... اور اگر میں انہیں کرائے پر حاصل کر بھی لوں تو انہیں کار میں کہاں بٹھاؤں گا..... ان کو بٹھاؤں گا یا اپنے بال بچوں کو بٹھاؤں گا..... آپ کا کیا خیال ہے؟ باعزت ہونے کے لیے یہ سب کچھ کر گزروں یا حسب سابق اپنی بے عزتی خراب کر داتا رہوں؟

”کس قسم کی پالیسی آگئی ہے معراج پتھر؟“
 ”ٹیلی ویژن پالیسی۔“
 ”پھر آگئی ہے؟“
 ”سنا ہے دوپٹہ پھر آ رہا ہے۔“

”کونسا دوپٹہ..... کس رنگ کا دوپٹہ..... مورالال دوپٹہ ملے لکھا کوئی اور دوپٹہ؟“
 ”ایک تو تمہاری مرث پٹنے کی یہ عادت نہیں جاتی، آخر ٹیلی ویژن پر کام کرتے ہو
 طلبہ نوازوں اور سارنگی بجانے والوں کی صحبت میں بیٹھتے ہو تو یہی ہوگا..... اچھے بھلے
 زمینداروں کے بیٹے تھے اور اب پیشہ ور ہو گئے ہو..... بھئی سنا ہے کہ ہر کس ونا کس کو دوپٹہ
 اوڑھ کر ٹیلی ویژن پر آنا پڑے گا.....“
 ”میں ٹیلی ویژن چھوڑ دوں گا لیکن دوپٹہ اوڑھ کر کمپیئرنگ نہیں کروں گا۔“ میں

نے اعلان کر دیا۔

”یار میں خواتین کی بات کر رہا ہوں..... اس کے علاوہ شادی سے پہلے محبت نہیں
 دکھائی جائے گی۔ اگر یہ کہتا ہے کہ جان مجھے تم سے محبت ہے تو شادی کے بعد کہہ سکتے
 ہیں.....“

”آج تک کس بے وقوف نے اپنی بیوی سے کہا ہے کہ جان مجھے تم سے محبت
 ہے..... شادی کے بعد تو یوں بھی جان نکلی ہوتی ہے..... اس کا مطلب ہے کہ ساری کی
 ساری شاعری بھی گئی۔ میں نے تو آج کوئی ایسا شعر نہیں پڑھا جس میں شاعر نے کہا ہو کہ
 زوجہ محترمہ..... ہمیں تم سے محبت ہے صنم..... یا یاد میں تیری جاگ جاگ کے ہم رات بھر
 کروٹیں بدلتے ہیں..... اور ساری کی ساری لوک داستاںیں بھی گئیں، نہ ہیر کی شادی ہوئی
 تھی اور نہ صاحبان کی..... بلکہ ہیر نے تو باقاعدہ گڑبڑ کی تھی یعنی سیدے کھیڑے کے ساتھ
 شادی کے بعد بھی رانجھے سے ملتی تھی.....“

”اور وہ سٹیج پر دھما دھم کو دنے والے پاپ سنگرز بھی گئے..... ان پر بھی پابندی
 لگ گئی ہے.....“

”اس پابندی کا مجھ پر کوئی اثر نہ ہوگا..... میں اس عمر میں اگر کو دنا بھی چاہوں تو
 صرف کنویں میں کود سکتا ہوں..... دھما دھم کو دنے کی کوشش کروں گا تو ریڑھ کی ہڈی آگے
 پیچھے ہو جائے گی یا نٹنے میں ایک نہیں متعدد موجیں آجائیں گی.....“
 ”لیکن یار..... یہ سب کے سب پاپ والے اتنے پاپی تو نہیں.....“ دل

پاکستان“ ایک قومی عوامی ترانے کی حیثیت اختیار کر چکا ہے..... کونسی ایسی بس ہے یا ٹرک ہے
 جس کے پیچھے دل دل پاکستان نہیں لکھا ہوا..... یہ لڑکے دوسرے ملکوں میں جاتے ہیں تو
 وہاں ہندوستانی بھی دل دل پاکستان کی فرمائش کرتے ہیں..... اور جنید جمشید کے ہال بھی
 اتنے لمبے نہیں..... اور اس کا کیا ذکر کہ ہمارے تمہارے بزرگ اور اللہ سے لو لگانے والوں
 کے ہال بھی لمبے ہوتے تھے..... وارث شاہ اور میاں محمد کے ہال تو کندھوں تک آتے
 تھے..... ادھر جنون کا وہ نغمہ ”جدبہ جنوں“ تو ایسا ہے کہ وہ سیاچن کے محاذ پر جا کر ہمارے
 مجاہدوں کو سناتے ہیں تو وہ اللہ اکبر کے نعرے لگانے لگتے ہیں اور پھر ان لوگوں نے اپنی لوک
 شاعری اور لوک داستاںوں کو بھی اس نئی نسل کے ڈرامنگ رومز تک پہنچایا ہے جو صرف
 انگریزی گانے سنتے تھے اللہ تعالیٰ کی حمد بھی گاتے ہیں..... یوں تو ”پاپی پیہارے پی پی نہ بول
 بیری“..... کو بھی مین کر دینا چاہیے کیونکہ اس میں بھی جو پیہا ہے، وہ پاپی ہے یعنی پاپ سنگر
 ہے.....“

”لیکن معراج یہ جو پاپ کے نام پر دھماچو کڑی مچتی ہے..... کرسیاں چلنے لگتی
 ہیں..... خواتین کے ساتھ بد تمیزی کی جاتی ہے، اس کا بھی تو کوئی سدباب ہونا چاہیے.....“
 ”بالکل درست..... ان میں سے ایسے بھی ہیں جن کے گلے میں سُر نہیں ہالوں
 میں جو نہیں زیادہ ہیں اور اسی لیے وہ بے چارے جوڑوں سے لاچار ہو کر ہال جھکتے ہیں اور
 خوفناک آوازیں نکالتے ہیں..... ٹیلی ویژن سٹیشن کے باہر ایک سرکاری حجام بٹھانا چاہیے جو
 ان کے ہال کاٹے، انہیں جوڑوں اور خشکی سے نجات دلائے تو پھر یہ بالکل تندرست ہو کر بے
 شک اندر چلے جائیں..... لیکن سب کو ایک ہی لاٹھی سے نہیں ہانکنا چاہیے..... تم بھی تو اس
 قسم کے میوزیکل شو میں ملوث رہے ہو؟“

”ہاں ایک بار مجھے ایک عوامی قسم کا میوزیکل شو کمپیئر کرنے کے لیے کہا گیا تو میں
 نے عرض کیا کہ جناب میری ایک شرط ہے..... شو کے دوران دھماچو کڑی نہ مچائی جائے اور
 نہ عوام الناس نعرے لگاتے ہوئے سٹیج پر رقص کرنے لگیں۔ پروڈیوسر صاحب کہنے لگے کہ
 بھی اگر کوئی شخص موسیقی سے وجد میں آجائے تو اسے تو ہم نہیں روک سکتے..... میں نے
 کہا، آپ فکر نہ کریں۔ وجد میں آنے والوں کو میں سنبھال لوں گا..... چنانچہ شو شروع کرنے
 سے قبل میں نے حاضرین سے گزارش کی کہ محترم حاضرین..... موسیقی صرف سننے کی چیز
 ہے، بے شک سر ہلایئے، جھومئے لیکن آپ میں سے اگر کسی نے اسٹیج کے سامنے آ کر دھمال
 وغیرہ ڈالنے کی کوشش کی تو میں ٹانگیں توڑ دوں گا..... خیر یہ تو نہیں کہا تھا کہ ٹانگیں توڑ دوں

گا لیکن جو کچھ میں نے باادب ہو کر کہا، اس کا سلیس اردو میں مطلب یہی نکلتا تھا..... شوکا آغاز ہوا..... حاضرین موسیقی سے لطف اندوز ہونے لگے اور نہایت شرافت سے لطف اندوز ہوتے رہے اور پھر میں نے دیکھا کہ ہمارے ٹیلی ویژن کے ایک ملازم حاضرین کو غیرت دلوانے کے لیے ان کے سامنے رقص کرنے لگے..... لوگوں نے انہیں دیکھا تو وہ بھی اس دھماچو کڑی میں شامل ہو گئے..... شو کے بعد میں نے ذرا غصے سے پوچھا کہ یہ کیا حرکت تھی؟ وہ کہنے لگے، سرجی یہ پالیسی ہے..... آپ کا شو ضرورت سے زیادہ پرامن تھا، ہم نے اسے پالیسی کے مطابق بنا دیا..... آخر ہم نے بھی تو نوکری کرنی ہے..... چنانچہ ٹی وی والے کیا کریں، انہوں نے بھی نوکری ہے حکومت وقت کی..... اور مجھے یقین ہے کہ آئندہ کسی شو میں یہی صاحب خواتین کے سروں کو دو پیٹوں سے ڈھانپتے نظر آئیں گے کیونکہ..... نوکری تو کرنی ہے اور پالیسی کے مطابق کرنی ہے۔“

”ویسے ایک بات میری سمجھ میں نہیں آتی کہ ہم میاںہ روی کیوں اختیار نہیں کر سکتے..... یہ آتے ہیں تو یکدم اظہر لودھی آجاتے ہیں اور ایک نہایت پیاری مسکراہٹ کے ساتھ کہتے ہیں کہ خبر نامہ حاضر ہے..... سبحان اللہ، آج نیوز کا سیٹ کتنا ساڑھ اور ایمان افروز ہے کیونکہ میاں صاحب آگئے ہیں..... حالانکہ ایک نیوز کاسٹر کا کیا کام کہ وہ قومی خبر نامے میں اپنی سیاسی وابستگیوں کا اعلان کرتا پھرے..... اور اس کے ساتھ دوپٹے آجاتے ہیں۔ محبت پر پابندی لگ جاتی ہے..... اور جب وہ آتے ہیں تو ہر طرف بھگدڑ سی مچ جاتی ہے۔ کپڑے کم پڑ جاتے ہیں، بدن زیادہ ہو جاتے ہیں..... کمپیئر ہاتھ ہلا ہلا کر پرندے ہو جاتے ہیں، کیمروں کے نیچے کیلے کے چھلکے آجاتے ہیں اور وہ کسی ایک منظر پر ٹکتے ہی نہیں۔ اگر ٹکتے ہیں تو جھومتے چلے جاتے ہیں..... شوز میں لوگ ناپچنے لگتے ہیں اور ہر طرف دما دم مست قلندر ہونے لگتی ہے..... ہم کوئے یار سے نکلتے ہیں تو سیدھے سوئے دار چلے جاتے ہیں۔ راہ میں کوئی اور مقام چٹا ہی نہیں.....“

”ویسے کوئے یار والے کونے ہیں اور سوئے دار والے کونے ہیں؟“

”خیر اب تم اتنے بھولے بھی نہیں۔“ معراج پتھر مسکرانے لگا۔ ”یہ آتے ہیں تو دما دم مست..... غائب ہو جاتا ہے اور صرف قلندر باقی رہ جاتا ہے اور اگر کبھی جماعت اسلامی آگئی تو قلندر بھی گیا..... ویسے یار یہ ٹی وی پالیسی ہونی کیا ہے؟“

”یہ تو مشاہد حسین ہی بتا سکتے ہیں کہ کیا ہونی ہے اور کیوں ہوتی ہے؟ میں تو صرف یہ جانتا ہوں کہ جب جنرل ضیاء الحق طیارے کے حادثے میں جاں بحق ہوئے تو صبح کی

نشریات کی میزبانی ان دنوں میرے سپرد تھی..... وفات کے تیسرے دن ہمیں بتایا گیا کہ اب ان کے نام کے ساتھ ”شہید“ بھی آئے گا۔ یہ ابھی ابھی فیصلہ ہوا ہے..... تو اسے پالیسی کہتے ہیں..... اسی طور جب سرخ پوش لیڈر خان عبدالغفار خان فوت ہوئے تو بھی میں ڈیوٹی پر تھا۔ یکدم میرے پر دو یوسر سٹوڈیو میں آئے اور کہنے لگے۔ ”یہ جو پروگرام آن ایئر جا رہا ہے، اس کے اختتام میں صرف ایک منٹ باقی ہے۔ پھر آپ آن ایئر ہوں گے تو ابھی ابھی خبر آئی ہے کہ غفار خان فوت ہو گئے ہیں تو ان کی موت کی خبر انڈینس کر دیتے..... میں نے اس چٹ کو ایک نظر دیکھا جس پر یہ اطلاع درج تھی اور اس لمحے پر دو یوسر سٹوڈیو سے باہر بھاگتے ہوئے جا رہے تھے کیونکہ میں آن ایئر جانے کو تھا۔“ جناب آپ یہ تو بتاتے جائیں کہ خان صاحب کی وفات کی خبر سنانے کے بعد ”انا اللہ.....“ پڑھنا ہے یا نہیں؟“ میں نے انہیں تقریباً چیخ کر روکا..... وہ ر کے اور منھ میں پڑ گئے کیونکہ ولی خان ابھی حکومت میں شامل نہیں تھے اور ان کے خاندان کے بارے میں سرکاری شکوک پائے جاتے تھے..... پھر پر دو یوسر صاحب نے سر جھٹکا..... اور کہا، بس جو جی میں آئے کریں..... اسی لمحے کیمرے کی سرخ بتی آن ہو گئی اور میں نے خان صاحب کی وفات کی خبر سنانے کے بعد اپنے رسک پر..... ”انا اللہ.....“ پڑھ دیا..... تو یہ ہوتی ہے پالیسی.....“

”تو پھر یہ چمن یونہی رہے گا.....؟“

”ہاں یہ چمن بد قسمتی سے یونہی رہے گا..... معراج پتھر جب میں بہت چھوٹا تھا تو میں بائیں ہاتھ سے کھانا کھاتا تھا جو معیوب سمجھا جاتا ہے۔ چنانچہ میری مانی جان کھانے سے پہلے میرے بائیں ہاتھ پر اپنا دوپٹہ باندھ دیتی تھی اور میں مجبور ادا میں ہاتھ سے کھانا کھا لیتا تھا۔ کئی بار جب وہ میرا ہاتھ باندھنا بھول جاتیں تو میں اپنا بایاں ہاتھ آگے کر کے کہتا، مانی جان اس پر دوپٹہ باندھ دیں، مجھے کھانا کھانا ہے..... کچھ اس طور پر ٹیلی ویژن سٹیشن کے باہر دو پیٹوں کا بندو ست ہونا چاہیے کہ جب بھی کوئی پاپ سگر آئے، اسے باندھ دیا جائے اور کہا جائے کہ اب اندر جا کر اچھل کود کے بغیر بندے کے پتہ کی طرح گاؤ.....“

”یہ تو کوئی حل نہ ہوا.....“ معراج پتھر اٹھتے ہوئے بولا۔

”اس کا..... ٹی وی پالیسی کا تب تک کوئی حل نہیں ہو سکتا جب تک ہم کوئے یار اور سوئے دار کے درمیان میں کسی مقام پر ٹھہر نہیں جاہتے..... دما دم اور مست قلندر کے درمیان۔“

”میر تقی میر کو دھواں گوشت بہت پسند تھا.....“

رت بدل رہی ہے۔

کیسے بدل رہی ہے؟ اگر میں رومانی جذبات میں نچرنے والے ناول لکھنے والی ایک خاتون ادیبہ ہوتا تو اس کیفیت کو کچھ یوں بیان کرتا۔ ”افشاں اس صبح جب بیدار ہوئی تو جانے کیوں اداس ہو گئی۔ پھر اس نے آئینے میں اپنا چہرہ دیکھا تو اور اداس ہو گئی۔ وہاں سے وہ پائیں باغ میں آئی تو مزید اداس ہو گئی اور تب اسے احساس ہوا کہ رت بدل رہی ہے اور یہ اداسی کے نیلے پیلے اور ہرے رنگ کے جو بادل اس کے جامنی لباس اور گلہائی دوپٹے سے لپٹ لپٹ کر رو رہے ہیں تو صرف اس لیے کہ موسم بدل گیا ہے۔ ٹھنڈی ٹھنڈی ہوا میں چل رہی ہیں۔ نیسے سرد آہوں کا ایک سیلاب اٹھ اچلا آ رہا ہے..... نا آسودہ تئناؤں کی بارش ہو رہی ہے۔ افشاں اگر اس لمحے برساتی پہننے ہوئے نہ ہوتی تو یقیناً اس بارش میں بھیک جاتی اور اس کا حسن مزید نکھر جاتا۔ یاد رہے کہ جامنی لباس اور گلہائی دوپٹا اس برساتی کے نیچے ہے۔ پھر اس نے آسمان کی جانب دیکھا تو وہاں سمندری بگلوں، ابا بیلوں، راج ہنسوں، مرغابیوں، کوؤں اور گدھوں کی قطاریں اڑان کر رہی تھیں اور انہیں دیکھ کر وہ دوسری بار جانے کیوں اداس ہو گئی..... یہ پرندے آگے تھے اور ”وہ“ نہیں آیا تھا۔ پائیں باغ میں بلبلیں بول رہی تھیں اور اسے وہ گیت یاد آ گیا کہ پنچھی جا رہے۔ جا رہے میرا بلبل سو رہا ہے، شور و غل نہ مچا..... یقیناً ان میں ایک بلبل ایسا تھا جو ابھی تک سو رہا تھا اور باقی بلبلیں بول رہی تھیں۔ تیز اور سرد ہوا کا ایک جھونکا آیا اور افشاں کی ناک میں کھلی سی ہوتی اور اس نے سردیوں کی آمد کا استقبال ایک چھینک سے کیا۔ یہ اس کی یاد تھی جو اب چھینکوں میں بدل چکی تھی۔ متعدد چھینکوں کے بعد افشاں کو نمونیا ہو گیا اور بخار کی حدت سے اس کی چھوٹی چھوٹی آنکھیں سرخ ہو کر شدید پیار

بھری ہو گئیں۔ اس نے سوچا کتنا اچھا ہو اگر میں مر جاؤں اور پھر اس پائیں باغ میں دفن کر دی جاؤں۔ پھر میرا بلبل آئے اور میری قبر پر چہچہانے لگے۔ اللہ نے افشاں کی آرزو پوری کر دی اور وہ ایک دلہن کی طرح مار کر فوارے کے اوپر گری اور فوت ہو گئی۔ اسی وقت کہیں سے ایک بلبل آیا اور گانے لگا۔ او جانے والے رے، ٹھہرو ذرا رک جاؤ، لوٹ آؤ..... لیکن جانے والے کب لوٹ کر آتے ہیں۔ موسم بدلنے پر اداس ہوتے ہیں اور یہ دنیا چھوڑ جاتے ہیں۔

اب آپ یقیناً سمجھ گئے ہوں کہ رت کیسے بدلتی ہے اور رومان پرورد لوگوں پر کیسے اثر انداز ہوتی ہے۔ یہ رومانوی تمہید میں نے صرف اسی لیے باندھی ہے تاکہ میں حسب وعدہ اس بدلتے ہوئے موسم کے حوالے سے چند انتہائی لذیذ کھانے بنانے کے طریقے آپ کی خدمت میں پیش کروں..... کیونکہ بزرگوں نے کہا ہے کہ کھانے کا مزہ سردیوں میں ہوتا ہے تو ملاحظہ کیجئے چند نہایت نادر اور ذائقہ دار تراکیب.....

دھواں گوشت بنانا..... جن زمانوں میں گیس اور مٹی کے تیل کے چولہوں کا رواج نہیں ہوا تھا اور کھانا ایلوں اور لکڑیوں کی آگ پر پکایا جاتا تھا تب ہر گھر میں روزانہ دھواں گوشت پکتا تھا..... پکایا کچھ اور جاتا تھا لیکن گیلی لکڑیوں کے سلگنے سے وہ دھواں گوشت بن جاتا تھا اور مجازی خدا کا کثر اوقات یہ دھواں لگی ہانڈی بیوی کے سر پر توڑ دیتا تھا کہ یہ کھانا پکایا ہے آج پھر اسے دھواں لگ گیا ہے۔ چنانچہ روزانہ ایک ہانڈی کے نقصان سے میاں بیوی کے تعلقات انتہائی خوشگوار رہتے تھے۔ لیکن اب خاندنوں کو اس قسم کی کوئی سہولت میسر نہیں۔ اگر خاندان کو کھانا پسند نہ آئے تو بیوی پریش کر اٹھا کر اس کے سر پر دے مارتی ہے۔ ہانڈی کا فائدہ ہی یہ تھا کہ پہلے وار پر لوٹ جاتی تھی جبکہ پریش کر میں یہ آسانی نہیں ہوتی۔ اسے بار بار استعمال میں لایا جاسکتا ہے۔ گیس اور مٹی کے چولہوں کی آمد سے خوراک میں دھوئیں کی آمیزش ناممکن ہو گئی اور لوگ دھواں گوشت کو ترسنے لگے۔ اب پہلے گوشت کو اچھی طرح بھونا جاتا ہے۔ پھر اس میں سلگتے ہوئے کونے رکھ کر انہیں زور سے پھونک ماری جاتی ہے تو دھواں اٹھتا ہے اور یوں اچھے بھلے گوشت کا ستیاناس ہو جاتا ہے۔ میر تقی میر بھی دھواں گوشت کے شوقین تھے۔ اس لیے جہاں کہیں بھی دھواں اٹھتے دیکھتے تھے اپنی پلیٹ لے کر وہاں پہنچ جاتے تھے کہ یہاں دھواں گوشت کھانے کو ملے گا۔

روسٹ بکر..... یہ اگرچہ خواص کی ڈش ہے لیکن اگر پانچ چھ سو عوام مل کر ایک بکر خرید لیں تو وہ بھی لطف اندوز ہو سکتے ہیں۔ یاد رہے کہ آپ نے وہ بکر انہیں خریدنا جسے ہر حکومت کہتی ہے کہ قربانی دو..... بلکہ وہ بکر خریدنا ہے جسے سی ٹی بی ٹی، فارن کرنسی

کی آوازیں آرہی ہیں۔ جسے زدو کوب کر رہے ہیں، وہ ایک ملغوبہ سا ہے جس میں گردے اور کچھ سفید گول سی چیزیں اچھل کود کر رہی ہیں۔ پہلے پہل تو تھال کو زور زور سے اس لیے کونا جاتا ہے تاکہ گاہکوں کو متوجہ کیا جاسکے۔ پھر شنید ہے کہ ایک ناکام موسیقار نے یہ کاروبار شروع کیا تو انہوں نے اسے ایک خاص ردھم سے آشنا کیا اور خوراک سرپلی ہو گئی۔ پہلے تو یہ راگ درباری وغیرہ میں ٹکائن ٹن کی جاتا تھا لیکن اب پاپ کا زمانہ ہے۔ چنانچہ اسے دھک دنان کی ردھم میں بجایا جاتا ہے۔ ٹکائن میں تھال میں کوئی جانے والی خوراک نہیں، اس کی ردھم زیادہ اہم ہوتی ہے۔ اس خوراک میں آپ گلے سڑے ٹماٹر، خراب انڈے، بیمار گردے، آنتیں اور بھینسوں کی چربی آسانی سے استعمال کر سکتے ہیں اور کسی کو شائبہ بھی نہیں ہوگا کہ وہ کیا کھا رہے ہیں۔

نہاری اور سری پائے..... یہ خوراک ہر جگہ دستیاب ہے۔ اس لیے اسے پکانے کا تردد نہ کیجئے۔ نہاری اور سری پائے کھانے سے دماغ ہلاک ہو جاتا ہے۔ سوچنے سمجھنے کی قوت سے عاری ہو جاتا ہے۔ آنکھوں پر چربی کی تہہ جم جاتی ہے۔ اس لیے یہ خوراک لیڈران کرام کے لیے از حد مفید ہے۔

برین مصالہ..... اگرچہ یہ ایک پسندیدہ ڈش ہے لیکن بد قسمتی سے ان دنوں برین یعنی دماغ کا حصول بہت مشکل ہو گیا ہے۔ اس سلسلے میں محقق حضرات نے دن رات ایک کر دیا ہے۔ یہاں تک کہ پارلیمنٹ کے اراکین اور دیگر سرکاری اداروں کے اہلکاروں سے بھی رابطہ کیا ہے لیکن سب نے لا علمی کا اظہار کیا اور خاطر خواہ نتائج برآمد نہیں ہو سکے۔ ایک حیرت انگیز انکشاف یہ بھی ہوا ہے کہ جوں جوں آپ اسلام آباد کے قریب جاتے ہیں، اس کا حصول ناممکن ہوتا چلا جاتا ہے۔ اس کے نہ ہونے کا البتہ یہ فائدہ ہے کہ انسان بہت تیزی سے ترقی کرتا ہے اور بڑے بڑے عہدوں تک باسانی پہنچ جاتا ہے۔ اس قسم کی صورت حال کو ہی ”برین ڈرین“ کہا جاتا ہے۔



اکاؤنٹ، بجلی کے بل اور کالا باغ ڈیم کی وجہ سے کوئی بیماری لاحق نہ ہو۔ پاکستان میں تو ایسا بکرا مشکل سے ملے گا، اس لیے درآمد کرنا ہوگا۔ روسٹ بکرے کے لیے یہ از حد ضروری ہے کہ آپ کے پاس ایک عدد بکرا ہو۔ اگر بکرا نہیں ہوگا تو کسے روسٹ کریں گے۔ لوگ مذاق اڑائیں گے کہ دیکھو یہ شخص بکرا روسٹ کر رہا ہے اور اس کے پاس بکرا ہی نہیں ہے..... بکرے کے علاوہ کوئی اور جانور کارآمد نہیں ہوگا۔ اگر آپ بکرے کی بجائے شتر مرغ لے آئیں گے تو وہ روسٹ شتر مرغ ہوگا، روسٹ بکرا نہیں ہوگا۔ یہ کامن سینس کی بات ہے۔ یہ ڈش بنانے کے لیے ایک عدد بکرے کے علاوہ آگ بھی درکار ہے..... آگ کے بغیر بکرا روسٹ کرنے کی کوشش ہمیشہ ناکام ہو جاتی ہے۔ تاریخ ایسی مثالوں سے بھری پڑی ہے۔ ترکیب نہایت آسان ہے۔ بکرے کو آگ میں ڈال دیں اور جب اس کا رنگ سیاہ ہو جائے تو نکال لیں۔ لیجئے ذائقے دار بکرا روسٹ تیار ہے۔ البتہ ایک احتیاط لازم ہے۔ بکرے کو آگ میں ڈال کر خود پیچھے ہٹ جائیں ورنہ بکرا روسٹ کے ساتھ ساتھ بندہ روسٹ بھی تیار ہو جائے گا۔

پیزا تیار کرنا..... یہ بنیادی طور پر ایک اطالوی خوراک ہے جسے امریکیوں نے ہائی جیک کر لیا ہے۔ چونکہ جو کچھ امریکی کرتے ہیں، وہی کچھ ہم کرتے ہیں، اس لیے ہم بھی پیزے کے شوقین ہو گئے ہیں۔ بہترین پیزا تیار کرنے کی ترکیب یہ ہے کہ موچی دروازے جا کر درجن بھر قیے والے نان خریدیں۔ قیہ زیادہ دن کے مرے ہوئے جانور کا نہیں ہونا چاہیے ورنہ ذائقے میں فرق آجائے گا۔ آپ اکثر لاہور کی سڑکوں پر ایسے ریڑھے دیکھتے ہیں جن پر مردہ بیل اور بھینسیں لدے ہوتے ہیں۔ کبھی وہ کھال کے ساتھ ہوتے ہیں، کبھی کھال کے بغیر۔ یوں سمجھ لیجئے، یہ آپ کے قیے والے نان ہیں اور خوش ذائقہ کباب ہیں۔ تو درجن بھر قیے والے نان خرید کر لائیں۔ ان پر ٹماٹر کے قتلے سجائیں۔ تھوڑا سا پنیر ڈالیں اور دوستوں کی خدمت میں پیش کر دیں اور یہ کہہ کر پیش کریں کہ ”لیجئے پیزا اور موچی دروازہ قیو نانو“ حاضر ہے۔ خواتین و حضرات یہ حقیقت ہے کہ پیزا دراصل قیے والے نان کی بگڑی ہوئی شکل ہے۔ قیے والا نان چونکہ آٹھ روپے میں ملتا ہے، اس لیے اس میں پیزے کا مزہ نہیں آتا۔ وہی نان کسی ”پیزا بٹ“ میں دو سو روپے میں کھائیں گے تو لطف آجائے گا۔

نکائن تیار کرنا..... یہ خالص لاہوری ایجاد ہے۔ اسے کھایا بھی جاسکتا ہے اور سنا بھی جاسکتا ہے۔ آپ نے اکثر دیکھا ہوگا کہ پسینے میں شرابور ایک صاحب ایک بڑے سارے تھال کے کنارے بیٹھے اسے مختلف ہتھیار نما اشیاء سے زدو کوب کر رہے ہیں اور نکائن نکائن

شادی ہی نہیں ہوئی..... دوست کہتے ہیں، سٹھیا گئے ہو۔ میں کہتا ہوں کہ میں ابھی ساٹھ کا ہوا نہیں، سٹھیا کیسے سکتا ہوں تو وہ کہتے ہیں تم جیسے لوگ کسی بھی عمر میں سٹھیا سکتے ہیں۔ مجھے تشویش اس لیے ہے کہ ایک زمانے میں، میں نہایت شاندار یادداشت کا مالک ہوتا تھا اور درجنوں ٹیلی فون نمبرز زبانی یاد تھے۔ اگرچہ یہ سب کے سب خواتین کے ہوتے تھے۔ اس زمانے میں مجھے اپنی دو خویوں پر بے حد فخر تھا۔ ایک یادداشت اور دوسری خوبی یاد نہیں..... اور میری یادداشت کا یہ حال تھا کہ کسی بھی شخص کو صرف بیس پچیس مرتبہ مل کر اسے اگلی بار فوراً پہچان لیتا تھا اور مزید بیس پچیس ملاقاتوں کے بعد اس کا نام بھی ازبر ہو جاتا تھا..... انہی زمانوں کا قصہ ہے کہ ایک روز انارکلی بازار میں ایک صاحب شاپنگ بیگز سے لدے پھندے چلے جا رہے تھے، مجھے دیکھتے ہی شاپنگ بیگز کو ہوا میں اچھال دیا اور مجھ سے لپٹ گئے۔ ”اُوئے یار اتنی مدت کے بعد ملاقات ہو گئی ہے۔ سنا کیا حال چال ہے۔“

”اب میں ان صاحب کو جتنے غور سے دیکھ سکتا تھا، دیکھتا رہا اور مجال ہے پہچان کا کوئی شائبہ بھی گزرا ہو۔ چنانچہ میں نے ان کا دل رکھنے کی خاطر انہیں دبوچ کر اپنی محبت کا اظہار کیا اور پھر وہ سٹینک برنی جس کے استعمال سے میں فوراً ایسے صاحبان سے اگلا لیتا تھا کہ وہ کون ہیں اور کب اور کہاں ان سے ملاقات ہوئی تھی۔“ ”یار ان دنوں رہائش کہاں پر ہے؟“ انہوں نے ایک زوردار اگرچہ محبت بھرا جھانپڑ میری کمر پر رسید کرتے ہوئے کہا۔ ”یار اسی گھر میں جس میں تم آیا کرتے تھے۔“

اب میں ایک اور کوشش کرتا ہوں ”اور ان دنوں کرتے کیا ہو؟“ وہ ایک اور جھانپڑ سید کر کے کہتے ہیں۔ ”کرنا کیا ہے..... وہی کچھ جو پہلے کرتا تھا۔“ ”اچھا اچھا۔“ میں ایک کھسیانی ہنسی ہنس کر کہتا ہوں اور ”ٹیلی فون نمبر؟“ وہ بھی نہیں بدلا.....

اور لطف کی بات یہ ہے کہ وہ نہ صرف مجھے بلکہ میرے خاندان کو جانتے تھے۔ یہاں تک کہ میرے السیشن کتے کے نام تک سے واقف تھے۔ بہر حال وہ جلدی میں تھے، ایک اور جھانپڑ رسید کر کے چلے گئے۔ اس کے بعد ہر سال چھ مہینے بعد کسی نہ کسی مقام پر ان سے مڈ بھیڑ ہو جاتی۔ کبھی کسی شادی پر..... کبھی راہ چلتے اور وہ اسی گرم جوشی سے ملتے..... آخری بار لاہور ایئر پورٹ پر ملاقات ہوئی تو کہنے لگے ”قبلہ والد صاحب اور تایا جان تمہیں یاد کر رہے تھے تو کسی وقت آ جاؤ بزرگوں کا کچھ پتہ نہیں ہوتا..... میں ان سے کیا کہتا کہ بزرگوں کا تو کچھ پتہ نہیں ہوتا لیکن میرے پاس تمہارا پتہ نہیں ہے۔ اگر کچھ پتہ ہو تو

”میں نے مانسہرہ کیوں چھوڑا تھا؟“

ان پرانی فلموں میں جن میں ہیروئن ہمیشہ ایک شرعی لباس زیب تن کیے اور خت کی ایک شاخ تھامے پورے کا پورا سیڈ ساگ یعنی المیہ گانا گادیتی تھی، ان میں ہمیشہ ایک سچویشن ضرور ہوتی تھی یعنی ہیرو صاحب کا حادثہ ہونا اور اس کے نتیجے میں ہیرو کا سر پر پٹی باندھ کر یادداشت کھو دینا۔ یہ سچویشن ہیروئن کے لیے انتہائی المناک ہوتی تھی کیونکہ اس نے درجن بھر ”تو چھٹی لے کر آ جا ہالما“ اور ”تو میرا چاند میں تیری چاندنی“ قسم کے گانے گائے کر اسے بمشکل اپنی جانب مائل کیا ہوتا تھا اور موصوف اسے پہچانتے تک نہ تھے اور اسے بلیٹک کس دیتے تھے بلکہ کبھی کبھار اسے اپنی خالہ جان سمجھ لیتے تھے۔ چنانچہ ہیروئن مسلسل انہیں رومانوی ٹریک پر واپس لانے کی تنگ دو دو میں مصروف رہتی تھی اور بالآخر ”بچپن کے دن بھلا نہ دینا“ اور ”رم جھم رم جھم پڑے پھوار تیرا میرا نت کا پیار“ کا گانہ ان کی یادداشت واپس لے آتی تھی اور وہ سر سے بندھی پٹی کھول کر کہتے تھے ”لاڈویہ تم ہو“ اور پھر لاڈ اور وہ دونوں مل کر ایک پٹی ساگ گاتے تھے اور گاتے گاتے افق کے پار چلے جاتے تھے۔

دراصل میرے ساتھ بھی ان دنوں یہی مسئلہ ہے کہ میری یادداشت غمربود ہو رہی ہے۔ کالم لکھنے بیٹھتا ہوں تو وہ ڈرامہ بن جاتا ہے، ڈرامہ شروع کرتا ہوں تو وہ سفر نامہ ہو جاتا ہے اور سفر نامہ لکھتا ہوں تو وہ ناول ہو جاتا ہے کیونکہ کچھ یاد نہیں رہتا کہ کیا لکھنا تھا اور کیوں لکھنا تھا۔ بچپن سے جن راستوں پر سفر کرتا آیا ہوں، اب وہ راستے بھول جاتے ہیں۔ مال روڈ جانا ہوتا ہے تو بھائی گیٹ پہنچ جاتا ہوں۔ چہرے بھولتے جاتے ہیں اور رشتے داروں کے بچوں کے نام تو بچان کی تعداد بھی یاد نہیں رہتی۔ چنانچہ پہلے بچے کی مبارکباد دیتا ہوں تو پتہ چلتا ہے کہ یہ تو ماشاء اللہ پانچواں ہے اور اگر پانچویں کی مبارکباد دیتا ہوں تو پتہ چلتا ہے کہ

وہاں پہنچوں۔ ظاہر ہے یہ دس بارہ برسوں میں ہماری کوئی بیسیوں ملاقات تھی اور اگر اب میں ان سے یہ کہہ دیتا کہ میں نے تمہیں پہچانا اور تمہارا نام کیا ہے تو وہ مجھے براہ راست قتل کر دینے میں حق بجانب ٹھہرتے۔ چنانچہ یہ بھی میری شاندار یادداشت ان زمانوں میں اور اب وہ بھی کھو چکا ہوں۔

اگرچہ اپنے آپ کو تسلی بھی دیتا ہوں کہ یادداشت کا مختصر ہو جانا سراسر عظمت کی نشانی ہے..... سائنس دان آئن سٹائن ٹرام پر سوار ہوتا تھا تو ٹکٹ خریدنے پر کنڈیکٹر جو ریزگاری اسے لوٹاتا تھا وہ کبھی حساب نہیں لگا سکتا تھا کہ ٹکٹ کتنے کا ہے اور جو ریزگاری واپس ملتی ہے وہ کتنی ہے اور درست بھی ہے یا نہیں حالانکہ خود اس صدی کا سب سے بڑا حساب داں تھا۔ میرے عزیز دوست اور ممتاز اداکار منور سعید کا کہنا ہے کہ جب وہ اپنے چچا سعید محمد تقی کے ہاں بارات لے کر گئے تو سعید صاحب کسی فلسفے کی گتھی میں الجھے ہوئے تھے۔ منور سعید کو ایک جانب بیٹھنے کا اشارہ کیا اور خود پھر سے الجھ گئے۔ خاصی دیر کے بعد خیال آیا کہ بھتیجا آیا ہوا ہے تو اس سے پوچھتے ہیں کہ کیوں میاں بر خوردار کس سلسلے میں تشریف لائے ہو؟ اب منور سعید اپنے منہ سے کیوں کہتے کہ قبلہ پچاجان میں تو فی الحال دو لہجے کے گٹ اپ میں ہوں اور آپ کی عزیز از جان بیٹی کو کیا بنے آیا ہوں۔ چنانچہ دوستوں نے تقی صاحب کو یہ اطلاع اگرچہ ڈرتے ڈرتے گوش گزار کر دی۔

یادداشت کھو جانے سے مجھے یوں بھی اطمینان سا ہے کہ چلو اچھا ہوا تم بھول گئے کیونکہ ہمارا قومی کردار بھی یہی ہے کہ ہماری یادداشت کھو چکی ہے۔ کسی کو کچھ یاد نہیں کہ پاکستان کیوں بنا تھا؟ کس لیے بنا تھا؟ جو نصف ملک کھو دیا، وہ بھی یادداشت سے اور نصابوں سے محو ہو چکا ہے۔ کسی کو مارشل لاء یاد نہیں۔ کوآپریٹو اسکینڈل اور تاج کمپنی اسکینڈل یاد نہیں۔ قرض اتار و ملک سنوارو کا کیا ہوا، کچھ یاد نہیں۔ لیڈران کرام جو وعدے کرتے ہیں، وہ یاد نہیں رکھتے اور عوام لیڈران کرام جو ان کے ساتھ کر چکے ہیں، وہ یاد نہیں رکھتے۔ چنانچہ دوبارہ اعتبار کرتے ہیں اور انہیں دوبارہ ووٹ دے دیتے ہیں۔ ہم نے یاد ماضی کا بکھیڑا ہی نہیں پالا ہوا، اس لیے کہ حافظہ چھین چکا ہے۔ ہم ایسے مومن ہیں جو بار بار ایک ہی سوراخ سے ڈسے جاتے ہیں۔ کبھی پاکستان کو ایک ویلفیئر سٹیٹ بنانے کی نوید دی جاتی ہے اور کبھی اسے ایشین ٹائیگر بنادینے کی خوشخبری دی جاتی ہے اور دور دور تک ٹائیگر کی دم بھی نظر نہیں آتی۔ عوام کو قربانی دینے اور کفایت شعاری کا مشورہ دیا جاتا ہے لیکن پرائم منسٹر ہاؤس پر ایک ارب سے زیادہ رقم خرچ کی جاتی ہے۔ کوئی بھی پرائم منسٹر آئے، وہ اس پرائم

منسٹر ہاؤس میں کوئی کفایت نہیں کرتا یا کرتی کیونکہ ان کا خیال ہے کہ یہاں تو آنا جانا لگا ہی رہے گا۔ جیسے محترمہ نے فرمایا تھا، میرے بچے پرائم منسٹر ہاؤس سے نکلنے پر بے حد اپ سیٹ ہوتے ہیں۔ ایک اور محترمہ نے فرمایا تھا کہ ملک میں ابھی تک گندم کی کمی کی وجہ سے کوئی مرا نہیں تو اتنا دایلا کیوں چلایا جا رہا ہے۔ یہ سب کچھ ہماری اجتماعی یادداشت سے گم ہو چکا ہے۔ ہم وہ بہرے ہیں جو کوئی آواز نہیں سنتے اور مسکراتے چلے جاتے ہیں۔ اس لیے مجھے بھی زیادہ فکر مند ہونے کی ضرورت نہیں۔ میں بھی اس قوم کا ایک معزز فرد بن چکا ہوں۔ نہ صرف یہ کہ میری یادداشت ناتواں ہو گئی ہے بلکہ مجھ سے جو لوگ ملتے ہیں، وہ مجھ سے بھی دو قدم آگے ہیں۔ پچھلے دنوں میں ایک ڈاکٹر کے کلینک میں بیٹھا اپنی باری کا انتظار کر رہا تھا اور بار بار بوہ نکال کر نوٹوں کو باہر نکالے بغیر حساب لگا رہا تھا کہ فیس کے پیسے کم نہ ہو جائیں۔ میرے سامنے ایک خان صاحب تشریف رکھتے تھے، مجھے دیکھ کر وہ اٹھے اور نہایت گرم جوشی سے ہاتھ ملایا اور کہنے لگے کیسے ہو بھئی؟ میں نے کہا، اللہ کا شکر ہے، آپ سنائیں۔ کہنے لگے، بھئی تم تو بڑے بے وفا نکلے۔ میں نے عرض کیا کہ جی اس عمر میں ہم نے کیا بے وفائی کرنی ہے اور پھر اپنی نشست پر بیٹھ گیا۔ وہ بھی واپس جا کر کوئی اخبار وغیرہ دیکھنے لگے۔ تھوڑی دیر بعد وہیں بیٹھے بیٹھے بلند آواز میں بولے ”لیکن تم نے مانسہرہ کیوں چھوڑ دیا؟“

”مانسہرہ؟“ میں نے حیرت سے ان کی طرف دیکھا۔

”ہاں ہاں..... تم نے مانسہرہ چھوڑ دیا ہے۔ حالانکہ اتنی خوبصورت جگہ تھی۔ تمہارا گھر بھی آرام دہ تھا۔ بچے تو شاید دوسری بیوی میں سے تھے۔ اسی لیے ابھی کنڈرگارٹن میں پڑھتے تھے۔“

اب ظاہر ہے میں گلگت یا سکردو جاتے ہوئے متعدد بار مانسہرہ سے گزرا تھا اور اس سرسبز اور شاداب وادی کو بے حد پسند کرتا تھا لیکن آج تک وہاں رہائش اختیار کرنے اور دوسری بیوی کے بچوں کو کنڈرگارٹن میں پڑھانے کا اتفاق نہیں ہوا تھا۔ میں کیا جواب دیتا، بس مسکراتا رہا کیونکہ میں جانتا تھا کہ وہ بھی میری طرح یادداشت کے معاملے میں غمزداد ہو چکے ہیں اور مجھے پتہ نہیں کون اور کیا سمجھ رہے ہیں اور قدرے ناراض بیٹھے ہیں۔ تھوڑی دیر کے بعد پھر کہنے لگے، مسکرائے چلے جا رہے ہیں۔ یہ نہیں بتاتے کہ مانسہرہ کیوں چھوڑا تھا؟

”بس خان صاحب حالات ہی ایسے ہو گئے تھے۔“ میں نے جان چھڑانے کی غرض سے کہا۔

”دوسری بیوی کا کوئی مسئلہ ہو گا۔ وہ بھی تو مانسہرہ میں تھی ناں؟“

میں مانسہرے کے تذکرے سے اتنا تنگ آچکا تھا کہ اگر آس پاس کوئی اینٹ وغیرہ دستیاب ہوتی تو اسے اٹھا کر بے دریغ خان صاحب کو دے مارتا۔ البتہ کلینک میں اپنی باری کا انتظار کرنے والے دیگر مریض اس صورتحال سے بے حد لطف اندوز ہو رہے تھے۔ ان میں سے ایک نے خان صاحب کو میرے بارے میں کچھ بتانے کی کوشش کی تو انہوں نے اسے جھڑک دیا۔ ”لو میں اسے نہیں جانتا۔ مانسہرے میں رہا کرتا تھا۔“ ان کی باری مجھ سے پہلے آگئی۔ وہ اندر گئے، چیک اپ وغیرہ کروا کے باہر نکلے تو کلینک سے نکلے ہوئے مڑ کر کہنے لگے ”نہیں بتایا تاکہ مانسہرہ کیوں چھوڑا تھا؟“

کئی بار مجھے شک ہوتا ہے کہ وہ درست کہہ رہے تھے۔ نہایت معقول قسم کے شخص تھے، ہر گز حواس باختہ وغیرہ نہیں تھے اور اتنے اعتماد سے بات کر رہے تھے تو کہیں ایسا تو نہیں کہ یادداشت غتر بود ہونے کی بنا پر مجھے یاد ہی نہیں کہ میں کبھی مانسہرہ میں رہا کرتا تھا اور میری دوسری بیوی بھی تھی جس کے بچے کنڈرگارٹن میں پڑھتے تھے۔ اب پتہ نہیں ان بچوں کے نام کیا کیا تھے، کچھ یاد نہیں لیکن سوال یہ ہے کہ میں نے مانسہرہ کیوں چھوڑا؟ یہ بہت اہم سوال ہے۔ آپ کا کیا خیال ہے کہ میں نے مانسہرہ کیوں چھوڑا؟

☆☆☆

”رشتہ حاصل کرنے کا صحیح طریقہ.....!“

میں نے اپنے ایک گزشتہ کالم میں شادی کے خواہشمند نوجوانوں کو خبردار کیا تھا، وہ اگر اپنی ماسی کرم بی بی کو سرخ گرگالی اور ہرے سوٹ میں رشتہ لینے کے لیے روانہ کریں گے تو ادھر سے ہر صورت انکار ہو جائے گا۔ اس سلسلے میں بعض متاثرین نے مجھ سے رابطہ کیا ہے اور درخواست کی ہے کہ رشتہ حاصل کرنے کا صحیح طریقہ اگر بیان کر دیا جائے تو اس سے بہتوں کا بھلا ہوگا۔ پچھلے زمانوں میں ذات برادری اور قبیلے کے بندھن بہت مضبوط تھے اور آپس میں ہی لین دین ہو جاتا تھا۔ خاندان میں جتنے لڑکے لڑکیاں ہوتے تھے، انہیں گھر سے باہر نہیں جانے دیا جاتا تھا یعنی ایک دوسرے سے نتھی کر کے ٹانگا لگا دیا جاتا تھا۔ ایسے موقعوں پر میری والدہ ہمیشہ پوچھتی تھیں کہ یہ لوگ ہیں کون؟ ذات کیا ہے؟ کہاں سے آئے ہیں؟ اب پوچھا جاتا ہے، ان کے پورج میں گاڑی کون سے ماڈل کی تھی؟ کبھی کرپشن میں اندر بھی ہوئے ہیں یا خواہ مخواہ شرفاء میں شمار ہو رہے ہیں؟ چنانچہ رشتہ حاصل کرنے کی تازہ ترین تکنیک کا جاننا زحمت ضروری ہے ورنہ آپ کنوارے ہی فوت ہو جائیں گے اور جنازے کے جائز ہونے کا مسئلہ کھڑا ہو جائے گا۔ چونکہ ہم سب ماشاء اللہ مسلمان ہیں، اس لیے ذات برادری کا جھگڑا تو ختم ہو چکا، سوائے نیشنل اسمبلی کے، اس لیے ہم پیشوں کو مد نظر رکھ کر یہ رشتہ گائیڈ ترتیب دے رہے ہیں..... تو ملاحظہ فرمائیے رشتہ حاصل کرنے کا صحیح طریقہ.....

رشتہ برائے سیاستدان..... بہتر تو یہی ہے کہ ایسے بچے کی شادی کے لیے کسی سیاسی خاندان سے ہی رجوع کیا جائے۔ اگر یہ ممکن نہ ہو تو کسی صنعت کار کے گھر بھی ڈاکہ ڈالا جاسکتا ہے۔ معاف کیجئے گزشتہ کے لیے کسی صنعتکار کے گھر بھی جایا جاسکتا ہے..... کیونکہ بقول کے سیاست اور صنعت اصل میں دونوں ایک ہیں بلکہ ان کا چولی دامن کا ساتھ ہے۔ عام طور پر

دیکھا گیا ہے کہ سیاستدان جو نہیں اقتدار میں آتے ہیں تو دن دو دن رات جو گئی ترقی کرتے کرتے ملک کے اہم صنعتکار بن جاتے ہیں۔ دن میں صرف دو دن ترقی اس لیے ہوتی ہے کہ سب دیکھ رہے ہوتے ہیں جب کہ رات میں جو گئی کی بجائے چار سو گنا ترقی ہو جاتی ہے جسے محاورے کی مجبوری کے باعث صرف جو گئی کہا جاتا ہے..... رات کو اتنی ترقی کرنے میں ایسے عوامل شامل ہیں جن کا تذکرہ شرعی طور پر درست نہیں ہوگا..... اسی طرح دیکھتے دیکھتے صنعتکار نہایت جہاں دیدہ اور پُر فخر سیاستدانوں میں بدل جاتے ہیں۔ یہاں مثالیں دینا خطرے سے خالی نہیں، آپ خود سیانے بیانے ہیں۔ چنانچہ سیاستدان بچے کا رشتہ حاصل کرنے کے لیے جائیں تو لڑکی والوں سے صرف یہ دریافت کریں کہ ان کے سوئس اکاؤنٹ میں کتنی رقم ہے؟ انہوں نے بینکوں کا کتنا قرضہ دینا ہے اور آج تک کتنی بجلی چوری کر چکے ہیں کیونکہ ہمارے ہاں اگر چاہا جی پی پیلز پارٹی میں ہیں تو بھتیجا صاحب مسلم لیگ کے پرچم تلے شیر شاہ سوری کے گن گاتے ہیں جب کہ والد صاحب قبلہ جماعت اسلامی کے جلسوں کے لیے چندہ جمع کرتے ہیں۔ کچھ لوگ بھتہ بھی جمع کرتے ہیں لیکن اسے صرف نیک کاموں کے لیے خرچ کرتے ہیں۔ اس لیے انہیں انکار نہ کیجئے کیونکہ کفن و دفن کے لیے اس سے کئی گنا زیادہ رقم خرچ ہو جائے گی۔ چنانچہ سیاسی خاندان والوں سے یہ مت پوچھئے کہ ان کا تعلق کس پارٹی سے ہے..... فی الحال وہ اسی پارٹی میں ہوں گے اور شادی تک وہ اسی پارٹی میں ہوں گے۔

رشتہ برائے شاعر..... شاعر بچے کے لیے رشتہ تلاش کرنا بہت آسان ہے۔ کسی بھی تازہ ترین جنتری کے اور اق کا مطالعہ کیجئے اور اس میں جو منحوس ترین دن درج کیا گیا ہے اس روز کسی بھی گھر چلے جائیے انشاء اللہ یہ لڑکی کے لیے بھی منحوس ترین دن ثابت ہوگا۔ لڑکی والوں سے ہرگز یہ تذکرہ نہ کیجئے گا کہ لڑکا شاعر ہے بلکہ انہیں بتائیے کہ وہ قوم کی فکری رہنمائی کر رہا ہے۔ وہ سمجھیں گے شاید لڑکا سیاستدان ہے اور فوراً رشتہ قبول کر لیں گے۔ چنانچہ اسی لمحے ان کی سیاہ بختی کا آغاز ہو جائے گا۔ اگر بد قسمتی سے دوسری پارٹی کو مخبری ہو جائے کہ لڑکا شاعر ہے تو انہیں فوراً بتائیے کہ شاعر تو ہے لیکن مزاحیہ شاعر ہے کیونکہ ان دنوں تھیٹر کے بہترین کامیڈن بھی اتنا مال نہیں کماتے جتنا مزاحیہ شاعر کماتے ہیں۔ مزاحیہ شاعر ہونے کے لیے مزاحیہ شکل شرط اولین ہے۔ ایک ایسے ہی سنجیدہ شکل کے شاعر جب اپنی مزاحیہ شاعری سنا رہے تھے تو ایک صاحب نے اٹھ کر فرمائش کی کہ قبلہ اب آپ اپنی مزاحیہ شاعری سنائیے۔

رشتہ برائے مولوی صاحب..... اس کیٹگری کے لڑکوں کو رشتے کم کم ملتے ہیں۔ اس کی کچھ وجوہ نامعلوم ہیں۔ جیسے مذہبی جماعتوں کو کم ووٹ ملنے کی بھی کچھ وجوہ نامعلوم ہیں۔

اس میں شاید مدر سے کی تعلیم کا بھی کچھ عمل دخل ہے کیونکہ وہاں صرف لڑکوں کی مخلوط تعلیم ہوتی ہے۔ ہمیں ایک جماعت کے ور کرنے بتایا تھا کہ ان کے ہاں خواتین مرد ممبروں کو بھائی کہتی ہیں اور مرد حضرات خواتین کو بہن کہہ کر بلاتے ہیں۔ چنانچہ ایک نوجوان لیڈر سے جب انہوں نے پوچھا کہ بھائی آپ کی شادی کب ہو رہی ہے تو وہ کہنے لگے، ایک بہن کے ہاں والدہ کو بھیج رکھا ہے، شاید رشتہ ہو جائے تو آپ بھی یہی نسخہ آزمائیے۔

رشتہ برائے اداکار..... کم از کم رشتہ حاصل کرنے کے معاملے میں مولوی اور اداکار ایک ہی کشتی میں سوار ہیں۔ اداکار کو بھی رشتہ دینے سے اجتناب کیا جاتا ہے۔ راقم الحروف کے والدین بھی جب راقم الحروف کے لیے رشتہ مانگے گئے تھے تو لڑکی والوں کو اس معاملے میں مکمل اندھیرے میں رکھا تھا کہ لڑکا ٹیلی ویژن پر ایکٹنگ کرتا ہے۔ نکاح کے بعد جب کسی حاسد نے سسرال کو خبر کر دی تو ہر طرف ہا ہا کار بچ گئی اور ساس صاحبہ نے ہائے ہائے کرتے ہوئے بین کیے کہ میری بیٹی کی تو لٹیا ہی ڈوب گئی۔ حیرت ہے کہ ساس صاحبہ کو مستقبل کا علم کیسے ہو گیا۔ اس لیے بہتر یہی ہے کہ اداکار بیٹے کے پیشے کو مخفی رکھا جائے اور جو نہی لڑکی والے ”ہاں“ کریں، فوری طور پر نکاح کر کے رخصتی حاصل کر لی جائے۔ اس میں لڑکے کا بھلا ہوگا اور لڑکی کا بُرا ہوگا.....

رشتہ برائے گلوکار..... گلوکار بچے کو کبھی یہ نہیں کہنا چاہیے کہ لڑکا گانے والا ہے بلکہ کہنا چاہیے کہ وہ آرٹسٹ ہے۔ اس طرح لڑکی والے اس غلط فہمی میں مارے جائیں گے کہ وہ کوئی مصور ہے۔ ایک مرتبہ مارے جائیں تو پھر ان کے جی اٹھنے کا سوال ہی پیدا نہیں ہوتا۔ گلوکار ابراہن اگرچہ تعلیم یافتہ ہے جاٹ ہے اور زمیندار گھرانے سے تعلق رکھتا ہے لیکن اسے بھی ان دنوں یہی دشواری پیش آرہی ہے کہ اسے بلو کے ”گھرانے“ سے سمجھا جاتا ہے۔ اس لیے احتیاط لازم ہے۔ البتہ لڑکی والوں کا تعلق بھی اگر کسی صحیح بیاسی گھرانے سے ہو تو وہ بخوشی مان جائیں گے لیکن ہاں کرنے سے پیشتر چیک کریں گے کہ لڑکا سُر میں ہے یا نہیں۔ یہ چیک کم از کم میڈیکل چیک اپ سے بہتر ہے جس میں لڑکا آن فٹ بھی قرار دیا جاسکتا ہے۔

رشتہ برائے سی ایس پی..... آپ کو تردد کرنے کی قطعی ضرورت نہیں کیونکہ یہ واحد کیٹگری ہے جس میں لڑکی والے بہ نفسِ نفیس حاضر ہو کر رشتہ پیش کرتے ہیں بلکہ پوری زندگی کے اخراجات بھی پیش کرتے ہیں۔ ایسے لڑکوں کے بارے میں مشہور ہے کہ ان کی خرید و فروخت بھی ہوتی ہے جو بالکل غلط ہے، صرف خرید ہوتی ہے۔ اس کیٹگری میں سہولت بھی ہے کہ لڑکے کی شکل صورت بالکل نہیں دیکھی جاتی اور سیرت تو بالکل ہی

نہیں دیکھی جاتی۔ چنانچہ شکل صورت سے پیدل نوجوان اگر اعلیٰ خاندان کی خوبصورت اور تعلیم یافتہ دو شیزہ سے شادی کرنا چاہتے ہیں تو فوراً سی ایس پی ہو جائیں..... اگر نہ ہو سکیں تو بھی مضائقہ نہیں کیونکہ شادی تو یوں بھی نہیں ہونی تھی۔

رشتہ برائے فوجی..... ایک زمانے میں فوجی جوانوں کے رشتوں میں بڑی آسانی تھی۔ ان دنوں کہا جاتا تھا کہ کاکول اکیڈمی سے پاس آؤٹ ہونے والا ہر سیکنڈ لیفٹیننٹ پاکستان کی صدارت کی قطار میں کھڑا ہو جاتا تھا لیکن وہ مارشل لاء کے زمانے تھے، جمہوریت کی وجہ سے صورت حال بدل چکی ہے۔ چونکہ فوج میں اوپر کی آمدنی کے مواقع نہیں ہوتے، اس لیے لاڈلی اور بیٹوں کے قرضوں سے پٹی ہوئی لڑکیوں کے والدین فوجی دامادوں سے پرہیز کرتے ہیں۔ فوجی جوان کے لیے رشتہ حاصل کرنے کے لیے ضروری ہے کہ دوسری پارٹی کو صرف اس کی یونیفارم والی تصویر دکھائی جائے۔ لڑکا دکھانے سے گریز کیا جائے۔ اگر دکھانا ضروری ہو تو وہ تازہ حمام شدہ نہیں ہونا چاہیے۔ فوجیوں کی بیویوں کے بارے میں کہا جاتا ہے کہ اگر خاوند پیتان ہو تو ان کا رینک جنرل ہو جاتا ہے اور اگر وہ ریٹائر ہو جائے تو بیوی کے پاس صرف جنرل نانچ رہ جاتی ہے۔ البتہ ان دنوں فوج سول محکموں مثلاً واپڈا وغیرہ میں بھی آرہی ہے، اس لیے معاشی صورت حال بہتر ہونے کا امکان ہے یعنی فوجیوں کی معاشی صورت حال.....

رشتہ برائے پاگل..... یہ بہت آسانی سے ہو جائے گا کیونکہ آپ ایک تلاش کریں تو ہزار ملتے ہیں۔ ظاہر ہے آپ لڑکی والوں کو یہ نہیں بتائیں گے کہ لڑکا ماشاء اللہ سے پاگل ہے بلکہ انہیں اپنی جائیداد کی تفصیل بتائیں گے اور کہیں گے کہ لڑکا دانشور ہے، ہر وقت کھویا کھویا سار ہوتا ہے۔ لڑکیاں بھی پاگلوں کو پسند کرتی ہیں۔ وہ سمجھتی ہیں کہ وہ رومیٹک ہو رہے ہیں۔ یوں بھی جو شخص یہ قائمی ہوش و خواہش شادی کرنا چاہتا ہے، وہ پاگل نہیں تو اور کیا ہے۔ چنانچہ نارمل شخص کے شادی کے بعد پاگل ہونے کے قوی امکانات ہیں جب کہ پاگل شخص مزید کیا پاگل ہو گا بلکہ اپنی پارٹی کے برسر اقتدار آنے پر وہ کسی بھی اعلیٰ عہدے پر فائز کیا جا سکتا ہے کیونکہ اس کا سر مسلسل اثبات میں ہلتا رہتا ہے۔

رشتہ برائے غریب..... آج تک کسی غریب کا رشتہ نہیں ہوا۔ اس لیے غریبوں کو شادی کی کوشش ترک کر دینی چاہیے۔ یوں بھی شادی کر کے مزید غریب پیدا کرنے سے فائدہ.....؟ خواہ خواہ ملک کی اقتصادی حالت مزید ابتر ہو جائیگی اور ہم ایشین نائیگر نہیں بن سکیں گے۔

☆☆☆

”ایک کراچی کڈ سے ملاقات“

وہ اگرچہ ایک کراچی کڈ تھا لیکن ایک لاہور کڈ یا اسلام آباد کڈ بھی ہو سکتا ہے۔ وہ مجھے ایئر پورٹ لاؤنج میں جب کہ میں ایک تاخیر شدہ پرواز کے انتظار میں مسلسل جمائیاں لے رہا تھا ملا۔ اس نے اپنی مٹی سے الگ ہو کر میرے نزدیک آکر نہایت اعتماد سے میرے ساتھ ہاتھ ملایا اور کہنے لگا۔ ”انکل آپ ٹی وی پر آتے ہیں۔ میں نے آپ کو پہچان لیا ہے؟“

میں نے سر ہلایا اور پوچھا ”لیکن اے پیارے بچے آپ کون ہیں؟“

”میرا نام تو عطاء اللہ ہے لیکن سب لوگ مجھے ہائے کڈ کہتے ہیں۔“

میں نے انتظار کی کوفت کم کرنے کے لیے اس ہائے کڈ کے ساتھ گپ لگانی شروع کر دی۔ چونکہ وہ کراچی سے آیا تھا اس لیے میں نے اسے کراچی کڈ کہنا مناسب سمجھا۔

”تو اے پیارے کڈ، آپ مجھے ٹیلی ویژن پر دیکھتے ہیں، اس لیے آپ نے مجھے پہچان لیا؟“

”نہیں۔ میں نے تو آپ کو کبھی ٹیلی ویژن پر نہیں دیکھا لیکن میری مٹی نے مجھے بتایا کہ یہ انکل ٹیلی ویژن پر آتے ہیں، تم انہیں جا کر ہائے انکل کہو۔“

میں نے مٹی کی طرف دیکھا جو ایک سڑیل سی ماڈرن مٹی تھیں اور نہایت رغبت سے پوٹینو چیس پھانک رہی تھیں۔ میں نے انہیں دیکھا تو انہوں نے مجھے گھور کر دیکھا کہ

میری طرف دیدے پھاڑ پھاڑ کر کیا دیکھ رہے ہو۔ بچہ جو بھیج دیا ہے، یہ کافی نہیں ہے۔ غالباً وہ

اس بچے کی مسلسل گفتگو سے بیزار ہو چکی تھیں اور انہوں نے اس سے چھکارا حاصل کرنے

کے لیے میری جانب روانہ کر دیا تھا۔

”تو ہائے کڈ، آپ ٹیلی ویژن بالکل نہیں دیکھتے۔ آپ کیسے کڈ ہو؟“
 ”میں ایک سُر کڈ ہوں اور صرف ڈش کے فارن پروگرام دیکھتا ہوں۔ پاکستانی ٹیلی ویژن نہیں دیکھتا۔“

”کیوں نہیں دیکھتے؟“

”پاکستانی ٹیلی ویژن کون دیکھتا ہے؟ کوئی بھی نہیں۔ اس پر تو بور بور پروگرام ہوتے ہیں۔ پرائم منسٹر اور منسٹر ہوتے ہیں جو لیس منسٹر ہوتے ہیں۔ کارٹون اور میوزک نہیں ہوتے۔ کامیڈی نہیں ہوتی۔“

”اس کا مطلب ہے تم خبر نامہ نہیں دیکھتے؟“

”وہ کیا ہوتا ہے؟“

”خیر..... دیکھو کڈ تم پاکستانی ہو، اس لیے تمہیں پاکستانی پروگرام ضرور دیکھنے چاہئیں۔ اس طرح تمہیں اپنے ملک کے بارے میں معلومات ملتی ہیں۔ اپنے وطن کے مختلف حصوں کے بارے میں انفورمیشن ملتی ہے۔“

”وہ میں کیا کروں گا؟“ کڈ نے حیران ہو کر کہا۔ ”میں ایک زبردست انگلش میڈیم سکول میں پڑھتا ہوں جس کا سارا اسٹاف صرف انگریزی بولتا ہے۔ اگر ہم انگریزی نہ بولیں تو ہمیں جرمانہ ہوتا ہے۔ ہمارے کچھ ٹیچرز انگریزی ہیں اور کچھ امریکن..... آپ کے ساتھ تو میں اردو اس لیے بول رہا ہوں کہ آپ نے شلوار نمٹیں پہن رکھی ہے اور آپ کو انگریزی نہیں آتی۔ اردو میں نے اپنے نوکروں سے سیکھی ہے۔ ہمارے نوکر بھی شلوار نمٹیں پہنتے ہیں۔“

”پیارے کڈ تم اپنے سکول میں پاکستان کے بارے میں کیا سیکھتے ہو؟“
 ”انگل..... یو آر جو کنگ..... پاکستان وغیرہ کے بارے میں تو شاید دہی سکولوں میں پڑھاتے ہیں۔ میری مٹی اگر پندرہ ہزار روپے مہینہ اسکول کی فیس دیتی ہیں تو اس لیے تو نہیں دیتیں کہ ہم پاکستان کے بارے میں بور بور باتیں پڑھیں۔“

”تو پھر تم وہاں کیا پڑھتے ہو کڈ؟“

”آپ کو سمجھ نہیں آئے گی..... لیکن ہم وہاں جغرافیہ بھی پڑھتے ہیں۔“
 ”یہ تو بہت اچھی بات ہے کڈ۔ میں نے خوش ہو کر کہا۔ ”تو تم اسکول میں یہ تو پڑھتے ہو کہ پاکستان کے کتنے صوبے ہیں۔ کون سے دریا ہیں۔ پہاڑوں کی بلندی کیا ہے۔ وغیرہ وغیرہ۔“
 کڈ یہ بات سن کر بے حد رنجیدہ ہوا۔ ”انگل آپ مجھ سے یہ پوچھیں کہ امریکہ میں کتنی سٹیٹس ہیں۔ میں سب کے نام جانتا ہوں۔ مجھے پتا ہے کہ دریا کون سے ہیں۔ ان کی لمبائی کیا

ہے۔ مجھے امریکہ کے تمام صدروں کے نام یاد ہیں۔ میں تو بیس بال کے مشہور کھلاڑیوں کے نام بھی جانتا ہوں۔ آپ مجھ سے کینیڈا اور آسٹریلیا کے بارے میں پوچھیں۔ ہم انگلش لٹریچر بھی پڑھتے ہیں۔ مجھے انگلش پونٹس کی پیدائش کی تاریخیں بھی یاد ہیں اور ان کی نظمیں بھی۔“
 ”بچے تم جانتے ہو کہ کالا شاہ کا کو کہاں ہے؟“

”بچہ یکدم خوفزدہ ہو گیا۔ ”انگل میرے پاس نہیں ہے۔“

”بیٹے ڈرنے کی کوئی بات نہیں، یہ تو ایک پاکستانی قصبے کا نام ہے۔“

”پلیز انگل آپ مجھ سے سٹیٹ آف کیلیفورنیا کے کسی ٹاؤن کا نام پوچھ لیجئے۔ ایسے

کا کو قسم کے ہو رہیل نام نہ پوچھئے۔“

”اس کا مطلب ہے کہ تم سب سرگودھا، خضدار، صوابی ایسے ہو رہیل ناموں کو

بھی نہیں جانتے؟“

”نوے۔“ اس نے کندھے سکیڑ کر کہا۔ ”لیکن انگل آپ نے اس قسم کے نام

کہاں سے سیکھے ہیں؟ آپ کے زمانے میں کیا پڑھاتے تھے؟“

میں شرمندہ ہو گیا کیونکہ میں تو نارمل سکول۔ مشن سکول اور مسلم ماڈل سکول وغیرہ میں پڑھا ہوا تھا اور میری مٹی نے کبھی بھی ایک روپیہ چار آنے سے زیادہ ماہانہ فیس ادا نہیں کی تھی۔ دس ہزار تو میرا خیال ہے کہ میری تعلیم کا کل خرچہ ہوا تھا اور اس میں سختی، سلیٹ اور کاپیوں وغیرہ کا خرچہ بھی شامل تھا۔ ”بھئی کڈ صاحب جب میں نارمل سکول لگھڑ منڈی میں پڑھتا تھا تو اس زمانے کے ماسٹروں کا خیال تھا کہ ہم جن علاقوں میں رہتے ہیں، ہمیں ان کی فصلوں، نہروں، دریاؤں اور دو آبوں کا علم ہونا چاہیے۔ چنانچہ ہم فصلوں کے نام یاد کرتے تھے۔ نہروں کے نام رٹا کرتے تھے۔ یہاں تک کہ لاہور سے راولپنڈی تک کے تمام سٹیٹنوں کے نام یاد کرتے تھے۔ اب بھی میں ٹرین میں سفر کرتا ہوں تو میں جانتا ہوں کہ گو جرخان کے بعد کونسا سٹیٹن آتا ہے۔“

”لیکن انگل اس سے آپ کو کیا فائدہ ہوتا تھا؟ یہ تو ماڈرن ایجوکیشن نہیں ہے،

بہت بیک ورڈ ایجوکیشن ہے۔“

”ہاں فائدہ تو کچھ نہیں ہوتا تھا لیکن ہم جس سر زمین پر رہتے تھے، اس کے چپے

چپے سے واقف تھے اور اس لیے اس سے محبت کرتے تھے کیونکہ واقفیت کے بغیر تو محبت

نہیں کی جاسکتی۔“

”نہیں انگل۔ میں نے بھی اپنے کمرے میں ”آئی لو پاکستان“ کا سکر لگا رکھا ہے۔ ابو

”وہ شادیاں پی پی کے موٹا ہو گیا تھا.....“

ایک پرانے دوست سے پونہی سر راہ ملاقات ہو گئی..... سر راہ کچھ یوں ہوئی کہ میں اپنی بیگم کے حکم پر سلپیر گھینٹا زد کی مارکیٹ گیا، بیگم نے یہ حکم نہیں دیا تھا تم سلپیر گھینٹے مارکیٹ تک جاؤ بلکہ یہ کہا تھا کہ بچے گوشت کھا کھا کر سست ہوتے جا رہے ہیں، میں نے فیصلہ کیا ہے کہ انہیں چست بنایا جائے اور لگا تار سبزیاں کھلائی جائیں تو ذرا لپک کر بازار جاؤ اور بھنڈیاں اور نیٹڈے وغیرہ لے آؤ۔ چنانچہ میں لپک کر یوں گیا کہ سلپیر گھینٹا چلا گیا..... بس وہاں اس دیرینہ دوست سے سر راہ ملاقات ہو گئی اور عجیب حالت میں ہوئی یعنی دیرینہ دوست عجیب حالت میں تھا۔ اپنی کار پارک کر کے اس میں سے برآمد ہونے کی کوشش کر رہا تھا اور اس کوشش کی راہ میں اس کی تربوز نما تو ند بری طرح حائل تھی..... بہر حال سانس وغیرہ پر کچھ کنٹرول کر کے وہ کار میں سے بھک سے برآمد ہو گیا اور عین سامنے میں بھنڈیاں خرید رہا تھا..... اب میں چاہتا تو نہیں تھا کہ وہ مجھے ٹوٹے ہوئے سلپروں میں اور لٹکتے ازار بند کے ساتھ بھنڈیاں خریدتا ہوا دیکھ لے اور شاید وہ بھی نہیں چاہتا تھا کہ میں اسے کار میں سے پھنس پھنس کر نکلتا دیکھ لوں لیکن دونوں کی مجبوری تھی کہ ایک دوسرے کے سامنے آگئے..... سلام دعا کے بعد میں نے پوچھا کہ یار آخری مرتبہ جب ملاقات ہوئی تھی تو تم خاصے سارٹ تھے اب ماشاء اللہ بھاری تن و توش کے مالک ہو گئے ہو تو کیا ہوا.....؟

”آخری مرتبہ جب تم سے ملاقات ہوئی تھی تو شادی پر کھانے کی پابندی عاید نہیں ہوئی تھی اس لیے سارٹ تھا.....“ وہ بیزار ہو کر کہنے لگا.....

”بھئی اس حساب سے تو تمہیں پہلے سے بھی سارٹ ہونا چاہیے کہ پلاؤ اور مرغن

کی ہونڈا کی ونڈ شیلڈ پر ”رزق حلال عین عبادت ہے“ کا سکر لگا ہوا ہے۔ ہم بھی پاکستان سے بہت محبت کرتے ہیں لیکن دنیا سکر گئی ہے۔ آپ کو شاید نہیں پتا کہ اب اسے گلوبل ونج کہا جاتا ہے۔ ہمیں دوسرے ملکوں کے بارے میں جاننا چاہیے۔ پاکستان کے بارے میں جاننے کا کیا فائدہ ہے۔ یہاں تو صرف قتل ہوتے ہیں۔ مولوی لوگ لڑتے ہیں..... ڈاکے پڑتے ہیں۔“

”لیکن یار کڈ..... قتل تو نیویارک میں زیادہ ہوتے ہیں۔ ڈاکے تو وہاں معمول کی بات ہیں۔“

”لیکن انکل وہ تو ایک فری کنٹری ہے۔ میرے دو انکل اور تین آنیٹاں گرین کارڈ ہولڈر ہیں اور میں بھی یہاں سکول ختم کر کے وہاں چلا جاؤں گا۔ ابو کہتے ہیں پاکستان بھی کوئی رہنے کی جگہ ہے اور آپ بھی یہ تو مانتے ہیں نا کہ گندا ملک ہے۔ یہاں کھیاں بہت ہیں۔ انکل آپ باہر کیوں نہیں سیٹل ہوتے؟“

”یار کڈ..... میں گیا تو تھا باہر لیکن وہاں دل نہیں لگا۔ واپس آ گیا۔“

”یہ تو آپ نے بہت بے وقوفی کی انکل..... آپ کا مطلب ہے آپ اس ملک میں رہنا پسند کرتے ہیں؟“

”نہیں۔ میں یہاں رہنا اتنا پسند تو نہیں کرتا۔ یہاں گندگی ہے، بے ایمانی ہے اور رشوت ہے۔ لا قانونیت ہے اور سیاستدان اسے لوٹ کر کھا گئے ہیں لیکن یار کڈ مجھے اس کی عادت ہو گئی ہے۔ میں اس کے بغیر رہ نہیں سکتا۔ مجبور ہوں۔ یوں بھی اس عمر میں مجھے امریکہ کی ریاستوں اور قصبوں کے نام کہاں یاد ہوں گے۔ یہ جو کالا شاہ کا کو اور سی اور کامونکی وغیرہ ہیں۔ یہ نام اب بھلائے نہیں جاتے زبان پر چڑھ گئے ہیں اور اترتے نہیں۔ دریاؤں اور نہروں نے بھی میرے بدن میں راستے بنا لیے ہیں ان سے چھٹکارا ممکن نہیں۔ یہاں تک کہ کیکر کے کانٹوں کے زخم بھی اچھے لگتے ہیں..... لیکن کڈ میں تم سے وعدہ کرتا ہوں کہ اگر آئندہ کوئی زندگی ملی تو تمہارے نقش قدم پر چلوں گا۔“

”انکل..... بیسٹ آف لک۔“ کڈ نے مجھ سے ہاتھ ملایا اور اپنی مٹی کی طرف چلا گیا جو اونگھ رہی تھیں اور اب فلائٹ کا اعلان ہوا تھا تو ہوشیار ہو گئی تھی۔ مٹی کے بیگ پر بھی ”آئی لوپاکستان“ اور ”آئی لو اللہ“ کے سکر چسپاں تھے۔

اگرچہ یہ ایک کراچی کڈ تھا لیکن یہ ایک لاہوری یا اسلام آبادی کڈ بھی ہو سکتا تھا اور اس قسم کے کڈز کی تعداد بڑھتی جا رہی ہے۔

کھانوں سے نجات ملی..... لیکن تم موٹے ہو گئے ہو۔“
 ”ہاں میں شادیاں پی پی کے موٹا ہو گیا ہوں۔“
 ”تمہارا مطلب ہے کہ شادیاں کھا کھا کے؟“

”بھئی نہیں۔ اب کھانے کو کہاں ملتا ہے..... صرف پینے کے لیے ملتا ہے.....
 ابھی ابھی ایک ولیمہ پی کر آ رہا ہوں..... جھوٹ نہیں کہہ رہا، بلا مبالغہ کم از کم سات بوتلیں
 پی کر آ رہا ہوں۔“
 ”تو موٹے کیسے ہو گئے؟“

”اب بھی پوچھتے ہو..... بھئی پہلے شادی یا ویسے پر کھانا ملتا تھا..... میں دعوت ہونہ
 ہو، بال بچوں کو بھی ہمراہ لے جاتا تھا..... ایک وقت کے کھانے کی بچت ہو جاتی تھی.....
 آؤنگک بھی ہو جاتی تھی..... اب شادی کی دعوت موصول ہوتی ہے تو رنگ فق ہو جاتا
 ہے..... گھر میں لڑائی شروع ہو جاتی ہے..... بیوی کہتی ہے تمہارے رشتے دار ہیں..... تم ہو
 آؤ..... میں کہتا ہوں، نہیں تم حساب کر لو۔ تمہارے زیادہ نزدیک بننے ہیں، تم چلی جاؤ.....
 بہر حال مجھے ہی جانا پڑتا ہے..... کسی شادی ہال میں لوگ قطار اندر قطار بیٹھے جمائیاں لے
 رہے ہوتے ہیں..... جو ذرا عقلمند ہوتے ہیں، وہ گھر سے نمکو اور چپس وغیرہ لے آتے ہیں اور
 انہیں ٹھونگتے رہتے ہیں..... جو بہت عقلمند ہوتے ہیں، سینڈویچ بنا کر لے آتے ہیں اور
 چوری چھپے کار میں جا کر کھا آتے ہیں..... اور جو بہت ہی عقلمند ہوتے ہیں، وہ دو لہا اور دلہن
 کے باپ سے ہاتھ ملا کر تھوڑی سی ویڈیو بنا کر غائب ہو جاتے ہیں.....“

”بھئی یہ تو میں بھی جانتا ہوں کہ شادی کے موقع پر کھانے کے بغیر سخت بے رونقی
 ہوتی ہے بلکہ شنید ہے کہ جب سے کھانے پر پابندی عاید ہوئی ہے شادیوں کی ناکامی کی شرح میں
 اضافہ ہو گیا ہے کیونکہ کسی نے کسی کا بھی نمک تو کھایا نہیں ہوتا، صرف ایک بوتل پی ہوتی ہے
 تو لوگ صدق دل سے شادی کی کامیابی کی دعا مانگ ہی نہیں سکتے..... لیکن میں نے تو یہ پوچھا تھا
 کہ تم موٹے کیسے ہو گئے؟“

”نہ یہ بات درست نہیں کہ آپ ویسے اور شادی پر صرف ایک بوتل پیتے
 ہیں..... ہوتا یہ ہے کہ آپ وہاں پہنچتے ہیں تو ٹھاہ کر کے آپ کے ہاتھ میں ایک بوتل تھا
 دی جاتی ہے..... آپ اسے بمشکل نگلتے ہیں تو کوئی رشتے کے بھتیجے آپ کو سپاٹ کر لیتے ہیں۔
 آہا چاچی آپ نے بوتل پی ہے..... اور اس سے پیشتر کہ آپ کچھ کہیں، وہ بوتل پیش کر دیتا
 ہے..... پھر دو لہا کا والد مہربان ہو جاتا ہے کہ جی کمال ہے، آپ تکلف کر رہے ہیں۔ بوتل

پیجئے ناں، پی چکے ہیں نو ایک اور پیجئے گرمی بہت ہے..... اور یاد رہے کہ جب کھانے کا رواج
 ہوتا تھا تو یہ لوگ ادھر ادھر ہو جاتے تھے اور ہم ان کو تلاش کرتے رہتے تھے کہ بھی روسٹ
 مرغ ختم ہو گیا ہے اور لائیں، اب ہم ان سے چھپتے پھرتے ہیں اور وہ ہمیں تلاش کرتے رہتے
 ہیں کہ جناب یہ والی بوتل ٹھنڈی ہے، ضرور پیجئے..... تو مائی ڈیئر تم خوب جانتے ہو کہ ان
 مشروبات میں بے شمار کیلریز ہوتی ہیں..... اگر آپ کھانا بالکل نہ کھائیں اور صرف تین
 بوتلیں پی لیں تو آپ کا کولسٹرول دنوں میں بڑھ جائے گا..... اب تم حساب لگا لو کہ اگر میں
 ایک مہینے میں سو ڈیڑھ سو بوتلیں پی جاتا ہوں تو موٹا نہیں ہوں گا تو اور کیا ہوں گا.....“

”ویسے کھانے کی پابندی سے لوگوں کو فائدہ تو ہوا ہے؟“
 ”پتا نہیں کن لوگوں کو فائدہ ہوا ہے..... لاکھوں لوگ بیروزگار ہو گئے ہیں۔
 کیئرنگ بزنس ٹھپ ہو گیا ہے..... پولٹری فارم بند ہو گئے ہیں..... اشیائے خورد و نوش کی
 قیمت کم ہونے کی بجائے بڑھ گئی ہیں۔ ہوٹلوں اور شادی ہالوں میں پہلے اگر دو سو روپے میں
 کھانا بھی کھلایا جاتا تو اب ڈیڑھ سو روپے فی شخص کے حساب سے صرف بوتلیں پیش کی جاتی
 ہیں اور بعد میں کسی اور مقام پر لے جا کر عزیزوں اور دوستوں کو چوری چھپے کھانا بھی کھلایا جاتا
 ہے..... اگر آپ کے نصف مہمان شہر سے باہر سے آئے ہیں تو انہیں بھوکا تو نہیں رکھنا.....
 اگر آپ دس کینال کی کوٹھی میں رہتے ہیں تو اپنے لان میں بے شک سو دیکھیں چڑھادیں اور اگر
 کسی محلے میں رہتے ہیں اور صرف گھر والوں کے لیے ایک دیکھ چڑھاتے ہیں تو پولیس سو گھنٹی
 ہوئی آ جاتی ہے بلکہ اب تو یہ بھی رواج ہو گیا ہے کہ لڑکی والے جہیز کے ساتھ وہ رقم بھی
 دیتے ہیں جو کھانے پر خرچ کی جانی تھی۔ ہم ہر شے میں مذہب ضرور لے آتے ہیں..... شادی
 کے کھانے میں بھی لے آئیں تو کیا حرج ہے..... دعوت ولیمہ کا تو قطعی طور پر حکم ہے،
 اجازت ہے..... اور ایک دوسرے کو کھانا کھلانے اور محبت بڑھانے کا بھی ذکر ہے۔“

”یاد تم تو بہت دکھی ہو.....“
 ”میں صرف دکھی نہیں، ایک موٹا دکھی پریم نگری ہوں۔ دو لہا کے لیے تو شادی
 کے موقع پر سب سے شیریں فقرہ یہی ہوتا ہے نا کہ لڑکے کو اندر لاؤ..... اور ہاراتیوں کے
 لیے یہ ہوا کرتا تھا کہ حضرات کھانا لگ گیا ہے..... تم ہی انصاف کرو کہ جب تک ساتھ والے
 ٹینٹوں سے دیگوں اور چچوں کے کھڑکنے کی آواز نہ آئے، ادھر سے پلاؤ زردے کی پلیٹیں نہ چلی
 آئیں، شادی کا ماحول بنتا ہے؟..... اب تو ہر جانب سناٹا ہوتا ہے۔ لوگ سو گوار پھرتے ہیں۔
 بوتلیں پیتے ہیں اور لگتا ہے کہ یہ مشروب ان کی ناکوں اور کانوں سے رواں ہونے کو ہے.....“

”تمہارے نزدیک اس کا کیا حل ہو سکتا ہے..... تم یہ تو مانتے ہونا کہ پہلے ان دعوتوں پر خوراک کو کیسے ضائع کیا جاتا تھا..... رزق کی کس طرح بے حرمتی کی جاتی تھی، درجنوں ڈشیں بنائی جاتی تھیں اور فضول خرچی کی انتہا ہو جاتی تھی، وہ بھی کسی طرح جائز نہیں..... اس کا بھی تو کوئی جواز نہیں.....“

”بالکل نہیں..... ایسے لوگ تو معاشرے کے مجرم ہیں..... لیکن تم یہ بھی تو دیکھو کہ اس قسم کی فضول خرچی صرف راتوں رات امیر ہونے والے لوگ کرتے تھے..... بڑے کاروباری اور سیاستدان کرتے تھے..... عام لوگ تو بنیادی خوراک ہی پیش کرتے تھے۔ ہمارے ہاں گاؤں میں تو شادیاں صرف ایک حوالے سے ہی یاد رکھی جاتی تھیں کہ فلاں نے کھانا بہت اچھا کھلایا تھا اور برسوں تک یاد رکھا جاتا تھا اور گاؤں میں تم جانو برادری کے لوگ دوردور سے آتے ہیں شادی میں شرکت کرنے کے لیے..... اب آپ انہیں بھوکا بٹھائے رکھیں گے، کھانا کھانے کی کوشش کرتے ہیں تو پولیس جو مجرموں اور قاتلوں کو تو پکڑ نہیں سکتی، دولہا اور اس کے والد کو پکڑ کر تھانے میں بند کر دیتی ہے..... یہ زیادتی نہیں؟“

”میں نے پوچھا تھا کہ اس کا حل کیا ہو سکتا ہے؟“

”صرف ایک ڈش اور ایک میٹھے کی اجازت دے دی جائے..... اور وہ بھی حکومت فیصلہ کرے کہ ڈش کیا ہوگی..... قانون پاس کر دیا جائے کہ ہر شادی کارڈ پر..... دعوت نامے پر اس ڈش اور میٹھے کا اندراج ہو کہ جناب اس کے سوا کھانے کو اور کچھ نہیں دیا جائے گا اور پھر بے شک اس کی سختی سے پابندی کروائی جائے لیکن اب میں مزید بوتلیں نہیں بیوں گا..... مزید موٹا نہیں ہوں گا کیونکہ میں نے ایک فیصلہ کر لیا ہے۔“

”وہ کیا؟“

”میں آئندہ شادیوں میں نہیں، صرف جنازوں میں جایا کروں گا..... جہاں مرگ ہوگی، وہاں ضرور حاضری دیا کروں گا کیونکہ وہاں ہمیں کھانے کو تو ملتا ہے..... اب بھی ایک جنازے پر جا رہا ہوں..... خدا حافظ۔“ میرا دیرینہ دوست پھر کار میں پھنس پھنس کر بیٹھا اور چلا گیا..... میں نے جھنڈیاں اور ٹینڈے خریدے اور سلپیر گھسیٹا ہوا واپس آ گیا.....

کیا زمانے آگئے ہیں کہ لوگ شادیوں کے بجائے جنازوں پر جانا پسند کرتے

ہیں.....

”تین چیزیں جو ہم پاکستانی نہیں چلا سکتے!“

حکمرانوں کے زیر سایہ رہنے میں بڑی عافیت ہوتی ہے، بڑی موج ہوتی ہے۔ اگر آپ اس سڑک پر رہتے ہوں جہاں کسی وزیر کا گھر ہے تو خاکروب روزانہ صفائی کے لیے آتا ہے۔ اگر وزیر مرکزی ہے تو کارپوریشن کی گاڑی چھڑکاؤ کرنے کے لیے موجود رہتی ہے اور واپڈا کے اہلکار کسی کھبے کو بے بلب نہیں رہنے دیتے اور اگر آپ وزیر اعظم کے آس پاس رہائش رکھتے ہیں تو پھر آپ کی عیش ہی عیش ہے۔ اگرچہ میں ماڈل ٹاؤن میں جو وزیر اعظم کی قیام گاہ ہے اس سے تقریباً پانچ کلومیٹر کے فاصلے پر ہوں لیکن حکمرانوں کا سایہ بہت لمبا ہوتا ہے اور میں تھوڑی سی کوشش کر کے ان کے زیر سایہ ہو جاتا ہوں اور بے حد معزز محسوس کرتا ہوں بلکہ ان عوام الناس کو چشم حقارت سے دیکھتا ہوں جن کو یہ اعزاز حاصل نہیں ہے۔ اسی لیے میں اپنا نزدیکی پارک برائے سیر استعمال نہیں کرتا بلکہ خصوصی طور پر زیر سایہ رہنے کے لیے ماڈل ٹاؤن پارک پہنچتا ہوں اور ہر صبح وہاں چہل قدمی کرتا ہوں اور وزیر اعظم کی آگسٹ موجودگی محسوس کرتے ہوئے نہایت فخر سے جو گنگ کرتا ہوں۔ کبھی کبھار حکمران قافلہ کی گاڑیاں اور حفاظتی دستے جب میرے قریب سے گزرتے ہیں تو میں اپنی کار سڑک کے کنارے کھڑی کر کے نہایت مؤدب ہو جاتا ہوں۔ کیا معلوم کب ہم پر نظر کرم پڑ جائے اور کسی وزارت یا سفارت کی پیشکش ہو جائے۔ اس علاقے میں مسلسل صفائی ہوتی رہتی ہے۔ کارپوریشن کے اہلکار روڈ سائٹ پینٹ کرتے رہتے ہیں اور پولیس کی موجودگی کی وجہ سے انسان نہایت محفوظ محسوس کرتا ہے۔ اتوار کے روز میں باغ جناح میں سیر کے لیے جاتا ہوں اور اگر اس روز میاں صاحب جم خانہ کلب کی گراؤنڈ میں کرکٹ کھیلنے کے لیے آرہے ہوں تو باغ کی تمام سڑکوں پر چھڑکاؤ کیا جا رہا ہوتا ہے اور شینڈ ہے کہ میاں صاحب کی سرزنش کی وجہ سے سیوریج کے اہلکار اب باغ میں نہیں

منڈلاتے بلکہ گراؤنڈ کے چاروں طرف جو درخت ہیں ان پر چڑھ کر پتوں میں روپوش ہو کر اپنی ڈیوٹی سرانجام دیتے ہیں۔ یقیناً انہیں ٹریننگ کے دوران بندروں کی طرح درختوں پر چڑھنا اور کسی ایک شاخ پر طویل عرصے تک بیٹھے رہنا کسی ٹہنی سے لٹکتے رہنا بھی سکھایا جاتا ہو گا لیکن پچھلے دنوں ماڈل ٹاؤن پارک میں سیر کرنے والے ایک صاحب کو حکمرانوں کا سایہ عاطفت کام نہ آیا۔ وہ صبح سویرے پارک میں آئے۔ کارپارک کی تو چند حاجت مند آگئے اور نہایت مودب ہو کر ان سے کار کی چابی مانگی۔ وہ اتنے مودب تھے کہ انہوں نے ہاتھوں میں تھامی ہوئی ماؤڈر اوز کلا شکوف صرف دکھائی، چلائی نہیں اور یوں نہایت پرامن طریقے سے کار ان کے ہاتھوں میں ٹرانسفر ہو گئی اور امن عامہ کی صورت حال بدستور اطمینان بخش رہی۔ کار لے جانے والے حضرات شاید شہر میں اجنبی تھے اور وزیر اعظم کی رہائش گاہ کی قربت سے لاعلم تھے ورنہ وہ یہ گستاخی ہرگز نہ کرتے۔ اب کارپارک میں ایک عدد داؤ گھتا اور جمائیاں لیتا سپاہی موجود ہوتا ہے اور میں بے حد محفوظ محسوس کرتا ہوں۔

پارک میں اگرچہ دو گھڑیاں آویزاں ہیں لیکن وہ چلنے سے گریز کرتی ہیں اور ایک ہی مقام پر کھڑی ہو کر تماشائے اہل کرم دیکھتی ہیں۔ یہ وہ اہل کرم ہوتے ہیں جو سیر کے لیے آتے ہیں اور وقت دیکھنے کے لیے اپنی گھڑیاں ساتھ لاتے ہیں۔ ایک روز میں زبردستی خلفیہ خلفشاری کو بھی سیر کے لیے لے گیا۔ خلیفہ سیر سے بے حد اجتناب کرتے ہیں اور مزین نازی کی طرح ان کا خیال ہے کہ پارکوں میں صبح سویرے صرف بیمار اور بوڑھے لوگ آتے ہیں اور لمبے لمبے سانس لے کر ہوا میں خطرناک قسم کے جراثیم چھوڑتے ہیں۔ اس لیے کسی بھی صحت مند شخص کا پارک میں جانا خطرے سے خالی نہیں۔ چنانچہ وہ جتنا عرصہ پارک میں رہے، سانس ذرا روک کر سیر کرتے رہے۔ خلیفہ کی طبع قدرے قنوطی واقع ہوئی ہے۔ چنانچہ وہ منہ بسورے میرے ساتھ ساتھ چلتے رہے۔ پھر نہایت ناراض لہجے میں بولے۔ ”تمہارے اس پارک میں گھڑیاں کیوں نہیں چلتیں؟“

”مجھے کیا پتہ کیوں نہیں چلتیں؟“ میں نے بھی ناراض لہجے میں جواب دیا۔

”مجھے پتا ہے کہ کیوں نہیں چلتیں۔“

”تو پھر مجھ سے کیوں پوچھتے ہو؟“

”میں جاننا چاہتا ہوں کہ کیا تم اتنے باشعور ہو کہ اپنی قوم کی نفسیات جان سکو۔“

”ایک رکی ہوئی گھڑی اور ہماری قوم کی نفسیات کا آپس میں کیا تعلق ہے۔“ میں

نے جل کر کہا۔

”بہت گہرا اور بنیادی تعلق ہے۔ کیا تم جانتے ہو کہ تین چیزیں ایسی ہیں جو ہماری قوم نہیں چلا سکتی اور ان میں سے پہلی چیز گھڑی ہے۔“

خلیفہ اکثر اوقات اسی قسم کی اوٹ پٹانگ گفتگو کرتے ہیں۔ اس لیے میں نے محض وقت گزارنے کی خاطر کہا ”ذرا اس بیان کی وضاحت کیجئے۔“

”میں نہایت سنجیدگی اور گہرے دکھ سے یہ بات کر رہا ہوں اور تم پر لازم ہے کہ میری اس بات کو پوری سنجیدگی سے سنو اور یہ جو احمقانہ مسکراہٹ تم نے اپنے چہرے پر سجا رکھی ہے اسے ختم کرو۔“

چنانچہ میں نے بقول خلیفہ جو احمقانہ مسکراہٹ چہرے پر سجا رکھی تھی۔ اسے سمیٹا اور پوری سنجیدگی سے سیر کرنے لگا اور اس کی بات سننے لگا۔

”میں صرف لاہور کی بات نہیں کر رہا پورے پاکستان کی بات کر رہا ہوں کہ یہاں جتنی بھی سرکاری عمارات ہیں، پارک اور بلازے میں وہاں جتنی بھی گھڑیاں اور گھڑیال اور کلاک وغیرہ ہیں، ان میں سے چند ایک کے سوا سب کی سوئیاں رکی ہوئی ہیں۔ اس لیے کہ وقت ہمارے لیے اہمیت نہیں رکھتا۔ مجھے آزادی سے پہلے لاہور یاد ہے۔ مال روڈ پر جتنے کلاک تھے، وہ سب کے سب درست وقت دیتے تھے۔ ان کے گھڑیال بجتے تھے۔ ڈنگا سنگھ بلڈنگ، لکشمی مینشن، جی پی او، دیال سنگھ مینشن، پنجاب یونیورسٹی، ٹاؤن ہال وغیرہ۔ ریلوے سٹیشن کا گھڑیال بھی منادی دیتا تھا اور ان زمانوں میں ڈیجیٹل کلاک اور بجلی کی گھڑیاں وغیرہ ایجاد نہیں ہوئے تھے۔ ان بلند عمارتوں کے گنبدوں میں پہنچ کر انہیں باقاعدہ چابی دے کر چلایا جاتا تھا۔ جو نہی ہم آزاد ہوئے ان میں سے بیشتر کلاک تھم گئے۔ دوسرے شہروں کا بھی یہی حال ہے۔ اب اس ماڈل ٹاؤن پارک میں کلاک چلانے کے لیے صرف بجلی کی ایک تار یا بیٹری سیل درکار ہیں یا کوئی ایسا شخص جو ہر مہینے ان کی سوئیاں درست کر دے لیکن ہم کروڑوں کی یادگاریں بنا سکتے ہیں۔ اپنی تعریف میں خود ہی ڈفلیاں بجا سکتے ہیں لیکن گھڑیاں نہیں چلا سکتے۔ اس لیے کہ ہمارے لیے وقت کی کوئی اہمیت نہیں۔“

”میاں صاحب نے تو شنید ہے کہ امریکہ سے ایک نہایت مہنگی گھڑی خریدی تھی، کم از کم انہیں تو وقت کی اہمیت کا احساس ہے۔“

”ان کی گھڑی بھی چیک کر لینا وہ بھی کھڑی ہوگی یا غلط وقت بتا رہی ہوگی۔“

”چلیے ایک چیز تو گھڑی ہے جو ہم سے نہیں چل سکتی اور دوسری چیز کیا ہے؟“

”سبیل۔“

”شہر کی سوغات اور سینئر شاعر“

یہ ان زمانوں کا قصہ ہے جب ہمیں محفلوں میں مدعو کیے جانے اور صدارتیں کرنے کا بڑا اشتیاق ہوا کرتا تھا۔ کہیں سے بھی فون آتا تو ہم فوراً کہتے کہ جی بے شک کوئی سی بھی تاریخ رکھ لیں، ہم حاضر ہو جائیں گے۔ مصروفیت تو بہت ہے لیکن ملک و قوم کی خدمت کے لیے وقت تو نکالنا پڑتا ہے اور جس روز فنکشن ہونا ہوتا اس روز صبح سویرے ہی ہم مسند صدارت پر جلوہ افروز ہو جاتے اور بال بچے بھی ذرا پرے پرے رہتے کہ آج ابا جی انجمن پھل فروٹ فروشاں گلی نمبر 4، اندرونی بھائی گیٹ کے جلے کی صدارت کر رہے ہیں، ان کے قریب جانا خطرے سے خالی نہیں ہوگا البتہ جب واپس آئیں گے تو اپنے ہمراہ تربوز اور خربوزے وغیرہ لائیں گے۔ اس روز جن دوست احباب کے فون آتے یا ملاقات ہوتی تو انہیں بھی کسی نہ کسی بہانے اطلاع دے دی جاتی کہ آج ہم بہت مصروف ہیں، صدارت کر رہے ہیں اور یہ ان زمانوں کی بات ہے جب خیر سے جنرل ضیاء الحق صدارت فرما رہے تھے، اس لیے انجمن پھل فروٹ فروشاں کے جلے کی صدارت میں بھی بڑی دہشت تھی۔ ان زمانوں میں چونکہ صورت حال بدل چکی ہے، اس لیے ہم نے بھی بے فائدہ صدارتیں کرنی چھوڑ دی ہیں۔ بہر حال ان دنوں ایک بار ہمیں بہاولپور یونیورسٹی کے ایک فنکشن کی صدارت کے لیے مدعو کیا گیا اور ہم شدید گرمیوں میں اپنی اس آتش شوق کو ٹھنڈا کرنے کے لیے کشاں کشاں وہاں پہنچ گئے۔ ایک مشاعرے کا بھی اہتمام تھا اور چند شاعر حضرات بھی ریسٹ ہاؤس میں فروکش تھے۔ شام ہوئی تو طلبہ تنظیم کے صدر اور چند اراکین آگئے کہ ہم آپ کو بہاولپور دیکھانا چاہتے ہیں اور ہم بہاولپور دیکھنا چاہتے تھے، اس لیے موقع غنیمت جانا اور جھٹ سے تیار ہو گئے۔ ہمیں تیار ہوتے دیکھ کر

”سبیل؟ کون سی سبیل؟“

”بھی پانی پینے کے لیے جو سبیل بنائی جاتی ہے۔ تم پورے شہر میں گھوم جاؤ یہاں اہل ثروت کے ثواب کی خاطر بے شمار سبیلیں بنا رکھی ہیں۔ ان پر بڑے بڑے بورڈ اور افتتاحی پتھر نصب ہیں جن پر جلی حروف میں ان اہل ثروت کے نام اور سماجی درجات لکھے ہوئے ہیں لیکن کہیں بھی تم ان میں سے ایک سبیل دکھا دو جو رواں ہو جس میں پانی ہو، جہاں سے راگبیر اپنی پیاس بجھا سکیں۔ البتہ سلور کے ٹیڑھے میڑھے گلاس زنجیروں سے لٹک رہے ہوں گے تاکہ اہل ایمان ان کو چوری نہ کر سکیں۔ آزادی سے پہلے ہر جگہ نہ صرف انسانوں کے لیے بلکہ گھوڑوں اور دوسرے جانوروں کے لیے بھی پانی کی سبیلیں تھیں اور ان میں پانی موجود ہوتا تھا۔“

”بھی خلیفہ آزادی کے لیے قربانیاں تو دینی ہی پڑتی ہیں۔ ٹھیک ہے ہم گھڑیاں اور سبیلیں نہیں چلا سکتے، ایٹم بم تو چلا سکتے ہیں۔“

خلیفہ خلفشاری کے پاس میری اس شاندار دلیل کا کوئی جواب نہ تھا۔ اپنا سامنہ لے کر رہ گیا اور مجھے اس پر ترس آنے لگا۔ ”دیکھو خلیفہ..... ہم نے گھڑیاں چلا کر کیا کرنی ہیں۔ پوری دنیا کی گھڑیاں چلتی ہیں۔ ہم ان سے وقت پوچھ لیا کریں گے۔ یوں بھی ہم نے اپنے تابناک ماضی کو یاد رکھنا ہے اور وقت کو وہیں ٹھہرائے رکھنا ہے۔ اسی لیے ہماری گھڑیاں وہیں رکھی ہوئی ہیں اور سبیلوں کی بھی ضرورت باقی نہیں ہے۔ ہم منزل واپس لے سکتے ہیں۔ بوتلوں اور ڈبوں میں بند مشروبات پی سکتے ہیں۔ گھڑیوں اور سبیلوں کو چلا کر ہم نے کیا کرنا ہے، ایٹم بم چل گیا تو سمجھو سب کچھ چل گیا۔“

خلیفہ خاموش رہا۔ مجھے اس پر مزید ترس آیا۔ ”اچھا تو خلیفہ تم نے شروع میں کہا تھا کہ تین ایسی چیزیں ہیں جو ہم پاکستانیوں سے نہیں چل سکتیں۔ گھڑی اور سبیل نہیں چل سکتی۔ تیسری چیز کیا ہے جو ہم سے نہیں چل سکتی؟“

”ملک.....“

”کیا مطلب؟“

”چوبیس برس میں ہی اسے دو ٹکڑے کر دیا تھا نا..... تو ہم سے ملک بھی نہیں چل سکتا۔“

خلیفہ خلفشاری اگرچہ قنوطی شخص ہے لیکن ذرا غور کرنا چاہیے کہ کہیں اس کا تھیسس درست تو نہیں۔ ہم پاکستانیوں سے تین چیزیں نہیں چلتیں گھڑی، سبیل اور ملک.....!

ایک سینئر شاعر بھی جھٹ سے تیار ہو گئے۔ کاروں میں سوار ہو کر ہم نے شہر کا ایک چکر لگایا اور عزیز صاحب ہمیں معروف مقامات سے آگاہ کرتے رہے۔ تھوڑی دیر بعد سینئر شاعر کہنے لگے ”بھئی بر خوردار شہر تو ہم نے بہت دیکھ لیا اب یہ بتاؤ کہ اس شہر کی سوغات کیا ہے؟“ اب بر خورداروں کو بھی کچھ زیادہ پتہ نہیں تھا کہ اس شہر کی سوغات کیا ہے، چنانچہ سینئر شاعر فوراً مدد کو آگئے۔ ”میں تمہیں بتاتا ہوں کہ اس شہر کیا کیا سوغاتیں ہیں..... تھتے نہایت دیدہ زیب ملتے ہیں، چمڑی کا کام بہت عمدہ ہوتا ہے، صراحیوں لاجواب بنتی ہیں اور یہاں کا حلوہ تو پورے پاکستان میں مشہور ہے تو ذرا دھڑ چلو جہاں سے یہ سب کچھ ملتا ہے۔“ چنانچہ ہم ادھر چلے گئے، کھسوں کی دکان میں شاعر موصوف نے نہ صرف اپنے لیے دو قیمتی کھتے پسند کیے بلکہ اپنے ہینڈ بیگ میں سے اپنے اہل خاندان کے ناپ برآمد کر کے ان کے لیے بھی یہ تھتے پسند کیے، میرے کان میں کہنے لگے۔ ”بھئی تم بھی تو کچھ پسند کرو، بچوں کا دل توڑنا مناسب نہیں۔“ میں نے کہا ”سر یہ سٹوڈنٹ لوگ ہیں بڑی مشکل سے فنکشن کروارہے ہیں تو ان کے پاس پیسے نہیں ہوں گے۔“ وہ مسکرا کہ کہنے لگے۔ ”ہونا نثر نگار..... شاعر نہیں ہو، بھئی ان سٹوڈنٹ لوگوں کے یونین فنڈ میں لاکھوں روپے ہوتے ہیں، دو چار ہزار ہم پر خرچ کر دیں گے تو کیا قیامت آجائے گی، تم بے دریغ شاپنگ کرو۔“ کھتے حاصل کرنے کے بعد کڑھائی والے کرتے اور دوپٹے وغیرہ پسند کیے گئے اور واپسی پر مٹھائی کے ڈبے بھی احتیاطاً حاصل کر لیے گئے، اس مال غنیمت میں سے کچھ مجھے بھی مل گیا۔ سینئر شاعر کا کہنا تھا کہ یہ لوگ موچی سے جوتے میں ایک نانکا لگواتے ہیں تو ادائیگی کرتے ہیں، ڈاکٹر سے مشورہ کرتے ہیں تو فیس دیتے ہیں تو شاعر کو ادائیگی کیوں نہیں کرتے۔ ہم اتنی دور سے ان کے لیے آتے ہیں، دو تین دن ضائع کیے ہیں تو بچوں کے لیے کچھ تھتے بھی نہ لے کر جائیں اور مجھے سینئر شاعر کے اس استدلال سے اتفاق تھا۔ احسان دانش صاحب نے اسی لیے اپنے گاؤں تیکے کے پیچھے دیوار پر اندرون لاہور اور بیرون لاہور کے مشاعرے کے الگ الگ ریٹ آؤریز ان کر رکھے تھے اور ان کہنا درست تھا کہ گھوڑا گھاس سے دوستی کر لے تو کھائے کیا.....

مگر اب زمانے بدل چکے ہیں، شاعروں اور ادیبوں کے باقاعدہ مشاک ایچینج ہیں اور ان کے شیئرز کی قیمت میں اتار چڑھاؤ جاری رہتا ہے لیکن زمانے کے ساتھ ادائیگی کا طریقہ کار بھی یکسر بدل چکا ہے۔ کراچی کا جانے کیا حال ہے لیکن گرمیاں شروع ہوتے ہی لاہور کی ادبی سرد گرمیاں یکدم گرم گرمیاں ہو جاتی ہیں۔ شہر پر ممالک غیر میں

مشاعرے اور ادبی تقریبات منعقد کروانے والے حضرات کی یلغار ہو جاتی ہے۔ مقامی شائقین ان کے اعزاز میں محفلیں برپا کرنے لگتے ہیں۔ مرغن کھانے کھلا کھلا کر ان کا پیٹ خراب کر دیا جاتا ہے تاکہ وہ انہیں ”بک“ کر لیں۔ چنانچہ شہر لاہور کے بیشتر شعراء اور ان میں زیادہ تعداد ان شعراء کی ہوتی ہے جن کے بارے میں پہلی بار علم ہوتا ہے کہ ماشاء اللہ یہ بھی شاعر ہیں، بک ہو جاتے ہیں بلکہ گرمیوں میں اگر کوئی شاعر لاہور میں نظر آجائے تو اس کی سخت بے عزتی ہوتی ہے کہ تمام گرفتار شعراء تو امریکہ، یورپ اور مڈل ایسٹ کو رحلت فرما چکے ہوتے ہیں۔ پچھلے برس چند شعراء پورے امریکی سرکٹ کے لیے بک ہو کر نیویارک پہنچے جہاں ان کے چاہنے والوں نے انہیں ایک بڑے تہ خانے میں ٹھہرایا۔ ریفریجریٹر میں کچھ ڈبل روٹی اور ٹماٹر وغیرہ رکھ دیئے کہ سینڈوچ بنا کر کھائیں اور عیش کریں..... تہ خانے میں سردی اتنی زیادہ تھی کہ شاعروں کے ساتھ ان کی بیاضیں بھی سکڑ گئیں۔ شنیدہ مانگ تاگ کروطن واپس آئے لیکن یہاں کے ادبی اخباروں میں ان کے دورہ امریکہ اور ان کے اعزاز میں منعقد کی جانے والی شاندار ادبی نشستوں کی تفصیل بڑی دھوم دھام سے شائع ہوئی۔

اس کے علاوہ شاعروں نے اپنی فلاح و بہبود کا ایک اور طریقہ دریافت کر لیا ہے۔ شنیدہ ہے کہ اب ٹھیکے پر بھی کام ہو جاتا ہے۔ ممالک غیر میں بے شمار ایسے لوگ ہیں جن میں کہیں نہ کہیں شاعر بننے کی آرزو سلگتی ہے، اس آرزو کو مزید سلگا کر الاؤ بنانے کا فریضہ نہایت صدق دل سے سرانجام دیا جاتا ہے یعنی کتاب کے لیے کل اتنے شعر لکھ کر دیئے جائیں گے، دیوان چھپوایا جائے گا اور پھر اس کی تقریب رونمائی کا اہتمام کیا جائے گا، صرف اتنے ہزار ڈالر میں..... البتہ فلیپ لکھوانے کا معاوضہ الگ ہوگا..... یوں فروغ اردو بھی ہوتا ہے اور فروغ سے بھی ساتھ ساتھ چلتا ہے..... پچھلے دنوں ایک ادبی جریدے نے امریکہ میں مقیم ایک ادبی ذوق رکھنے والے صاحب کے بارے میں خصوصی نمبر نکالا جس میں ان کے اہل خانہ کی تصاویر کو نمایاں جگہ دی گئی تھی اور ان کے نہایت متمول ہونے کے بارے میں اطلاع دی گئی تھی۔ موصوف کسی قسم کے بھی ادیب نہ تھے، صرف متمول تھے۔

کچھ عرصہ پیشتر لاہور کے ادبی افاق پر ایک صاحب طلوع ہوئے، انہیں ساز دل پر درد کہہ لیجئے..... ہر ادبی اور غیر ادبی محفل میں پائے جاتے ہیں بلکہ پہنچ جاتے ہیں، وہاں کوئی نہ کوئی خیر خواہ یکدم اعلان کرتا ہے کہ خواتین و حضرات یہ کیسا حسین اتفاق ہے کہ آج جناب ساز دل پر درد ہمارے درمیان موجود ہیں، امریکہ میں مقیم ہیں،

ترویج ادب برائے انسانیت ان امریکہ کی تنظیم کے بانی ہیں، وہاں مشاعرے اور ادبی محافل برپا کرنے کا ارادہ رکھتے ہیں۔ مجموعہ کلام چھپوانے کی غرض سے چند روز کے لیے ہمارے شہر میں قدم رنجا فرمایا ہے۔ کیونکہ ان سے گزارش کی جائے کہ اپنے کلام سے ہمیں نوازیں..... اور وہ صاحب کلام سے اس طرح نوازتے ہیں کہ ساری شام ترنم سے گنگناتے اور پڑھتے چلے جاتے ہیں۔ اگر کسی محفل میں کوئی خیر خواہ موجود نہ ہو تو خود ہی اپنے خیر خواہ بن جاتے ہیں اور کہتے ہیں کہ خواتین و حضرات یہ میری خوش بختی ہے کہ آپ ایسے ادب نواز یہاں جمع ہیں تو ایک گیت پیش کرتا ہوں..... چھ ماہ ہو گئے ہیں اور ابھی تک امریکہ واپس نہیں گئے..... البتہ ان کے خیر خواہ مایوس ہوتے جاتے ہیں کہ یہ خود امریکہ نہیں جارہے تو ہمیں کیا لے کے جائیں گے۔ اسی طور ایک فنکشن میں امریکہ سے آئی ہوئی ایک خاتون کا تعارف ان الفاظ میں کروایا گیا کہ تارڑ صاحب یہ ہیں معراج بی بی عرف ناز و صاحبہ..... شمالی امریکہ میں اردو کی سب سے بڑی افسانہ نگار..... وہ بھی مداحین کے گھیرے میں تھیں جو لپک لپک کر ان کے افسانوں کی توصیف کر رہے تھے۔ انہوں نے نہایت انکساری سے بتایا کہ جی سکول کے زمانے میں ادب کا بڑا شوق تھا..... پھر شادی کے بعد امریکہ چلی گئی، تیس برس سے ہم وہاں سیٹل ہیں، بال بچے شادی شدہ ہیں۔ دو برس پیشتر ہماری کیونٹی نے مشاعرہ کروایا تو دو شاعر ہمارے حصے میں آئے جو ہمارے گھر ٹھہرے..... میں نے انہیں اسکول کے زمانے کا ایک افسانہ سنایا تو وہ تو پیچھے ہی پڑ گئے..... کہنے لگے آپ کو تو باقاعدہ افسانہ نگاری کرنی چاہیے..... میں بھی فارغ تھی، چنانچہ باقاعدہ افسانہ نگاری ہی کرنے لگی، انہوں نے کتاب بھی چھپوادی اور فنکشن بھی کروادیا۔ ایک فنکشن امریکہ میں بھی کرواؤں گی جس کے لیے بندے لینے آئی ہوں..... آپ کیا کرتے ہیں.....؟ اگر ادیب وغیرہ ہیں تو آپ کو بھی بلا لوں گی۔ اس پر ان دو میں سے ایک شاعر جنہوں نے موصوفہ کو باقاعدہ افسانہ نگاری پر مائل کیا تھا، چمک کر بولے ”تارڑ صاحب، بھابھی پلاؤ بہت اچھا بناتی ہیں، آپ فنکشن کے بعد مجھ سے رابطہ کیجئے گا..... بہت سادہ دل خاتون ہیں، ہر ایک کو دعوت دے ڈالتی ہیں لیکن میں بھی سفارش کروں گا، انشاء اللہ امریکہ کا کلکٹ آئے گا، خاطر جمع رکھیں.....“

میں نے عرض کیا تھا ناں کہ گرمیاں شروع ہوتے ہی لاہور کی ادبی سرد گرمیاں گرم گرمیوں میں بدل جاتی ہیں، میں خاطر جمع کر کے بیٹھا ہوں کہ امریکہ سے

کلکٹ آئے گا..... وہ دن لد گئے جب حضرت احسان دانش کہتے تھے کہ گھوڑا گھاس سے دوستی کر لے تو کھائے کیا..... اب تو گھاس کھانے کے لیے اس سے دوستی کرنی پڑتی ہے۔ اس کے شعر سننے پڑتے ہیں۔ تو صیفی مضمون لکھنے اور پڑھنے پڑتے ہیں..... ادیب اور شاعر اور گھوڑا اب یہ نہ کرے تو بھوکا مر جائے..... سیاستدانوں کی طرح ہمارے لیے بھی امریکی گھاس بہت ضروری ہے۔



”مجھے تو روزہ بہت کچھ کہتا ہے.....“

قارئین لوگوں کا کہنا ہے کہ ان دنوں کا روزہ کچھ نہیں کہتا پتا نہیں ان کو کیوں نہیں کہتا مجھے تو بہت کچھ کہتا ہے۔

ان کا کہنا ہے کہ ادھر سحری کے پراٹھے ہضم نہیں ہوتے۔ لسی کی ٹھنڈک ابھی گلے میں موجود ہوتی ہے، افطار کا وقت آن پہنچتا ہے۔ بارہ گھنٹے سے کم کا روزہ بھی کوئی روزہ ہوتا ہے اور پھر بونس یہ کہ سردیوں کا موسم۔ نہ بھوک لگتی ہے اور نہ پیاس۔ ان دنوں تو آٹھ پہر کا روزہ رکھنا چاہیے تاکہ کچھ تو آزمائش ہو۔ ان دنوں کا روزہ کچھ نہیں کہتا۔ لیکن جناب میں بے حد شرمندگی سے اقرار کرتا ہوں کہ مجھے ان دنوں کا روزہ بھی بہت کچھ کہتا ہے۔ سحری کھانے کے بعد پارک میں سیر کے لیے نکل جاتا ہوں، واپس آتا ہوں تو سب کچھ ہضم ہو چکا ہوتا ہے اور ناشتے کی طلب ہونے لگتی ہے۔ چائے یاد آتی ہے، دن کا پہلا سگریٹ یاد آتا ہے۔ پٹرول کی قیمت میں اضافہ یاد آتا ہے اور یہ بھی یاد آتا ہے کہ انہی دنوں جب یہ اضافہ مجبوراً اس لیے کیا گیا تھا کہ بین الاقوامی منڈی میں تیل کی قیمتیں بڑھ گئی ہیں، میں نے ایک رپورٹ میں پڑھا کہ تیل کی قیمتیں تو پہلے سے بھی کم ہو گئی ہیں۔ البتہ ادھار لینے والی غیور قوموں کو قیمت زیادہ دینی پڑتی ہے کیونکہ اس میں سودر سود بھی شامل ہوتا ہے یعنی قرض کی یہ وہ مے ہے جسے ہم پیتے ہیں اور جانتے ہیں کہ یہ فاقہ مستی ایک دن رنگ لائے گی..... بلکہ لالچکی ہے۔ لاجول والا..... روزہ رکھ کر میں شراب کی بات کر رہا ہوں۔ تو جناب پارک سے واپسی پر یہ سب کچھ یاد آتا ہے اور پھر جوں جوں دوپہر نزدیک آتی ہے تو آج تک جن ہوٹلوں اور ریسٹورانوں میں جانے کا اتفاق ہوا ہے، ان کے مینو کارڈ پر درج تمام خوراکیوں کی خوشبو مجھے تنگ کرنے لگتی ہے۔ یہ خوراکیں میرے سامنے تیار ہو رہی ہوتی ہیں اور جس

دیکھی کا ڈھلکن اٹھاتا ہوں، اس میں سے طرح طرح کے مصالحوں اور دیسی گھی کے تڑکے کی مہک برآمد ہوتی ہے اور میں انہیں سوگھ سوگھ کر نڈھال ہوتا ہوں۔ یہ نہیں کہ بھوک اور پیاس ناقابل برداشت ہوتے ہیں۔ ایسا ہرگز نہیں اور یہی مصیبت ہے۔ اگر بھوک سے نقاہت طاری ہو جائے اور پیاس سے حلق میں کانٹوں کی فصل اُگنے لگے تو انسان خم ٹھونک کر کھڑا ہو جاتا ہے، یہ اس کے شخصی وقار کا مسئلہ بن جاتا ہے۔ وہ خود پر عائد کردہ اس پابندی سے لطف اندوز ہوتا ہے اور ہر افطار کے بعد فخر محسوس کرتا ہے کہ میں نے اپنے رب کی رضا کے لیے اپنے آپ کو بھوکا اور پیاسا رکھا..... لیکن ان روزوں میں نہ نقاہت طاری ہوتی ہے اور نہ بھوک پیاس کا وہ غلبہ ہوتا ہے کہ آپ اسے ایک چیلنج سمجھ کر قبول کرتے ہیں۔ بس یہی مصیبت ہے کہ ہر شے نارمل ہے اور پھر بھی کھانے پینے پر پابندی ہے..... اللہ بخشے میری والدہ محترمہ بڑی باقاعدگی اور شوق سے روزے رکھا کرتی تھیں اور ان میں سے بیشتر وہ روزے تھے جو شدید گرمیوں کے زمانے میں، فرج اور ایڑ کنڈیشنز کی آمد سے پہلے کے وقتوں میں آتے تھے۔ والدہ ہم سب سے پہلے بیدار ہو کر چولہا گرم کرتیں، یاد رہے کہ ان دنوں گیس کا نزل بھی نہیں ہوا تھا، اس لیے گیلی لکڑیوں میں پھونکیں مار مار کر سلگایا جاتا تھا۔ پھر پورے خاندان کے لیے پراٹھے بناتیں، سالن تیار کرتیں، لسی کا بندوبست کرتیں اور پھر سحری کے اختتام سے چندرہ منٹ پہلے سب کو جگاتیں اور ہم آنکھیں ملتے ہوئے چولہے کے پاس چنگیر کے گرد جانیٹھے۔ اکثر اوقات ایسا ہوتا کہ انہیں ہمیں کھلاتے پلاتے سحری کھانے کا وقت ہی نہ ملتا اور وہ شتابی سے ایک گگ چائے پی کر روزہ رکھ لیتیں۔ دن کے وقت صرف روزہ رکھنے کی وجہ سے ان کے معمولات میں کوئی کمی نہ آتی۔ گھر کی صفائی، سٹرائی، بستروں کو لپیٹ کر ٹین کی بیٹی میں سنبھالنا، ہمیں سنبھالنا..... پھر غسل خانے میں ایک چوکی پر بیٹھ کر بھری دوپہر میں کپڑے دھونا اور خاص طور پر کھیس اور چادروں کو ڈنڈے سے کوٹ کوٹ کر صاف کرنا۔ اس معاملے میں وہ دھوبی پر یقین نہیں رکھتی تھیں۔ انہیں دھوبی کے دھوئے ہوئے کپڑوں سے ہمیشہ مشک آتی تھی کہ پتہ نہیں یہ کجنت کن ناپاک اور گندے نالوں میں کپڑے دھوتے ہیں۔ شلوار قمیضوں اور بنیانوں وغیرہ کو دھلوانا تو مجبوری تھی لیکن بستر کی چادروں اور کھیسوں کو وہ دھوبی سے دھلوانے کا رسک نہیں لیتی تھیں..... باہر کھلے صحن میں درجہ حرارت 110 سے کہیں اوپر تجاوز کر جاتا اور اتنی گرمی ہوتی کہ صحن کی اینٹوں پر انڈے فرائی کیے جاسکتے تھے اور وہ کھیسوں کو زد و کوب کر رہی ہوتیں۔ گرمی اور پیاس سے بے حال ہوتیں تو پانی کے دو چار ڈونگے اپنے سر پر بھی ڈال لیتیں۔ اس کام سے فارغ ہو کر وہ افطاری

کے بندوبست میں جُست جاتیں..... اور ہم مکان کے اندر پچھوں تلے خس کی چکوں کی مہک میں مست سوتے رہتے..... عمر کے آخری دنوں تک وہ روزے کی پابند رہیں..... اور میں اب ان کے ہاتھوں کے دھلے ہوئے کھیسوں کی مہک کو ترستا ہوں۔ یہ وہ دن تھے جب لوگ کسی کے کہنے پر نہیں اپنی من مرضی سے اپنی خوشی سے روزے رکھتے تھے۔ ماہ رمضان کی اپنی ایک ثقافت تھی۔ جو لوگ روزے نہیں رکھ سکتے تھے ان کے لیے ہوٹلوں کے آگے چکیں ڈال کر کھانے کا بندوبست کر دیا جاتا تھا اور پولیس چھاپے نہیں مارتی تھی اور روزہ خوروں کی گرفتاریاں عمل میں نہیں لائی جاتی تھیں۔ کوئی زبردستی نہیں تھی اور اس کے باوجود ان دنوں آج کی نسبت احترام رمضان زیادہ موثر تھا۔

میں جب بھی روزہ رکھتا ہوں تو پہلے میری والدہ محترمہ کا چہرہ سامنے آتا ہے، ہونٹوں پر بیاس سے پڑیاں جمی ہوئیں گھر کے کام کاج میں مصروف اور پھر کہیں ماضی کے دھند لکوں میں سے میری نانی جان کا سرخ و سفید جھریوں سے بھرا چہرہ نمودار ہو جاتا ہے اور پھر وہ پہلا روزہ جو میں نے ان کے ساتھ رکھا تھا اور یہ وہ زمانہ تھا جب میں اتنا بڑا ہو گیا تھا کہ جائیگی کی بجائے اب نیکر پہنتا تھا۔ سکول کی قید بھی دور تھی اور میں گاؤں میں اپنی بے بے جی کے پاس تھا۔ رکھنے کو تو میں نے روزہ رکھ لیا لیکن سحری کے فوراً بعد سورج نکلنے ہی میں نے فرمائش کی کہ اب میں روزہ کھولنا چاہتا ہوں۔ کیونکہ شہر میں تو اسی طرح ہوتا تھا کہ بچوں کے اسرار پر انہیں سحری کھلا دی جاتی تھی اور جب ان کے چہرے مر جھانے لگتے تھے تو انہیں کہا جاتا تھا کہ بس تمہارا روزہ کھولنے کا وقت ہو گیا ہے۔ وہ کچھ کھاپی کر پھر روزہ رکھ لیتے تھے اور یوں دو چار افطار کے بعد بڑی افطاری میں بھی بڑے فخر سے شامل ہو جاتے تھے۔ لیکن اس روز سانحہ یہ ہوا کہ نانی جان نے کہا کہ نہیں بیٹے آج تو تمہارا بیچ کاروزہ ہے اس لیے کھانے پینے کو کچھ نہیں ملے گا۔ صبر کرو..... میں نے کچھ دیر صبر کیا اور پھر پوچھا کہ اب وقت ہو گیا ہے۔ اس پر نانی جان کہنے لگیں، پتر میں نے ابھی روزہ کھولنے کا کوئی بندوبست کرنا ہے۔ جب یہ ہو جائے گا تو تم روزہ کھول لینا۔ میں نے پوچھا یہ بندوبست کیسے ہوگا؟ انہوں نے میرے سر پر پیار سے ہاتھ پھیرا اور بولیں تم پسار میں جا کر لیٹ جاؤ میں جو لاہوں گے گھر سے بادام لے کر آتی ہوں، انہیں پیس کر دودھ میں ملائیں گے اور پھر دونوں مل کر روزہ کھولیں گے۔ اس کے بعد نانی جان جو جو لاہوں گے گھر گئی ہیں تو واپس آنے کا نام ہی نہ لیتیں۔ میں انتظار کرتے کرتے اوگھ گیا۔ وہ جب واپس آئیں تو ان کے دوپٹے کے پلو میں مٹھی بھر بادام بندھے تھے۔ انہوں نے باداموں کو ایک کچے پیالے میں پانی ڈال کر بھگو دیا۔ اب کیا ہوگا؟ میں نے

بے چینی سے پوچھا..... بیٹے اب یہ بادام اچھی طرح بھیک جائیں گے تو پھر ہم دونوں ماں بیٹا مل کر ان کے چھلکے اتاریں گے۔ پھر انہیں کونڈی میں پیس کر ان میں دودھ اور چینی ملائیں گے اور پھر روزہ کھول لیں گے۔ قصہ مختصر پہلے بادام بھیکتے رہے اور میں پیالے کے آس پاس ٹھہلتا رہا کہ کب مکمل طور پر بھیکتے ہیں اور جب دوپہر ہو گئی تو نانی جان نے ایک بادام کا چھلکا اتار کر اعلان کیا کہ بس اب کام تیار ہے۔ پھر ہم دونوں مل کر ان باداموں کو چھیلنے رہے۔ باداموں کی ان سفید گریوں کو کونڈی میں ڈال کر کوٹنے اور پینے کا عمل بھی دیر تک جاری رہا۔ اور بالآخر جب ان میں دودھ اور چینی ملا کر گھولا گیا تو شام ہونے والی تھی۔ گاؤں کی مسجدیں ان دنوں لاؤڈ سپیکرز سے مزین نہیں ہوتی تھیں بلکہ وہاں ایک نوبت ہوتی تھی جسے افطار کے وقت بجایا جاتا تھا۔ چنانچہ نوبت کی آواز کا انتظار ہونے لگا اور خدا خدا کر کے افطار کا وقت آیا۔ پیسے ہوئے باداموں والا دودھ مجھے آج تک یاد ہے۔ میرے پہلے روزے کی خوشی میں بے جی نے مجھے چاندی کا ایک روپیہ دیا اور محلے کے بچوں میں بوندی کی مٹھائی بانٹی۔ چاندی کا روپیہ تو میں نے بخوشی قبول کیا لیکن مٹھائی والی بات مجھے پسند نہ آئی کہ روزہ تو میں نے رکھا تھا یہ محلے کے بچے کس سلسلے میں عیش کر گئے ہیں۔

ان دنوں افطاریوں کا رواج بھی کم تھا۔ بلکہ افطاری کو ایک پرائیویٹ افینر سمجھا جاتا تھا۔ اور اگر کوئی دعوت افطاری ہوتی تھی تو اس میں مدعو لوگوں کا روزہ بھی ہوتا تھا۔ آج کل تو افطاری پر مدعو کئی لوگ پوچھتے ہیں کہ جی یہ فرمائیے کہ یہ افطاری ہے کتنے بجے۔ میں نے ایک افطار پارٹی کے کارڈ پر یہ لکھا بھی دیکھا ہے کہ وقت پانچ سے سات بجے اور اکثر مہمان وقت افطار سے پہلے ہی ہر شے کو چکھ کر بتا دیتے ہیں کہ اس میں نمک تیز ہے اور یہ سموسے ٹھنڈے ہیں۔ سیاسی افطار پارٹیوں میں یہ دیکھنے میں بھی آیا کہ جن لوگوں کے روزے تھے بوقت افطار ان کے ہاتھ کچھ نہ آیا اور ایک آدھ کھجور یا کیلے پر ہی اکتفا کرتے رہے کیونکہ دیگر جیالے اور متوالے جن کی فقہ ان سے مختلف تھی انہوں نے اپنے عقیدے کے مطابق سورج غروب ہونے سے پیشتر ہی سامان افطار پر دھاوا بول دیا تھا۔ ایسی پارٹیوں پر پارٹی لیڈر اپنی رہائش گاہ سے باہر لان میں آتے تھے تو منہ پونچھتے ہوئے آتے تھے اور کہتے تھے بھئی آپ شروع کریں ناں انتظار کیوں کر رہے ہیں اور کوئی ایک آدھ روزہ دار ڈرتے ڈرتے عرض کرتا تھا کہ وہ جی ابھی وقت نہیں ہوا تو پوچھا جاتا تھا کس چیز کا وقت اور جب بتایا جاتا تھا کہ افطار کا وقت تو میزبان بڑی دانائی سے سر ہلا کر کہتے تھے، ہاں جی بالکل احترام رمضان ہم سب پر واجب ہے۔

”ایک برگر کے عوض ایک مسلمان بچے کی جان“

”یرقان بھائی.....“

”ہاں فرقان بھائی.....“

”اوپوں کی باتیں کریں.....“

”بچوں کی باتیں کریں یا بچوں جیسی باتیں کریں؟“

”بھئی بچوں جیسی باتیں تو حکمران لوگ کرتے ہیں ہم تو عوام ہیں اس لیے بچوں

کی باتیں کریں۔“

”ٹھیک ہے ہم بچوں کی باتیں کرتے ہیں فرقان بھائی..... سب سے پہلے تو ہاتھی کے بچے کی بات کرتے ہیں جو کسی مغربی چڑیا گھر میں پیدا ہوا ہے جو صرف ایک دن کا ہے اور اس کا وزن صرف ایک سو پچپن کلوگرام کے لگ بھگ ہے۔“

”یرقان بھائی، آخر ہاتھی کا بچہ ہے، چڑیا کا بچہ تو ہے نہیں..... ایک دن کا ہے تو ایک سو پچپن کلوگرام وزن ہوگا تو تب جا کر سال بھر میں باقاعدہ ہاتھی بنے گا..... ویسے اخبار میں میں نے بھی اس کی تصویر دیکھی تھی اور اس کے ہمراہ یہ خبر بھی پڑھی تھی کہ پیدا ہوتے ہی اس کی والدہ صاحبہ نے اسے عاق کر دیا اور اس کی دیکھ بھال کرنے سے انکار کر دیا چنانچہ چڑیا گھر کی انتظامیہ نے اسے گود لے لیا۔“

”ہاتھی کے بچے کو گود لے لیا..... میاں جس نے بھی اس بچے کو گود میں لیا ہوگا تو اس کا تو بچو مر نکل گیا ہوگا، ایک سو پچپن کلوگرام کے بے بی سے.....“

”بھئی میں محاورہ استعمال کر رہا ہوں..... اب پتا نہیں اس کی اماں ہتھنی نے اپنے لخت جگر کو پالنے سے کیوں انکار کر دیا۔“

لیکن اس سلسلے میں ایک بہت بڑی تبدیلی دیکھنے میں آئی ہے کہ پہلے کی نسبت نوجوان نسل زیادہ روزے رکھتی ہے اور نہایت نارمل انداز میں خفیہ طریقے سے رکھتی ہے ایسے کہ کسی کو خبر تک نہیں ہوتی جب کہ اکثر بزرگ حضرات کا تیرہ ہے کہ پورے شہر کو خبر کرتے ہیں۔ یار میں نے سوچا کہ تمہیں فون کر کے پوچھ لوں کہ تمہارا روزہ کیسا جا رہا ہے۔ میرا تو ٹھیک جا رہا ہے۔ ہاں ہاں کل بھی رکھا تھا۔ کسی محفل میں گئے تو..... بھئی کیا وقت ہوا ہے، روزہ لگ تو نہیں رہا لیکن.....

تو قارئین میں نے تو کالم کے آغاز میں ہی عرض کر دیا تھا کہ اگرچہ لوگ کہتے ہیں کہ ان دنوں روزہ کچھ نہیں کہتا لیکن مجھے تو بہت کچھ کہتا ہے۔ اور صرف اسے بہلانے کی خاطر میں نے اس کالم کا آغاز کیا تھا اور یہ بہلتے بہلتے یہاں تک آ گیا ہے کہ کچن میں تلے جانے والے پکوڑوں کی خوشبو مجھے اپنے پاس بلاتی ہے اور بیگم بھی بلاتی ہے کہ وہاں سنڈی میں بیٹھے کیا کر رہے ہو روزہ کھولنے کا وقت ہو گیا ہے، پہلے واویلا مچا رکھا تھا اور اب پچھلے ڈیڑھ دو گھنٹے سے چپ بیٹھے ہو تو کیا کر رہے ہو..... آ جاؤ..... تو مجھے اجازت دیجئے۔ لیکن ایک بات کا دھیان رہے کہ اس کالم کے اختتام کا ہر گز یہ مطلب نہیں کہ اسے پڑھنے والے بھی ابھی روزہ کھول لیں۔ یہاں افطاری کا وقت ہوا چاہتا ہے آپ مقامی وقت کے مطابق اپنا روزہ افطار کیجئے گا۔

☆☆☆

”شاید اس کا وزن اماں جان کی توقع سے کم نکلا ہوگا..... پہلے بے بی دو سو کلو گرام کے پیدا ہوئے ہونگے اور یہ والا ناتواں صرف ڈیڑھ سو کلو کے قریب کا تھا تو اسے سبکی محسوس ہوئی کہ اس کجخت نے تو خاندان کی سونڈھ ہی کٹوا دی، صرف ڈیڑھ سو کلو کا نکلا..... اس لیے اماں جان نے عاق کر دیا ہوگا۔“

”ویسے ایک اور بچے کی تصویر بھی اخبار میں شائع ہوئی تھی..... ایک پاکستانی چڑیا گھر میں ایک بن مانس کے ہاں ایک بر خوردار کی پیدائش ہوئی ہے..... کیا خوبصورت بن مانس کا بچہ تھا، لگتا تھا کہ اپنا ہی بچہ ہے۔“

”ہاں یرقان بھائی! شکل سے واقعی انسان کا بچہ لگتا تھا..... ویسے بھی ڈارون صاحب کے مطابق انسان سے ان بن مانسوں کی نسبت تو دور کی ہے نا.....“

”لیکن یرقان بھائی مجھے تو یہ نسبت بہت قریب کی لگ رہی تھی..... بہر حال بچوں کی بات چل نکلی ہے تو تم نے اخبار میں دو عقابی آٹوؤں کے بچوں کی تصویر دیکھی ہے؟“

”آٹو کے پٹھے ہوئے نا.....“

”بالکل سو فیصد خالص آٹو کے پٹھے..... ابھی پرواز کرنے کے قابل نہیں ہوئے لیکن کیا شاندار آٹو ہیں..... لگتا ہے کہ اون سے بنے ہوئے کھلونے ہیں..... ویسے یہ حقیقت ہے کہ آٹو دنیا کے خوبصورت ترین پرندوں میں شمار کیا جاسکتا ہے اور اس کے باوجود انہیں پالا نہیں جاتا..... اس کی کیا وجہ ہو سکتی ہے؟“

”ایک تو جانے کیوں ہمارے ہاں اسے منحوس گردانا جاتا ہے جبکہ مغرب میں یہ دانائی اور حکمت کی علامت ہے..... پھر یہ گوشت خور ہے، اس کے لیے روزانہ چوہے اور چیزیاں کہاں سے لائے جائیں..... یوں بھی دن کو اوگھتا ہے اور رات کو جاگتا ہے..... فرض کرو کوئی شخص آٹو پال لے تو یار دوست جینے نہیں دیں گے کہ آپ کے گھر گئے تو وہاں آٹو بول رہے تھے یا آپ کے آٹو کے پٹھے کو دیکھا، نہایت حسین ہے یا یہ کس کو آٹو بنایا ہے وغیرہ وغیرہ..... اس سے بہتر ہے انسان پانڈا پال لے.....“

”پانڈے سے یاد آیا کہ چین والوں نے کہا ہے کہ پانڈے اس لیے بھی کم ہو رہے ہیں کہ یہ اپنی نسل کے فروغ میں دلچسپی نہیں لیتے..... نہایت سست واقع ہوئے ہیں اور ان کی سستی دور کرنے کے لیے انہیں طرح طرح کی چینی ادویات اور کشتے کھلائے گئے تب بھی کوئی خاطر خواہ فرق نہیں پڑا اور اب انہیں قوت کی وہ سبز گولیاں کھلانے کے بارے میں غور ہو رہا ہے جو مردہ سنیاہی کو بھی زندہ کر دیتی ہیں..... ایک اور مسئلہ ہے.....“

”اور وہ کیا ہے.....؟“

”چینی پانڈا ماہرین کا کہنا ہے کہ اکثر مرد پانڈے یہ جانتے ہی نہیں کہ بے بی پانڈا بنانے کے لیے کیا عمل کرنا پڑتا ہے..... اتنے معصوم ہیں۔“

”اس کا تو ایک نہایت آسان حل ہے یا تو ان پانڈوں کو چند روز خرگوشوں کے ساتھ رکھا جائے..... خود بخود سیکھ جائیں گے یا پھر چند روز پاکستانیوں کے ساتھ قیام پذیر ہو جائیں تو وہ ان کے نقش قدم پر چلتے ہوئے دنوں میں آبادی کو دگنا کر دیں گے یہاں تک کہ چین میں پانڈوں کے لیے بھی قیمتی پلاننگ کا محکمہ کھولنا پڑے گا۔“

”یرقان بھائی.....“

”ہاں یرقان بھائی.....“

”کیا ہم جانوروں اور پرندوں کے بچوں کی باتیں ہی کیے جائیں گے..... انسان کے بچوں کی بات نہیں کریں گے..... وہ بھی تو بچے ہوتے ہیں۔“

”ہوتے ہیں لیکن اتنے اہم نہیں ہوتے۔“

”خیر وہ بچے تو غریب غرباء کے بچے تھے جو اتنے زیادہ بچے نہیں ہوتے..... ان کی پرواہ نہیں کرنی چاہیے..... لیکن یرقان بھائی! جانوروں اور پرندوں کے بچوں کے علاوہ ان دنوں اخباروں میں ایک اور بچے کی تصویر بھی آرہی ہے جو شکل سے تو انسان کا بچہ لگتا ہے لیکن وہ صرف ہڈیوں کا ڈھانچہ ہے، اس کی کھوپڑی صاف نظر آرہی ہے اور اس کے چہرے پر کھیاں یلغار کر رہی ہیں..... اگرچہ انسان کا بچہ ہے لیکن اس کی رنگت سیاہ ہے، جڑا کھلا ہوا ہے اور وہ بن مانس کا بچہ لگتا ہے..... لیکن ٹھہرو بن مانس کا بچہ ہوتا تو بڑا خوش نصیب ہوتا..... کسی چیز یا گھر میں فیڈر سے دودھ پی رہا ہوتا، کیلے اور پھل فروٹ کھاتا اور حیوانات کے ڈاکٹر بار بار سٹیٹھو سکوپ لگا کر اس کے دل کی دھڑکن چیک کرتے..... اخباروں میں اس کی تصویریں چھپتیں اور اگر کسی وجہ سے وہ مر جاتا تو جانوروں سے محبت کرنے والوں کے بیانات آتے کہ چڑیا گھر کے انچارج کی انکوائری کی جائے اور ڈاکٹر کو گرفتار کیا جائے..... لیکن یہ جو بچہ ہے جو بن مانس کا لگتا ہے لیکن ہے انسان کا..... اگر یہ مر جائے اور یہ مر جاتا ہے تو کسی کو کچھ پرواہ نہیں ہوتی کیونکہ انسانوں سے محبت کرنے والے کم ہو گئے ہیں.....“

”یار یہ تم کون سے بچے کی بات کر رہے ہو؟“

”اسی بچے کی جو ایٹھویا کی خشک سالی کا شکار ہے..... بنجر زمینوں پر منہ کھولے پڑا ہے اور جب وہ مر جاتا ہے تو اسے ایک چھیتڑے میں لپیٹ کر ریت میں دبا دیتے ہیں لیکن اس

سے پیشتر ہم ٹیلیوژن پر دیکھتے ہیں کہ اس کی ماں بلند آواز میں سورہ یٰسین کی تلاوت کر رہی ہے۔“

”اس کا مطلب ہے مسلمان بچہ ہے۔“

”ہاں..... اور وہ ایک نہیں ہزاروں بچے ہیں، ماںیں سورہ یٰسین پڑھ رہی ہیں..... جو مر چکے ہیں، ان کے پاس سینکڑوں بچے بیٹھے ہیں جن کے چہروں کو مکھیوں نے ڈھانپ رکھا ہے..... سینکڑوں بچے ہیں جو بیٹھے نہیں سکتے، اتنے کمزور ہیں کہ انہیں اگر دودھ پلانے کی کوشش کریں تو وہ پی نہیں سکتے کیونکہ وہ دودھ پینا بھول چکے ہیں..... ایتھوپیا میں ہزاروں بچے بھوک سے تڑپ تڑپ کر مر رہے ہیں..... کیا تم نے کبھی کسی بچے کو..... صرف مرتے ہی نہیں تڑپ تڑپ کر مرتے دیکھا ہے..... اگر نہیں دیکھا تو تم جان ہی نہیں سکتے کہ اس کے ماں باپ پر کیا گزرتی ہے اور اس بچے پر کیا گزرتی ہے جس کی ماں کے پاس اسے پلانے کے لیے دودھ کی ایک بوند نہیں، روٹی کا ایک لقمہ نہیں..... اسے صرف چند آیات قرآنی یاد ہیں جو پڑھتی رہتی ہے اور وہ خوراک کا متبادل نہیں ہو سکتیں۔“

”اور یہ سب بچے مسلمان ہیں جو ان دنوں سینکڑوں کی تعداد میں ایڑھیاں رگڑ رگڑ کر ایتھوپیا میں مر رہے ہیں؟“

”ہاں.....“

”تو پھر ہمارے ہاں جو سینکڑوں مذہبی تنظیمیں ہیں، جو اسلام کے نام پر کٹ مرنے کے دعوے کرتی ہیں..... جہاد کے اعلان کرتی ہیں..... یہ کہتی ہیں کہ دنیا میں اگر کہیں بھی کسی ایک مسلمان کو تکلیف پہنچتی ہے تو پوری امت کو اس کا درد ہوتا ہے تو کیا انہیں معلوم نہیں کہ ایتھوپیا میں مسلمان بچے کیڑوں، مکوڑوں کی طرح مر رہے ہیں اور اگر وہ اپنے جمع کردہ چندوں اور قربانی کی کھالوں کا ایک حصہ بھی لے کر وہاں پہنچ جائیں تو وہ بچے اور ان کے ماں باپ بچ سکتے ہیں۔“

”معلوم تو ہو گا لیکن ان کی مدد کرنے سے ان کی شان و شوکت میں اضافہ نہیں ہوتا..... کلاشنکوفوں سے لیس ہو کر اپنے ہی ہم وطنوں کو ہلاک کرنے میں تو مزہ ہی اور ہے..... اونچے عماموں اور لمبی قباعوں میں ملبوس ہو کر پریس کا نفر نیس اور اجتماع کرنے میں جو لطف ہے، وہ مسلمان بچوں کو خوراک دے کر بچانے میں تو نہیں ہوتا..... یرقان بھائی! اگر ہمارے مذہب ہی رہنا ایک وقت کا کھانا نہ کھائیں اور ایتھوپیا کے مسلمانوں کو بھیج دیں تو وہ بچ سکتے ہیں..... اگر ہم امیروں کے بچے امریکی ریستورانوں میں جا کر صرف ایک برگر، ایک

آسکریم نہ کھائیں تو ان جیسے بچے موت کے منہ میں جانے سے بچ سکتے ہیں..... اگر ہم چینی ریستورانوں میں صرف ایک ڈزرنہ کھائیں تو سینکڑوں بچوں کے لیے دودھ خرید جا سکتا ہے۔“

”فرقان بھائی! تم کن بکھیڑوں میں پڑ گئے ہو..... بس تم ہاتھی کے بچوں کا..... پانڈوں، الوؤں اور بن مانسوں کے بچوں کا تذکرہ ہی کیا کرو..... یہ کیا انسان کے بچوں کا اور وہ بھی مسلمان بچوں کے مرنے کا قصہ لے بیٹھے ہو، اگر ان کی ماںیں سورہ یٰسین کی تلاوت کر رہی ہیں تو یہی کافی ہے..... یوں بھی ایتھوپیا بہت دور ہے ادھر افغانستان میں اس قسم کا کوئی سلسلہ ہوتا تو ہم جہاد کرنے پر بھی تیار تھے..... لیکن بچوں کے لیے دودھ، خوراک اور دوائیں بھیجنا اس میں شجاعت اور بہادری وغیرہ تو ہے نہیں، چاہے وہ بچے مسلمان ہی کیوں نہ ہوں..... آؤ ہم مسلمانوں کے بچوں کو بھولیں اور صرف جانوروں کے بچوں کے پر لطف تذکرے کریں..... ہمارے بچے برگر اور چپس کھائیں، چینی کھانے کھائیں اور اللہ کا شکر ادا کریں جس نے ہمیں ان نعمتوں سے نوازا..... لیکن بہر حال ہم مسلمان ہیں اس لیے ان ہزاروں قحط سالی کا شکار بچوں کی موت پر فاتحہ تو ضرور پڑھیں گے اور اس کے بعد برگر اور چپس کھائیں گے.....“

جانب ہتار کی ہے تو اس کا کیا کچھ بہر حال پاکستان میں ان دنوں انگریزی کا چلن ہے اور دیگر زبانوں کا چل چلاؤ ہے۔ اگلے روز لبرٹی مارکیٹ میں شاپنگ کے لیے گئے جس شے کو ہاتھ لگاتے تھے وہ کرنٹ مارتی تھی کیونکہ قیمتیں آسمان سے باتیں کر رہی تھیں ہم کچھ دیر کھڑے ہو کر ان کی باتیں سنتے رہے کہ شاید آسانی سے گفتگو مکمل کر کے نیچے آجائیں جب نہیں آئیں تو ہم نے شاپنگ کا ارادہ ترک کیا اور ایک ریڑھی والے کے قریب کھڑے ہو کر گول گپے نوش کرنے شروع کر دیئے ہمیں ذرا سی تشویش اس وقت ہوئی جب وہ گول گپے کے ساتھ ایک نشوونما بھی ہمیں دیتا اور کہتا "تھینک یوسر" اب دنیا کی ہر شے کی انگریزی کا ساتھ تعلق ہو سکتا ہے لیکن گول گپوں کا نہیں۔ یہاں تک کہ انگریزی زبان میں گول گپے کی انگریزی ہی نہیں پائی جاتی بہر حال جب میں اور میرا خاندان گول گپے کھا چکے تو پوچھا بھائی جان کتنے پیسے تو اس نے انگریزی میں کچھ کہا میں نے بہروں کی طرح کان پر ہاتھ رکھ کر پھر بہ آواز بلند دریافت کیا کہ اے کتنے پیسے اور غور سے جواب سنا تو وہ کہہ رہا تھا "نیو نی فائیو روپی..... سر..... تھینک یو۔"

"اے پانچ گول گپوں کے کتنے پیسے؟"

"دس روپے جناب عالی"

میں نے بھنا کر کہا: "وہ تو میں تمہیں دے دوں گا لیکن پہلے پچھتر روپے کیوں مانگ رہے تھے....."

"وہ تو میں انگریزی میں مانگ رہا تھا....."

"انگریزی میں گول گپوں کی قیمت سات گنا ہو جاتی ہے؟"

"باؤجی ایک تو میں نے مشکل سے انگریزی کی گنتی سیکھی ہے صرف اس لیے کہ

گاہک کو انگریزی میں قیمت بتاؤں تو اس پر رعب پڑتا ہے اور فوراً ادا کر دیتا ہے بحث نہیں کرتا صرف آپ نے کی ہے..... تو آپ اردو والی قیمت ادا کر دیں ناراض کیوں ہوتے ہیں۔"

اور یہ واقعی ایک حقیقت ہے کہ انتہائی بھگڑالو خواتین بھی انگریزی میں قیمت سن کر افسوس نہیں کرتیں تاکہ دکاندار پر رعب پڑے کہ ہم انگریزی بخوبی سمجھ لیتے ہیں اور خواتین پر ہی کیا موقوف انارکلی کے ایک دکاندار سے ہم بین خریدنے جاتے ہیں تو بے شک آپ اردو میں دریافت کریں یا پنجابی میں جواب انگریزی میں دیتے ہیں اور چونکہ پڑھے لکھے ہیں اس لیے زبردست انگریزی بولتے ہیں اور ہم کان پلیٹ کرتے ہیں سو کا بین چار سو میں لے آتے ہیں کہ اب انگریزی میں بحث کون کرے.....

آزادی سے پہلے کا قصہ ہے کہ ایک دیسی میم صاحب نے ٹانگے والے کو روک کر کہا: "ٹونگا والا گاڑھی شاہو کا کتنا پیسہ مانگتا ہے؟"

ٹانگے والے نے کہا: "میم صاحب پانچ روپے لوں گا۔"

اس پر میم صاحب آگ بگولا ہو کر بولیں: "ہاہائے تیرا ستیاناس ہو جائے گا گڑھی شاہو کا کرایہ تو آٹھ آنے ہے۔"

ٹانگے والے نے مسکرا کر کہا: "بی بی اگر اس طرح بات کرو تو پھر اٹھنی میں ہی چلیں گے۔"

آج جو ہم انگریزی کی طرف اپنے کالم میں التفات رکھتے ہیں تو اس کے لیے دراصل ہم پاکستانی کرکٹ ٹیم کے شکر گزار ہیں۔ جب پاکستانی کرکٹ ٹیم پہلی بار انگلستان کے دورے پر گئی تو اس میں بڑے بڑے صاحب لوگ شامل تھے اے آر کاردار، مقصود احمد، فضل محمود وغیرہ۔۔۔ ان کی انگریزی بھی اچھی تھی اور کرکٹ بھی۔۔۔ حنیف محمد خان محمد اور محمود حسین وغیرہ کی صرف کرکٹ اچھی تھی۔۔۔ بہر حال اول کا ٹیسٹ جیتنے اور سیریز برابر کرنے کے بعد جب ٹیم واپس آئی تو کاردار اور مقصود احمد اپنی نوبیہتا میمیں بھی ساتھ لے آئے اور یوں پاکستانی کرکٹ میں انگریزوں کی روح حلول کر گئی۔ عمران خان جب کپٹن کے طور پر پاکستانی کرکٹ ٹیم آسٹریلیا لے کر گئے تو حسب عادت آسٹریلیا پر لیس اور کھلاڑیوں نے انہیں غیر مہذب اور ان پڑھ وغیرہ کے خطابات سے نوازا کیونکہ ان کا تعلق تیسری دنیا کے ایک ملک سے تھا اور وہ خیر سے جیسے بھی تھے گورالوگ تھے۔ اس پر عمران خان نے بو تھی سجا کر بیان دیا کہ میری ٹیم کے کم از کم چار کھلاڑی آکسفورڈ اور کیمبرج سے پڑھے ہوئے ہیں باقیوں میں سے بھی بیشتر ڈگری ہولڈرز ہیں جبکہ آسٹریلیوی کھلاڑیوں میں سے کسی نے آج تک آکسفورڈ یا کیمبرج کی شکل تک نہیں دیکھی اور شاید کسی مقامی کالج میں بھی داخل نہیں ہوئے تو ان پڑھ کون ہوا۔۔۔ اس پر آسٹریلیوی پریس اور کھلاڑیوں نے بے حد شور مچایا تھا کہ یہ تو بد تمیز لوگ ہیں ذرا سا بھی لحاظ نہیں کرتے کھیل اور چیز ہے اور تعلیم اور چیز وغیرہ تو اور سنائے کیا حال ہے..... آسٹریلیا والوں کی ذہنیت ابھی تک وہی ہے لیکن کرکٹ میں وہ چھانگے ہیں اور بے حد بد لحاظ ہو گئے ہیں نہ کسی کو سکور کرنے دیتے ہیں نہ اپنے آپ کو آؤٹ کرنے دیتے ہیں اور نہ کوئی کچھ چھوڑتے ہیں بالکل قصاب ہو گئے ہیں۔۔۔ بالنگ سٹیج میں بھی جب ایک باکسر دیکھتا ہے کہ اس کا مد مخالف ذرا بیمار شمار رہا ہے اور کمزور ہے تو وہ بھی ہاتھ ہولار کھتا ہے تاکہ تماشاچیوں کے پیسے تو پورے ہوں۔ پہلے ہی راؤنڈ میں ناک آؤٹ نہیں کر دیتا لیکن

”پھول آیا، پھول لایا، پھول کر میں نے کہا“

ایک تو میں پھولوں سے بہت تنگ آیا ہوں۔ اور یہ کیفیت یعنی پھولوں سے مغارت پچھلے دو تین برس میں ہم پر طاری ہوئی ہے..... پہلے تو میں پھولوں کو بے حد پسند کرتا تھا ذوق جمال کی بلند یوں پر فائز تھا لیکن آہستہ آہستہ میٹر حیاں اترتا اس ذوق جمال کی بلندی سے نیچے زمین پر آگیا ہوں۔ پھول دیکھ کر نہ صرف یہ کہ مجھے الجھن ہوتی ہے ذرا قریب جانے پر چھینکیں آنے لگتی ہیں بلکہ میں انہیں تادیر غصے سے گھورتا رہتا ہوں..... اور سوچتا ہوں کہ اگر یہ کجخت پھول نہ ہوتے تو زندگی کتنی خوبصورت ہوتی..... اور یاد رہے کہ میں ان پھولوں میں گو بھی کے پھول کو ہرگز شامل نہیں کر رہا کیونکہ یہ تو نہایت مفید اور عمدہ پھول ہے اور میری مرغوب غذا ہے..... میں صرف ان پھولوں کی بات کر رہا ہوں جو پھولوں کی دکانوں پر بچے ہوتے ہیں..... ٹوکریوں، گل دستوں اور گلدستے کی صورت میں اور خیر سے تحفے کے طور پر پیش کئے جاتے ہیں..... یعنی گلاب، ٹیوب روز، گلیڈی اولس وغیرہ وغیرہ۔

اب یہ پچھلی عید کو ہی لے لیجئے..... جو کوئی بھی عزیز رشتہ دار یا دوست عید ملنے کے لیے آ رہا ہے تو ہاتھ میں ایک بُو کے یعنی گلدستے کو ایک چھتر کی طرح تھامے ہوئے دانت نکالتا چلا آ رہا ہے..... یا گلاب کی کلیاں وغیرہ انتہائی مہنگے اور جھیلے ریپر میں سجائے چلا آ رہا ہے..... مجال ہے کسی شریف آدمی کو مٹھائی یا ایک وغیرہ کا خیال آیا ہو..... یہ خیال آیا ہو کہ جتنی رقم سے وہ یہ ناکارہ پھول خرید رہا ہے اتنی رقم میں بُوندی کے لڈو، ریلے رس گلے یا قلاقند وغیرہ بھی خریدے جاسکتے ہیں، چلئے اگر ماڈرن ہونا ہے تو بھی ایک زیادہ مناسب رہے گا..... اور اس کے نتیجے میں شام تک گھر میں پھولوں کے انبار لگ گئے اور ان کی خوشبو سے

آسٹریلوی کرکٹ ٹیم کو اس قسم کا کوئی خیال نہیں آتا کہ کم از کم اتنا بھر کس تو نہ نکالیں کہ دوسری ٹیمیں آئندہ ان کے ملک کا رخ ہی نہ کریں یا اپنے امپائر ساتھ لے کر آیا کریں۔ بہر حال بات ہو رہی تھی انگریزی کی تو موجودہ ٹیم میں اس حوالے سے بڑا بڑا باغیہ روزگار ہے۔ میچ کے بعد جب کمنٹیٹر ان سے سوال جواب کرتا ہے تو ان کے چھکے چھوٹ جاتے ہیں۔ وسیم بھائی تو کچھ ٹانگ ٹونیاں مار کر گزارا کر لیتے ہیں، انضمام بھائی بھی جواب نہیں دیتے سر ہلاتے رہتے ہیں۔ سعید انور بھائی نے بھی چند فقرے رٹ رکھے ہیں، اظہر محمود بھائی نے تو ایک بار صاف انکار کر دیا کہ بھی میں تو صرف اردو بول سکتا ہوں اور یوں سرخرو ہو گئے لیکن عبدالرزاق بھائی انگریزی کے جو موتی پھرتے ہیں وہ لا جواب ہوتے ہیں۔۔۔ نہ صرف کمنٹیٹر کو خون کے آنسو رلاتے ہیں بلکہ ناظرین کو بھی شش و پنج میں ڈال دیتے ہیں..... مثلاً.....

”ہیلو رزاق ہاؤ آریو؟“

”وسیم بھائی سیڈ..... گو آؤٹ..... آئی گو..... اینڈ آؤٹ..... تھینک یو.....“

”ویل ویل آج آپ نے زبردست پرفارمنس دی..... تو پھر آج تو پارٹی

ہوگی.....“

”میں وسیم بھائی پارٹی..... ٹی پارٹی گڈ، ویری گڈ ہیں جی..... تھینک یو.....“

”ویل..... آئندہ میچ میں آپ کیا حکمت عملی اختیار کریں گے؟“

”وسیم بھائی سیڈ آؤٹ..... آئی آؤٹ..... سی آؤٹ..... آل آؤٹ..... تھینک

یو.....“

”ڈویولانک آسٹریلیا؟“

”آسٹریلیا گڈ..... ویری گڈ..... بگ ویری بگ..... وسیم بھائی آسٹریلیا.....“

”اس کا مطلب ہے کہ آپ اپنے کپٹن کو بہت پسند کرتے ہیں؟“

”ہاں جی..... وسیم بھائی گڈ..... گڈر..... گڈیٹ..... گڈ مین۔“

اس پر کمنٹیٹر اپنے بال نوچتا ایک کینگرو کی طرح چھلانگیں مارتا آہ وزاری کرتا غائب ہو جاتا ہے۔ ویسے ایسی ”پرفارمنس“ پر رزاق بھائی کو شرمندہ ہونے کی ضرورت نہیں کیونکہ ہمارے ایک محبوب صدر بھی تو کیوبا کے صدر فڈل کاسٹرو کو فیلڈر کاسٹرو کہا کرتے تھے۔ انگریزی کونسی ہماری مادری زبان ہے جو کام انہیں آتا ہے وہ تو کرتے ہیں نا یعنی..... وسیم بھائی سیڈ آؤٹ اینڈ آئی آؤٹ۔

ایکایاں سی آنے لگیں۔ اب آپس کی بات ہے کہ ہمارا طریقہ کار یہ ہوتا تھا کہ عید کے روز مہمانوں کی تواضع کے لئے بازار سے مٹھائی وغیرہ نہیں خریدتے تھے بلکہ جو مٹھائی مہمان لاتے تھے اسی سے ان کی اور اپنی تواضع بھی کر لیتے تھے..... چنانچہ شدید نقصان یہ ہوا کہ اس روز اس کار خیر کے لئے پلے سے مٹھائی خریدنی پڑی..... بے حد دکھ ہوا۔ علاوہ ازیں اس پھولوں کے ڈھیر سے چھٹکارا حاصل کرنے کے لئے اسے کار میں ڈالا اور ان عزیزوں اور دوستوں کے گھر بھی ”پپی عید ٹویو“ کہنے چلے گئے جن کے ہاں کبھی نہیں گئے تھے اور ہر ایک کو دانت نکالتے ہوئے یہ بو کے وغیرہ پیش کرتے گئے..... بلکہ جو لوگ گھر نہیں تھے ان کے گیٹوں پر سے گلدستے اچھال کر چلے آئے۔ ایک اور قباحت یہ ہے کہ ان گل دستوں میں گلاب بھی ولایتی اقسام کے ہوتے ہیں اگر دیسی گلاب ہوں تو بندہ ان سے گلقتند بنا کر دل اور جگر وغیرہ کو مفرح کر لے..... یوں بھی ان پھولوں کو شاید مصنوعی طریقے سے اگایا اور کھلایا جاتا ہے کہ گل دان میں سجائیے تو مر جھا جاتے ہیں اور کلیاں کھلنے کے بجائے لمحوں میں فوت ہو جاتی ہیں۔

اس بیہودہ رواج سے پہلے خوشی کے موقعوں پر صرف مٹھائی دینے کا رواج تھا؛ پھول ہاتھ میں ہوتے تھے تو لوگ سمجھتے تھے کہ شاید کسی عزیز کا انتقال ہو گیا ہے یا دو لہا بننے جا رہے ہیں..... مٹھائی کا اپنا ایک کچھ تھا، جی بھی خوش ہوتا تھا اور کام و دہن کی لذت بھی لطف دیتی تھی۔ میرے ایک ناشر ہوا کرتے تھے اور جب کبھی میری کسی کتاب کا نیا ایڈیشن چھاپتے تھے تو فون کر کے صرف یہ کہتے تھے کہ تارڑ صاحب مٹھائی کھلاؤ۔ ہم سمجھ جاتے تھے اور فوراً مٹھائی لے کر حاضر ہو جاتے تھے اور وہ پہلے دکان پر بیٹھے ہوئے تمام احباب کا منہ بیٹھا کراتے تھے اور پھر کتاب کا نیا ایڈیشن پیش کرتے تھے..... بعض اوقات وہ کوئی واجبی سے غیر معروف مصنف کی کتاب شائع کر دیتے تو میں یہ پوچھتا کہ بھئی یہ کتاب تو یونہی سی ہے فروخت ہونے کا بھی امکان نہیں تو آپ نے کیوں چھاپ دی اور وہ اس کے جواب میں نہایت مدلل جواز پیش کرتے کہ جناب میں کیا کرتا وہ مسودے کے ہمراہ مٹھائی کا ایک ڈبہ بھی لے کر آگئے..... تو کیسے انکار کرتا۔ یہ تھی مٹھائی کی اہمیت کہ سو روپے کی مٹھائی کے احترام میں شرفاء ہزاروں روپے ڈبو دیتے تھے۔

لاہور میں ہی پرانا فرنیچر ڈیزائن کرنے والے ایک کاریگر تھے استاد محمد علی..... اللہ تعالیٰ کی جانب سے ان کے ہاتھوں میں ایسا کمال تھا کہ اگر ایک میز یا کرسی بناتے تو لاکھوں میں سے الگ اور منفرد نظر آتی اور اسے استعمال کرنے کی بجائے شوکیس میں سجانے کو جی

چاہتا..... میری خواہش بھی تھی کہ ان کے ہاتھ کی بنی ہوئی کوئی شے میرے گھر میں بھی ہو لیکن مسئلہ یہ تھا کہ وہ اگلے دس برس کے لئے بیک تھے اور صاف انکار کر دیتے تھے۔ اس پر ان کے ایک مداح نے میرے کان میں کہا کہ آپ استاد کے لئے مٹھائی لے کر چلے جائیں کام ہو جائے گا۔ چنانچہ میں مٹھائی لے کر گیا تو مجھے سر آنکھوں پر بٹھایا، کام بھی کر دیا اور رعایت بھی کر دی..... آج تک یاد کرتے ہیں کہ واہ جی تارڑ صاحب آپ نے کمال کر دیا بڑی عزت دی مجھے..... میرے گھر آئے تو مٹھائی لے کر آئے۔ خوشی کی کوئی خبر دینے سے پہلے یہی فرمائش ہوتی تھی کہ میاں منہ بیٹھا کرواؤ..... اب آپ ہی دین ایمان سے انصاف کیجئے کہ کسی کے منہ میں لڈو کے بجائے گیندے کا پھول دیا جاسکتا ہے؟

یہ پھول دینے کی رسم قبیح یورپی عوام میں تو ایک عرصے سے رائج ہے لیکن اب برگر اور پرندہ کمپیئر خواتین کے ساتھ ہمارے ہاں بھی چلی آئی ہے..... مجھے یاد ہے کہ انگلستان میں ایک فیکٹری میں مزدوری کرنے والے ایک بھائی صاحب نے مجھے بے حد راز داری سے بتایا تھا کہ تارڑ بھائی یہ گورے بڑی سخت قوم ہیں کسی کی رعایت نہیں کرتے..... ہمارا فورمین لاکھ منت سماجت کرو تب کہیں جا کر اور ٹائم اپنی مرضی سے لگواتا تھا۔ ہم نے سوچا اسے دیسی طریقے سے قابو کرنا چاہئے۔ لوجی ہم اس کے لیے ناں یونہی تھنے کے طور پر چاکلیٹیں، شرمیں، بوتلیں وغیرہ لے کر جاتے تو کمبخت انکار کر دیتا کہ رشوت دیتے ہو..... ایک مرتبہ کسی کے کہنے پر فلاور شاپ سے پھول لے کر چلے گئے تو بڑی عزت کی اور اب ہمیشہ اور ٹائم مجھے ہی دیتا ہے۔ آپ کو بھی یہاں کسی سے کوئی کام نکلوانا ہونا تو بس پھول لے جاؤ انشاء اللہ کام ہو جائے گا۔ ہم نے بھی اس طریقے کو آزمایا اور کار گر پایا..... اگرچہ کام اور قسم کے نکالے۔

پھر آہستہ آہستہ مٹھائی کا فیشن کم ہو گیا اور ایک آگئے۔ یہ کسی طور مٹھائی کا نعم البدل تو نہ تھے لیکن کم از کم انہیں کھایا تو جاسکتا تھا..... البتہ کچھ دوستوں کے بچے قدرے بد تمیز ہو گئے اور جب ہم کسی موقع پر کیک لے کر جاتے تو کہتے، اٹکل سا وہ کیک تو اب ہمارا ڈوگی بھی پسند نہیں کرتا..... کو لڈ کیک لایا جائے۔ بلیک فارسٹ بھی اچھا ہوتا ہے۔ کیک کا ایک فائدہ تھا کہ تعداد زیادہ ہو جاتی تو ہم دیگر دوستوں کے گھر جا کر پیش کر دیتے پھر کچھ ناہنجار بیکری اور ہوٹل والوں نے پیک کرتے وقت ڈبے میں گاہک کے نام کا کارڈ رکھنا شروع کر دیا تو یہ سہولت ختم ہو گئی۔

چلنے کیک تک تو خیریت رہی کہ اسے بھی مٹھائی کی طرح کھایا تو جاسکتا تھا.....

اب ان کی جگہ پھولوں نے لے لی ہے..... لاہور میں جب شادی بیاہ تدفین کے موقع پر پھولوں کی حاجت محسوس ہوتی تھی تو لوہاری دروازے کے باہر جانا پڑتا تھا جہاں پھل فروشوں کی چند دکانیں تھیں اور وہاں یا تو دیسی گلاب اور گیندے کے ہار ملتے تھے اور یا موتیے کے گجرے اور بُندے وغیرہ..... اور اب شہر کے کسی حصے میں چلے جائیے کتابوں کی دکانیں کم ہیں اور پھولوں کی دکانیں زیادہ..... اور پھول کتابوں سے بھی مہنگے ہیں اسی لئے اب سوکھے ہوئے پھول بھی کتابوں میں نہیں ملتے۔

کچھ لوگوں کا خیال ہے کہ پھول دینے کا فیشن دراصل جس جمال کے ارتقاء کا مظہر ہے اور ذوق سلیم کی نمائندگی کرتا ہے لیکن میرے دوست خلیفہ خلفشاری اس رائے سے قطعی طور پر متفق نہیں..... جب ان سے پوچھا گیا کہ خلیفہ یہ جو گلے گلی پھول بیچنے والوں کی گلی بن گئی ہے تو اس کی وجوہات بیان کرو..... کیا عوام کا ذوق نفیس ہو گیا ہے اور وہ باشعور ہو گئے ہیں..... کھانے کی چیز کا تحفہ دینے کی بجائے سوگھنے کی چیز دیتے ہیں تو وہ چمک کر بولے۔

”اس کی وجہ ایک ہی ہے میرے بھائی..... دولت اور بے شمار دولت..... ایک خاص طبقے میں روپے پیسے کی اتنی فراوانی ہو گئی ہے کہ وہ اسے خرچنے کے بہانے ڈھونڈتے ہیں..... بھلا ایک عام شخص جو دو وقت کی روٹی کمانے کے لئے پریشان رہتا ہے ڈھائی سو روپے میں پانچ درجن گلاب کی کلیاں خریدے گا.....؟ وہ آٹے کے دو تھیلے کیوں نہیں خریدے گا۔ آپ کبھی کسی ایسے شخص کو پھولوں کا تحفہ دے کر دیکھیں اس کی سمجھ میں نہیں آئے گا کہ ان کا کیا کروں..... انہیں تو اس کی گھریلو بکری بھی منہ نہیں مارتی تو فائدہ..... اس رسم کا ذوق سلیم سے نہیں ذوق فضول خرچی سے تعلق ہے۔“

بچھلی عید پر ہی میری بیٹی نے فرمائش کی کہ اب اگر آپ صبح سویرے نماز کے بعد گلے ڈی اولس کے چند سٹے وار پھول لے آئیں تو میں انہیں گلدانوں میں سجاولوں گی..... چنانچہ نماز سے فارغ ہو کر جب میں نے قبرستان جانے سے پیشتر گلاب کی پتیاں خریدیں تو پھول والے سے کہا کہ ایک درجن لے سٹے والے پھول بھی عنایت کر دے اور میں نے یونہی قیمت دریافت کی تو اس نے کہا کہ جی صرف تین سو ساٹھ روپے..... تیس روپے فی پھول..... آپ ساڑھے تین سو دے دیجئے گا۔ میں نے ان سے مہنگا ہونے کا گلہ کیا تو وہ کہنے لگا جناب آج سویرے دو ہزار لے کر آیا تھا ایک ہزار فروخت ہو چکے ہیں اور آپ کہتے ہیں کہ قیمت زیادہ ہے چنانچہ ہم کان لپیٹ کر گھر آگئے..... اور گل دانوں سے معذرت کر لی۔

انگلستان اور یورپ میں سینٹ ویلنٹائن ڈے پر جو انہی دنوں منایا جاتا ہے ایک رسم

ہے کہ آپ اپنی من پسند خاتون کو ویلنٹائن کارڈ بھیجتے ہیں لیکن اپنا نام نہیں لکھتے تاکہ وہ اپنی عقل سلیم کو بروئے کار لا کر اندازہ لگائے یہ کون صاحب ہیں جو میری محبت میں مبتلا ہیں..... اسی طور لڑکیاں بھی اسی نوعیت کے کارڈ روانہ کرتی ہیں اور ظاہر ہے ساتھ میں پھول بھی ہوتے ہیں۔ چنانچہ یہ آپ کی مقبولیت اور محبوبیت کا ایک ٹیسٹ ہوتا ہے کہ آپ کو کھل کتنے کارڈ اور پھول موصول ہوئے۔ جن بے چاروں کو کوئی کارڈ نہیں ملتا وہ اپنی خفت مٹانے کے لئے خود ہی بازار سے کارڈ اور پھول خریدتے ہیں اور اپنے آپ کو پوسٹ کر دیتے ہیں اور پھر دوستوں میں سر و خرو ہو جاتے ہیں۔ متعدد بار ہم بھی ہوئے..... اب دو تین برس سے کیا دیکھتے ہیں کہ ماشاء اللہ اس اسلامی ملک میں بھی سینٹ ویلنٹائن ڈے منایا جا رہا ہے..... اخباروں میں اس کے حوالے سے اشتہار چھپتے ہیں اور پھول والے پھولوں کا ذخیرہ کر لیتے ہیں اور دام گئے کر دیتے ہیں۔ ان کا کہنا ہے کہ نوجوان لڑکے اور لڑکیاں تو پھول خریدنے آتے ہی ہیں لیکن بہت سے بزرگ بھی جو دل جوان رکھتے ہیں چھپ چھپ کر آتے ہیں۔

فقیروں نے بھی اپنے طور طریقے بدل لئے ہیں۔ خواتین اپنے بچوں کو آگے لگائے ان کے ہاتھوں میں ایک ایک پھول تھمائے کاروں میں بیٹھی ہیرے جواہرات سے جگگاتی بیگمات کی جانب دھکیل دیتی ہیں اور بچہ بیگم صاحبہ کی جانب پھول بڑھا کر کہتا ہے۔

”بی بی جی پھول لے لو.....“ اور بیگم صاحبہ ”ہاؤ کیوٹ“ کہہ کر ایک پھول کے بیس روپے ادا کر دیتی ہیں..... یہی بچہ اگر دست سوال دراز کر کے پیٹ کی بھوک مٹانے کے لئے خیرات کا طالب ہو تو وہی بیگم صاحبہ اسے ”دفع دور..... ہٹے کئے ہو کام کیوں نہیں کرتے“ کہہ کر دھتکار دیں گی۔

تو جناب یہ ہے پھولوں کا جادو جو آج کل سرچڑھ کر بول رہا ہے۔

پھولوں نے ہمیں تو بھوکا مار دیا ہے..... نہ وہ مٹھائیاں رہیں اور نہ وہ ایک رہے.....

رے تو بس پھول رہے..... اور پھولوں کے بارے میں اگرچہ اردو ادب میں بے شمار اشعار ہیں لیکن کلاسیک حیثیت صرف اس شعر نے اختیار کی ہے۔

پھول آیا پھول لایا پھول کر میں نے کہا
پھول تو تم خود ہو پھر پھول لائے کس لئے؟
یعنی کجخت پھر پھول لے کر آگئے ہو مٹھائی یا ایک لے کر کیوں نہیں آئے؟

دے دو میں اپنی سٹڈی میں بیٹھ کر آرام سے پڑھ لوں گا۔“
 ”والد صاحب آپ بھی کمال کرتے ہیں کوئی خط تو نہیں ہے کہ آپ کو دے دوں..... ادھر کمپیوٹر کی اسکرین پر ہے نظر کی عینک لگا کر پڑھ لیں۔“
 ”بھئی یہ تو انگریزی میں ہے اور حرف بھی بہت باریک ہیں پڑھے نہیں جاتے.....“

”ای۔ میل اردو میں کیسے آسکتی ہے والد صاحب.....“ اس نے بھنا کر کہا.....
 ”اچھا تو پھر تم مجھے اکیلا چھوڑ دو تا کہ میں مکمل پرائیویسی میں اسے پڑھوں..... ہو سکتا ہے کوئی ایسی بات ہو جو تمہیں نہیں پڑھنی چاہیے.....“
 ”حد کرتے ہیں آپ بھی..... اس نے سر جھٹک کر کہا“ میرے پاس ”پاس ورڈ“ ہے میں بعد میں بھی پڑھ سکتا ہوں۔“

میں نے بڑی مشکل سے اسکرین پر ناک جما کر ہر لفظ کے ججے کرتے ہوئے ای۔میل کو پڑھا..... میرا کوئی سکول فیلو تھا جو ایک مدت سے کہیں جاوا سائٹریا شاید جوتی وغیرہ میں مقیم تھا..... اس نے کہیں سے میرا بلکہ میرے بچوں کا ای۔میل ایڈریس حاصل کر لیا تھا اور اب پرانی دوستی کے حوالے سے مجھ سے رابطہ کر رہا تھا..... اور پرانی دوستی کے حوالے سے ہی اس نے میرے بچپن کی چند نازیبا باتیں بھی لکھ دی تھیں جنہیں پڑھتے ہوئے میرے رونگٹے کھڑے ہو گئے کہ میرے بچوں نے بھی اسے پڑھا ہو گا.....
 ”والد صاحب آپ فارغ ہو گئے ہیں تو میں کمرے کے اندر آ جاؤں.....“ میرے بیٹے نے آواز دی۔ ”میں نے انٹرنیٹ پر چیٹ کرنی ہے۔“

”اب اس کبخت نے اپنا پتا تو لکھا نہیں جواب میں خط کس پتے پر لکھوں گا۔“
 ”ڈیڈی.....“ اس کی پسرانہ محبت نے جوش مارا ”ای۔میل کے جواب میں ای۔میل ہی بھیجتے ہیں آپ جواب دینا چاہتے ہیں تو ابھی ٹائپ کر دیجئے دو تین منٹ میں پہنچ جائے گا۔“
 ”ہائیں..... دو تین منٹ میں..... جاوا سائٹریا جوتی وغیرہ پہنچ جائے گا۔ ٹکٹ نہیں لگیں گے۔“

قصہ مختصر مجھے تو ٹائپ کی شدہ بدھ نہ تھی اور انگریزی بھی کمزور تھی اس لیے بیٹے نے میری مدد کی اور میں نے ایک شریفانہ جواب لکھوا دیا بلکہ ٹائپ کروا دیا..... ابھی فارغ نہیں ہوا تو اس کم بخت نے ایک اور پیغام بھیجا کہ ادائے یاد ہے جب تمہیں حساب کے ماسٹر صاحب نے مرغا بنا دیا تھا اور جب ہم نے لاہریری سے ایک کتاب چرائی تھی۔ میرا بیٹا

”چٹھی جراسیاں جی کے نام لکھ دے!“

پیارے قارئین میں یہاں بالکل خیریت سے ہوں اور آپ کی خیریت نیک مطلوب چاہتا ہوں..... اور پلیز یہ نہ کہئے گا کہ نیک مطلوب چاہتا ہوں گرامر کے لحاظ سے درست نہیں..... کیونکہ جس طرح ماہ رمضان کا مہینہ ہوتا ہے اور یوم پاکستان کا دن ہوتا ہے اور شب و صبح کی رات ہوتی ہے بالکل اس طور نیک مطلوب چاہتا ہوں بھی ہوتا ہے کیونکہ سچی بات ہے صرف نیک مطلوب ہے اور ماہ رمضان لکھ دینے سے تسلی نہیں ہوتی..... آپ کے نام یہ خط اس لیے لکھ رہا ہوں کہ ایک عرصے سے کسی کو خط نہیں لکھا..... بس یوں سمجھ لیجئے کہ خط لکھیں گے گرچہ مطلب نہ ہو والا معاملہ ہے..... باقاعدہ خط و کتابت میں سب سے پہلے تو ٹیلیفون کی آمد نے خلل ڈالا..... اس واہیات ایجاد سے پیشتر رابطے کا ایک ہی طریقہ تھا اور وہ تھا خط..... ٹیلیفون نے توے فیصد خط و کتابت کا گلا گھونٹ دیا..... اور پھر مرے کو مارے شاہ مدار کے مصداق اب خیر سے کمپیوٹر آ گیا ہے اور ای۔میل کا رواج ہو گیا ہے چنانچہ وہ جو دس فیصد خطوط نویسی چل رہی تھی وہ بھی اختتام کو پہنچ گئی۔

اسی لیے میں کسی کو خط لکھنے کے لیے ترس گیا تھا کہ پچھلے چند برسوں سے تمام دوست ورشتے دار اور دیگر محبوب قسم کے لوگ ای۔میل سے پیغام بھیجو دیتے ہیں اور میں نے جو نہایت خوبصورت لیٹر پیڈ اور لفافے چھپوار کھے ہیں وہ دھول جمع کر رہے ہیں۔ مجھے یاد ہے جب میری پہلی ای۔میل آئی تھی تو میں بے حد ہمسرت ہوا تھا کہ میں بھی کمپیوٹر ایج میں داخل ہو گیا ہوں۔

”ابو آپ کی ای۔میل آئی ہے ذرا چیک کریں۔“ میرے بیٹے نے اپنے کمرے میں سے مجھے پکارا تھا اور میں بھاگ بھاگ اس کے پاس پہنچا تھا۔ ”کہاں ہے بر خوردار..... مجھے

شرارت سے مسکراتا رہا اور میں نے اسے ڈانٹ کر کہا کہ اسے لکھ دو کہ والد صاحب ابھی ابھی پہاڑوں میں چلے گئے ہیں سنیاں لے کر اور دو برس بعد لوٹیں گے اس لیے آئندہ رابطہ نہ کرے.....

لیکن یہ تو بارش کا پہلا قطرہ تھا۔ اس کے بعد تو زندگی اجیرن ہو گئی۔ لیکن سب سے بڑی ٹریجڈی تو یہی ہوئی کہ ڈاک میں خط آنے یکر موقوف ہو گئے اور ای۔ میل کا دور شروع ہو گیا..... پرانے زمانے میں لکھتے تھے کہ اس خط کو تار سمجھا اور اب ای میل تو دو تین منٹ میں کھٹاک سے پہنچ جاتی ہے تو اسے کیا سمجھا جائے۔ خطوط کے آؤٹ آف ڈیٹ ہونے سے زندگی کا سارا دامن ختم ہو گیا ہے..... کیا زمانے تھے کہ چوری چھپے خوشبودار لیٹر پیڈ پر دھڑکتے دل سے خط لکھتے تھے جس پر ایک عدد لمبل کے سینے میں تیر آر پار ہوتا تھا اور دو دل بنے ہوتے تھے اور پھر اسے گیند سا بنا کہ ان کے آنگن میں پھینک دیتے تھے..... اکثر اوقات یہ گیند ان کے لباہی یا بھائی جان اٹھا لیتے تھے اور آپ کے قتل کے درپے ہو جاتے تھے۔ بہت زیادہ منصوبہ بندی کی تو کوئی کچی عمر کا نامہ بر تلاش کر لیا اسے دو میٹھی گولیاں دیکر کہا کہ یہ خط باہی کو دے دینا..... جواب لیکر آؤ گے تو دو گولیاں اور دوں گا..... یہاں بھی نامہ بر کی نادانی سے خط کہیں کا کہیں پہنچ جاتا تھا اور اگر بغرض محال ادھر سے جواب آ گیا تو خط کو ہمہ وقت تعویذ بنا کر سینے سے لگائے رکھتے تھے اور کبھی امی جان کپڑے دھونے سے پیشتر جیبوں کو الٹتی پلٹی تھیں تو کہتی تھیں ہاہائے یہ کس چڑیل نے میرے لال کو خط لکھا ہے..... بھولی امی جان نہیں جانتی تھیں کہ دراصل ان کے لال نے چڑیل کا ناک میں دم کر رکھا ہے کہ جان تم میرے خط کا جواب نہیں دو گی تو مجھے قسم ہے امی جان کی کہ میں فوراً خود کشی کر لوں گا اور تب تک خود کشی کرتا رہوں گا جب تک تم اپنی بیاری انگلیوں سے ”مجھے تم سے محبت ہے“ لکھ کر نہیں بھیج دیتیں۔

ای۔ میل کے رائج ہونے سے اردو شاعری کو بھی بہت ضعف پہنچا ہے..... غالب غریب کی تو لٹریا ہی ڈوب گئی ہے..... نہ نامہ بر رہے نہ کان پر قلم رکھ کر اس نیت سے نکلنے والے رہے کہ اگر اس کو کوئی خط لکھوائے تو ہم سے لکھوائے اور نہ فوت ہونے کے بعد سینے پر کھلے خط رہے..... اور نہ ہی ایڈوائس میں جواب لکھنے والے رہے جو جانتے تھے کہ وہ کیا لکھیں گے جواب میں..... البتہ ایک روشن پہلو اس ای۔ میل کا ہے کہ آپ اطمینان سے مر سکتے ہیں کیونکہ بعد مرنے کے آپ کے سامان کی تلاشی لینے پر حسینوں کے خطوط برآمد نہیں ہو سکیں گے..... بلکہ ”دیوان غالب“ کا پہلا مصرعہ ہی کا عدم ہو جاتا ہے کہ نقش

فریادی ہے کس کی شوخی تحریر کا..... اب تو کمپیوٹر ہی فریادی ہو گا اور وہ بھی ٹائپ شدہ شوخی تحریر کا..... ابھی بہت دن نہیں گزرے جب معززین کے دروازوں پر لیٹر بکس آویزاں ہوا کرتے تھے اور گھر کی پہچان ہوتے تھے کہ صاحب گلی میں داخل ہوتے ہی نظر دوڑائے گا تو سبز رنگ کے دروازے پر ایک سرخ لیٹر بکس نظر آئیگا بس وہی اس پچھدان کا گھر ہے..... مجھے یاد ہے کہ جب گھر لوٹتے تھے تو دھڑکتے دل کے ساتھ سب سے پہلے لیٹر بکس کی کھڑکی کی جانب دیکھتے تھے..... اگر تو وہاں خلاء ہوتا تھا تو شدید ادا سی ہوتی تھی اور اگر اس میں سے کسی لفافے کا شائبہ ہوتا تھا تو دل کی دھڑکن مزید تیز ہو جاتی تھی اور طبیعت باخ باخ ہو جاتی تھی.....

ہمارے ایک عزیز دوست کے صاحبزادے بہ غرض تعلیم امریکہ سدھارے تو انہوں نے بیٹے کو خاص طور پر ہدایت کی کہ میاں بر خوردار خبر دار وہاں سے مجھے فون نہ کرنا اور نہ ہی یہ ای۔ میل وغیرہ کی بد تمیزی کرنا..... صرف اور صرف خط لکھنا چاہے دو چار ماہ کے بعد لکھو..... میں نے سبب پوچھا تو کہنے لگے فون پر بات ہو جائے تو تسلی ہو جاتی ہے کہ آواز سن لی اور وہاں ہر طرح کی خیریت ہے لیکن فون کا ایکشن ری پلے نہیں ہوتا جو نہی فون بند ہو اسب کچھ ہوا میں تحلیل ہو گیا اور لگے سوچنے کہ یہ بر خوردار نے جو کہا تھا کہ اباجی میں آرہا ہوں تو یہ اگلے ماہ کہا تھا یا اگلے برس کہا تھا اور یہ جو فون کے پس منظر میں نسوانی آواز تھی یہ ریڈیو کا کوئی پروگرام ہو رہا تھا یا کوئی اور پروگرام ہو رہا تھا..... اب اگر خط آتا ہے تو اس میں بیٹے کی مہک بھی آتی ہے..... آپ اسے بار بار پڑھ سکتے ہیں پورے خاندان کو پڑھا سکتے ہیں کہ بھائی جان کا خط آیا ہے اور پھر اسے سنبھال لیتے ہیں تاکہ بوقت ضرورت سند کے کام آئے..... لفافے پر کلٹ دیکھ کر بھی اندازہ ہو جاتا ہے کہ بر خوردار امریکہ میں ہی مقیم ہے اور فلاں شہر میں ہے چوری چھپے کہیں اور نہیں چلا گیا۔ ٹیلیفون اور کمپیوٹر کچھ اتہ پتہ نہیں دیتے..... اور یوں بھی جذبات کا اظہار اپنی زبان میں ہی ہو سکتا ہے..... ”پیارے اباجی“ پڑھنے سے جو کیفیت طاری ہوتی ہے وہ ”مائی ڈیر فادر“ میں کہاں۔

خطوں کے تذکرے سے نہ صرف شعر سجتے تھے بلکہ نثر میں بھی شفیق الرحمن کی ”زمانہ خط و کتابت“ کی بے حد ڈیمانڈ تھی۔ اس کے علاوہ ”عشقیہ خط و کتابت“ کا ایک بالکل الگ محکمہ تھا اور اس نوعیت کے کتابچے بے حد مقبول تھے اور ہاتھوں ہاتھ لیے جاتے تھے۔ ڈاک خانوں کے باہر خط لکھنے والا کردار جس نے کئی افسانوں اور ڈراموں کو جنم دیا اب مفقود ہو چکا ہے۔ یہاں تک کہ ڈاکوں کی خاکی وردی اور پگڑی بھی متروک ہو چکی ہے اور ڈاک کیے آتے ہیں تو عام روز مرہ کے لباس میں..... ان کے ہاتھ میں خط دیکھ کر یوں لگتا ہے جیسے وہ

”زیر و بچہ سکیم کی کامیابی کی دعا!“

یورپ والوں میں خوبی یہ ہے کہ وہ ہر ایک کو بولنے دیتے ہیں یعنی اظہار کی آزادی ہے..... نہ صرف اظہار کی بلکہ تقریباً ہر شے کی آزادی ہے..... آپ بے شک کتنا ہی احقانہ نظر یہ پیش کریں، آپ کو غور سے سنا جائے گا..... اگر آپ ایک لنگوٹی باندھ کر پوری زندگی ایک درخت پر گزارنے کا تہیہ کر لیتے ہیں تو کوئی اعتراض نہیں کرے گا بلکہ ٹیلی ویژن والے براہ راست آپ کی اس زندگی کے معمولات عوام تک پہنچانے کا بندوبست کریں گے اور کوئی بھی ”پاغلی اوئے“ کے نعرے بلند نہیں کرے گا..... شرط صرف یہ ہے کہ آپ اپنے عمل سے دوسرے لوگوں کے جذبات مجروح نہ کریں..... ہمارے ایک پاکستانی دوست انگلستان گئے اور واپسی پر انہوں نے ایک نہایت لذیذ قصہ بیان کیا..... کہنے لگے موسم سرما کی شدت سے تنگ آ کر ایک روز میں نزدیکی پارک میں گیا تو وہاں ایک کونے میں کچھ زیادہ ہی شرفاء جمع تھے اور خواتین بھی اڑھیاں اٹھا اٹھا اس جگہ کے درمیان ظہور پذیر ہونے والے کسی ڈرامے کو دیکھ رہی تھیں..... میں نے سوچا شاید کوئی کستی تھیڑ اوپن ایئر پرفارمنس دے رہا ہے چنانچہ میں نے خالصتاً لاہوری سٹائل میں دوچار شرفاء کو دھکیلا اور جگہ بنا تا ہوا آگے چلا گیا، اب وہاں دیکھتا ہوں تو ایک نہایت شاندار پرفارمنس ہو رہی ہے..... پرفارم کرنے والی دو انتہائی پرکشش بدن والی خواتین ہیں اور نہایت جذب اور شوق کے عالم میں اپنے ملبوسات ایک ایک کر کے اتار رہی ہیں، معلوم ہوا کہ سردی سے تنگ آ کر اتوار کی سنہری دھوپ کا فائدہ اٹھاتے ہوئے وہ قدرے بیباک ہو گئی ہیں..... ان کے ہر ملبوس کے اتارے جانے پر عوام الناس تالیاں بجاتے ہیں اور دلی خوشی کا اظہار کرتے ہیں بلکہ ایک بڑی اماں بار بار اپنی عینک درست کرتی ہیں تاکہ کوئی گوشہ نظروں سے اوجھل نہ ہو جائے، پر لطف بات یہ

آپ کی پرائیویسی میں داخل ہو گئے ہوں..... خاکی وردی والے ڈاکے کے ہاتھ میں ڈاک بجتی تھی۔ اور ڈاک کا تھیلا عمر عیار کی ایک ایسی زنبیل تھی جس میں سے آپ جو تمنا کرتے تھے وہی برآمد ہوتا تھا۔ مجھے یاد ہے کہ بچپن میں ہم کسی شادی وغیرہ کے سلسلے میں ایک دور افتادہ گاؤں میں گئے..... وہاں ایک کچے گھر میں ہماری دور پار کی ایک رشتے دار خاتون رہتی تھیں جو خاصی عمر رسیدہ تھیں۔ ان کا اکلوتا بیٹا فوج میں بھرتی ہو کر برما کے محاذ پر گیا تھا اور پھر واپس نہیں آیا تھا..... اگرچہ آرمی ہائی کمانڈ کی جانب سے یہ اطلاع دے دی گئی تھی کہ آپ کا بیٹا جنگ کے دوران لاپتا ہو گیا ہے اور خیال کیا جاتا ہے کہ وہ مارا گیا ہے..... اور جنگ کے خاتمے پر اس کا ایک ساتھی افسران ماں جی کے پاس خاص طور پر آیا تھا اور انہیں بتایا تھا کہ آپ کا بیٹا میرے سامنے ایک گولے کی زد میں آکر فضا میں بکھر گیا تھا لیکن اس کے باوجود انہیں اس کی موت کا یقین نہ آیا تھا اور وہ ہر روز عین اس وقت جب ریل گاڑی سے اترنے والے لوگ گاؤں پہنچتے تو دروازے کی چوکھٹ میں بیٹھ کر اس کا انتظار کرتی تھیں اور ان کے ہاتھوں میں وہ خط ہوتے تھے جو ان کے بیٹے نے محاذ سے لکھے تھے اور جن میں وہ اپنی ماں کو یقین دلاتا تھا کہ بس چند روز کے بعد فلاں گاڑی میں سوار ہو کر میں آپ کے پاس پہنچ جاؤں گا..... وہ خط انہیں زندہ رکھتے تھے اور انہی کے سہارے وہ جیتی تھیں۔

چنانچہ خط صرف ایک رابطہ ہی نہیں آس اور امید کے کاغذی پرندے بھی تھے۔ اور یہ پرندے اب ہمیشہ کے لیے ہم سے رخصت ہونے کو ہیں۔ یہ ہمارے لیڈر بوسکر میں جیبوں میں، مقفل دروازوں اور فائلوں میں پھڑ پھڑاتے تھے اور ہماری ڈھارس بندھی رہتی تھی کہ ہمارے پیاروں کے ہاتھوں کی تحریریں ہمارے قریب ہیں اور ہم کبھی اکیلے نہیں ہوں گے..... ان میں جو دکھ درد، محبت اور شکایتیں ہیں وہ اس بات کا ثبوت ہیں کہ ہم انسان ہیں اور دوسرے انسان ہماری پرواہ کرتے ہیں۔ پیارے قارئین میں نے شروع میں عرض کیا تھا کہ ای۔میل کی آمد کی وجہ سے میں خط لکھنے کو ترس گیا تھا۔ آپ نے میرا یہ طویل نامہ جس صبر اور تحمل سے پڑھا اس کے لیے میں آپ کا شکر گزار ہوں..... یہ وہی چٹھی تھی جو ایک بانگی نار لکھواتی تھی کہ چٹھی جرا سیں جی کے نام لکھ دے۔ حال میرے دل کا تمام لکھ دے۔ چنانچہ میں نے آپ کو اپنے دل کا حال تمام لکھ دیا ہے اگرچہ میں کوئی بانگی نار نہیں لیکن قارئین آپ تو ہمارے سیان جی ہیں..... دوبارہ تاکید ہے کہ آپ کی خیریت نیک مطلوب چاہتا ہوں.....

..... والسلام۔

ہے کہ پولیس کے دو سپاہی بھی نہایت دلچسپی سے یہ سب کچھ ملاحظہ کر رہے ہیں، صرف تالیاں نہیں پیٹتے لیکن نہایت باریک بینی سے خواتین کے اوردبجل ہونے کا مشاہدہ کر رہے ہیں چنانچہ مجھے شرم تو بہت آئی لیکن کیا کرتا، ان کو بعد میں لعن طعن کرنے اور راہ راست پر چلنے کی تلقین کرنے کی خاطر کھڑا ہو گیا اور مسلسل لاجول پڑھتا رہا..... جب دونوں خواتین کے بدنوں پر چار چار گرہ کپڑا رہ گیا اور وہ اس سے بھی چھکارا حاصل کرنے کیلئے پر تول رہی تھیں تو اسی بڑی اماں نے جو اپنی عینک درست کرتی انہیں دیکھتی رہی تھیں، پولیس والے کی کمر میں اپنی چھتری سے کچوکا دے کر کہا: ”نوجوان..... میرا نہیں خیال کہ میں ان خواتین کو یہ چار گرہ کپڑا بھی اتارتے ہوئے دیکھنا چاہتی ہوں۔“ اس پر پولیس کے نوجوان نے فوراً آگے بڑھ کر دونوں شرمیلی خواتین سے کہا: ”ینگ لیڈیز! اب تک تو ٹھیک تھا لیکن اب اعتراض کر دیا گیا ہے اس لیے یہ عمل روک دیجئے۔“ چنانچہ دونوں خواتین نے قانون اور بڑی اماں کے جذبات کا احترام کیا اور نہ صرف باز آگئیں بلکہ اتارے ہوئے ملبوسات بھی فوراً پہن لیے۔

چنانچہ آپ وہاں اپنے گھر میں یا کار میں کچھ بھی کر سکتے ہیں اور اوپن ایئر میں بھی سب کچھ کر سکتے ہیں جب تک کہ کوئی اعتراض نہ کر دے..... اس کے علاوہ آپ دنیا کی کسی بھی شے میں دلچسپی رکھتے ہوں، جانور یا نظریے میں دلچسپی رکھتے ہوں تو آپ کو کوئی نہ کوئی انجن مل جائے گی جس کے ممبر بن کر آپ اپنے ہم نظریہ خواتین و حضرات سے تبادلہ خیال کر سکتے ہیں..... گنجوں کی انجن، موٹوں کی، چھوٹوں کی، گلہریاں پالنے والوں کی، لمبی ناکوں والوں کی..... غرض کہ ہر طرح کی انجن دستیاب ہے..... ایک سوسائٹی ایسی ہے جو دو چار ماہ بعد اعلان کر دیتی ہے کہ حضرات اگلے اتوار کو دنیا کا خاتمہ ہو جائے گا، آخرت کی فکر کر لیجئے..... چنانچہ اس کے کئی ممبر اتوار سے پہلے پہلے اپنے گھر اور فرنیچر وغیرہ فروخت کر کے دنیا کے خاتمہ کا نہایت سنجیدگی سے انتظار کرنے لگتے ہیں..... سوموار کو پھر وہی گھر اور فرنیچر خرید کر ایک مرتبہ پھر آسودہ زندگی بسر کرنے لگتے ہیں..... ہمارے ایک ٹیلیوژن پروڈیوسر لندن کی سیر کر رہے تھے کہ ایک عمارت پر ”دنیا گول نہیں چھٹی ہے انجن“ کا بورڈ دیکھ کر اندر چلے گئے، باقاعدہ دفتر تھا، عملہ تھا اور انجن کے صدر نہایت معقول اور پڑھے لکھے بابا جی تھے..... ان کا کہنا تھا کہ دنیا ہرگز گول نہیں چھٹی ہے اور ہمارے مختلف ممبر جن میں ڈاکٹر، انجینئر اور سائنسدان بھی شامل ہیں، اس گول نظریے کو غلط ثابت کرنے کیلئے ریسرچ کر رہے ہیں جس پر ایک زر کثیر خرچ کیا جا رہا ہے..... ممبروں کی تعداد پانچ ہزار سے زیادہ ہے..... ان بابا جی نے انہیں انجن کالٹریچر اور ممبر شپ فارم بھی مہیا کیا..... لٹریچر پڑھ کر وہ

خاصی حد تک قائل ہو گئے کہ واقعی زمین گول نہیں..... ممبر اس لیے نہ بنے کہ ممبر شپ فیس دو سو پانچ تھی.....

کہنے کا مطلب یہ ہے کہ خیر سے یورپ میں ہر طرح کی انجنیں اور گروپ پائے جاتے ہیں لیکن ابھی پچھلے تین چار برس میں ایک ایسی انجن وجود میں آئی ہے جس کے ممبران میں حیرت انگیز حد تک اضافہ ہو رہا ہے اور میرا جی چاہتا ہے کہ میں بھی اس کا ممبر بن جاؤں اور اس کیلئے کام شروع کر دوں..... یہ حقیقت ہر شخص کے علم میں ہے کہ ہمارا یہ گھر، یہ زمین جس کیلئے ہم کوئی کرایہ ادا نہیں کرتے، اگرچہ اس میں رہائش پذیر ہیں، ہر نئے دن کے ساتھ بد صورت ہوتی چلی جاتی ہے اور اس کی بد صورتی کا آغاز اسی روز سے ہو گیا تھا جب حضرت انسان اس پر رہائش کرنے کیلئے تشریف لائے..... کچھ عرصہ تو خیریت رہی پھر آبادی میں اضافے کے باعث جو قدیم جنگل تھے، وہ کٹنے لگے..... زمینیں جو قدرت کی نیرنگیوں کی مظہر تھیں، ان پر قبضے، شہر اور صنعتی کمپلیکس ابھرنے لگے..... آسمان گم ہو گیا اور آبادیاں زیادہ ہو گئیں اور آب آلودگی اور گندگی کا یہ حال ہے کہ سانس لینا بھی مشکل ہو گیا ہے..... کسی سیانے نے کہا تھا کہ کبھی آپ غور کریں تو آپ پر انکشاف ہو گا کہ زمین پر جتنی بھی گندگی اور آلودگی ہے، وہ صرف حضرت انسان کی پھیلائی ہوئی ہے..... جانور گندگی نہیں پھیلاتے، بے شک ان کے جنگل دیکھ لیجئے..... تو اس صورتحال میں ایک ایسا گروپ تشکیل دیا گیا جس کے ممبران بالآخر اس نتیجے پر پہنچے ہیں کہ زمین کو بچانے کیلئے اور اس کا قدرتی حسن لوٹانے کیلئے نسل انسانی کا بتدریج خاتمہ ہی واحد حل ہے..... یہ نہیں کہ مہلک ہتھیاروں سے اسے ختم کر دیا جائے کیونکہ اس طرح تو پھر زمین کے چرند پرند اور جنگل متاثر ہونگے..... طریقہ یہ ہے کہ مزید بچے پیدا نہ کیے جائیں..... لوگوں سے درخواست کی جائے کہ وہ اپنے آپ پر کنٹرول کریں اور آئندہ کوئی بچہ پیدا نہ کریں..... یوں ایک زمانہ آئے گا کہ نسل انسانی غائب ہو جائے گی اور زمین پھر سے آزاد اور خوبصورت ہو جائے گی..... گروپ کے ممبران کے خیال کے مطابق یہ نہایت ارزاں اور موثر طریقہ ہے، نہ رہے گا بانس اور نہ بجے گی بانسری..... گروپ کے ممبر بننے کیلئے یہ ضروری نہیں کہ آپ کنوارے ہوں یا سرے سے آپ کے بچے ہی نہ ہوں..... بچے بے شک ہوں لیکن مزید کام بند کر دیا جائے اور جو خواتین و حضرات ابھی فارغ ہیں اور مستقبل میں شادی وغیرہ کا ارادہ رکھتے ہیں، انہیں تلقین کی جائے کہ آپ مہربانی کیجئے گا اور باز رہے گا..... اپنے بزرگوں کے گناہوں کا کفارہ یوں ادا کیجئے کہ زمین کو آہستہ آہستہ خالی کر دیجئے۔

میں خود پاکستان میں قدرتی حسن کے پامال ہونے..... جنگلوں کے کٹنے اور جانوروں اور پرندوں کے نابود ہونے سے بے حد رنجیدہ رہتا ہوں اس لیے میں نے سوچا کہ اس گروپ کا ممبر بننے سے پیشتر ذرا پریکٹس کر لوں کہ میں اس سلسلے میں ایک اچھا تعلقین شاہ ثابت ہو سکتا ہوں یا نہیں..... چنانچہ اس سلسلے کا آغاز میں نے بھولے ریڑھی والے سے کیا، اسے زمین کی بربادی اور قدرتی حسن کی تباہی کے بارے میں بتایا اور تازہ ترین نظریہ پیش کیا کہ بس بہت ہو چکی، آئندہ کیلئے بچے بند.....

وہ ہنسنے لگا اور بہت دیر تک ہنستا ہی رہا اور پھر کہنے لگا: ”باؤ جی! یہ تو نہیں ہو سکتا.....“

”کیوں نہیں ہو سکتا.....؟“

”میری گھر والی نہیں مانے گی۔“

”تم کیسے مرد ہو کہ اسے منا بھی نہیں سکتے..... نہیں مانتی تو ذرا سختی کرو۔“

”وہ مان جائے گی تو میں نہیں مانوں گا۔“ وہ پھر ہنسنے لگا۔

”تمہارے بچے کتنے ہیں؟“

”بہت ہیں اللہ کے فضل سے.....“

”اور تم انہیں بہت زیادہ کرنا چاہتے ہو؟“

”ہاں جی..... دیکھیں باؤ جی آپ لوگ ذرا احتیاط سے چلتے ہیں اور دو تین بچے پیدا

کر کے بس ہو جاتے ہیں، ان بچوں کو اچھی تعلیم دیتے ہیں، اچھا لباس پہناتے ہیں اور پھر

سفارشیں کر کے انہیں ملازمت لے دیتے ہیں یا باہر بھیج دیتے ہیں..... لیکن ہم جو غریب

آدمی ہوتے ہیں، ہم دس بارہ بچے پیدا کریں تب جا کر آپ کے دو کے برابر ہوتے ہیں۔“

”کیا مطلب..... دس بارہ دو کے برابر کیسے ہوتے ہیں۔“

”باؤ جی! بڑھائی لکھائی تو اب امیروں کے بچوں کیلئے ہے..... کسی سکول یا کالج کی

فیس ہزار روپے سے کم نہیں تو ہم اپنے بچوں کو شروع سے ہی کام پر لگا دیتے ہیں..... کسی کو

درزی کے پاس بٹھا دیا اور کسی کو ملکینک کے سپرد کر دیا..... کسی کو اپنے ساتھ ریڑھی پر لگا لیا تو

ان دس بارہ بچوں میں سے اگر تین چار لڑکیاں ہیں تو وہ گھائے کا سودا ہوتی ہیں..... باقی رہ گئے

فرض کرو چھ لڑکے..... تو جب یہ بڑے ہوتے ہیں تو ان میں سے ایک آدھ تو ہیر و سن پر لگ

جاتا ہے..... ایک گھر سے بھاگ جاتا ہے..... ایک دو باغی ہو جاتے ہیں اور سارا ٹیم فلمیں

دیکھتے ہیں یا آوارہ گردی کرتے ہیں اور ایک پیسہ گھر نہیں دیتے..... باقی رہ گئے دو..... تو

شادی کے بعد ان میں سے ایک تو بیوی کا غلام ہو جاتا ہے اور ہمارے کام سے جاتا ہے تو باؤ جی مشکل سے ایک بچتا ہے جو بڑھاپے میں ہماری مدد کرتا ہے۔ اب کیا پتہ اگلا بچہ وہی ہے جس نے ہمارے کام آنا ہے..... تو کیسے فل سٹاپ لگادیں۔“

اگرچہ یہ عجیب منطق تھی لیکن کسی حد تک سمجھ میں آتی تھی..... بہر حال میں نے اسے انسان کے ہاتھوں زمین کی بربادی، جانوروں اور پرندوں کی کمی اور جنگلوں کی تباہی کے بارے میں پھر سے بتایا اور زور دے کر کہا کہ اسے اس سلسلے میں کچھ نہ کچھ تو کرنا ہے۔

”دیکھیں باؤ جی..... ہم غریب غریب تو رزق کیلئے دکھلے دکھاتے پھرتے ہیں..... سر

اٹھا کر آسمان کی جانب دیکھنے کا بھی ٹیم نہیں ملتا تو اس پر اڑتے ہوئے پرندے کہاں دیکھیں

گے..... کبھی اپنے علاقے سے باہر جانے کا بھی ٹیم نہیں ہوتا..... نہ میں نے آج تک کوئی

اڑتا ہوا پرندہ مارا ہے، نہ جانور ہلاک کیا ہے اور نہ جنگل کاٹے ہیں..... یہ تو آپ جیسے باؤ لوگ

کرتے ہیں تو بچے فل سٹاپ لگانے کا کام بھی آپ کی ذمہ داری ہے ہماری نہیں.....“

تب مجھے احساس ہوا کہ یہ زبردست بچہ سکیم ہمارے ہاں کبھی کامیاب نہیں ہو سکتی

اور اس میں ہم تیسری دنیا کے لوگوں کی بہتری بھی ہے اور وہ اس طرح کہ اگر یورپ اور

امریکہ والے اس سکیم پر سنجیدگی سے عمل کریں تو اگلے سو پچاس برس میں وہ سب کے

سب نیست و نابود ہو جائیں گے اور ہم آج سے کئی گنا زیادہ تعداد میں ہو سکتے اور پھر

جہازوں میں بیٹھ کر دیزا کے بغیر امریکہ اور یورپ میں جا کر آباد ہو جائیں گے..... اللہ

اللہ اور خیر صلے.....

میرے نام کے ریچھ کا چالان نہیں ہوگا“

میرے بہت سے دوستوں، کرم فرماؤں (یہ جو بھی ہوتے ہیں) اور پڑھنے والوں کو یہ شکایت ہے اور وہ حق بجانب ہیں کہ میرے کالموں میں انسانوں کے بجائے جانوروں، پرندوں وغیرہ کا تذکرہ زیادہ ہوتا ہے اور میں انسان کی عظمت کے گیت گانے کی بجائے لومڑوں اور لکڑ بگڑوں وغیرہ میں زیادہ دلچسپی لیتا ہوں اور میرے کالم کا نام ”کارواں سرائے“ کی بجائے ”چڑیا گھر“ رکھ دیا جائے تو زیادہ مناسب ہوگا..... لیکن میں کیا کروں کہ جانوران دونوں انسان کی نسبت زیادہ دلچسپ اور خوبصورت ہو رہے ہیں..... آپ ہی انصاف کیجئے کہ حضرت انسان ایک دوسرے کے گلے کاٹنے اور فساد پھیلانے کے علاوہ کیا کر رہے ہیں..... کیا آج تک کسی اونٹ نے کسی اور اونٹ کو صرف اس لیے ہلاک کیا ہے کہ اس کا عقیدہ مختلف تھا..... یا کسی دوسرے کے گروزی پر حملہ کر کے ٹینکوں اور توپوں سے ان کے آشیانے تباہ کیے ہیں اور ان کے بچے اور بوڑھے ہلاک کیے ہیں..... یہ کتنے ستم کی بات ہے کہ روسیوں کو ریچھ کہا جاتا ہے حالانکہ ریچھ نہایت پُر امن جانور ہے اور جب تک آپ آگے بڑھ کر زبردستی اس کے ساتھ ہم آغوش نہ ہوں، وہ آپ کو کچھ نہیں کہتا..... امریکہ صاحب بہادر اپنے آپ کو عقاب کہتا ہے جبکہ عقاب صرف اپنا پیٹ بھرنے کیلئے ایک آدھ چڑیا شکار کر لیتا ہے، پورے صحرا کو انیم بم سے تباہ نہیں کر دیتا اور نہ ہی نیام بموں سے ایک پورے ملک کو جلا کر راکھ کر دینے کی کوشش کرتا ہے، ہمارے ہاں بھی کچھ حضرات اپنے آپ کو شیر کہتے ہیں اور وقت آنے پر لومڑ بن جاتے ہیں۔

دراصل کل شام میری سٹڈی میں ریچھ آگئے تھے، جی ہاں یہ بڑے بڑے بھورے ہمالیائی ریچھ جو دنیا کے بلند ترین میدان دیوسائی میں رہتے ہیں لیکن خصوصی طور پر مجھے ملنے

کے لیے لاہور آگئے تھے اور یہ رفیق راجپوت کے ہمراہ آئے تھے۔ رفیق راجپوت سے میری ملاقات تقریباً تین برس پیشتر دیوسائی میں ہوئی تھی جہاں وہ جنگلی حیات کی تنظیم کے تحت بڑے پانی کی ندی کے کنارے کیپ لگائے ریچھوں کی دیکھ بھال کر رہا تھا اور اس نے اپنا تعارف کچھ یوں کر دیا: ”تارڑ صاحب! میں کسی زمانے میں راج پوت ہوا کرتا تھا پھر سندھ وائلڈ لائف کا محکمہ جو اسن کیا تو کھلی فضاؤں اور دھوپ میں رہنے کی وجہ سے راج بھوت ہو گیا۔“

”خیر آپ اتنے بھی بھوت نہیں ہیں.....“ میں نے مارے مروت کے کہا۔ اگرچہ وہ خاصے بھوت تھے..... اس کا رنگ مجھ سے بھی گیا گزرا تھا۔

رفیق راجپوت..... ریچھوں، مارخوروں، عقابوں، سنہری لومڑیوں، مچھلیوں، گرگٹوں اور چھپکلوں وغیرہ کے عشق میں فنا ہو چکا تھا، اگر اس کا بس چلتا تو وہ اپنی جون بدل کر ایک ریچھ یا ایک چھپکلا وغیرہ تو ضرور بن جاتا اور زیادہ خوش رہتا، جنگلی حیات کو بچانے کے جنون اور اس کی محبت میں مبتلا یہ شخص ایسا تھا کہ اسے ہر ریچھ میں ایک لیلیٰ نظر آتی تھی، ہر نادر مچھلی ایک صاحبان دکھائی دیتی تھی اور دیوسائی کی رنگین چھپکلیاں اس کے لیے سسی یا جولیٹ سے کم نہ تھیں، وہ ان سب کے مشترکہ عشق میں مبتلا تھا لیکن اس کا پہلا عشق ریچھ تھے، وہ ان کے بارے میں باتیں کرتا تھا کہ تھکتا تھا اور سننے والے بیزار ہو کر جمائیاں لینے لگتے تھے، لاہور میں جنگلی حیات کو بچانے کے سلسلے میں اسے ایک ایوارڈ سے نوازا گیا تھا جسے وصول کرنے کے بعد وہ سیدھا میرے پاس آیا اور آتے ہی ریچھ ہو گیا یعنی ریچھوں کے بارے میں باتیں کرنے لگا.....

سوال کچھ بھی ہو، جواب ہمیشہ ریچھ ہوتا.....

”رفیق! کیا حال ہے؟“

”میں تو ٹھیک ہوں سر لیکن ان دنوں ریچھ اپنی سرمائی نیند میں گم دیوسائی کے غاروں میں پوشیدہ ہیں اور چونکہ وہ چھ ماہ تک سوتے رہتے ہیں اور کچھ بھی کھاتے پیتے نہیں صرف ان کی جربی پٹیل کرائیں زندر کھتی ہے، اس لیے بے حد کمزور ہو گئے ہو گئے۔“

”بال بچے کیسے ہیں؟“

”کل چھبیس ہی تو ہیں سر.....“

”ہائیں! تم خاندانی منصوبہ بندی پر عمل نہیں کرتے؟“

وہ شرما گیا۔ ”نہیں جی میں تو یہ بتا رہا تھا کہ دیوسائی پر صرف چھبیس ریچھ باقی رہ

گئے ہیں، ہمارا بگ بوائے بھی اب بوڑھا ہو رہا ہے۔ ”سٹیپ بوائے آف کالا پانی“ جس کی تصویر ڈاک کے ٹکٹوں پر چھپی تھی، وہ بھی اب ست رہتا ہے، گرمیوں میں ملاقات ہوئی تھی اب تو کسی غار میں سویا ہوگا۔“

”اور..... زندگی کیسے گزر رہی ہے؟“

”بس جی جس روز شیطان نمبر ایک نظر آجاتا ہے تو دن اچھا گزر جاتا ہے۔“

”ہائیں تمہیں شیطان نظر آتا ہے..... اور تم اسے دیکھ کر خوش ہوتے ہو۔“

”ہاں جی نہایت شوخ اور چیخل ریچھ ہے، کبھی سامنے آجائے تو مخری کرتا ہے،

کرتب دکھاتا ہے اور باقاعدہ ادکاری کرتا ہے اس لیے ہم نے اس کا نام شیطان نمبر ایک رکھا ہوا ہے۔“

”اس کا مطلب ہے کہ شیطان نمبر دو بھی ہوگا؟“ نہ چاہتے ہوئے بھی میں اس

کے ریچھوں کے جال میں آ گیا تھا۔

”جی ہاں..... یہ بھی دیوسائی میں رہتا ہے، ڈرا پاگل ہے اور اس کا کوئی اعتبار نہیں

کسی ایک وقت میں بہت فریڈلی ہوگا اور پھر بہت خطرناک ہو جائے گا لیکن جناب نہایت دل

پھینک اور فلرٹ قسم کا ریچھ ہے..... ریچھوں کو بہت تنگ کرتا ہے..... ایک ”بھوت

ریچھ“ بھی ہے۔“

”اوہو..... راج بھوت ہے؟“

”نہیں جی کالا تو نہیں براؤن ہے لیکن بہت کم نظر آتا ہے اور جب نظر آتا ہے تو

یکدم کہیں سے ظاہر ہو جاتا ہے، ایک اور دوست ہے جسے ہم ”چالاک ریچھ“ کہتے ہیں، وہ

چھپ چھپ کر ہمیں دیکھتا ہے۔“

”اور تمہاری بیگم کا کیا حال ہے؟“

”وہ ٹھیک ہے مگر جولی آئی بہت بوڑھی ہو گئی ہیں۔“

”یہ کہیں جولی کر سٹی یا جولی رابرٹس کی رشتے دار تو نہیں؟“

”پتا نہیں جی..... دیوسائی کی سب سے بوڑھی ریچھنی ہیں، تیس برس کی ہونے کو

ہیں..... مجھے تو آئی کی صحت کی بڑی فکر رہتی ہے..... آپ بھی دعا کیجئے گا..... بہت ست

ہو چکی ہیں، مجھے تو دن رات ان کا غم لگا رہتا ہے کہ کہیں کسی شکاری کے ہتھے نہ چڑھ جائیں۔“

”میں تمہارے غم میں برابر کا شریک ہوں رفیق.....“

”تصویریں دکھاؤں سر.....“ اس نے فوراً جیب میں سے ایک تصویریری الہم نکالی

اور متعدد ریچھوں اور ریچھنیوں کی تصویریں دکھائیں۔ ”سردیوں میں تو دیوسائی پر برف پڑ جاتی ہے اور ریچھ سوجاتے ہیں اس لیے میری پوسٹنگ کراچی ہو جاتی ہے تو پھر ان تصویروں کو دیکھ دیکھ کر دن کا ثنا ہوں۔“

”اپنے بال بچوں کی تصویریں جیب میں نہیں رکھتے؟“

وہ ہنسنے لگا۔ ”سراوہ تو میرے پاس ہی ہوتے ہیں..... یوں بھی آپ یقین ماننے کہ

انسانوں کی نسبت ریچھوں کے بچے زیادہ خوبصورت ہوتے ہیں۔“

”دیوسائی پر میرے آنے کے بعد کوئی نیار بیچھ دستیاب نہیں ہوا؟“

”نہیں سر.....! بلکہ مجھے تو بہت انتظار ہے کہ کوئی نیار بیچھ ملے اور ہم اس کا نام

تارڑ ریچھ رکھیں اور شمال کے لیے اور ریچھوں کے لیے آپ کی خدمات کا اعتراف

کریں.....“

”نہیں، نہیں اس تکلف کی کیا ضرورت ہے بھئی.....“ میں گھبرا گیا۔

”نہیں صاحب تکلف کی کیا بات ہے، دنیا کے نامور سائنسدان اور سکالر تو ہم سے

درخواست کرتے ہیں کہ اگر کوئی نیار بیچھ سپاٹ کیا جائے تو اسے ان کا یا ان کی بیوی بچوں میں

سے کسی ایک کا نام دیا جائے اسی لیے تو اکثر ریچھوں کے نام انگریزی ہیں..... انشاء اللہ آپ

اگلی بار دیوسائی آئیں گے تو وہاں ایک تارڑ ریچھ گھوم رہا ہوگا.....“

”بھئی اگر آپ لوگوں نے مہربانی کرنی ہی ہے تو ریچھ کا نام صرف تارڑ ریچھ نہ

رکھیے گا، بات کہیں اور بھی جاسکتی ہے..... میرا پورا نام رکھیے گا۔“

رفیق راجپوت پھر ہنسا اور ہنسنے ہنسنے ہی بھوت ہو گیا۔

”کیا ہوا ہے؟“

”صاحب اگر ہم کسی نئے ریچھ کو مستنصر حسین تارڑ ریچھ کہیں گے تو اسے ایک

فائدہ ہوگا۔“

”کیا.....؟“

”اس کا چالان نہیں ہوگا.....“ وہ ہنسنے ہنسنے لوٹ پوٹ ہو رہا تھا..... لیکن مجھے اس

کی یہ ادا زیادہ پسند نہ آئی، وہ کچھ زیادہ ہی فری ہو رہا تھا۔

”بہر حال تمہاری آمد کا شکریہ..... میرے لائق کوئی خدمت ہو تو بتانا.....“

”جی صاحب.....“ وہ یکدم سنجیدہ ہو گیا۔ ”دوکام ہیں جن کی غرض سے میں

خاص طور پر آپ کے پاس حاضر ہوا تھا..... ایک تو یہ کہ آج کل اخباروں میں جہاں روس کا

تذکرہ ہوتا ہے، وہاں اسے ریچھ کہا جاتا ہے..... یہ ریچھوں کے ساتھ زیادتی ہے، آپ اخباروں میں لکھتے لکھاتے ہیں، آپ لوگوں کو بتائیے کہ ریچھ اتنے ظالم نہیں ہوتے..... کبھی جان بوجھ کر کسی پر حملہ نہیں کرتے..... میں پوری گر میاں ان کی چراگا ہوں میں گھومتا رہتا ہوں، آج تک کسی ریچھ نے مجھے گزند نہیں پہنچائی البتہ انسان بندوقین اور کلاشکو فین تھامے غیر قانونی طور پر انہیں ہلاک کرتے رہتے ہیں..... اس لیے روسیوں کو ریچھ کہہ کر ریچھوں کی بے عزتی نہ کریں.....“

”ٹھیک ہے، میں کوشش کروں گا اور دوسرا کام کیا ہے؟“

”ہندوستانیوں کو پیغام پہنچانا ہے کہ ٹھیک ہے ہمارے ساتھ تو آپ کی دشمنی ہے،

ریچھوں نے آپ کا کیا گاڑا ہے.....“

”کیونکہ انہوں نے ریچھوں کے ساتھ کوئی زیادتی کی ہے؟“

”جی صاحب..... پچھلے دنوں کارگل کی جو جنگ ہوئی تھی اور آپ جانتے ہو کہ

کارگل کا علاقہ دیوسائی کے ساتھ پڑتا ہے تو وہاں ہندوستانیوں کی گولاباری سے چھوٹے دیوسائی میں رہنے والا ایک ریچھ ہلاک ہو گیا تھا..... اس کے علاوہ ہندوستانی توپوں اور جہازوں کی بمباری کے دھماکوں نے ہمارے ریچھوں کو خوفزدہ کر دیا تھا کہ انسان یہ کیا کر رہا ہے، ہمیں امن سے جینے کیوں نہیں دیتا اور اس دوران بیشتر ریچھ بے حد نروس رہے اور بے چینی سے اپنے علاقوں سے نکل کر کہیں اور جانکے..... ہر ریچھ کا اپنا علاقہ ہوتا ہے جہاں وہ جانتا ہے کہ اس نے کہاں سونا ہے، کہاں سے مچھلی پکڑنی ہے اور کہاں گھاس چرنی ہے اور کس پتھر کے سائے میں دوپہر کو آرام کرنا ہے، اگر وہ کسی اور علاقے میں جانکے تو اس کی زندگی خطرے میں پڑ جاتی ہے..... اچھا صاحب آپ میرے ریچھوں کے لیے دعا کیجئے گا اور میرے یہ دو کام ضرور کر دیجئے گا۔“ یہ کہہ کر رینق چلا گیا۔

اب نہ میں روسیوں کا نام بدل سکتا ہوں اور نہ ہندوستانیوں کو سمجھا سکتا ہوں کہ کم از کم ریچھوں کو تو کچھ نہ کہیں اور انسانوں کا بھی خیال رکھیں کہ ہر انسان کا بھی اپنا ایک علاقہ ہوتا ہے، ایک وطن ہوتا ہے اور وہ جانتا ہے کہ کہاں سونا ہے، کہاں سے خوراک حاصل کرنی ہے..... کس پتھر کے سائے میں آرام کرنا ہے..... تو اسے اس کا وطن دیدیں..... اس پر قبضہ قائم نہ رکھیں..... اس کا آشیانہ تباہ نہ کریں اور اس کے بچے ہلاک نہ کریں..... یہ چاہے چیچینا ہو یا کشمیر.....

☆☆☆

”ہمیں کرکٹ کے کمنٹیٹروں سے بچاؤ“

تازہ ترین خبر یہ ہے کہ کرکٹ بورڈ انتہائی سنجیدگی سے کرکٹ کے چند کھلاڑیوں کو انگریزی سکھانے کیلئے خصوصی بندوبست کر رہا ہے..... یہ بندوبست کس قسم کا ہوگا، آیا انہیں نرسری کلاسوں میں داخل کروایا جائے گا یا پرائیویٹ ٹیوشن کا انتظام ہوگا، اس کے بارے میں ابھی تفصیلات طے نہیں ہو سکیں لیکن میری ناچیز رائے میں انہیں نرسری میں داخل کروانا مناسب نہیں ہوگا..... ذرا چشم تصور میں لائیے کہ میرے پسندیدہ بیٹسمین انضمام الحق اپنے گرانڈیل سراپے کے ساتھ نرسری کے بچوں میں بیٹھے ہیں اور انگلی کھڑی کر کے مس صاحبہ سے پوچھتے ہیں کہ مس بی بی یونی..... ہٹ کیوں ہوتا ہے، ہٹ کیوں نہیں ہوتا اور پھر اپنی چھٹکی کھڑی کر کے ”شیشی“ کرنے کے لیے اجازت مانگتے ہیں اور اگر انہیں عمر قریشی یا اسلم اظہر سے پرائیویٹ ٹیوشن پڑھائی جائے گی تو وہ کرکٹ کھیلنے سے گئے، ساری عمر اپنا لہجہ ہی درست کرتے رہیں گے۔ میرا خیال ہے یہ کرکٹ کے قومی کھلاڑیوں کے ساتھ زیادتی ہے..... انگریزی کو کسی ہماری مادری زبان ہے کہ ہم اسے اپنے وقار کا مسئلہ بنالیں..... کوئی زبان جان لینے سے انسان زیادہ عقلمند نہیں ہو جاتا اور بہتر کرکٹ تو ہرگز نہیں ہو جاتا..... ایک معروف سفارتکار کے بارے میں کہا جاتا ہے کہ وہ دنیا کی سات زبانیں فر فر بولتے ہیں..... ایک سفارتی محفل میں جب موصوف نے بار بار اپنی اس ہفت زبانی سے دوسرے سفارتکاروں کو مرعوب کرنے کی کوشش کی تو ایک نوجوان سفارتکار نے سرگوشی میں کہا کہ یہ تو درست ہے کہ یہ سات زبانیں بول سکتے ہیں لیکن یہ ان میں سے کسی ایک میں بھی سوچ نہیں سکتے..... تو اصل مسئلہ سوچ ہے اور اس معاملے میں کھیل ہے..... اس مسئلے کا آسان حل وہی ہے

جس پر اظہار محمود اور انضمام نے عمل کیا یعنی انہوں نے بغیر کسی شرمندگی کے اردو کو ذریعہ اظہار بنایا اور کمٹیٹر پر چھوڑ دیا کہ میاں اب تم جانو اور تمہارا کام..... جو کچھ ہم نے کہا ہے اس کا ترجمہ انگریزی میں کر لو..... ان لوگوں کے لیے جو اس ملک میں اپنی زبان نہیں جانتے اور براؤن صاحب ہیں..... ہم لوگ اکثر شکایت کرتے ہیں کہ جی ہمارے قائدین غیر ممالک میں جا کر اپنی قومی زبان میں تقریر کیوں نہیں کرتے جب کہ دنیا کے بیشتر ممالک کے نمائندے اپنی زبان کو ذریعہ اظہار بناتے ہیں اور مترجم اسے انگریزی میں ترجمہ کر دیتے ہیں بلکہ چین کے چو این لائی اکثر مترجم کی ترجمہ شدہ انگریزی درست کیا کرتے تھے کہ بھائی صاحب جو کچھ میں نے چینی زبان میں کہا ہے اس کا انگریزی مترادف یہ نہیں..... اب اگر ہمارے کھلاڑی ایسا کر رہے ہیں تو میں سمجھتا ہوں کہ یہ قابل تحسین بات ہے..... کہا جاتا ہے کہ ایک دانشور کسی معروف گلوکار کو سننے کے لیے گئے تو پہلا سوال انہوں نے یہ پوچھا کہ استاد آپ کچھ پڑھے لکھے بھی ہیں یا نہیں..... اس پر استاد نے کہا بھائی صاحب آپ کو مجھ سے گانا سننا ہے یا مجھ سے کچھ ٹائپ کروانا ہے.....؟ تو جناب کرکٹ کے کھلاڑیوں سے آپ نے وکٹیں حاصل کروانی ہیں، سکور کروانا ہے یا ان سے ٹائپ کروانی ہے..... ویسے اس نامعقول زبان انگریزی کو بولتے ہوئے ہمارے اکثر پرانے کھلاڑیوں کے بھی پچھلے چھوٹ جاتے تھے لیکن کاؤنٹی کرکٹ کھیلنے اور تجربے سے انہوں نے کچھ ”ٹوں ٹاں“ کرنا سیکھ لیا..... کرکٹ کی ویکلبریوں بھی کچھ زیادہ وسیع نہیں ہوتی..... آپ زیادہ سے زیادہ یہی کہیں گے کہ جی میں اچھا کھیلا..... مرلی دھرن نے میرا دھرن تختہ نہیں کیا اور میں نے اس کی مرلی بجا دی..... یا آج لڑکوں نے بہت اچھا کھیلا یا بالکل کھیلا نہیں لیکن میں پر امید ہوں کہ آئندہ میچ میں..... اور کراؤڈ نے اگرچہ کچھ گندے انڈے اور ٹماٹر ہم پر پھینکے لیکن اس نے ہمیں سپورٹ کیا اور دادی وغیرہ وغیرہ.....

پرانے کرکٹرز کے حوالے سے مجھے یاد آیا کہ اپنے مشتاق محمد ایک زمانے میں ٹیسٹ میچ کے دوران اپنی رائے کا اظہار کرتے تھے تو ہمیشہ کہتے تھے کہ ناظرین اس وقت پاکستانی ٹیم پر پریشور کا دباؤ بہت ہے..... اگر پریشور کا دباؤ برقرار رہا تو بہت زیادہ پریشور ہو جائے گا..... اور یہ وہ بار بار کہتے تھے..... اس پر میں نے خلیفہ خلفشاری سے دریافت کیا کہ خلیفہ یہ پریشور تو ہوتا ہے لیکن پریشور کا دباؤ کیا ہوتا ہے تو انہوں نے کہا کہ میاں جب پریشور بہت زیادہ ہو جائے تو وہ پریشور کا دباؤ ہو جاتا ہے

جیسے ماہ رمضان کا مہینہ ہو جاتا ہے۔

کرکٹ کا کھیل اب ماشاء اللہ سے پورے ملک میں ایک متعدی مرض کی طرح پھیل چکا ہے اور صرف صاحب لوگوں کا کھیل نہیں رہا۔ ایک بار کالام جاتے ہوئے میں نے دریائے سوات کے بلند کناروں پر ایک گلیشیر کے نزدیک ایک کرکٹ میچ جاری و ساری دیکھا..... ہر بال پر بیٹسمن بولر کو ہدایت کرتا تھا کہ بھی تیز نہ کرانا کیونکہ اس کے عقب میں وکٹوں کے بجائے گہرائی میں دریا تھا اور اگر وہ بال مس کرتا تھا تو وہ سیدھی دریا میں گر کر غائب ہو جاتی تھی اور ایسا ہورہا تھا..... وادی ہنزہ کی بلندیوں پر بھی میں نے ایسے ہی کرکٹ تماشے دیکھے..... کہنے کا مطلب یہ ہے کہ اب پاکستانی عوام کرکٹ کے بارے میں سب کچھ جانتے ہیں جب کہ کرکٹ میچوں پر کنٹری کرنے والے ہرگز یہ نہیں جانتے کہ ناظرین کی معلومات شاید اب ان سے زیادہ ہو چکی ہیں..... چنانچہ وہ اپنے پرانے بوسیدہ اور فرسودہ انداز میں نہایت چیخنی ہوئی سمع خراشی کرتی ہوئی آواز میں اچھے بھلے میچ کا ستیاناس کرتے چلے جاتے ہیں..... سری لنکا کے دورے کے دوران صرف کراچی کے میچ میں صورت حال قدرے بہتر تھی ورنہ باقی تمام میچوں کے دوران ان کنٹری کرنے والوں نے ناظرین کو زچ کر کے رکھ دیا..... میں یہ نہیں کہوں گا کہ انہوں نے ناظرین کے صبر کا امتحان لیا کیونکہ امتحان چاہے صبر کا ہو اسے لینے کیلئے بھی تھوڑی بہت عقل درکار ہے..... اللہ جانے ان کی کیا سفارش ہے کہ اپنی تمام تر حماقتوں کے باوجود یہ ہم پر مسلط کر دیئے جاتے ہیں..... بلکہ اپنے خلیفہ خلفشاری کا خیال ہے کہ پاکستانی ٹیم کے بُری طرح ہارنے کا سبب ان کی کنٹری تھی جو شاید کھلاڑیوں کے کانوں تک بھی پہنچ رہی تھی..... خلیفہ کے مشورے پر ہی میں نے اپنے ٹیلیویشن کی آواز بند کر دی تو ایک عجیب سکون اور سکھ کا احساس ہوا اور کرکٹ میچ پر لطف ہو گیا..... ایک تو یہ حضرات پوری قوم کو ان پڑھ سمجھتے ہیں اور ٹیلیویشن سکرین پر نمودار ہونے والے ہر سکور بورڈ، بالنگ کے تجزیے اور تفصیل کو طوطے کی طرح پڑھنا شروع کر دیتے ہیں..... انہیں کوئی نہیں بتاتا کہ اگر یہ اعداد و شمار سکرین پر آرہے ہیں تو ناظرین بھی انہیں دیکھ سکتے ہیں اور اپنی مرضی کی تفصیل دیکھ کر باقی عبارت پر نظر نہیں ڈالتے..... لیکن کنٹری کرنے والے صاحب آپ کے دماغ پر ہتھوڑے چلاتے چلے جاتے ہیں..... چلئے یہاں تک بھی خیریت ہے لیکن انہوں نے ہر گیند کی تفصیل بہر صورت گوش گزار کرنی ہے..... کسی کھلاڑی کا کلوز اپ سکرین پر آیا تو فوراً اس کا نام

بتانا ہے کہ ناظرین یہ وسیم اکرم ہیں..... یہ معین خان ہیں..... اس کے علاوہ ان کی ایک بہت بڑی خوبی یہ ہے کہ ماشاء اللہ سب کے سب ہٹکے ہیں..... کبھی اپنا فقرہ مکمل نہیں کرتے..... ناظرین سعید انور کا بہت ہی زور دار سٹروک..... سٹروک..... اور اس کے بعد خاموشی..... جب گیند جیسو ریا روک کر اسے واپس مرلی دھرن کی جانب پھینک دیتا ہے پھر فوراً کہتے ہیں تو..... تو..... گیند..... مرلی دھرن کے پاس..... پھر ان کا مرغوب ترین فقرہ کہ نہایت شاندار سٹروک..... کوئی فیلڈر نہیں جو روک سکے اور..... اور گیند باؤنڈری لائن پار کر گئی اور چار رنز..... اس لمحے اپنے بال نوچنے کو جی چاہتا ہے کہ بھائی صاحب سکرین پر نظر آ رہا ہے کہ آس پاس کوئی فیلڈر نہیں اور گیند باؤنڈری لائن کر اس کر گئی ہے اور یوں آٹھ رنز نہیں ہوتے چار ہی ہوتے ہیں تو آپ کیوں شور مچا رہے ہیں..... ہم پر رحم کریں اور ذرا گھر ہو آئیں، آپ کے بچے انتظار کر رہے ہونگے..... ذرا کسی پاکستانی کھلاڑی نے دس میں گیندیں کھیلیں ایک آدھ چو کا لگایا تو اس کی شان میں لگے ڈفلیاں بجانے کہ اعجاز احمد بہت بڑے بیٹسمین ہیں اور ان کے سٹائل سے لگتا ہے کہ وہ آج جارحانہ موڈ میں ہیں اور بڑا سکور کریں گے..... اور..... آؤٹ..... ایل بی ڈبلیو ہونگے..... انہیں یہ سٹروک نہیں کھیلنا چاہیے تھا..... نہایت لا پرواہی کا مظاہرہ کیا اعجاز احمد نے..... ابھی ہم کمنٹیٹر کو بھگت رہے ہوتے ہیں تو کوئی پرانے کھلاڑی ایکسپریٹ کے طور پر وارد ہو جاتے ہیں..... اکثر اوقات یہ ایک ایسے کھلاڑی ہوتے ہیں جنہوں نے اپنے پورے کیریئر میں اتنی دکنیں نہیں لی ہوتیں جتنی وقار یونس نے کسی ایک سیریز میں حاصل کی ہوتی ہیں لیکن وہ فوری طور پر وقار یونس کو مشورے دینے شروع کر دیتے ہیں..... انہیں چاہیے کہ بیٹسمین کو یار کر دیں ابھی آؤٹ ہو جائے گا..... گیند کو ذرا ہوا میں سونگ کر انہیں تو بہتر ہو گا وغیرہ وغیرہ..... شاید اس ہولناک کنٹری کی بنیادی وجہ یہ ہے کہ بیشتر حضرات ریڈیو کے زمانے کے ہیں اور اب بھی آنکھوں دیکھا حال بیان کرتے ہیں، یہاں تک کہ گیند کارنگ بھی بتاتے ہیں اور یہ بھی فرماتے چلے جاتے ہیں کہ ناظرین گیند چار ہی ہے، جارہی ہے..... اور..... اور..... میرا خیال ہے کہ ان حضرات کی بھی تطہیر ہونی چاہیے..... اگر سیاستدانوں اور بیوروکریسی کی تطہیر ہو سکتی ہے تو کمنٹیٹر حضرات کی بھی ہو سکتی ہے..... بلکہ انہیں ریٹائر کر کے یکسر نئے اور قدرے شکستہ مزاج لوگ سامنے لائے جائیں بلکہ اس شعبے کیلئے بہت زیادہ میکانیکل لوگوں سے پرہیز کیا جائے اور خوش مزاج اور زندہ دل کمنٹیٹر بھرتی کیے

جائیں..... یہ جیسے بھی ہونگے، موجودہ حضرات سے زیادہ بورنگ اور بے ہودہ نہیں ہو سکتے..... مجھے یہاں شارجہ کپ کے دوران کنٹری کرنے والے وہ صاحب یاد آ رہے ہیں جن کا نام شاید ٹونی ہے..... وہ صرف کھیل کے بارے میں ہی نہیں بلکہ کھیل دیکھنے والوں کے بارے میں بھی نہایت دلچسپ اور پر مزاح کنٹری کرتے تھے..... کھیل بے جان ہو تا تب بھی ان کی شکستہ مزاجی اس میں جان ڈال دیتی۔

یلدرم نے دہائی دی تھی کہ مجھے میرے دوستوں سے بچاؤ لیکن پاکستانی شائقین فریاد کرتے ہیں کہ ہماری کرکٹ کو موجودہ کمنٹیٹر سے بچاؤ..... اگر ایسا نہ کیا گیا تو یقین کیجئے پریشر کا دباؤ بڑھ جائے گا۔



”کلنٹن ہاتھی پر کیوں سوار نہیں ہوئے!“

پیارے قارئین آپ تو اس امر سے بخوبی آگاہ ہوں گے کہ میں ایک انتہائی اعلیٰ پائے کا دانشور اور فلسفی شخص ہوں اور دن رات زندگی اور رموز کائنات کے بارے میں غور و خوض کرتا رہتا ہوں چنانچہ اس غور و فکر کے دوران کبھی کبھار کوئی ایسا مسئلہ ذہن میں آجاتا ہے جس کی گتھی لاکھ سلجھانے سے بھی نہیں سلجھتی اور میں بے حد پریشان ہو جاتا ہوں اور راتوں کی نیند حرام ہو جاتی ہے۔ جب بھی کوئی اس قسم کی صورت حال درپیش ہوتی ہے تو میں ہمیشہ خلیفہ خلفشاری سے رجوع کرتا ہوں۔ چنانچہ اب کی بار خلیفہ میرے ہاں نہیں آئے میں ان کے ہاں چلا گیا۔

”خلیفہ.....“ میں نے علامہ اقبالؒ کی مانند ایک مٹھی کپٹی سے لگا کر فلسفیانہ انداز میں آنکھیں بند کر لیں۔ ”بہت دنوں سے ایک نہایت عمیق اور فلسفیانہ نکتہ مجھ سے حل نہیں ہو رہا۔ نہایت پیچیدہ مسئلہ ہے اور مجھے اس کا جواب نہیں مل رہا۔“

”کہو کیا پوچھنا چاہتے ہو۔“ خلیفہ نے بھی فلسفیانہ انداز اختیار کر لیا۔

”مجھے یہ بتاؤ کہ بل کلنٹن ہاتھی پر کیوں بیٹھا؟“

”ہائیں۔“ خلیفہ کا منہ کھل گیا۔ ”یہ مسئلہ ہے؟“

”یہی تو مسئلہ ہے..... ہندوستان کے دورے کے دوران راجستھان میں جب

کلنٹن صاحب کو ہاتھیوں نے سلامی دی اور پھر انہیں ان میں سے صرف ایک ہاتھی پر بیٹھنے کی پیشکش کی گئی تو موصوف نے انکار کر دیا..... کیوں؟“

”بھئی عجیب گھماڑ ہو۔ یہ کوئی سوال ہے پوچھنے کا۔“

”یہ بہت اہم سوال ہے خلیفہ۔ اگر مجھے یہ معلوم ہو جائے کہ کلنٹن صاحب ہاتھی پر

کیوں سوار نہیں ہوئے تو مجھے امریکی خارجہ پالیسی سمجھ میں آجائے گی۔ ویت نام کی جنگ، سرد جنگ، عراق پر پابندیاں اور ان کے نتیجے میں ہلاک ہونے والے لاکھوں بچوں اور سی ٹی بی ٹی کی سمجھ میں آجائے گی۔ خدا کیلئے مجھے یہ بتا دو کہ کلنٹن ہاتھی پر کیوں بیٹھا تھا۔“

”اسے ہاتھیوں سے ڈر لگتا ہے۔“

”نہیں خلیفہ۔ دنیا کا سب سے طاقتور شخص ہاتھیوں سے کیسے ڈر سکتا ہے۔“

”ایک تو تم بے حد جاہل شخص ہو۔ امریکی سیاست کے بارے میں کچھ علم نہیں رکھتے۔“

”میں تو پاکستانی سیاست کے بارے میں بھی کچھ علم نہیں رکھتا۔“

”پاکستانی سیاست کی خیر ہے اس کا علم تو ہمارے سیاستدان بھی نہیں رکھتے لیکن

پاکستان کی بقاء اور سلامتی کے لیے یہ ضروری ہے کہ ہم امریکی سیاست کا علم رکھیں۔ تو بھئی وہاں دو بڑی سیاسی پارٹیاں ہیں۔ ڈیموکریٹس اور ری پبلکن۔ ان دونوں کے اپنے اپنے نشان ہیں۔ ڈیموکریٹس کا امتیازی نشان گدھا ہے۔“

”یعنی کھوتا؟“ میں نے حیران ہو کر کہا۔ ”یہ کیسے ہو سکتا ہے کہ ایک پارٹی الیکشن

کے دوران یہ نعرے لگا رہی ہو کہ گدھے کو ووٹ دیں یا ساڈھا کھوتا آوے ای آوے۔“

”بڑے لوگوں کی باتیں بھی بڑی ہوتی ہیں ہمیں سمجھ نہیں آسکتیں۔ یوں بھی

امریکہ میں گدھوں کی بھی عزت ہوتی ہے۔ انہیں تقریباً انسانوں کے برابر ہی سمجھا جاتا ہے البتہ نیگرو کو نہیں سمجھا جاتا تو یہ جو بل کلنٹن ہیں یہ ڈیموکریٹ ہیں اور ان کا امتیازی نشان گدھا ہے۔“

”خلیفہ یہ کیا بے ہودہ بکواس کر رہے ہو۔ آہستہ بولو۔ کسی نے سن لیا تو امریکی

امداد بند ہو جائے گی۔ ان کے صدر کے بارے میں اس قسم کی واہی بتا ہی سکتے ہو۔“

”تم یہ جاننا چاہتے ہونا کہ کلنٹن صاحب ہاتھی پر کیوں نہیں بیٹھے؟“ خلیفہ غصے

میں آگئے۔

”اسی لیے تو حاضر ہوا ہوں۔ تم بولو۔ اب میں نہیں بولوں گا۔“

”تو کلنٹن کی مخالف پارٹی جو ری پبلکن ہے اس کا امتیازی نشان ہاتھی ہے۔ اب اگر

کلنٹن ہاتھی پر بیٹھ جاتے تو ان کی بے عزتی ہو جاتی کہ مخالف پارٹی کے جانور پر جا بیٹھے ہیں۔

اسی لیے انہوں نے اجتناب کیا۔“

”اس کا مطلب ہے کہ ہندوستانی بھی امریکی سیاست سے ناواقف ہیں۔ انہیں

گدھا پیش کرنا چاہیے تھا۔“

”ویسے ابھی ابھی کلنٹن کے ہاتھی پر نہ بیٹھنے کی ایک اور وجہ میرے ذہن میں آئی ہے۔ میرا خیال ہے کہ شاہان سلف میں شاید نادر شاہ تھے جنہوں نے ہاتھی پر سوار ہونے سے اس لیے انکار کر دیا تھا کہ جس جانور کی باگ میرے ہاتھ میں نہ ہو میں اس پر سواری نہیں کر سکتا۔“

”ہاں خلیفہ یہ وجہ بھی سمجھ میں آتی ہے کیونکہ جس شخص کے ہاتھ میں پوری دنیا کی باگ ہو وہ بھلا باگ کے بغیر رہ سکتا ہے۔ ویسے خلیفہ کلنٹن صاحب کو ہم نے بہت منت ساجت کر کے پاکستان بلا پایا ہے تو ہمیں ان کا زبردست استقبال کرنا چاہیے۔ ہندوستانیوں کا جانور ہاتھی ہے تو ہمارا اسلامی جانور اونٹ ہے۔ ہم انہیں اونٹ پر بٹھادیں گے۔“

”نہیں نہیں وہ اونٹ پر بھی نہیں بیٹھیں گے۔“

”کیوں..... اونٹ تو امریکہ کی کسی سیاسی جماعت کا امتیازی نشان نہیں ہے۔“

”نہیں وہ اونٹ سے الرجک ہیں۔“

”آخر کیوں؟“

”اس لیے کہ اسامہ بن لادن بھی اونٹ پر بیٹھا کرتا تھا۔“

”ہم وہی اونٹ تھوڑا ہی لائیں گے جس پر اسامہ سوار ہوتا تھا۔ کوئی اور اونٹ لے

آئیں گے۔“

”سبھی اونٹوں کی خصلت ایک جیسی ہوتی ہے۔ سخت کینہ پرور ہوتے ہیں اس لیے

رسک نہیں لیا جاسکتا۔ شیر پریوں بھی ان دنوں پابندی ہے اور شیر پر بیٹھنا مشکل ہے اس لیے کوئی اور بندوبست کرنا ہوگا۔“

”خلیفہ..... اگرچہ کلنٹن صاحب دورے پر تو نہیں آرہے۔ پل دوپل کے لیے ایئر پورٹ پر سانس لینے کے لیے رکیں گے لیکن ہمیں ان کا ایسا استقبال کرنا چاہیے کہ اس کے سامنے ہندوستانیوں کا استقبال ماند پڑ جائے۔ کیا خیال ہے۔“

”بھئی ہم ہندوستانیوں کا مقابلہ نہیں کر سکتے۔ تاج محل کہاں سے لائیں گے۔“

”ہم انہیں موٹروے دکھادیں گے۔“

”چلیسی کو ہولی کہاں کھلائیں گے؟“

”ہم اس کو نہاری کھلائیں گے اور ساتھ میں لسی پلائیں گے۔“

”اور بھائی ہمارے پاس اتنے ہاتھی بھی نہیں سلامی دیئے کیلئے۔“

”لو..... یہ جو اتنے ڈھیر سارے سرکاری محکموں کے ہاتھی ہیں یہ کس دن کام آئیں گے۔ ویسے بھی اونٹ ہی بہتر ہیں گے۔“

”یار ہاتھی تو سوئڈھ اٹھا کر سلامی دیتے ہیں۔ اونٹ کیا کریں گے؟“

”وہ اپنے پورے دانت نکال کر کہیں گے۔ ہائے بل.....“

”چلو یہاں تک کا بندوبست تو مناسب ہے لیکن ہندوستان میں راجے مہاراجے

ان کی خدمت میں پیش ہوئے تھے ان کی برابری کیسے کریں گے؟“

”خلیفہ ہندوستان میں تو راجوں مہاراجوں کا یہ حال ہے کہ وہ اپنے مملات کو

ہوٹلوں میں بدل رہے ہیں اور حکومت کو درخواستیں پیش کرتے رہتے ہیں سرکار۔ ہمارا

وظیفہ بڑھایا جائے گزارا نہیں ہوتا بلکہ ایک رانی صاحبہ نے تو احتجاج کے طور پر دلی ریلوے

اسٹیشن کے ویٹنگ روم میں زندگی گزار دی۔ لیکن ہمارے ہاں صورت حال نہایت شاندار

ہے۔ ہندوستانی راجے اور نواب تودو نمبر ہیں کیونکہ وہ پشت پاپشت سے چلے آتے ہیں اور کیا

پتہ اصلی بھی ہیں کہ نہیں جب کہ ہمارے راجے اور نواب ہماری آنکھوں کے سامنے بنے

ہیں۔ سرے محل اور رائے ونڈ پیلس کیا جے پور کے مملات سے کم ہیں۔ ہمارے ڈیرے

سائیں ایسی حویلیوں میں رہتے ہیں جو مہاراجوں نے خواب میں بھی دیکھی ہوں گی۔

اس لیے ہم انہی مقامی راجوں اور نوابوں کو کلنٹن صاحب کی خدمت میں پیش کر دیں گے۔“

”یہ مشورہ ہے تو مناسب لیکن آج کل اس رائلٹی کے پیشتر افراد نیب کے مہمان

ہیں اور ان کے ذمے جو کروڑوں ڈالر واجب ہیں ان کی بازیابی کی کوششیں ہو رہی ہیں۔“

”بھئی ملک کی عزت اور آبرو کیلئے اگر یہ ایک دن کی ضمانت پر جیل سے باہر

آجائیں۔ کلنٹن صاحب کو آداب بجالائیں جو وہ خوشی سے بجالائیں گے تو کیا حرج ہے۔“

”چلو اس کے بارے میں بھی سوچا جاسکتا ہے۔ لیکن ہندوستان میں کلنٹن صاحب

کے گرد گھیرا ڈال کر جو راجستھانی خواتین رقص کر رہی تھیں اور کلنٹن میاں بھی ہاتھ

اٹھائے ٹھکے لگا رہے تھے اس کے مقابلے میں ہم کیا کریں گے۔“

”کمال ہے ہم ہر شے میں کفار کی پیروی تو نہیں کر سکتے۔ ہماری اپنی تہذیب اور

روایات ہیں جنہیں ہم کلنٹن کیلئے قربان تو نہیں کر سکتے۔ یہ نہیں ہو سکتا کہ ہماری خواتین

بھنگڑا ڈالتی ہوئی کلنٹن کا استقبال کریں۔ آخر قومی غیرت بھی تو کوئی چیز ہوتی ہے۔“

”ہوتی ہوگی..... لیکن کلنٹن صاحب کو خوش بھی تو کرنا ہے۔ ناراض کر کے تو گھر

نہیں بھیجتا۔ کہیں وہاٹ ہاؤس پہنچتے ہی ہماری امداد موقوف نہ کر دیں۔ قرضے ری شیڈیول

کرنے سے انکار کر دیں۔ پھر کیا کریں گے۔ کھائیں گے کہاں سے؟“
 ”ہاں یہ چھوٹی سی اڑچن تو ہے۔ پیٹ کے لیے تھوڑی سی تومی غیرت کو قربان کر دینا کسی حد تک جائز ہے۔ تو اس مسئلے کا حل یہ ہے کہ وادی کیلاش کی خواتین کو اسلام آباد لے آیا جائے وہ بھی کفار میں شامل ہیں اس لیے رخص وغیرہ کو معیوب نہیں گردانتیں۔ وہ کنٹین صاحب کا استقبال کر لیں یوں ہم رند کے رندر ہیں گے اور ہاتھ سے جنت بھی نہ جائے گی۔“

”بھئی تم تو واقعی نہایت اعلیٰ پائے کے دانشور ہو۔ میں تمہاری محبت الوطنی اور ذہانت کا قائل ہو گیا ہوں۔ یہ مشورے اگر تاخیر سے ارباب اختیار تک پہنچے تو کوئی مضائقہ نہیں آسندہ بیس تیس برس بعد جب کوئی امریکی صدر پھر پورے پانچ گھنٹوں کیلئے پاکستان آئے گا تو یہی شاندار منصوبہ بندی کام آجائے گی۔“
 ”ویسے خلیفہ..... اب لگے ہاتھوں یہ بتا دو کہ صدر کنٹین کے اس دورے کے کیا نتائج برآمد ہوں گے۔“

”بھئی ہمارا مستقبل تابناک ہو جائے گا۔ کشمیر کا مسئلہ حل ہو جائے گا۔ سی ٹی بی ٹی کا قضیہ طے ہو جائے گا۔ پاکستان خوشحال ہو جائے گا اور ہم سب چین کی بنسری بجائیں گے۔ لیکن اس کا دار و مدار صرف اس بات پر ہو گا کہ ہم چلیسی کے ساتھ ہولی کھیلیں اور کنٹین صاحب کو اونٹ پر بٹھادیں۔“

☆☆☆

”ایک گھونٹ پانی مٹھی بھر گندم“

خواتین و حضرات میں فقیر ہونا چاہتا ہوں اور یقین کیجئے میں مذاق نہیں کر رہا، مزاح تخلیق کرنے کی کوشش نہیں کر رہا..... میں بے شک ایک فقیر کی طرح ہی اندھا ہو جاؤں، اگر میری اس خواہش میں ذرا سی بھی غیر سنجیدگی ہو..... اب مسئلہ صرف یہ ہے کہ میں فقیر بننے کے طور طریقوں سے آگاہ نہیں ہوں..... اس کا پروسیس کیا ہے، اس کے بارے میں قطعی طور پر لاعلم ہوں۔ میں اس بات سے تو آگاہ ہوں کہ ہمارے اکثر وزراء خزانہ امریکہ کے سامنے کیسے فقیر ہوتے ہیں، کیسے کھنکول توڑے جاتے ہیں اور پھر جھولی پھیلا دی جاتی ہے، مشاعروں میں کچھ شعراء کیسے داد کی بھیک مانگتے ہیں، مصائب کے مارے ہوئے کیسے زندگی کی بھیک مانگتے ہیں..... حسن کی بھیک مانگنے والے پیشہ ور عاشقوں کو بھی میں جانتا ہوں لیکن یہ نہیں جانتا کہ انسان اگر سچ فقیر بننا چاہے تو اس کا طریقہ کار کیا ہوتا ہے؟

کسی کے لیے فقیر ہو جانا بھی چنداں دشوار نہیں لیکن میں تو چوراہے میں کھڑے ہو کر ”اللہ ہی دے گا اور کر بھلا سو ہو بھلا“ کی آوازیں لگانا اور ہاتھ پھیلا نا چاہتا ہوں اور اس سلسلے میں آپ کی مدد کا طلبگار ہوں۔

ہمارا جو بچپن تھا، ان دنوں تین شعراء نوجوانوں میں بے حد مقبول تھے اور یہ ہرگز ضروری نہیں تھا کہ آپ ان کے دیوان پڑھ کر ہی ان کے اشعار سے لطف اندوز ہوں بلکہ بے شمار نوجوانوں کو ان کا کلام زبانی یاد تھا..... یہ شعراء ساحر لدھیانوی، اختر شیرانی اور عدم ہوا کرتے تھے..... ساحر کی تلخیاں، اختر کی سلے اور عدم کی ”خزبات“ ہر ایک کی زبان پر تھے تو ان زمانوں میں عدم کی ایک غزل بے حد مشہور ہوتی تھی کہ پھول دامن میں چند رکھ لیجئے،

راستے میں فقیر ہوتے ہیں..... اور پھر وہ۔۔۔ جو بھی تیرے فقیر ہوتے ہیں، آدمی بے نظیر ہوتے ہیں..... ادا اکل جوانی میں کبھی بھی سمجھ نہ آئی کہ ایک شخص پھٹے پرانے لبادے میں کسکول لیے بھیک مانگتا پھرتا ہے تو وہ بے نظیر آدمی کیسے ہو سکتا ہے..... پھر بی بی بے نظیر کے آنے پر صورت حال مزید الجھ گئی کہ وہ بھلا آدمی کیسے ہو گئیں..... چنانچہ اب کئی برسوں کے بعد جب یہ شعر یاد آیا ہے تو اس سے بھی سچ سچ کا فقیر بننے کیلئے کوئی رہنمائی حاصل نہیں ہوتی۔

اپنے چچا غالب کی طرف رجوع کیا تو وہ بھی کہنے لگے کہ بنا کر فقیروں کا ہم بھیس غالب، تماشا اہل کرم دیکھتے ہیں لیکن میں صرف فقیروں کا بھیس نہیں بنانا چاہتا واقعی فقیر ہونا چاہتا ہوں..... کیونکہ جب سے پاکستان تخلیق ہوا ہے، پوری قوم نے یہ بھیس بنا رکھا ہے اور اہل کرم کے در پر پڑی ہے، یہاں تک کہ یہ یاد بھی نہیں رہا کہ ہم کب فقیر نہیں تھے..... یوں بھی اگر صرف بھیس ہی بنانا ہوتا تو ٹیلیویشن سے سرسری دانش کی بنا پر میں اپنے واقف کار میک اپ آرٹسٹ سے یہ درخواست کر سکتا تھا کہ مجھے فقیر بنا دو اور پھر وارڈروپ سے ایک کسکول اور ایک گڈڑی حاصل کر کے ایسا فقیر بن سکتا تھا کہ آئی ایم ایف والوں کو بھی چنداں شبہ نہ ہوتا اور وہ مجھے مالا مال کر دیتے لیکن میں ڈرامہ نہیں کرنا چاہتا، کم از کم اس بار نہیں کرنا چاہتا، ان زانوں میں جب اداکاری بھی چلتی تھی، میں نے چند ڈراموں میں فقیروں اور گداگروں کے کردار بھی ادا کیے اور یقین جانیے کہ میں بہت زبردست فقیر بنا کر تا تھا..... شاید میری شکل ہی ایسی تھی کہ میک اپ مین کو زیادہ تر ڈر نہیں کرنا پڑتا تھا اور اس کے ساتھ جب ہاتھ میں کسکول لیے، گلے میں مالائیں پہنے، ننگے پاؤں ڈرامے کی ریکارڈنگ کے لیے لاہور کی سڑکوں پر ”اللہ ہی دے گا“ کی دلدوز صدائیں بلند کرتا تھا تو عوام الناس تو کیا عام قسم کے دو نمبر فقیر بھی مجھ سے متاثر ہو کر بھیک دے دیتے تھے، ڈرامے کی ریکارڈنگ کے بعد اس مصنوعی فقیری سے جو مال غنیمت حاصل ہوتا تھا اس سے ٹیلیویشن کا عملہ دوپہر کی روٹی کھایا کرتا تھا لیکن میں یہ نہیں کر سکتا..... ڈرامہ نہیں کر سکتا..... ڈرامہ اور بہت سارے لوگ بھی کر رہے ہیں تو پھر ان میں اور مجھ میں کیا فرق رہ گیا..... میں واقعی گداگر بننا چاہتا ہوں۔

فقیری سے مجھے ہمیشہ صادقین یاد آجاتے ہیں، ان کے ساتھ ایک عرصہ دوستی رہی، قربت رہی اور جب کبھی ملاقات ہوتی اور بے شک صبح ہوتی اور پھر شام کو آتنا سا مناہو جاتا تو بھی اس فقرے سے خوش آمدید کہتے کہ قبلہ تارڑ صاحب یہ بندہ فقیر حقیر پُرقصیر ایک مدت سے آپ کی راہ دیکھ رہا ہے، کہاں تھے.....؟ اور یہ حقیقت ہے کہ دنیاوی آسائشیں ان پر قطعی طور پر اثر نہیں کرتی تھیں..... ان کے بارے میں قطعی طور پر لا پرواہ تھے.....

کھانا پینا اور رہائش ہمیشہ معمولی رکھتے..... لباس میں بھی لا پرواہی غالب تھی حالانکہ ان کی ایک ایک تصویر لاکھوں میں بکتی تھی لیکن میں ان کی طرح کا فقیر بھی نہیں ہو سکتا..... ایک مرتبہ مشرق وسطیٰ میں ایک نمائش کے دوران کسی ارب بتی شیخ کو ان کی ایک خطاطی پسند آگئی جس پر ”برائے فروخت نہیں“ کی چٹ آویزاں تھی..... شیخ صاحب نے بلینک چیک صاد قین کے سامنے رکھ دیا کہ جو رقم چاہیں اس میں بھر لیں اور صاد قین اس قسم کی صورت حال سے لطف اندوز ہوا کرتے تھے کہنے لگے۔ ”قبلہ شیخ صاحب اس پر لکھا ہوا ہے کہ یہ برائے فروخت نہیں ہے، چاہے آپ اپنی پوری ریاست کی آفر لگا دیں۔“ شیخ صاحب نے منت سماجت کی، سفارشیں کروائیں لیکن صاد قین کا ایک ہی جواب کہ یہ برائے فروخت نہیں..... آخر کار جب شیخ صاحب مایوس ہو کر جانے لگے تو صاد قین نے خطاطی اتار کر انہیں پیش کرتے ہوئے کہا۔ ”آپ ہمارے فن کو خرید نہیں سکتے..... آپ شیخ ہیں تو ہم فقیر ہیں تو اس فقیر کی جانب سے یہ تحفہ قبول کر لیجئے..... آپ بھی کیا یاد کریں گے۔“ اور یہ حقیقت ہے کہ انہوں نے یہ خطاطی بغیر قیمت لیے بخش دی..... وہ تو اس قسم کے فقیر تھے..... ہمیں بھی اپنے فن پارے یونہی بخش دیا کرتے تھے چنانچہ میں ان جیسا فقیر بھی نہیں بن سکتا۔

میں اس لیے بھی فقیر نہیں بننا چاہتا کہ ان دنوں دن رات محنت کر کے رزق حلال کمانے والوں کی نسبت فقیر زیادہ خوشحال ہیں کیونکہ جوں جوں معاشرے میں ناجائز دولت کے انبار لگتے ہیں تو توں لوگ اپنے ان گناہوں کی بخشش کے لیے نیکی اور پارسائی کمانے کے لیے زیادہ خیرات کرتے ہیں..... لاہور کے اکثر چوراہوں پر ٹریفک سگنل پر جو فقیر کھڑے ہوتے ہیں، ان پر کاروں اور بڑی بیچوں میں سے نوٹوں کی جوبارش ہوتی ہے، وہ مجھ ایسے مڈل کلاس شخص کو بھی لچا دیتی ہے..... ہم اپنے ایک ایک روپے کے سکے گنتے رہتے ہیں اور ان کاروں میں سے ہیرے کی انگوٹھیوں والے ہاتھ اور سگار تھامے ہوئی انگلیاں باہر آتی ہیں اور دس کے نوٹ کو ردی کے ایک کاغذ کی طرح پھینکتی ہیں..... دن میں سینکڑوں روپوں کی یہ بے دریغ خیرات ان کے ضمیر کے لیے مرہم کا کام دیتی ہے..... اگرچہ یہی لوگ ایک گملے کے نوٹ جانے پر اپنے مالی کی تنخواہ میں سے پانچ روپے کاٹ لیتے ہیں، برتن صاف کرنے والی مائی سے کوئی پلیٹ نوٹ جائے تو گالیوں کے علاوہ نصف ماہ کے پیسے بھی ادا نہیں کرتے کہ انگلش سیٹ کی پلیٹ تھی۔

اگلے روز بھولاریزھی والا بھی یہی شکایت کر رہا تھا کہ باؤجی میں منہ اندھیرے اٹھ کر منڈی میں جاتا ہوں، مال خریدتا ہوں اور پھر سارا دن دھوپ میں کھڑے ہو کر آوازیں لگا لگا

کر پاگل ہو جاتا ہوں تو بھی سو ڈیڑھ سو سے زیادہ کی دہاڑی نہیں بنتی اور یہ بڑی بڑی سڑکوں پر کھڑے فقیر چند گھنٹوں میں مجھ سے کہیں زیادہ کما لیتے ہیں..... لوگ غریبوں کی مدد نہیں کرتے، فقیروں کی کرتے ہیں..... ظاہر ہے میں اس قسم کا فقیر بھی نہیں بننا چاہتا۔

آپ اب تک یقیناً میری اس فقیر بننے کی رٹ سے عاجز آچکے ہوں گے اور یہ جاننا چاہیں گے کہ میں جو معاشرے کا ایک معزز فرد ہوں، یکدم کیوں فقیر بننا چاہتا ہوں..... تو میں آپ کو بتاتا ہوں..... میں ان لوگوں کے لیے فقیر بننا چاہتا ہوں جو خود آپ تک نہیں آسکتے..... جو چولستان میں، تھر میں اور بلوچستان میں پیاس سے مر رہے ہیں..... بھوک سے ہلاک ہو رہے ہیں..... اپنے گھر اور گاؤں چھوڑ کر شہروں میں آکر اپنے مردہ بچوں کی نمائش کر کے آپ سے بھیک نہیں مانگ سکتے..... جن کے مویشیوں کے ڈھانچے خشک قحط زدہ زمینوں پر بکھرے ہوئے ہیں..... جتنے پانی سے آپ کی پیارو دھوئی جاتی ہے، آپ کے کتے نہلائے جاتے ہیں، اتنے پانی سے ایک پورے گاؤں کے سوکتے ہوئے حلق تر ہو سکتے ہیں اور ان کے نیم مردہ بدن زندگی کی طرف لوٹ سکتے ہیں..... میں نے پچھلے دنوں ایچو بیبا کے قحط زدہ بچوں کے بارے میں لکھا تھا اور میں نہیں جانتا تھا کہ بھوک اور پیاس اور مرگ کا یہ عذاب میرے اپنے وطن پر بھی نازل ہو جائے گا..... ظاہر ہے اس عذاب کے نزول کے بارے میں نہ کوئی سرکاری محکمہ جانتا تھا اور نہ حکومت کو علم تھا اور نہ اس کا سدباب کر لیا جاتا..... یا تو آپ میری بات کا اعتبار کر لیجیے کہ میں ذہنی اور جذباتی طور پر فقیر بن چکا ہوں اور اگر آپ اعتبار نہیں کرتے تو صرف آپ کو یقین دلانے کے لیے میں میک اپ کر لیتا ہوں..... ہاتھ میں کسٹول تھام کر آپ کے سامنے کھڑا ہو جاتا ہوں اور آپ سے تھر کے لیے، چولستان کیلئے، بلوچستان کے لیے..... وہاں کی اجڑتی بستوں اور سوکتے بچوں کے لیے ایک گھونٹ پانی اور منٹھی بھر گندم کی بھیک مانگتا ہوں..... اللہ تعالیٰ نے آپ کو جن نعمتوں سے نوازا ہے، ان میں ان بھوک سے مرتے ہوئے، پیاس سے بلکتے ہوئے پاکستانیوں کا بھی کچھ حصہ ہے..... میں عبدالستار ایدھی جیسا عظیم انسان نہیں ہو سکتا جو ایسے موقعوں پر جھولی پھیلا کر کھڑے ہو جاتے ہیں..... میں تو صرف لفظوں کا کسٹول آپ کے سامنے پھیلا سکتا ہوں..... فقیر بن سکتا ہوں..... میں زندگی میں پہلی بار سچ سچ کا فقیر بنا ہوں، میری لاج رکھ لیجیے گا اور میرے پاکستان کے لوگوں کے لیے کچھ نہ کچھ میری جھولی میں ضرور ڈال لے گا..... شکریہ!

”بچوں کو مزاحیہ شاعر نہ دکھائیے!“

ان دنوں ہر طرف مزاحیہ شاعری کا چلن ہے..... اس لیے کہ ہر طرف پیسے کا چلن ہے اور پیسہ صرف مزاحیہ شاعری سے ملتا ہے، یہاں تک کہ ہمارے بہت سے نہایت سنجیدہ اور اعلیٰ پائے کے شاعر بھی مزاحیہ ہو گئے ہیں اور اس مزاحیہ ہونے کی کوشش میں عزت سادات بھی گئی، یوں بھی عوام الناس اس محبوب سے تنگ آچکے ہیں جس کا فل ٹائم مشغلہ عاشق پر جو روستم کے پہاڑ ڈھانا ہے، بے وفائی ایسا شعار ہے کہ جو میر کے زمانے سے شروع کیا ہے تو ان زمانوں تک چلا آتا ہے..... دھول دھپا بھی کرتا ہے تو عاشق یہی کہتا ہے کہ یہ اس سرپا ناز کا شیوہ نہیں، یونہی غلط فہمی میں چند جھانپڑ دے دے ہیں اور یہ روایتی محبوب ایسا ہے کہ ہمیشہ سے رقیب کے پہلو میں ہی بیٹھا رہتا ہے اور شاعر کو بزم ناز سے اٹھاتا ہی رہتا ہے، چنانچہ عوام الناس آہیں بھرتے بھرتے اور تک رو کر سوتے سوتے تنگ آگئے ہیں اور اب اگر مشاعرے میں جاتے ہیں تو صرف مزاحیہ شاعروں کو سننے..... مزاحیہ شاعروں کی ایک خوبی یہ بھی ہے اور یہ خوبی انہیں خدا نے دی ہے یا مزاحیہ شعر پڑھتے پڑھتے ان پر اثر ہو گیا ہے کہ ان کی شکلیں بھی مزاحیہ ہوتی ہیں اور ہر مصرعے کے بعد دانت نکال کر اپنے تئیں ایک مزاح پر وہ چہرہ بناتے ہیں اور سامعین کی طرف دیکھتے ہیں چنانچہ اگر شعر مزاحیہ نہ ہو تو بھی ان کے لیے ہنسنے کا افر سامان ہوتا ہے..... البتہ بچہ لوگ ان کی ایسی شکلیں دیکھ کر دھاڑیں مار مار کر رونے لگتے ہیں کہ ابا مجھے گھر لے چلو، یہ بہو بانا جو سامنے بیٹھا ہے، یہ مجھے کھا جائے گا۔

ہمارے بچپن میں رومانوی شاعری کا چلن تھا اور مزاحیہ شاعری کو گھاس نہیں ڈالی جاتی تھی..... اب اتنی زیادہ ڈالی جاتی ہے کہ مزاحیہ شاعر کے پیٹ میں اچھا رٹھنے لگتا

ہے..... ان دنوں حاجی لُق لُق، مجید لاہوری، احمق پھپھوندوی، راجہ مہدی علی خان اور امام دین گجراتی اس صنف میں شہرت رکھتے تھے..... بزرگوں میں اکبر الہ آبادی کا سکہ چلتا تھا لیکن ان سکہ بند شاعروں کے باوجود مزاحیہ شاعری کو وہ عروج حاصل نہیں ہوا تھا جو ان دنوں اس کے نصیب میں ہے..... سکول کے زمانے میں تو سب سے مزاحیہ شعر یہی سمجھا جاتا تھا کہ کھڑکیوں کے کھڑکنے سے کھڑکتا ہے کھڑک سنگھ..... اور کھڑک سنگھ کے کھڑکنے سے کھڑکتی ہیں کھڑکیاں..... اس کا جو بھی مطلب تھا، ہم ہنس ہنس کر لوٹ پوٹ ہو جاتے تھے..... اُن دنوں یوں بھی ہنسنے ہنسانے کے مواقع کم ملتے تھے کیونکہ ابھی پاپ سکر میدان میں نہیں آئے تھے۔ پچھلے دنوں یونہی خیال آیا کہ مزاحیہ شاعری سے اتنی بے اعتنائی بھی اچھی نہیں کیوں نہ سنجیدگی سے اس کا جائزہ لیا جائے اور وہ بزرگ جو تھوڑے سے مسخرے تھے، ان کے کلام سے حظ اٹھایا جائے..... چنانچہ اس صنف میں باقاعدہ تحقیق کی گئی تو کھلا کہ ہمارے بزرگ مزاحیہ شاعری کے میدان میں جو کمالات دکھائے ہیں، موجودہ نسل تو ان کی گرد کو بھی نہیں پہنچ سکتی شاید اس لیے کہ بزرگ مشاعرے کے لفافے کے لیے مزاحیہ نہیں ہوتے تھے بلکہ یہ شعلہ تہتہ باران کے اندر سے اٹھتا تھا..... اس سلسلے میں جو کارہائے نمایاں سرانجام دیئے گئے، ان کی ایک جھلک پیش خدمت ہے مثلاً احمق پھپھوندوی کا کہنا ہے اور حضرت احمق اگر کچھ بھی نہ کہیں تو ان کا نام ہی مسکرانے کیلئے کافی ہے تو وہ کہتے ہیں

نئی حد بندیاں ہونے کو ہیں آئین گلشن میں
کہو بلبل سے اب انڈے نہ رکھے آشیانے میں

اس شعر سے ظاہر ہوتا ہے کہ ان دنوں بھی آئین میں ترمیم ہوا کرتی تھی۔ ایک محترم بزرگ تھے، پھل آگروی نام کے..... مجھے ان سے ملاقات کا شرف متعدد بار حاصل ہوا، اول اول شاعری کی جانب رخ کیا تو تخلص کچھ اور کرتے تھے پھر احباب نے مشورہ دیا کہ عام شاعروں کے تخلص کا صرف ایک ہی مطلب ہوتا ہے، آپ بڑے شاعر ہیں اس لیے ایسا تخلص اختیار کیجئے جو معنی کا ایک سمندر ہو اور بھاری بھر کم ہو چنانچہ تجویز کیا گیا کہ آئندہ سے پھل کہلایا کیجئے، اس میں ورائٹی بہت ہے..... انہوں نے بخوشی یہ تجویز قبول فرمائی..... مجھے یاد ہے کہ ایک بار کڑکنی گرمیوں میں ان کے ساتھ ایک دوپہر منائی گئی کیونکہ شام تو ہر کسی کے ساتھ منائی جاتی ہے..... جب استاد تشریف لائے تو ان کے گلے میں پھولوں کا ہار ڈالا گیا جس میں متعدد خربوزے اور ایک تربوز چرویا گیا تھا..... خاص انتظام یہ کیا گیا کہ سامعین کی

کرسیاں چھاؤں میں تھیں اور اکیلے استاد کو سامنے دھوپ میں بٹھایا گیا اور استاد دل شکنی کے موجب نہ ہوئے بیٹھ گئے..... اب تو مرحوم ہو چکے..... ایسے نابغہ لوگ روز روز کہاں پیدا ہوتے ہیں..... نمونہ کلام ملاحظہ فرمائیے۔

میرے شعر سن کر سبھی کھل اٹھے ہیں
مزا آ رہا ہے لطیفے کی صورت
میں پھل ہوں مجھے جانتا ہے زمانہ
کہ ہے شکل میری شریفی کی صورت

اسی قبیل کے ایک شاعر بیدل جو نیوری کا لازوال کلام بھی پیش خدمت ہے۔

تھا وہ چہرہ اسی مگر دیکھا تو افسر سا لگا
رشوتوں کا مال اس کو شیر مادر سا لگا
اس کا بھداسا بدن میک اپ میں مرمر سا لگا
غازہ اس کثرت سے تھوپا تھا پلستر سا لگا
کل نئی بیگم جو شاپنگ کیلئے گھر سے چلے
شوہر بے چارہ ان کے ساتھ شو فر سا لگا

حاجی لُق لُق کے نام سے کون واقف نہیں لیکن افسوس کہ ان کا کلام ناپید ہو تا جا

رہا ہے..... باقاعدہ شاعر تھے لیکن مزاح بھی کمال کا لکھتے تھے۔

کیا ان کو حال دل سنانے سے فائدہ
ہو گا تو ہو گا نوٹ دکھانے سے فائدہ
اب بھی وہ کہہ رہے ہیں کہ میرے بزرگ ہو
کچھ بھی ہوا نہ شیو کرانے سے فائدہ

ولادو فکر کو ہم سے رخصت ہوئے زیادہ مدت نہیں گزری، مزاح سے بھرپور

شعر پڑھنے میں ان کا کوئی ثانی نہ تھا، پڑھتے ہوئے خود بھی لطف اندوز ہوتے تھے اور سامعین کو بھی دنیاوی رنج و الم سے آزاد کر دیتے تھے۔

نہ مرا مکان ہی بدلا ہے، نہ ترا پتا کوئی اور ہے
مری راہ پھر بھی ہے مختلف ترا راستہ کوئی اور ہے
یہ جو تیتز اور چکور ہیں وہی پکڑیں ان کو جو چور ہیں
میں چکور اکور کا کیا کردوں مری فاختہ کوئی اور ہے

راجہ مہدی علی خان بنیادی طور پر سنجیدہ شاعر تھے اور ایک زمانے میں بمبئی کی فلم انڈسٹری میں ان کے نام کا ڈنکا بجتا تھا۔ تاہم گیتوں کے اسیر تھے..... مولانا ظفر علی خان کے قریبی عزیزوں میں سے تھے اور مزاح میں بھی کمال رکھتے تھے..... اردو میں ٹھیٹھ پنجابی کی ملاوٹ سے سماں باندھ دیتے تھے مثلاً

کیوں بجاتے ہو دیا الفت کا پھوکاں مار کے
چاہتا ہے دل مرا ررواں میں کوکاں مار کے

یا پھر.....

منجی دا پاوا اماں میتھوں نہیں ہے ٹٹیا
کل اس پر اللہ رکھا تشریف رکھ گیا تھا
وہ آئے تھے گھر میں سویرے سویرے
رہے مجھ سے لیکن پریرے پریرے

اس شاعری کو انہوں نے ”پنجاب کے دیہات میں اردو“ کے نام سے پیش کیا۔ موجودہ عہد میں اگر کسی شخص کو مزاحیہ شاعری میں ملک الشعراء کا خطاب دیا جا سکتا ہے تو وہ بلاشبہ ضمیر جعفری تھے، نثر اور شاعری میں جو کمال ان کو حاصل تھا، وہ کسی اور کے نصیب میں نہ آیا، تقریباً تیس برس پیشتر انہوں نے مجھے اپنی کتاب ”جزیروں کے گیت“ سے نوازا اور ان میں جو نغمگی اور حلاوت تھی، رومان اور جدائی کی جو کک تھی، وہ تڑپا کے رکھ دیتی تھی، ان کی اپنی والدہ کے بارے میں جو نظم ہے، اس کی مثال اردو میں کم ملتی ہے..... میں ہمیشہ ان سے عرض کرتا کہ مرشد کبھی جزیروں کی جانب بھی لوٹ آئیے اور وہ کہتے کہ بھئی کیا کروں، مشاعرے میں جاتا ہوں تو لوگ فرمائش ہی مزاحیہ کلام کی کرتے ہیں ورنہ میں اندر سے جزیروں میں ہی آباد رہنا چاہتا ہوں..... وہ ہم سے جدا ہوئے تو گویا وفاق اپنی پسند کے جزیرے میں چلے گئے۔

اک ذرا افسر نے موچھیں چھوڑ دیں
حکمہ سارا مچھندر ہو گیا
اس کی اردو میں تھی انگریزی بہت
لوگ یہ سبھے کمشنر ہو گیا
جان محفل تھا خدا بخشے ضمیر
اب تو اک عرصے سے شوہر ہو گیا

یہ حقیقت ہے اور میں ہرگز مبالغہ نہیں کر رہا کہ مزاحیہ شاعری میں جو اساتذہ ہو گزرے ہیں وہ صورت شکل میں انتہائی سنجیدہ ہوتے تھے اور ان کا کلام ہنساتا تھا جبکہ موجودہ شعراء یعنی مزاحیہ شعراء کی شکلیں مزاحیہ ہوتی ہیں اور اگر کلام نہ ہنسائے تو ان کی شکل کام آجاتی ہے..... کہا جاتا ہے کہ بہاولپور کے ایک مشاعرے میں ایک شاعر نے اپنے معاوضے پر شدید احتجاج کرتے ہوئے کہا تھا کہ مجھے فلاں شاعرہ سے کم ادائیگی کیوں کی گئی ہے جب کہ میں اس گلوڑی کی نسبت کہیں زیادہ خوبصورت ہوں..... شاید اسی قسم کا فارمولا مزاحیہ شاعروں میں بھی برتا جاتا ہوگا کہ جناب فلاں شاعر کو تو اتنی رقم ملی ہے جبکہ میری شکل اس سے کہیں مزاحیہ ہے..... بہر حال جب اساتذہ کا تذکرہ ہو تو سید محمد جعفری بھی اوج کمال پر نظر آتے ہیں..... بعض شعراء کی مانند ان کا کلام انک انک کر نہیں چلتا بلکہ ایک نندی کی طرح رواں ہوتا ہے۔

کھڑے ہیں میز کنارے ایک پلیٹ لیے
انہی نے کوفتے اپنے لیے پلیٹ لیے
ادھر ادھر کے جو کھانے تھے سب سمیٹ لیے
کھڑا تھا پیچھے سو میں رہ گیا پلیٹ لیے
یہ میز ہو گئی خالی اب اور کیا ہوگا
پلاؤ کھائیں گے احباب فاتحہ ہوگا

شوکت تھانوی اگرچہ اپنی مزاحیہ نثر کے حوالے سے شہرت رکھتے ہیں لیکن وہ ایک پُر بہار شاعر بھی تھے اور کمال کے شاعر تھے۔

لوگو مجھے سلام کرو، میں وزیر ہوں
گردن کیساتھ خود بھی جھکو، میں وزیر ہوں
تم ہاتھوں ہاتھ لو مجھے دورے پر آؤں جب
موٹر کے ساتھ ساتھ چلو، میں وزیر ہوں
مجھ سے قراہتوں کو بس اب بھول جاؤ تم
اے میرے بھائی بند گدھو میں وزیر ہوں
مجھ کو تو مل گئی ہے وزارت کی زندگی
مرتے ہو تم تو جاؤ مرو، میں وزیر ہوں

اور ذرا ملاحظہ فرمائیے کہ اپنے ”لخت جگر“ سے کیا فرمائش کر رہے ہیں۔

اے مرے بچے مرے لخت جگر پیدا نہ ہو
یاد رکھ پچھتائے گا مرے گھر پیدا نہ ہو
ہم نے یہ مانا کہ پیدا ہو گیا کھائے گا کیا
گھر میں دانے ہی نہیں پائے گا تو بھنوائے گا کیا
اس نکھٹو باپ سے مانگے گا کیا پائے گا کیا
دیکھ کہنا مان لے جان پدر پیدا نہ ہو
اے مرے بچے مرے لخت جگر پیدا نہ ہو
اب ظریف جبپوری کی ظرافت کے چند نمونے دیکھئے۔

راہ وفا میں عشق کا ٹٹو
اڑ جاتا ہے چلتے چلتے
عشق کی گرمی توبہ توبہ
تھک گئے پنکھا جھلتے جھلتے

اور.....

محبت ہم کو روحانی غذا معلوم ہوتی ہے
میاں ناصح کو لیکن سکھیا معلوم ہوتی ہے
دبا کر میری چاچی نے چچا کو اس طرح رکھا
چچی معلوم ہوتا ہے چچا معلوم ہوتی ہے

محمد ظہ خان ایک درویش صفت بزرگ ہیں اور مزاجیہ شاعری کے حوالے
سے خان اعظم کہلانے کے حقدار ہیں اس لیے بھی کہ کبھی اپنا حق نہیں اتاتے گوشے
میں پشاور کے انہیں آرام بہت ہے..... آنکھوں کی روشنی کھو جانے کے باوجود
مسرت کی روشنی لوگوں میں تقسیم کرتے رہتے ہیں، ان کا قطعہ ہے ”اسپتال“ ذرا
دیکھئے۔

کہیں دس بیس بیٹھے ہیں کہیں دو چار بیٹھے ہیں
عجب شان ہلاکت سے یہاں بیمار بیٹھے ہیں
سب اس کا جو پوچھا ڈاکٹر صاحب نے فرمایا
بہت آگے گئے باقی جو ہیں تیار بیٹھے ہیں

”سیاست“ کے حوالے سے کہتے ہیں۔

میرے محبوب محبت سے سیاست میں نہ آ
بدگالی کو یہاں حسن عمل کہتے ہیں
ہم پس پشت دیا کرتے ہیں جن کو گالی
ان کی صورت نظر آئے تو غزل کہتے ہیں
عنایت علی خان بھی اپنے مزاج کے شاعر ہیں بلکہ یہ کہنا مناسب ہو گا کہ اپنے
مزاج کے شاعر ہیں۔

کہا تھا دوستی اتنوں سے مت کر
بوقت عقد پھڑا ہو گیا نا!
سیاسی کم رنگ لائی
ہمیں پھر مارشل لاء ہو گیا نا!
یہ میرا دیدہ تر روتے روتے
منسلپی کا نکا ہو گیا نا!
کنکھیوں سے بہت تکتا تھا اس کو
وہ آخر کار بھیگا ہو گیا نا!

مزاجیہ شاعری پر ایک نظر ڈالیں تو ایک حیرت انگیز انکشاف ہوتا ہے کہ جن دو
شعراء نے مزاج میں ایسے رنگ جمائے کہ آج کے شاعر انہی رنگوں میں قلم ڈبو کر ان کے
طرز نفاں سے خوشہ چینی کرتے ہوئے دال دلیا کرتے ہیں انہیں وہ شہرت اور عزت حاصل
نہ ہوئی جس کے وہ حقدار تھے..... یعنی بابا عمیر ابوذری اور استاد امام دین گجراتی..... آج بے
شمار شاعر انہی کے رنگ میں لیکن ان سے پھکے شعر کہتے ہیں اور ملک الشعراء کہلاتے ہیں۔
ایک بار فیصل آباد میں ابوذری نے تقریباً 45 منٹ کی ایک نظم سنائی کہ زبانی سنا رہے تھے
اور اس نظم کا ہر شعر کمال کا تھا..... ان کے شعر میں مزاج کے زیر سایہ جو رنج کی پرچھائیں
تھیں وہ انہیں بڑا شاعر بناتی تھیں۔

بہت دہلی پتلی حیاتی ہوتی جاتی ہے
چپاتی رفتہ رفتہ کاغذاتی ہوتی جاتی ہے
وہ لندن میں مکیں ہیں اور میں ہوں چچو کی ملیاں میں
ہماری دوستی قلمی دوآتی ہوتی جاتی ہے

ہمارے درمیان بیٹھے ہوئے ہیں افسر اعلیٰ
تجھی تو آج اپنی چوڑی چھاتی ہوتی جاتی ہے
اور ذرا عشق کے امتحان ملاحظہ کیجئے۔

ستاروں سے آگے جہاں اور بھی ہیں
پرے سے پرے پراں اور بھی ہیں
ابھی تو تجھے ایک پھینٹی لگی ہے
ابھی تو ترے امتحان اور بھی ہیں
وہ کھڑکی نہیں کھولتی تو نہ کھولے
نظر میں مرے باریاں اور بھی ہیں
عبیرا تجھے وہ بھی سہنا پڑیں گی
مقدر میں جو سختیاں اور بھی ہیں

ان کی ایک ”غزل“ نے تو مسلسل تہلکا چائے رکھا۔ ٹیلیویژن پر اس کے بیشتر شعر
سنسکر کی زد میں آجاتے اور میری پسندیدہ غزلوں میں سے ایک ہے۔

رویا ہوں تری یاد میں دن رات مسلسل
ایسے کبھی ہوتی نہیں برسات مسلسل
کانٹے کی طرح ہوں میں رقیبوں کی نظر میں
رہتے ہیں مری گھات میں چھ سات مسلسل
چہرے کو نئے ڈھب سے سجاتے ہیں وہ ہر روز
بنتے ہیں مری موت کے آلات مسلسل
ہر روز کسی شہر میں ہوتے ہیں دھاکے
رہتی ہے مرے دل میں شب رات مسلسل
ہر روز وہ ملتے ہیں نئے روپ میں مجھ کو
پڑتے ہیں مری صحت پر اثرات مسلسل
پیتے نہیں، بنتی ہے، تو پھر جاتی کہاں ہے
یہ ذہن میں اٹھتے ہیں سوالات مسلسل
امراء کے موافق ہے فضا دلیں مرے کی
کلتے ہیں جہاں عیش میں لمحات مسلسل

بہت عرصے پہلے کا قصہ ہے، ایک صاحب ایک معروف شاعر کے بارے میں کچھ
سطریں لکھوانا چاہتے تھے کہ وہ ان کے بارے میں ایک خصوصی نمبر نکالنے کا ارادہ رکھتے
تھے..... میں نے معذرت کی کہ نثر کا آدمی ہوں، شاعری کچھ زیادہ سمجھ میں نہیں آتی اور خاص
طور ان شاعر کی تو بالکل سمجھ میں نہیں آتی..... وہ صاحب کہنے لگے چلیے ٹھیک ہے لیکن نعت
انہوں نے بہت کمال کی لکھی ہے..... میں نے عرض کیا کہ استاد امام دین اس حوالے سے ان
سے کہیں بڑے ہیں..... اس بیان پر وہ صاحب باقاعدہ خفا ہو گئے کہ آپ ایک بین الاقوامی
شہرت کے شاعر کی بے عزتی کر رہے ہیں، کہاں وہ اور کہاں امام دین..... اس پر میں نے انہیں
استاد کا وہ شعر سنایا جو انہیں نعت میں ایک بلند مقام پر فائز کرتا ہے۔

نبیؐ کا جس جگہ پہ آستان ہے
زمین کا اتنا ٹکڑا آسمان ہے

وہ صاحب سنائے میں آگئے اور کہنے لگے واقعی استاد امام دین کا شعر ہے؟ میں نے
عرض کیا کہ آپ ”بانگ دہل“ دیکھ لیجئے چنانچہ امام دین کے ہاں ان کی لیاقت کی وجہ سے نہ
سہی قدرت کی جانب سے کچھ نہ کچھ عطا ہو جاتا ہے..... آج کے بیشتر مزاحیہ شاعر انہی کی
پیروی کر رہے ہیں..... ذرا اس غزل کو دیکھئے کہ کیا رنگ ہیں۔

اچھلتا ہے بانسوں جگر مام دینا
کہ جب سے لڑی ہے نظر مام دینا
کسی نے یہ ماری ہے مٹر مام دینا
کہ گھر میں پکے ہیں مٹر مام دینا
دبانا دبانا میری پنڈلیوں کو
کہ ان میں ہے سوز جگر مام دینا
کمیٹی سے کہہ دو کہ چھڑکاؤ کر دے
کہ آئے گا وہ میرے گھر مام دینا
کوئی سیٹ جنت میں خالی نہیں ہے
تو جلدی سے دوزخ میں وڑ مام دینا

کیوں ہو رہا ہے..... باقاعدگی سے سیر بھی کرتا ہوں..... ناشتے پر پراٹھا بھی ایک ہی کھاتا ہوں..... انڈے بھی خاصے کم کر دیئے ہیں..... گیارہ بجے کے قریب جب بھوک بہت ہی پریشان کرتی ہے تو چائے کے ساتھ پورا ایک بھی نہیں کھاتا..... نہاری اور سری پائے وغیرہ وغیرہ بھی ہر روز نہیں کھاتا، ایک دن نانہ کرتا ہوں..... برنی کا استعمال تو بہت ہی کم کر دیا ہے..... تازہ مکھن پر چینی چھڑک کر پیچھے سے کھائے ہوئے بھی ایک عرصہ گزر گیا ہے.....

البتہ کبیر اور حلوہ صرف اس لیے شوق سے کھاتا ہوں کہ کہیں ناروا پر ہیز سے بدن میں شوگر کی کمی واقع نہ ہو جائے۔ اتنی احتیاطوں کے باوجود کچھ پلے نہیں پڑتا کہ میں اس ”پوزیشن“ میں کیوں ہوں..... اس کا احساس تو مجھے اسی روز ہو گیا تھا جب ایک شادی پر جاتے ہوئے میری بیگم نے مجھے ڈانٹا کہ نیلے شلوار قمیض کے ساتھ یہ تم نے براؤن رنگ کی چپل کیوں پہن لی ہے..... اس پر میں نے نیچے نگاہ کی تو کچھ نظر نہ آیا اور میں نے کہا کہ کون کہتا ہے یہ براؤن ہے میں نے تو سیاہ رنگ کی چپل پہنی ہوئی ہے..... بیگم کہنے لگیں ذرا لونگ روم کے قد آدم آئینے کے سامنے کھڑے ہو کر دیکھو..... میں نے دیکھا..... اور واقعی چپل براؤن تھی..... لیکن یہ بیگم کی غلطی تھی اس نے کیوں دونوں رنگوں کی چپلیں ساتھ ساتھ رکھی ہوئی تھیں..... اگر وہ صرف سیاہ چپل رکھتی تو مجھ سے یہ غلطی ہرگز نہ ہوتی..... میں تو کپڑے بدل کر پلنگ پر بیٹھا اور بمشکل جھک کر وہ چپل ٹٹول ٹٹول کر پہن لی..... اس وقت سے چند روز بعد میں اپنی سٹڈی ٹیبل پر بیٹھا لکھ رہا تھا کہ اوگھ آگئی..... تھوڑی دیر بعد جاگا ہوں تو پین غائب..... میں نے سوچا کہ بیٹا لے گیا ہے کیونکہ میرا پین زیادہ لکھنے سے رواں ہو جاتا ہے اور پھر نیچے چوری کر لیتے ہیں..... بیٹے کو آواز دے کر بلایا..... اسے ڈانٹا کہ بد تمیز نیچے میں ملک و قوم کو سدھارنے کی خاطر ایک نہایت ہی درد مندانہ کالم لکھ رہا تھا اور تم میری اوگھ کا فائدہ اٹھاتے ہوئے میرا قلم لے گئے۔ حیرت انگیز طور پر نیچے کو کوئی شرمندگی نہ ہوئی بلکہ وہ مسکراتا رہا اور پھر کہنے لگا: ”ابو قلم تو آپ کے پاس ہے.....“

”کہاں ہے؟“ میں نے گرج کر کہا: ”میرے سامنے میز پر تو کہیں نہیں ہے۔“

”آپ ذرا اٹھوئی نیچے کر کے دیکھیں آپ کی توند پر آرام کر رہا ہے۔“

اور واقعی ایسا ہی تھا..... میں نے اپنے تئیں اسے میز پر رکھا تھا لیکن کرسی اور میز کے درمیان میری توند تھی جس پر قلم رکھا تو وہ وہیں ٹکا رہا..... لیکن اس موٹاپے کا ایک فائدہ یہی ہوا ہے کہ آپ لکھتے لکھتے تھوڑی دیر آرام کرنا چاہتے ہیں تو قلم کو میز کے بجائے توند پر رکھ دیجئے..... بعد میں تلاش کرنے میں بے حد آسانی ہو جاتی ہے۔

”یار وزن کم نہیں ہوتا“

جب آپ کسی چوپٹ کھلے دروازے میں سے بھی سینہ تان کر نہیں ذرا پہلو بدل کر داخل ہوں.....

جب آپ ایسا وہ حالت میں نیچے دیکھیں تو آپ کو اپنے جوتے نظر نہ آئیں..... جب آپ کسی بونے ڈنر کی میز کے قریب جائیں تو بقیہ مہمانوں کے رنگ زرد ہو جائیں۔

پارک میں سیر کرتے ہوئے ان باباجی کے پاس جائیں جو وزن کی مشین سامنے رکھے وزن کرانے والوں کے منتظر ہوں اور وہ آپ کو دیکھ کر کہیں ”باوجی مشین خراب ہے۔“

آپ کے دوست مسکرا کر کہیں کہ ماشاء اللہ آپ کی صحت تو ان دنوں بہت اچھی جا رہی ہے.....

اور آپ جھک کر کیاری میں کھلے پھول کو سونگھنے سے گریز کریں.....

اور جب آپ اندرون شہر جائیں اور وہاں پر ہر دوسرا شخص آپ کو ”اُو پہلوان“ کہہ کر مخاطب کرے تو جان لیجئے کہ آپ قدرے فربہ ہو چکے ہیں..... اور اگر آپ کے نیچے آپ کو لاڈ سے ”موٹو ابو“ کہنے لگیں تو پھر بھی جان لیجئے کہ آپ بہت ہی فربہ ہو چکے ہیں اور اگر آپ نوجوانی کی منزلوں میں ہیں اور پیار کرتے ہوئے والدہ محترمہ کی گود میں بیٹھ جاتے ہیں اور جب اٹھتے ہیں تو والدہ کو لٹختے سنگھا کر بحال کرنا پڑتا ہے تو سمجھ لیجئے کہ پانی واقعی سر سے گزر گیا ہے.....

میں بہ ذات خود ان دنوں اسی ”پوزیشن“ میں ہوں اور سمجھ میں نہیں آرہا کہ ایسا

اور یہ حقیقت ہے کہ ہم پاکستانی جسمانی طور پر دنیا کی بھدی ترین قوموں میں شمار کیے جاسکتے ہیں..... خاص طور پر میری عمر کے پاکستانی..... کیا یہ ہمارے جینز میں ہے، خوراک میں ہے یا موسم میں ہے کہ قیلوے سے ہی فرصت نہیں ملتی..... کیا وجوہات ہیں یہ میں نہیں جانتا..... اگر جانتا تو آج میری یہ ”پوزیشن“ نہ ہوتی میرا خیال ہے اس کی وجہ ہماری ثقافت ہے..... میزبان ہمیشہ مہمان کے پیچھے پڑ جاتے ہیں کہ ابی حضرت آپ نے تو کھانے کو ہاتھ نہیں لگایا..... یہ نرمی کو فتنے آپ کی راہ تک رہے ہیں..... پلاؤ آپ نے ایک مرتبہ چکھ کر چھوڑ دیا۔ یہ حلیم میری بیگم نے صرف آپ کے لیے بنایا ہے آپ پورا ڈونگا نوش نہیں کریں گے تو وہ برامان جائے گی..... اور ان سری پایوں کی جانب آپ ملتفت ہی نہیں ہوئے اور قیے والے نان ٹھنڈے ہو رہے ہیں..... ادھر مہمان کا ناک میں دم آیا ہوا ہے کہ پیٹ میں تو جگہ باقی نہیں بچی تو دم پیچھا کہاں سے نکلے..... اگر میزبان صرف اصرار کرنے تک ہی قناعت کرے تو بھی خیریت ہے لیکن اکثر اوقات موصوف ڈونگے اٹھا اٹھا کر چنیدہ بوٹیاں اور روسٹ چکن وغیرہ زبردستی آپ کی پلیٹ میں رکھتے جاتے ہیں کہ حضور کچھ تو کھائیے..... اب حضور اگر اس پلیٹ میں تعمیر کردہ خوراک کے اہرام کو نوش نہ کریں تو بد تمیزی ٹھہرتی ہے..... اس کے بعد بیٹھے کی باری آجاتی ہے اور مہمان کو شاہی ٹکڑوں اور حلوے وغیرہ سے ٹھونس دیا جاتا ہے ادھر مغرب میں اول تو اس قسم کی دعوتوں کا رواج ہی نہیں..... غلطی سے کھانے کے وقت کسی کے گھر چلے جائیں تو موصوف آپ کو بیٹھے کا اشارہ کرتے ہوئے کہتے ہیں ”ہم ذرا ڈنر کر لیں آپ اتنی دیر ہمارے کتے سے کھیلے“۔ اور اگر کھانے پر بلا لیں تو دو چار ابلے ہوئے آلو اور گوشت کا ایک قلمہ پلیٹ میں رکھ کر دوبارہ پوچھتے تک نہیں..... کھانے کا نہیں پوچھتے پینے کا پوچھتے ہی چلے جاتے ہیں..... ویسے شدید ہے کہ انگریزوں نے اپنی بدذائقہ خوراک کی وجہ سے آدمی دنیا فتح کر لی تھی..... ایسی خوراک کھانے کے بعد نہ انسان قیلوہ کرنا چاہتا ہے اور نہ ہی اطمینان سے بیٹھنا چاہتا ہے بلکہ اتنا بیزار ہوتا ہے کہ گھر سے ہی نکل جاتا ہے اور دوسروں کے گھروں پر جا کر ان پر قبضہ کر لیتا ہے..... جب سے انگریزوں نے اپنی خوراک کم کر کے پاکستانی خوراک کھانی شروع کی ہے آپ چیک کر لیجئے کہ کوئی ایک ملک بھی فتح نہیں کر سکے۔

ہماری ثقافت میں بھی ہے کہ ذرا کوئی شخص چھریے بدن کا ہوا..... دہلا پتلا ہوا تو اسے یار لوگ ڈھینگے۔ اوئے تیلے اور اوئے مجھ کہہ کر پکارنے لگتے ہیں اور وہ تنگ آکر وزن بڑھانے کی دوایاں کھانے لگتا ہے..... ایک بار میری مرحومہ خالد جان میرے ہاں تشریف

لائیں اور میز پر رکھے ایک فیشن میگزین کی ورق گردانی کرنے لگیں..... اس کے درمیانی صفحات پر ایک ماڈل کی تصویریں تھیں جو نئے فیشن کے زیورات کی نمائش کر رہی تھی..... تھوڑی دیر کے بعد خالد جان نے مجھ سے کہا: ”ہاہائے مستنصر..... ذرا دیکھو تو سہی اس لڑکی نے لاکھوں کے زیور پہنے ہوئے ہیں پر کھائی پیتی کچھ نہیں..... جسم پر ایک بوٹی نہیں ہے ماس کی..... اگر تمہاری واقف ہے تو اس بے چاری کا کچھ کرو“..... وہ بیچاری میری واقف ہوتی تو میں ضرور کچھ نہ کچھ کرتا..... خالد جان خود بھی ماشاء اللہ بڑے ڈیل ڈول کی تھیں اور ہمیشہ اپنی بہوؤں سے شاکا رہتیں کہ آج کل کی لڑکیوں کے جسم پر ایک بوٹی نہیں ہوتی..... انہیں ہمیشہ ڈٹ کر کھانے پینے کی تلقین کرتیں اور کہتیں کہ چودھریوں کی بہو ہوتی ہے جو ایک کلو میٹر سے آتی دکھائی دے..... اب تو خیر سے یہاں بھی سلم اور سمارٹ رہنے کا رواج ہو گیا ہے لیکن یہ برائی مغرب سے آئی ہے انگلستان میں اگر ایک خاتون آپ سے ملنے کے لیے آ رہی ہو اور جب وہ بہت ہی قریب آجائے بلکہ عنقریب آجائے اور آپ حیرت سے آنکھیں جھپکتے ہوئے یہ کہہ دیں کہ اوہو مارگیٹ تم تو اتنی دیلی ہو گئی ہو کہ دکھائی ہی نہیں دیتیں تو مارگریٹ آپ پر جان نچھاو کر دے گی..... اگر اس میں کوئی جان ہو تو.....

ہماری قومی تاریخ میں بھی قائد اعظمؒ ہی ایک ایسے لیڈر تھے جن کے جسم پر میری خالد جان کے بقول ماس کی ایک بوٹی بھی نہ تھی..... بعد میں آنے والے اکثر رہنماؤں نے قوم کی بوٹیاں نوچ کر اپنے جسموں کو بھر لیا..... اس لیے مونے ہو گئے.....

نہ صرف مجھے سمجھ نہیں آتی کہ میری تو ندم کیوں نہیں ہو رہی بلکہ پارک میں میرے ہمراہ سیر کرنے والے کچھ دوستوں کے پلے بھی یہ بات نہیں پڑتی کہ روزانہ سیر کرتے ہیں تو وزن کم کیوں نہیں ہوتا..... ان میں گورے چنے اور پینڈسم آغا صاحب بھی ہیں جو بہت آہستگی سے چلتے ہیں کہ خاصے تو مند ہیں اور پورا ہفتہ دیگر دوستوں کو ڈانٹتے رہتے ہیں کہ وہ اپنی خوراک کا خیال نہیں رکھتے، کھانے میں احتیاط نہیں برتتے اس لیے ان کا وزن کم نہیں ہوتا لیکن اتوار کے روزانہ کی حالت دیدنی ہوتی ہے..... سیر کے بعد ایک بیخ پر بیٹھ جاتے ہیں اور کہتے ہیں یار آج تو چھٹی ہے گھر جا کر کیا کریں گے..... گھر والے آرام کر رہے ہوں گے انہیں صرف ناشتے کے لیے بے آرام کرنا مناسب نہیں..... یار ادھر سے کہیں کچھ زہر مار کر لیتے ہیں..... ایک روز مجھے بھی گھیر لیا اور ناشتے کے لیے لے گئے۔ بہت سارے دوسرے بابے بھی ہمراہ تھے جنہیں آپ مرزا صاحب، شاہ صاحب، قاضی صاحب، شیخ صاحب وغیرہ کہہ سکتے ہیں..... پہلے تو مارکیٹ میں جا کر سب نے پیالے بھر بھر کے دی

”راگ بسنت بہار گانے کے دن.....!“

خلیفہ خلفشاری جو ہمیشہ تصویر کا تاریک رخ دیکھتے ہیں..... بنیادی طور پر قنوطی شخص ہیں۔ ہمیشہ ناخوش رہتے ہیں اور بھرپور کوشش کرتے ہیں کہ خلق خدا بھی ناخوش رہے..... کبھی شے کا روشن پہلو نہیں دیکھتے۔ بسنت سے ایک روز پہلے آئے ہیں تو باقاعدہ جھومتے ہوئے اور مسکراتے ہوئے اور آتے ہی میری کمر پر ایک دھپ رسید کرتے ہوئے کہتے ہیں۔ ”یار زندگی کتنی خوبصورت ہے۔“

”خلیفہ.....“ میں ان کے لیے فکر مند ہو گیا۔ ”تمہاری طبیعت تو ٹھیک ہے؟“
 ”ہاں میری طبیعت تو ٹھیک ہے تمہارا کیا حال ہے؟“ انہوں نے میری کمر پر ایک اور دھپ رسید کی۔

”تمہیں زندگی سے کوئی شکایت نہیں..... کوئی گلہ نہیں.....“
 ”مجھے تو صرف تم جیسے لوگوں سے شکایت ہے جو ہمیشہ حالات کا رونا روتے رہتے ہیں..... زندگی سے لطف اندوز نہیں ہوتے۔ قنوطی کہیں کے.....“
 ”تمہیں آج ہوا کیا ہے خلیفہ.....“
 ”مجھے بہار ہو گئی ہے۔“
 ”وہ تو غالباً خاصی بوڑھی ہو گئی ہے۔“
 ”میں کسی ایکٹرس کی بات نہیں کر رہا..... اس بہار کی بات کر رہا ہوں جس کے بارے میں بچا غالب نے کہا ہے کہ۔“

آمد بہار کی ہے بلبل ہے نغمہ سنج
 اڑتی خبر ملی ہے زبانی طیور کی

کھایا۔ پھر پیڑے ڈلو اور دو دو گلاس لسی کے پے اور اس کے بعد ناشتہ شروع ہوا اور دکاندار پر اعتبار نہ کرتے ہوئے بوگ اور نہاری کے دیگیوں پر قابض ہو کر اپنی مدد آپ کے اصول پر عمل کرتے ہوئے چنیدہ بوٹیاں پلیٹوں میں مسلسل ڈالتے گئے اور انہیں روغنی نانوں کے ساتھ نوش فرماتے رہے پھر دودھ پتی کے چائے کا دور چلا جس کے ساتھ برنی لازمی تھی..... اس دوران سامنے کی دکان میں حلوہ پوری کی گرما گرمی شروع ہو گئی چنانچہ اسے بھی کچھ لیا گیا..... آخر میں آغا صاحب نے پیٹ پر ہاتھ پھیر کر کہا..... یار داب تو بھوک ہی نہیں لگتی..... اگلے روز تو ان میں سے آدھے بابا لوگ سیر سے غائب تھے لیکن اس سے اگلے روز آغا صاحب پھر شکایت کر رہے تھے کہ یار داتنی سیر کرتا ہوں لیکن وزن کم نہیں ہوتا۔ تم لوگ کھانے میں احتیاط کیا کرو.....

مجھے بھی یہی شکایت ہے کہ اتنی سیر کرتا ہوں لیکن تو ندم نہیں ہوتی..... پتہ نہیں کیا مسئلہ ہے..... بہر حال اس کا ایک فائدہ تو ہے کہ لکھتے لکھتے آرام کرنے کو جی چاہے تو قلم تو ندم پر دھر کر اونگھ لیتا ہوں اور بیدار ہونے پر تلاش نہیں کرنا پڑتا..... تو اب اجازت دیجئے..... خوش رہو اہل وطن ہم تو ندم پر قلم دھر کے اونگھنے لگے ہیں۔

☆☆☆

”نہیں تو ان طیور نے صرف تمہیں خبر کی ہے۔“
 ”ٹیور تو بے چارے ہر ایک کو خبر کرتے ہیں لیکن تم جیسے زندگی سے بیزار لوگ
 اول تو کان نہیں دھرتے اور اگر کان دھرتے ہیں تو خبر کا اعتبار نہیں کرتے۔“
 ”لیکن خلیفہ بہار تو ہر سال آتی ہے..... اور تم ہمیشہ کی طرح منہ پھلائے ناراض
 ناراض پھرتے ہو اس برس کوئی خاص بات ہے بہار میں.....“
 ”ذرا ناک اونچی کر کے ہوا کو سونگھو..... یوں!“ انہوں نے اپنی لمبی ناک فضا میں
 بلند کر کے ہوا کو ایک ”ڈوگی“ کی طرح سونگھا۔
 میں نے بھی ان کی خواہش کے مطابق یہی عمل دہرایا۔
 ”اب بولو کوئی مہک آئی؟“

”ہاں ساتھ والوں کا گٹر کھلا ہے اس کی بو آرہی ہے اور کسی کی ہانڈی جل گئی ہے
 تو اس کی ناگوار سی بو ہے..... اور شاید تم بہت دنوں سے نہائے نہیں تو اس کی اطلاع بھی
 بذریعہ ناک وصول ہو رہی ہے۔“
 ”بھئی عجیب گھامڑ شخص ہو۔“ خلیفہ ناراض ہو گئے۔ ”بھئی فضا میں بہار کی مہک
 ہے..... ایک مست الست خوشبو ہے اور تم ایسے کو ذوق ہو کہ ہانڈی کے جلنے کی بات کرتے
 ہو یعنی دل جلانے کی بات کرتے ہو..... ادھر ہم ہیں کہ وہ گانا گانے کو دل چلتا ہے کہ بہار و
 پھول برساؤ میرا محبوب آیا ہے۔“

میں نے سوچا کہ خلیفہ چونکہ میرے ہم عمر ہیں اس لیے شاید ذہنی طور پر تھوڑے
 سے غتر بود ہو گئے ہیں جو کہ اس عمر میں آکر انسان ہو جاتا ہے ورنہ وہ تو ہر بات کو ”نا منظور
 نا منظور“ کہہ کر رد کر دیا کرتے ہیں یہاں تک کہ شادی کے روز بھی ان کے قبلہ والد صاحب
 نے ان کا ٹینو ادا کر ”منظور“ کہلویا تھا۔ ”خلیفہ میرا خیال ہے کہ تمہارا بلڈ پریشر بڑھ گیا ہے
 کیونکہ تم آج وہ گولی کھانا بھول گئے ہو جس سے تمہارا خلفشار خون کنٹرول میں رہتا ہے.....
 میرے پاس وہ گولی ہے“ پیش کروں؟“

”ارے میاں بہار میں کس ناہنجار کو گولی کی ضرورت پڑتی ہے۔ بہار میں ہر مرض
 کی دوا ہے..... وہ کوئی ٹھمری ہے یا کیا ہے کہ..... لو پھر بہار آئی..... اگر یاد ہے تو سنا دو۔“
 صورت حال بے حد تشویشناک تھی..... اور اس میں خلیفہ کی ناک کو بھی عمل
 دخل تھا جسے وہ ہر دوچار لمحوں کے بعد اونچی کر کے ہوا کو سونگھتے تھے اور مسکراتے تھے۔
 ”دیکھو خلیفہ..... خدا کے لیے سنجیدہ ہو جاؤ اور مجھے بتاؤ کہ اس برس ہی تم یہ بہار کیوں آئی

ہے میرا مطلب ہے اتنی شدت سے اثر انداز ہوئی ہے اس کا کوئی نہ کوئی جواز تو ہوگا۔“
 ”ہاں ہے۔“ وہ خوش ہو کر بولے۔
 ”کیا ہے؟“

”بھئی پہلے تو بہار آتی تھی تو کانوں کان خبر نہیں ہوتی تھی..... ٹیور شور مچا جا کر
 چلے جاتے تھے لیکن ہمیں خبر نہیں ہوتی تھی..... اور اس مرتبہ بھی بے خبری رہتی اگر میں
 یونائیٹڈ اسپتال کے باہر ایک خصوصی اعلان نہ پڑھ لیتا۔ تم بے شک وہاں جا کر چیک کر لو ایک
 بورڈ پر لکھا ہے کہ..... ”آمد بہار پر بسنت کے موقع پر ہونے والے حادثات کے علاج کے
 لیے خصوصی انتظام کیا ہے۔ اسپتال جو بیس گھنٹے کھلا رہے گا..... چھتوں سے گرنے والے بچوں
 کے لیے ہڈیاں جوڑنے والے ماہرین بھی موجود ہیں۔“ تب مجھے اپنی قوم کی زندہ دلی پر بے حد
 فخر ہوا کہ بہار کی آمد پر ہم نے کیسے کیسے شاندار انتظامات کر رکھے ہیں..... اور میں کتنا بے حس
 ہوں کہ اس سے لطف اندوز نہیں ہو رہا..... چنانچہ مجھے بھی بسنت بخار ہو گیا..... بھئی پوری
 قوم اس بخار میں مبتلا ہے تو میں اپنے ہم وطنوں کا ساتھ کیسے نہ دوں..... اگر سرحدوں پہ
 صورت حال کشیدہ ہے..... صدر کنٹنن فی الحال پاکستان نہیں آرہے..... معاشی حالت بھی
 حسب معمول دگرگوں ہے..... مہنگائی کا گراف بھی نیچے نہیں آ رہا اور بچوں کو اسکولوں میں
 داخلے نہیں مل رہے تو اس کا یہ مطلب تو نہیں کہ ہم بہار اور بسنت سے لطف اندوز نہ ہوں۔“
 ”خلیفہ میں تمہارے ملی جذبات کی قدر کرتا ہوں..... لیکن یار میں عجیب مجھے
 میں ہوں..... میں خود ایک زمانے میں پٹنگ باز تھا ہوا کرتا تھا اور مخدوش مملیوں کو پھلانگتا
 کسی چھوٹی سی دو آنے والی گڈی لوٹنے کے لیے جان کی بازی لگا دیا کرتا تھا..... بسنت کے دن
 منہ اندھیرے کوٹھے پر چڑھ جاتا تھا اور گئی رات والد صاحب کان پکڑ کر نیچے لے جاتے
 تھے..... کہنے کا مطلب یہ ہے کہ میں بسنت کے خلاف ہر گز نہیں ہوں لیکن کبھی تو اس تہوار
 کو ہندوؤں کے کھاتے میں ڈال کر اسے غیر اسلامی قرار دے دیا جاتا ہے اور اس کے خلاف
 جلوس نکلتے ہیں اور دھمکیاں دی جاتی ہیں کہ خبردار جو کسی نے پٹنگ یا ڈور کو ہاتھ لگایا تو.....
 اور کبھی..... مثلاً اس بار..... اسے یوم آزادی سے بھی بڑھ کر اہمیت دی گئی ہے۔ شاہراہوں
 پر پٹنگوں سے آرائش کی گئی ہے..... بسنت میلے ہو رہے ہیں..... کسی سٹور میں خریداری
 کریں یا کار میں پٹرول ڈلوائیں تو وہ تحفے کے طور پر ایک پٹنگ تھما دیتے ہیں۔ ریڈیو پر خصوصی
 پروگرام ہو رہے ہیں یہاں تک کہ بسنت کے حادثات کے لیے بھی میڈیکل سٹاف کی
 چھٹیاں منسوخ کر دی گئی ہیں..... تو ہم ڈل آف دی روڈ کیوں نہیں رہ سکتے..... کبھی انتہائی

بائیں بازو کے ہو جاتے ہیں اور کبھی دائیں جانب لڑھک جاتے ہیں۔
 ”اوہو میاں یہ تو ہمارا مزاج ہے..... کوئے یار سے نکلیں تو سیدھے سوئے دار چلے جاتے ہیں، راہ میں اور کوئی مقام نہیں چجتا۔ ویسے تم کیوں اعتراض کرتے ہو..... قوم خوش ہو رہی ہے..... بہار اور بسنت منار ہی ہے اور تم اعتراض کرتے ہو۔“

”یار خلفشاری..... میں اعتراض تو نہیں کرتا..... میلے ٹھیلے اور تہوار ہر تہذیب یافتہ انسان کے لیے ضروری ہیں..... دل کی بھڑاس نکل جاتی ہے..... زندگی کی ناہمواریاں کچھ لحوں کے لیے بھول جاتی ہیں..... لیکن کوئی نہ کوئی حد تو ہونی چاہیے۔ درست کہ کھیل تماشے میں حادثے ہو جاتے ہیں..... لیکن اپنے شوق کی خاطر دوسروں کی جان سے تو نہ کھیلیں..... اگلے روز ولید اکا ایک غریب الہکار..... کیونکہ امیر الہکار تو دفتروں اور کاروں میں ہوتے ہیں تو ایک الہکار بجلی کو بحال کرنے کی کوشش میں تاروں میں الجھی کسی پتنگ کی آہنی ڈور کو ہاتھ لگاتا ہے تو شاک لگنے سے وہیں بھسم ہو جاتا ہے..... اس کے بچے کس سے فریاد کریں۔“

”بھئی اس بار تمہیں فکر مند ہونے کی ضرورت نہیں..... انتہائی انقلابی اقدام اٹھائے جا رہے ہیں..... مثلاً آپ آہنی ڈور استعمال کریں گے تو آپ کو موقع پر سزا ہو جائے گی اور کوشوں پر فائرنگ کرنے والے بھی گرفتار کر لیے جائیں گے۔“

”یعنی انتظامیہ اسی نیک کام میں مشغول رہے گی۔ ڈاکو حضرات اور کاریں چھیننے والے شرفاء کی طرف ذرا کم دھیان دے گی۔ مجھے چھپلی بسنت رات یاد ہے جب لاہور کا آسمان خاص طور پر پرانے شہر کے اوپر جو آسمان تھادہ یوں روشن ہو رہا تھا جیسے درو دیوار کو آگ لگ گئی ہے۔ فلڈ لائٹس نے پورے سال کے لیے کافی بجلی صرف کر کے زندہ دلان کی پتنگوں اور گڈیوں کے نصیب جگا دیئے تھے۔ مجھے اس روشن آسمان سے بہت ڈر لگا تھا جیسے وہ جلنے ہوئے روم کا آسمان ہو اور سینکڑوں بلکہ ہزاروں نیر واپنی پھتوں پر بانسریاں بجا رہے ہوں۔“

”میاں تم ہمیشہ تصویر کا تاریک رخ ہی دیکھتے ہو.....“

”پہلے تم بھی دیکھا کرتے تھے اب میں تم سے متاثر ہوا ہوں تو تم بہار سے متاثر

ہو گئے ہو۔“

خلیفہ یکدم چپ ہو گیا۔ اس کی بے پایاں مسرت جو چھلکتی تھی مدہم ہو گئی۔ مسکراہٹ بھی سمٹ گئی اور پھر ایک ٹھنڈی سانس بھر کر کہنے لگا: ”سچ پوچھو تو میں تصویر کا تاریک رخ دیکھتے دیکھتے اکتا گیا تھا..... اور میرے ذہن میں یہی خیال آتا تھا کہ کیا یہ تاریک رخ صرف مجھے ہی نظر آتا ہے۔ دوسروں کو نظر کیوں نہیں آتا تو میں نے سوچا مفاہمت کرنی

جائے۔ عوام الناس کے ساتھ مل کر بہار اور زندگی سے لطف اندوز ہو جائے۔ اگر انہوں نے ڈوبنے کا فیصلہ ہی کر رکھا ہے تو ان کے ساتھ ہی ڈوبا جائے۔ اب مجھے کچھ پرواہ نہیں کہ سو بچوں کے قاتل جاوید اقبال کو پھانسی ہوتی ہے یا نہیں..... اگر کسی اور ملک میں اتنے بچے تیزاب میں حل کر دیئے جاتے تو وہاں کہرام مچ جاتا..... زلزلہ آجاتا..... لیکن یہاں سوائے سنسنی خیز خبروں کے اور ٹیلیوژن پر اپنے جگر گوشوں کے بوٹ اور کپڑے بیچتی ماؤں کے اور کچھ نہیں ہوا۔ شاید اس لیے کہ یہ سب بچے غریب اور بے آسرا گھرانوں کے تھے۔ ان گھرانوں کے نہیں تھے جہاں یہ کہا جاتا ہے کہ ہائے میرے بچوں کو وزیر اعظم ہاؤس میں رہنے کی عادت ہو گئی تھی اور وہاں سے نکلنے پر وہ بے چارے اپ سیٹ ہو گئے ہیں..... یا یہ کہ میرے بچے کو حوالات میں وہ ناشتہ نہیں ملتا جس کی اسے عادت ہے..... ایسے گھروں کے یہ بچے ہوتے تو اعلان جنگ کر دیا جاتا۔ اس لیے میں نے اب دل کو جلانا چھوڑ دیا ہے..... لیکن ایک بات ہے..... بسنت میں اور پتنگ بازی میں ہمارے لیے بے شمار معرفت کی باتیں ہیں اور ہم ان سے بہت کچھ سیکھ سکتے ہیں۔“

”مثلاً خلیفہ..... پتنگ بازی میں ہمارے لیے کیا سبق ہے۔“

”یہی کہ..... بے شک آپ کی پتنگ بہت بڑی ہو..... ڈور اعلیٰ درجے کی ہو..... اور آپ کے حواری آپ کا حوصلہ بڑھا رہے ہوں اور اگر آپ اس پاس اڑتی چھوٹی چھوٹی گڈیوں کو کانٹنے لگیں گے..... جنہیں آپ کی پتنگ کے باوجود اس آسمان پر اڑنے کا حق ہے تو بالآخر کوئی ایسی گڈی آئے گی جو آپ کی ڈور کاٹ دے گی اور پتنگ ایسے عائب ہوگی جیسے کبھی تھی ہی نہیں..... یعنی قسمت کی خوبی دیکھنے کوئی کہاں پتنگ..... اور دوسرا سبق یہ ہے کہ آپ کسی اور ملک میں رہ کر وہاں سے پتنگ اڑا کر پاکستان میں بیچ نہیں لگا سکتے..... اس کے لیے پاکستان آنا شرط ہے۔“

”تو خلیفہ اب ہم دونوں کیا کریں؟“

”ہم نے کیا کرنا ہے۔ ہم بھی زندہ دلان ہو جاتے ہیں۔ آہنی تار کی ڈور سے پتنگیں اڑاتے ہیں، فائرنگ کرتے ہیں، فلڈ لائٹس روشن کرتے ہیں بھلے مستقبل تاریک دکھائی دے گڈیاں اور پتنگیں تو دکھائی دیں گی..... بے وقوف لوگ بجلی کی روشنی میں کتابیں پڑھتے ہیں..... عقل مند تو میں اس کی روشنی میں بیچ لڑاتی ہیں۔ یوں بھی بسنت کے حادثوں کے لیے اسپتالوں میں خصوصی انتظامات کر دیئے گئے ہیں اس لیے ڈر کا ہے کا..... مزے اڑاؤ..... بہار مناؤ..... پتنگیں اڑاؤ..... روم جل رہا ہے تو جلنے دو..... راگ بسنت بہار گاؤ۔“

آسٹریلیا میں واویلا مچ گیا کہ جناب یہ کھلاڑی تو میچ فکسنگ کرتے ہیں اور خاص طور پر شین وارن صاحب نے حلفیہ بیان دیا کہ مجھے انہوں نے آفر لگائی تھی..... کیونکہ الزام لگانے والے گورے صاحب تھے اس لیے یورپی اور آسٹریلوی اخباروں نے آسمان سر پر اٹھالیا کہ جی ہم تو پہلے ہی کہتے تھے کہ یہ پاکستانی بے ایمان ہیں، کرکٹ ایسے شرفاء کے کھیل میں بال ٹمپرنگ کرتے ہیں بلکہ عمران خان نے تو اقرار بھی کر لیا ہے..... یہ ایشیائی ہوتے ہی ایسے ہیں ورنہ ان کی یہ مجال کہ یہ ہمارے ہی ملک میں آکر ورلڈ کپ جیت کر لے جائیں ان کے تمام بالر ایسا ہی کرتے ہیں اور اب ہمارے معصوم بوائز کو ورغلا یا گیا ہے اس کی انکو آڑی کریں اور پاکستانیوں کا حقہ پانی بند کر دیں..... چنانچہ یہ سب کچھ ہوا..... آسٹریلیا کے شریف اور معصوم کھلاڑیوں نے نہ صرف گواہیاں دیں بلکہ پریس میں لگاتار بیان دیتے رہے لیکن آخر کار ثابت کچھ بھی نہ ہوا..... اب خدا کا کرنا کیا ہوا کہ یہی شین وارن نہ صرف خود مجرم نکلے بلکہ ان کا جرم ثابت بھی ہو گیا اور آسٹریلین کرکٹ بورڈ نے انہیں صرف جرمانہ کر کے چھوڑ دیا اور اس کے ساتھ خبردار کیا کہ بھی آئندہ احتیاط کرنا..... یورپ اور آسٹریلیا کے اخبارات نے بھی اس خبر کو نہایت احتیاط سے چھاپا اور کہیں بھی ان کے لیے بے ایمان وغیرہ کے الفاظ استعمال نہ کیے بلکہ ان سے اظہار ہمدردی کیا کہ بس معصوم بچے تھے انجانے میں غلطی ہو ہی جاتی ہے..... انہیں زیادہ اپ سیٹ نہیں کرنا چاہیے ورنہ ان کی گیم پر اثر پڑے گا۔ چنانچہ آپ نے ملاحظہ کر لیا کہ ٹرین ایک ہی ہے اور وسیم اکرم نہیں اور جارہے ہیں اور شین وارن کہیں اور.....

ابھی پچھلے دنوں اس صدی کے دس عظیم کھلاڑیوں کا چناؤ کیا گیا تو ان میں شین وارن صاحب بھی شامل تھے، اگرچہ ثقلمین مشتاق کی کارکردگی اس سے کہیں بہتر تھی..... اسی شین وارن نے پچھلے دنوں یہ بیان دیا ہے کہ انگلینڈ کی ٹیم ویسے تو بہت اچھی ہے لیکن اس کے کپتان بہت برے ہوتے ہیں..... یعنی مائیک ایٹرنٹن اور ناصر حسین..... موصوف کا کہنا ہے کہ میں ناصر حسین کو ذاتی طور پر جانتا ہوں، اچھا کھلاڑی ہے لیکن انگلینڈ کی کپتانی کے قابل نہیں ہے صرف اس لیے کہ ناصر حسین اگرچہ آدھے انگریز ہیں ماں کی جانب سے لیکن مسلمان ہیں اور برصغیر کا خون ہیں اس لیے وہ کپتانی کے قابل نہیں..... یہاں بھی ملاحظہ کیجئے کہ ٹرین ایک ہی ہے یعنی کپتانی کی لیکن گورالوگ کہیں اور جاتے ہیں اور مسلمان لوگ کہیں اور روانہ کر دیئے جاتے ہیں..... برق گرتی ہے تو بے چارے مسلمانوں پر.....

لیکن اس دورخی ٹرین کا سب سے بڑا شاہکار اب سامنے آیا ہے یعنی جنوبی افریقہ کے سب سے بڑے سپورٹس ہیرو..... نہایت مذہبی اور سچے کھلاڑی ہنسی کر دیئے..... جب

”وارے وارے جائیے انگریز سرکار کے“

آزادی سے پیشتر کا قصہ ہے کہ ایک سردار جی لاہور سٹیشن پر بیٹھے..... امرتسر کا ٹکٹ خرید اور پلیٹ فارم پر جا کر امرتسر جانے والی ٹرین میں جا بیٹھے..... ٹرین کی روانگی سے ذرا پہلے خیال آیا کہ گرمیوں کا زمانہ ہے راستے میں بیاس لگے گی تو کیوں نہ ٹھنڈے پانی کا ایک گلاس لی لیا جائے..... چنانچہ ٹرین سے باہر آئے لیکن اس پلیٹ فارم پر پانی کا انتظام نہ تھا اس لیے سٹیشن سے باہر جا کر پانی پیا اور واپس آگئے اس دوران امرتسر جانے والی ٹرین روانہ ہو چکی تھی اور اس کی جگہ راولپنڈی جانے والی ٹرین آکھڑی ہوئی تھی..... سردار جی اطمینان سے اس میں بیٹھ گئے..... جب یہ ٹرین روانہ ہوئی تو گپ شپ لگانے کے لیے اوپر والی نشست پر لیٹے صاحب سے پوچھنے لگے: ”کیوں بھائی صاحب آپ کہاں جا رہے ہیں؟“

ان بھائی صاحب نے نیچے جھانک کر کہا: ”راولپنڈی“۔

اس پر سردار جی بے حد خوش ہوئے اور کہنے لگے: ”وارے وارے جائیے انگریز سرکار کے..... ٹرین ایک ہی ہے لیکن اوپر والے مسافر راولپنڈی جا رہے ہیں اور ہم جو نیچے بیٹھے ہیں امرتسر جا رہے ہیں۔“

ہم ایک عرصے تک اسے لطفہ سمجھتے رہے لیکن آہستہ آہستہ یہ حقیقت آشکار ہوئی کہ سردار صاحب تو بالکل سچ کہتے تھے کہ ٹرین ایک ہی ہوتی ہے لیکن وارے وارے وارے جائیے انگریزوں کے کہ نیچے والے مسافر کہیں اور جا رہے ہوتے ہیں اور اوپر والے کہیں اور..... یہ ٹرین بے شک اخلاقیات کی ہو سیاست کی ہو یا کرکٹ کی بس فرق یہ ہے کہ جو مسافر اوپر ہیں وہ ہمیشہ انگریز یا سفید فام ہوتے ہیں اور نیچے والے مسافر ہمیشہ افریقی یا ایشیائی ہوتے ہیں..... اب کرکٹ کی ٹرین کو ہی لیجئے..... اس میں وسیم اکرم اور سلیم ملک وغیرہ جب سوار تھے تو

ہندوستان کی جانب سے اس پر رقم وصول کر کے بیچ فلکنگ کا الزام لگا تو یورپ اور جنوبی افریقہ میں طوفان اٹھ کھڑا ہوا کہ یہ کالا لوگ ہمارے ہیروز پر کیچڑ اچھالتا ہے..... کرونیے ہمارے ملک کا ضمیر ہے..... ہمارا ہیرو ہے..... اس قسم کے کام تو صرف تیسری دنیا کے باشندے کرتے ہیں..... لیکن جب ہندوستان والوں نے کہا کہ جناب ہمارے پاس تو گواہ ہیں اور ریکارڈ شدہ ثبوت ہیں تو پھر بھی یقین نہ کیا گیا کہ ٹھیک ہے کہاں ہیں وہ ثبوت..... اس کے بعد پتا نہیں کیا ہوا کہ ایک روز ہنسی کرونیے صاحب نے سر جھکا کر خود ہی اقرار کر لیا کہ جی ہاں میں نے دس پندرہ ہزار ڈالر رشوت کے طور پر وصول کیے تھے اور بیچ کے بارے میں کچھ اطلاعات بہم پہنچائی تھیں لیکن بیچ فکس نہیں کیا تھا..... چنانچہ جنوبی افریقہ کے کرکٹ بورڈ نے کرونیے صاحب کو کپتانی سے بھی فارغ کر دیا اور ٹیم سے بھی..... لیکن اس قصے کا پر لطف باب اس کے بعد کھلتا ہے..... یعنی اخبارات لکھتے ہیں کہ ہم کرونیے کی عظمت کو سلام کرتے ہیں..... اس نے کیسے کھلے دل سے اپنی غلطی مان لی ہے..... اسے جنوبی افریقہ کے لیے کھیلنا چاہیے..... کھیل میں اونچ نیچ تو ہو ہی جاتی ہے اور ہمیں معلوم ہے کہ وہ اس وقت کتنے شدید صدمے سے دوچار ہے اور ذہنی دباؤ کا شکار ہے، ہمیں اس کا ساتھ دینا چاہیے..... اسے ہماری ہمدردی کی ضرورت ہے..... یاد رہے کہ کسی اخبار نے اور کسی گورے کھلاڑی نے الزامات ثابت ہونے کے باوجود اس کے اقرار جرم کے باوجود اسے ”چیٹ“ یعنی بے ایمان نہیں کہا جبکہ ہمارا کوئی بھی کھلاڑی ہو اس پر ذرا ساشک ہو تو اسے فوراً ”چیٹ“ کے خطاب سے نوازا دیا جاتا ہے۔ پچھلے دنوں میں ٹیلی ویژن پر ایک کرکٹ بیچ دیکھ رہا تھا..... دیکھ رہا تھا اور ساتھ ساتھ ظاہر ہے اس پر جو کمٹری ہو رہی تھی وہ بھی سن رہا تھا..... دونوں کمٹیئر حضرات سلا گورے تھے..... تھوڑی دیر کے بعد مجھے احساس ہوا کہ وہ کرکٹ بیچ کی بجائے ہنسی کرونیے کے بارے میں زیادہ کمٹری کر رہے تھے..... اب مجھے ان کے فقرے ہو بہو تو یاد نہیں لیکن ان کے درمیان کچھ اس قسم کی گفتگو ہو رہی تھی۔

”جان..... یہ ہنسی کرونیے کا معاملہ تو بڑا افسوسناک ہے..... ہنسی از اے گریٹ گائے..... اس کے ساتھ یہ ہونا نہیں چاہیے تھا۔“

”ہاں پیٹر..... یہ واقعی افسوسناک ہے..... ہنسی از اے جنٹلمین..... اور اس نے اپنے جرم کا اقرار کر کے اپنی شرافت کا ثبوت دیدیا ہے، دراصل وہ ایک مذہبی انسان ہے اور اس نے اقرار کرنے سے پیشتر اپنے پادری سے بھی مشورہ کیا تھا..... یہ بڑی جرأت کی بات ہے جو اس نے کی..... ایک بڑی سپورٹسمن سپرٹ کا مظاہرہ کیا ہے اس نے.....“

”ہاں واقعی..... میں اس کے لیے بے حد ہمدردی محسوس کرتا ہوں..... ویسے جنوبی افریقہ کرکٹ بورڈ کے پاس نے یہ بھی تو کہا ہے کہ بیچ فلکنگ کا آغاز بہت عرصے پہلے برصغیر میں ہوا تھا..... ہنسی بے چارہ تو خواہ مخواہ مارا گیا۔“

”لیکن ایک اور مسئلہ ہے جس کی جانب توجہ نہیں کی جا رہی..... وہ ہے شعیب اختر اور مرلی دھرن کا سائل..... یہ ابھی تک مخدوش ہے..... یہ بال کو تھرو کرتے ہیں۔“

”ہاں یہ مسئلہ بہت اہم ہے..... اگرچہ شعیب اختر کو کلیئر کر دیا گیا ہے لیکن ابھی بہت سارے شکوک ہیں اور کرکٹ کی بہتری کے لیے ان کا ازالہ از حد ضروری ہے..... تمہارا کیا خیال ہے؟“

”دراصل ہنسی کے افسوسناک قصے کی وجہ سے باقی مسائل پس منظر میں چلے گئے ہیں..... کوئی بھی دیکھ سکتا ہے کہ سری لنکا کا مرلی دھرن واضح طور پر تھرو کرتا ہے۔“

”ہاں یہ خاصا واضح ہے..... اگرچہ مرلی کا کہنا ہے کہ بیچین کے ایک حادثے کی وجہ سے وہ اپنے بازو کو جھکا نہیں سکتا اور یوں لگتا ہے کہ وہ تھرو کر رہا ہے اور بورڈ نے اس کو جیہہ کو قبول کر لیا ہے لیکن پھر بھی شکوک باقی ہیں۔“

”جان..... تم نے شاید نوٹ کیا ہو کہ مرلی دھرن ہمیشہ پورے بازو کی قمیض پہنتا ہے تاکہ اس کے بازو کے نہ جھکنے کا پتہ ہی نہ چلے۔“

اس کمٹ پر مرلی دھرن کو بے ایمان ثابت کرتے ہوئے دونوں حضرات نے دل کھول کر ایک قہقہہ لگایا اور پھر سے بیچ کے بارے میں کمٹری کرنے لگے۔

یہ کیسی چیرتناک بات ہے کہ ہنسی کرونیے جرم کا اقرار کر لینے کے باوجود بے ایمان اور فریبی نہیں ہے اور شعیب اختر اور مرلی دھرن تھرونگ کے الزام سے بری ہونے کے باوجود بے ایمان ہیں اور ان کے بارے میں شکوک ہیں۔

جی ہاں آج سے 60 برس پیشتر کی طرح آج بھی انگریزوں کے وارے وارے جائے کہ ایک ہی ٹرین کے اوپر والے مسافر شین وارن اور ہنسی کرونیے کہیں اور جا رہے ہیں اور شعیب اختر اور مرلی دھرن کہیں اور جا رہے ہیں۔

یہ وہی ٹرین ہے جس کے ڈبے میں سوار کچھ مسافر آزادی کے لیے لڑنے والے ہیں اور کچھ دہشت پسند ہیں..... اسرائیلی امن پسند ہیں اور فلسطینی قاتل، لٹیرے ہیں اور یہ ٹرین چلتی ہی جا رہی ہے اور اس پر ہمارا کچھ اختیار نہیں.....

”پالیسی..... یعنی چالاکی، عیاری، جوڑ توڑ“

سکول کے زمانے میں اگرچہ پڑھائی سے متعلقہ کوئی شے بھی پلے نہیں پڑتی تھی، لیکن صاحب الجبر اور انگریزی وغیرہ تو یوں شپاک سے سر سے گزر جاتے تھے کہ شبہ بھی نہیں ہوتا تھا کہ کوئی شے سر سے گزری ہے۔ انگریزی گرانمر تو آج تک سمجھ نہیں آئی اور انگریزی محاوروں کو دن رات رننے کے باوجود وہ پہلی فرصت میں ذہن سے نکل جاتے تھے۔ بہر حال امتحان بمشکل پاس کرنے کے لیے انہیں رٹنا ضروری تھا۔ ماسٹر صاحب طلباء کو یہ محاورے ذہن نشین کروانے کے لیے بلند آواز میں ان کو دہراتے تھے اور آخری لفظ چھوڑ دیتے تھے اور کسی لرزتے ہوئے طالب علم سے انہیں مکمل کرنے کو کہا جاتا تھا۔ مثلاً ماسٹر صاحب کہتے ”لگ بیفوریو.....“ اور انگلی آپ کی جانب تیر کر دیتے ”ہاں بھئی مستنصر تو بڑی انگریزیاں بولتا ہے۔ ہیڈ ماسٹر صاحب نے پچھلے ہفتے تمہیں اوڈین سینما میں انگریزی فلم دیکھتے ہوئے پکڑ لیا تھا۔ اب ذرا بتانا کہ..... لگ بیفوریو..... آگے کیا ہے؟“

”لگ بیفوریو..... لیک.....“ میں فوراً کہتا۔

بس فوراً گوشالی شروع ہو جاتی۔ ”اوائے لیک نہیں۔ لیپ..... لگ بیفوریو..... یعنی چملا لگ لگانے سے پہلے اچھی طرح دیکھ لو..... ہاں تو لگ بیفوریو.....“

”لیک.....“ میں پھر گھبرا کر کہتا۔

اس کے بعد ایک اور محاورہ شروع ہو جاتا۔ ”ہاں بھئی..... اے برڈان بینڈاز بینڈاز بینڈاز.....“

دماغ پر بہت زور دینے سے کچھ موہوم سا آئیڈیا آتا کہ اس کے بعد کچھ ہندسے ہیں اور کوئی جھاڑی ہے کتنے ہندسے ہیں اور کون سی جھاڑی ہے، یہ بالکل یاد نہیں آتا۔ چنانچہ

ڈرتے ڈرتے محاورہ یوں مکمل کرتا۔ ”ماسٹر جی! اے برڈان بینڈاز بینڈاز بینڈاز بینڈاز.....“ ظاہر ہے پھر ڈانٹ پڑتی اور بتایا جاتا کہ نالائق محاورے کا مطلب ہے کہ ہاتھ میں پکڑا ہوا ایک پرندہ جھاڑی میں بیٹھے ہوئے دو پرندوں سے بہتر ہے۔ اور نالائق کو بالکل سمجھ نہ آتی کہ آخر ہاتھ والا پرندہ جھاڑی والے پرندوں سے بہتر کیوں ہے؟ کیا وہ کوئے ہیں اور یہ کبوتر ہے؟ لیکن ایک محاورہ ایسا تھا کہ میں اسے یاد رکھنے کے معاملے میں ایک جینیس تھا۔ ادھر ماسٹر صاحب نے کہا ”ہاں جی..... آنسٹی از دی بیسٹ۔“

اور ادھر میں نے شور مچا دیا۔ ”پالیسی پالیسی..... آنسٹی از دی بیسٹ پالیسی۔“ اور صرف یہی محاورہ مجھے آج تک یاد ہے اور میری نہایت اعلیٰ پائے کی انگریزی کی واحد بنیاد ہے۔ لیکن سمجھ یہ بھی مجھے نہیں آیا کہ آخر کار ایماندار ہی بہترین پالیسی کیوں ہے اور یہ پالیسی ہوتی کیا ہے۔ پھر ذرا بڑے ہوئے تو میرے ایک خالو جان انشورنس میں ہوا کرتے تھے اور جس روز وہ بہت خوش ہوتے تھے اور ہم پوچھتے تھے کہ خالو کیا بات ہے؟ تو وہ کہتے آج ایک پالیسی مل گئی ہے یا فلاں شخص نے دو پالیسیاں کروالی ہیں۔ یوں معاملات اور زیادہ الجھ گئے کہ ایماندار کی جگہ اب انشورنس کہاں سے آگئی۔

سکول کے زمانے میں ہی میرا گاؤں کا ایک دوست کرم دین شیخ ہوا کرتا تھا، جو پھیری لگا کر آس پاس کے دیہات میں نالے پراندے اور سنک سرمہ وغیرہ بیچا کرتا تھا۔ ایک روز میں بھی اس کے ساتھ پھیری پر چلا گیا تو ایک اور دلچسپ انکشاف ہوا۔ کسی بھی گاؤں میں پہنچ کر وہ گلیوں میں اپنی پروڈکشن کی آواز لگاتا تو مختلف عمروں کی خواتین کچھ نہ کچھ خریدنے کے لیے آ جاتیں۔ ان دنوں دکانیں وغیرہ کم ہی ہوتی تھیں اور خواتین ذرا چوری چھپے ”سامان آرائش“ پھیری والوں سے ہی خریدتی تھیں۔ اب کسی خاتون کو اگر کوئی رنگین پراندہ پسند آ گیا ہے تو مول تول شروع ہو جاتا۔

”بھائی یہ پراندہ کتنے کا؟“ حالانکہ وہ ”بھائی“ میری عمر کا ہی ایک نوخیز لڑکا ہوتا۔

”بہن جی ساڑھے تین روپے کا.....“ یہ بھائی جواب دیتا۔

”ہاہائے اتنا مہنگا..... دو روپے لے لو۔“

تقریباً پندرہ بیس منٹ کے مذاکرات کے بعد ڈھائی روپے میں سودا ہو جاتا لیکن بہن جی شرط پیش کر دیتیں ”ڈیڑھ روپے اب دوں گی اور ایک روپے ادھار..... نہیں تو نہیں لوں گی۔“

اس پر کرم دین شیخ انگلیاں نچا کر کہتا۔ ”بہن جی یہ میری پالیسی نہیں ہے۔“

بہن جی فوراً متاثر ہو جاتیں کہ اس نے پتا نہیں کیا انگریزی بولی ہے ”خواہ مخواہ نہیں ہے..... نہیں ہے تو نہ سہی..... میں نے نہیں لینا پرانہ۔“

اس پر کرم دین شیخ فوراً ہتھیار ڈال دینا اور پرانہ بہن جی کے حوالے کرتے ہوئے کہتا ”ٹھیک ہے ویسے یہ میری پالیسی نہیں ہے۔“

کرم دین چونکہ شیخ تھا اس لیے گھائے کا سودا نہیں کرتا تھا۔ میں پوچھتا تو کہتا ”یار ڈیڑھ روپیہ میری خرید ہے۔ میرے پیسے تو آگئے۔ اب اگر بہن جی ادھار کا ایک روپیہ ادا کریں تو مومج ہو گئی ورنہ مجھے نقصان تو نہیں ہوگا۔“

”لیکن ادھار دینا تو تمہاری پالیسی نہیں ہے کرم دین.....“

”یہی تو پالیسی ہے۔“ وہ ہنس کر کہتا اور اگلی بہن جی کو سرمہ بیچنے لگتا۔

چنانچہ اب تک کئی پالیسیاں ہو گئی تھیں۔ آئسٹری از دی بیسٹ پالیسی۔ انشورنس کی پالیسی اور کرم دین شیخ کی پالیسی۔

اس کے بعد کالج گئے تو وہاں طاہر حسن سے دوستی ہو گئی۔ طاہر ادھار دیتا نہیں تھا، لیتا تھا اور ہر کسی سے لیتا تھا اور پھر دیتا نہیں تھا۔ بعد میں فنانس ڈویژن میں ایک سینئر بیورو کریٹ ہو گیا اور نہایت کامیاب رہا۔ طاہر سے جب ہم اپنی رقم کا تقاضا کرتے تو وہ بھی ہمیشہ کہتا ”یار دوستوں میں لین دین تو چلتا رہتا ہے۔ دوست آخر ہوتے کس لیے ہیں۔ ویسے دوستوں کو ادھار واپس کرتے مجھے تو شرم آتی ہے، یوں بھی یہ میری پالیسی نہیں ہے۔“

ہم بہتر احتجاج کرتے۔ اسے زد و کوب کرتے کی دھمکیاں دیتے لیکن وہ ڈھیٹ بنا مسکراتا رہتا اور یہی کہتا کہ..... یہ میری پالیسی نہیں ہے۔ چنانچہ پوری زندگی کامیابی نے طاہر حسن کے قدم چومے اور جیسا کہ میں نے عرض کیا ہے فنانس ڈویژن میں ایک اعلیٰ پائے کا بیورو کریٹ ثابت ہوا۔

پھر ہم مزید بڑے ہوئے تو معلوم ہوا کہ بیہ دنیا اور خاص طور پر ہمارا ملک تو پالیسیوں کے تحت چلتا ہے اس لیے فیصلہ کیا کہ اب تو ہر صورت جان لینا چاہئے کہ پالیسی کا آخر مطلب کیا ہوتا ہے۔ چنانچہ ڈکشنری کھولی اور بڑی مشکل سے ”پالیسی“ کا لفظ تلاش کیا۔ اس کے مطالبہ دیکھے تو چودہ طبق روشن ہو گئے۔ یعنی بیہ کی پالیسی، سیاسی مصلحت اندیشی، طرز حکمرانی، حکمت عملی، طرز عمل، چالاک کی ”عیاری“ جوڑ توڑ اور تدبیر جہانبانی وغیرہ وغیرہ۔ لیکن اس میں کہیں بھی آئسٹری از دی بیسٹ پالیسی کا ذکر نہ تھا۔ اس کا

مطلب تھا کہ ہم ساری عمر ایک غلط محاورے کو رٹتے رہے اور اس پر یقین کرتے رہے۔ آئسٹری یعنی ایمانداری کا تو چالاک کی عیاری اور جوڑ توڑ سے کوئی تعلق نہیں ہو سکتا۔ بہر حال دلچسپی پیدا ہوئی کہ دیکھیں تو سہی ہمارے ملک کی کیا کیا پالیسیاں ہیں۔ معلوم ہوا کہ بیشتر ہیں۔ اقتصادی پالیسی، زراعتی پالیسی، تعلیمی پالیسی، کارگل پالیسی اور میڈیا پالیسی وغیرہ۔ اب اگر پالیسی کے بجائے اس کا کوئی ایک مطلب ان شعبوں کے ساتھ لگا دیا جائے تو بات سمجھ میں آ جاتی ہے۔ یعنی اقتصادی چالاک کی ”زراعتی جوڑ توڑ، تعلیمی عیاری“ کارگل سیاسی مصلحت اندیشی اور میڈیا طرز حکمرانی۔

ان سب میں سے میڈیا پالیسی ایک عجیب پالیسی ہوتی ہے۔ یہ کسی کی سمجھ میں نہیں آتی۔ نہ حکمرانوں کی نہ عوام کی۔ یہ پالیسی محاورے والا ہاتھی ہوتا ہے کہ جس کے حصے میں جو آتا ہے وہ اسے ٹٹول کر ”پالیسی پالیسی“ کے نعرے لگانے لگتا ہے۔ ضیاء الحق کے زمانے میں کسی کامیڈی پروگرام میں ایک ریفری بنایا گیا اور اس کی آنکھوں میں ”سرمہ“ ڈالا گیا۔ اس گستاخی پر میک اپ مین کے علاوہ متعدد اہلکاروں کو ملازمت سے جواب مل گیا کہ اول تو ریفری کیوں بنایا ہے اور اگر بنا ہی دیا ہے تو اس کی آنکھوں میں سرمہ کیوں ڈالا ہے۔ چنانچہ پالیسی ہو گئی کہ آپ ریفری نہیں دکھا سکتے کیونکہ ضیاء الحق صاحب نے فرمایا تھا کہ میں تو یونہی اس میدان میں آ نکلا ہوں اور بس ریفری ہوں، کھیل شروع کروا کے چلا جاؤں گا..... اور ہوا یہ کہ کھلاڑی چلے گئے لیکن ریفری صاحب دس برس کھیلتے رہے۔ انہی زمانوں میں دوپٹہ پالیسی بھی آئی اور شیپو کے اشتہار بنانے والوں کے لیے مشکل پیش آ گئی کہ ایک خاتون کو دوپٹے کے ساتھ شیپو کرتے ہوئے کیسے دکھایا جائے۔ پھر یہ پالیسی آئی کہ ڈرامے میں چور دکھانا ہے تو داڑھی والا نہیں ہونا چاہئے۔ بی بی بینظیر کے دور میں جھگڑالو خواتین دکھانے پر پابندی عائد کر دی گئی۔ ان دنوں پالیسی کا تعین نہیں ہو رہا، لڑکیاں جین نہیں پہن سکتیں لیکن باہر کے ملکوں میں شوٹ کیے گئے تمام ڈراموں میں بیشتر پاکستانی لڑکیاں جینیں پہن کر دندناتی پھرتی ہیں۔ جنون گروپ کے لمبے بالوں پر اعتراض ہے لیکن عارف لوہاریا رفاقت علی خاں کی خیر ہے۔ شکر ہے کہ یہ پابندی تو ختم ہوئی۔ پچھلے دنوں کسی صاحب نے بتایا کہ ڈراموں میں بیٹا اپنے باپ کو..... ڈیڈی..... والد صاحب..... ابو وغیرہ تو کہہ سکتا ہے لیکن ”بابا جی“ نہیں کہہ سکتا کہ یہ پالیسی ہے۔

دراصل اوپر..... اسلام آباد میں کوئی صاحب یونہی کہہ دیتے ہیں کہ بھی موسم تو خوشگوار ہونا چاہئے۔ اس پر تمام ٹیلی ویژن سٹیشنوں کے پروڈیوسروں اور سکرپٹ انیچارجوں

کے کان کھڑے ہو جاتے ہیں۔ ڈراموں میں بارش کے طوفان اور بجلی کڑکنے کے مناظر پر پابندی عائد کر دی جاتی ہے کہ موسم خوشگوار ہونا چاہئے یہاں تک کہ موسم کا حال بتانے والے نہایت گھگھو قسم کے صاحب کو بھی خبردار کر دیا جاتا ہے کہ روزانہ لوگوں کو یہی بتانا ہے کہ ناظرین موسم خوشگوار ہے اور آئندہ چوبیس گھنٹے تو کیا چوبیس برس تک خوشگوار رہے گا کہ یہی پالیسی ہے۔

ویسے اگر آپ مجھ سے دریافت کریں کہ میں نے اتنے برسوں میں جتنی بھی پالیسیاں دیکھی اور بھگتائی ہیں ان میں سے بہترین پالیسی کون سی ہے۔ تو میں یہی کہوں گا کہ آئسٹی ازدی بیسٹ پالیسی..... جو آج تک نافذ نہیں ہوئی۔

”وہ چرٹیلیں تھیں پھر پریاں ہو گئیں!“

میں احساس کمتری کا مارا ہوا ایک شخص ہوں۔

میں مرنا تو نہیں چاہتا تھا لیکن کیا کروں لوگ گھیر گھاڑ کر مار دیتے ہیں..... باغ میں جاتا ہوں تو ہر دوسرا شخص ابھی ابھی امریکہ یا پیرس سے واپس آیا ہوتا ہے اور وہاں کی سڑکوں اور سٹورز کے بارے میں یوں باتیں کرتا ہے جیسے ہم مزنگ جوگی اور پیچی پان شاپ کی بات کرتے ہیں..... آج صبح شیخ صاحب نے میرے ڈھیلے ڈھالے پاکستانی جوگنگ سوٹ کو دیکھ کر کہا..... تارڑ صاحب اپنی گیٹ اپ کا خیال رکھا کریں..... یہ آپ کس قسم کے کپڑے پہنتے ہیں؟..... میں تو ہمیشہ لنڈن کے ہیر ڈسٹور سے خریداری کرتا ہوں..... مجبوری کے تحت کبھی پیرس سے بھی کچھ منگوا لیتا ہوں..... میں نے عرض کیا کہ بس جی خواہش تو میری بھی یہی ہے، لیکن ہیر ڈسٹور جانے کا موقع نہیں مل رہا..... اس لیے بھی کہ لنڈن جانے کا موقع نہیں مل رہا..... مصروفیت بہت ہے..... کہنے لگے میں اگلے ہفتے پھر جا رہا ہوں آپ پسند کریں تو آپ کے لیے ایک جوگنگ سوٹ اور نانگے کے جوگرز لے آؤں..... یہی کوئی سات آٹھ سو پاؤنڈ میں آجائیں گے.....

”سات آٹھ سو پاؤنڈ میں؟“ مجھے کچکی سی طاری ہو گئی۔

”ہاں ہاں یہی کوئی ستر اسی ہزار پاکستانی بنتے ہیں..... ہیر ڈسٹور تو ہے لیکن کوالٹی بھی کوئی چیز ہوتی ہے۔ میں وہاں سے اپنی بہو کے لیے ایک ہینڈ بیگ لایا تھا تو ڈیڑھ لاکھ میں مل گیا۔ یوں بھی ان دنوں اس کا مالک مصر کارہنے والا ڈوڈی ہے۔ مسلمان بھائی ہے..... اس کا بیٹا مارا گیا تھا ناں شہزادی ڈیانا کے ساتھ..... تو کوئی اور چیز بھی منگانی ہو تو بتا دیں..... کرسمس کے بعد وہاں سیل لگی ہوگی..... نہایت عمدہ مظہر پچاس ہزار میں مل جائے گا۔“

☆☆☆

اب آپ جان گئے ہوں گے کہ میں احساس کمتری کا مارا ہوا کیوں ہوں.....
ابھی کل کی بات ہے کہ ایک صاحب نئی کار پر تشریف لائے..... کہنے لگے تارڑ
صاحب ذرا ملاحظہ کیجئے میں نے یہ کار صرف اس کی خوبصورت ہیڈ لائٹ کی وجہ سے خریدی
ہے ورنہ کاریں تو پہلے بھی بہت ہیں.....

میں نے پوچھا کہ ان لائٹ میں کیا خصوصیت ہے؟ آنکھیں مارتی ہیں؟ کیا کرتی
ہیں؟ کہنے لگے ایک نہایت قیمتی دھات سے بنائی گئی ہیں..... ان کی خوبصورتی کا اندازہ اس
بات سے لگائیجئے کہ اگر ایک ہیڈ لائٹ ٹوٹ جاتی ہے تو دوبارہ مل نہیں سکتی..... نئی کار خریدنی
پڑتی ہے۔

پچھلی گرمیوں میں ایک صاحب نہایت محبت سے مجھے ملنے آئے میں نے انہیں
گھر کے واحد ٹھنڈے کمرے میں بٹھایا۔ انہوں نے کچھ دیر تو ملک کی گرتی ہوئی معیشت اور
غریبوں کی زبوں حالی پر مجھے ایک لیکچر دیا، پھر کہنے لگے یہاں شور بہت ہے۔ یہ کس چیز کی
گڑگڑا ہٹ ہے ڈسٹرب کر رہی ہے۔ میں نے نہایت فخر سے کہا کہ جناب عالی یہ ایئر کنڈیشنر
کی آواز ہے۔ ذرا پرانا ہو گیا ہے لیکن کمرے کو خوب ٹھنڈا کرتا ہے۔

انہوں نے تبسم فرمایا اور بولے..... ”تارڑ صاحب آپ بھی کمال کے آدمی ہیں۔
اتنے شور میں دل جمعی سے کیسے لکھ لیتے ہیں۔ آپ تو ادیب لوگ ہیں ذرا سی آواز سے آپ
کے خیالات عالیہ پھر کر کے اڑ سکتے ہیں..... میری مانعے تو آپ سپٹ یونٹ لگوا لیجئے.....
میں نے تو پچھلے برس تمام ایئر کنڈیشنرز اترا کر سپٹ یونٹ لگوا لیے ہیں بالکل بے آواز ہیں
اور ایئر کنڈیشنروں کی طرح بھدے بھی نہیں لگتے..... یوں بھی کمروں کے اندر ہوتے ہیں
تو بجلی والوں کی نظر میں نہیں آتے..... تین چار لاکھ کا خرچہ ہے اور ساری عمر کا آرام
ہے.....“

ویسے آپس کی بات ہے مجھے ہیئر ڈز کے ملبوسات، خوبصورت ہیڈ لائٹ اور سپٹ
یونٹ کا اتنا شوق نہیں کہ میں احساسات کمتری سے مکمل طور پر مارا جاؤں لیکن کل شام
میرے نائی..... معاف کیجئے گا ہیئر ڈز میر نے جو کچھ مجھ سے کہا اس نے واقعی مجھے مار دیا.....
میں حسب معمول دو چار ماہ کے بعد اپنے ہیئر ڈز میر کے پاس چلا جاتا ہوں اور وہ بھی صرف
اس صورت میں جب نیگم گھر سے دھکے دے کر نکال دیتی ہیں کہ جاؤ حجامت کروانکے آؤ کیا
بوڑھے ریچھوں کی طرح بال بڑھائے پھرتے ہو..... تو جناب کرسی پر بیٹھتے ہی میرے
ہیئر ڈز میر نے میرے بالوں میں کوئی گوند نما شیمپو انڈیلا اور چھبی شروع کر دی۔ میں نے

احتجاج کیا کہ بھائی ہمیشہ حجامت کے بعد گھر جا کر نہاتا ہوں صاحب لوگوں کی طرح کوٹ کا
کارل جھاڑ کر سیدھا کسی پارٹی میں نہیں چلا جاتا..... شیمپو کی ضرورت نہیں..... اس پر اس نے
میرے کان میں سرگوشی کی..... ”جناب چپکے سے بیٹھے رہئے..... آپ کی عزت بے عزتی کا
سوال ہے..... لوگ بہت باتیں بناتے ہیں آپ کے بارے میں.....“

”کیا باتیں بناتے ہیں؟“ میں نے بالوں میں سے گرتی جھاگ کو آنکھوں میں سے
پونچھا.....

”جناب آپ صرف بال کٹوا کر چلے جاتے ہیں..... پیئڈ لوگوں کی طرح..... نہ
شیمپو کرواتے ہیں نہ چہرے کی مالش کرواتے ہیں..... نہ ہی کریم لگوا کر روئیں صاف کرواتے
ہیں اور نہ بعد میں میک اپ کرواتے ہیں..... اب یہ سب کچھ ہوگا میری بھی عزت بے عزتی
کا سوال ہے۔“

”میک اپ..... لاجول والا۔“ میں نے ناگواری سے کہا۔

”واہ جی واہ.....“ ہیئر ڈز میر صاحب نے میرے سر میں مالش کے نام سے ایک
چپتر سید کی..... ”ٹیلی ویژن پر کرتے ہیں تو ہم سے کروانے میں کیا حرج ہے۔“

”بھئی وہ تو مجبوری ہوتی ہے..... ہلکی سی پفنگ کرواتے ہیں..... دوسرے حضرات
کی طرح فاؤنڈیشن کی تھیں بٹھا کر اور لپ سنک تھوپ کر نمودار نہیں ہوتے۔“

”اسی لیے تو دوسرے کمپیئر گورے چنے اور حسین و جمیل نظر آتے ہیں اور آپ
تھکے تھکے اور کالے کالے..... آج مجھ سے میک اپ کروانکے دیکھتے باہر نکلیں گے تو لوگ
نچھاور ہو جائیں گے۔“

”ہاں یہاں سے میک اپ کروانکے نکلوں اور پھر بیجوؤں کی طرح تالیاں پیٹنے
لگوں تو لوگ تو نچھاور ہوں گے..... خبردار جو مجھے لپ سنک لگائی تو۔“

ہیئر ڈز میر نے کم از کم میری یہ درخواست قبول کر لی لیکن بقیہ پروگرام پورا کا پورا
کیا۔ جب بل پیش ہوا تو وہ میرے پورے سال کی حجامتوں سے بھی زیادہ تھا..... البتہ میں پہلے کی
نسبت ذرا گوارا لگ رہا تھا لیکن گھر پہنچتے پہنچتے پھر سے کالا ہو گیا۔ نہایت عارضی بندوبست تھا۔

لیکن یہ حقیقت ہے کہ میک اپ کار حجامت یعنی مردوں میں تیزی سے مقبول ہو رہا
ہے۔ آپ ذرا اندازہ کریں کہ ایک زمانے میں دلہن کا ہار سنگھار گھر میں ہوتا تھا..... اب وہ
بیوٹی پارلر میں جا کر تیار کی جاتی ہے اور باہر نکلتی ہے تو والدہ صاحبہ سے بھی پچانی نہیں
جانی..... چلئے یہاں تک تو خیریت تھی لیکن ان دنوں دولہا میاں بھی بیوٹی پارلر میں لے

جائے جاتے ہیں کہ ان کا کچھ کر دیں..... اور وہاں پتا نہیں کیا کرتے ہیں کہ موصوف دکتے ہوئے باہر آتے ہیں۔ اگرچہ چال میں کچھ نسوانیت آ جاتی ہے..... دو لہاد لہن ساتھ ساتھ بیٹھے دل ہی دل میں خوش ہو رہے ہوتے ہیں کہ آپا کیا پری ہاتھ آنے کو ہے اور ہائے یہ تو اتنے خوبصورت ہیں..... اصل ٹریجڈی اگلے روز ہوتی ہے، جب دونوں پہلی بار ایک دوسرے کو میک اپ کے بغیر دیکھتے ہیں اور بمشکل اپنے آپ کو چھین مارنے سے روکتے ہیں..... بعد میں اکثر دلہن کو روپوش رکھا جاتا ہے اور جو عزیز رشتہ دار اسے دیکھنے آتے ہیں، انہیں صرف فوٹو سیشن کے دوران اترنے والی تصویریں دکھا کر ٹر خادیا جاتا ہے.....

میرے ایک جاننے والے صاحب کے بیٹے جوان ہوئے تو ظاہر ہے انہیں رشتوں کی تلاش ہوئی۔ بیٹے شکل و صورت میں انتہائی پیدل تھے۔ لیکن شرط یہی لگا رکھی تھی کہ جی شادی تب کریں گے اگر لڑکی اتنی خوبصورت ہو کہ دیکھ کر غش پڑ جائے..... اگر کسی لڑکی کی بھی یہی شرط ہوتی تو یہ برخوردار یقیناً اس پر پورے اترتے..... البتہ ایک لڑکے نے برخوردار کی مظاہرہ کرتے ہوئے صرف یہ گزارش کی کہ لڑکی جیسی بھی ہو اس کی آنکھیں نیلی ہونی چاہئیں..... چنانچہ والد صاحب کی زندگی اجیرن ہو گئی..... راہ چلتی خواتین کی آنکھوں میں جھانکتے مگر لڑکا لہجہ کے چکر لگاتے اور کئی بار پولیس کے ہتھے چڑھتے چڑھتے بچے کہ بابا جی کچھ تو حیا کرو..... اگر کوئی لڑکی پسند آ جاتی تو لڑکی کے گھر والے لڑکے کو دیکھنے آتے، جب لڑکا پیش کیا جاتا تو وہ پوچھتے کہ یہ کیا ہے..... انہیں بتایا جاتا کہ یہی تو وہ برخوردار ہے، جس کے لیے آپ کی دختر نیک اختر کا بڑ درکار ہے..... اس پر لڑکی والے فوراً ایتھلیٹ ہو جاتے اور اولمپک اسٹائل کی دوڑ لگا کر وہاں سے غائب ہو جاتے..... اتنی ناکامیوں کے بعد ایک دوست نے مشورہ دیا کہ آپ شام کے اوقات میں فلاں سنور میں جایا کریں وہاں نہایت تہذیب یافتہ اور معزز خاندان شاپنگ کرنے آتے ہیں اور ان کے ہمراہ ان کی دختران بھی ہوتی ہیں..... بس ان میں سے کسی ایک یا کسی دو کو پسند کر لیجئے..... اور یہ حقیقت تھی کہ وہ صاحب جب اس سنور میں پہنچے تو حسن و جمال کا دریا بہ رہا تھا..... ہر طرف رنگ ہی رنگ تھے، حسن ہی حسن تھا..... چنانچہ انہوں نے دو سنگی بہنوں کا انتخاب کر لیا، جو چندے آفتاب اور چندے ماہتاب وغیرہ تھیں۔ کار پر ان کا پیچھا کیا، گھر کا تعین کیا اور اگلے روز صبح سویرے اپنی بیگم کے ہمراہ ان کے ہاں پہنچ گئے..... اپنا مدعا بیان کیا تو حیرت انگیز طور پر وہ لوگ بھی بے حد خوش ہوئے..... اس دوران دونوں لڑکیاں اپنے اپنے بیڈ رومز میں سے نکل کر ڈرائنگ روم میں آگئیں..... چونکہ سوکرا بھی ابھی اٹھی تھیں، اس لیے میکتھ ڈرائے کی

چڑیلوں کی قریبی سہیلیاں لگ رہی تھیں۔ وہ صاحب نہایت رنجیدہ ہوئے اور ان کی بیگم نے بھی ان کے کان میں ڈانٹ ڈپٹ کی کہ تم تو کہتے تھے کہ پریاں ہیں۔ لڑکیوں کے والدین کو بھی صورتحال کا اندازہ ہو گیا اور انہوں نے فوراً اپنی دختران کو کمروں میں واپس بھیجا کہ دفع ہو جاؤ اور تیار ہو کر آؤ..... وہ دفع ہو گئیں اور جب دو گھنٹے کے بعد واپس آئیں تو پتھر سے پریاں ہو چکی تھیں۔

یہ نہیں کہ پچھلے زمانوں میں میک اپ کا رواج نہیں تھا..... بالکل تھا، لیکن کم از کم مرد لپ سنک اور یاؤڈر لگا کر اپنی جنس نہیں بدلتے تھے۔ لڑکیاں بھی اگر بہت کمال کرتی تھیں اور بن ٹھن کر کسی تقریب میں شریک ہونا چاہتی تھیں تو سرمہ ذرا اکھینچ کر لگاتی تھیں اور اخروٹ کی چھال کا دندسہ مل لیتی تھیں..... جیسے اس زمانوں میں فلم دیکھنے پر لڑکوں کی گوشالی کی جاتی تھی اور ان کا کردار مشکوک ہو جاتا تھا۔ اسی طرح اگر کوئی لڑکی ریڈیو پر فلمی گانے سنتی تھی اور اس کے پلو میں سے لپ سنک برآمد ہو جاتی تھی تو کھرام مچ جاتا تھا کہ اب اس کا کیا ہو گا..... لوگوں کو علم ہو گیا تو اس کا بیاہ کیسے ہو گا..... یہاں تک کہ اچھے گھرانوں میں شادی کے موقع پر بھی لپ سنک سے پرہیز کیا جاتا تھا کہ یوں لگتا ہے جیسے لڑکی کسی کا کلیجہ چبا کر آئی ہو..... اور اب یہ صورتحال ہے کہ میری عمر کے لوگ بھی میک اپ کروانے سے گریز کریں تو لوگ باتیں بناتے ہیں کہ کیسا بیک ورڈ شخص ہے لپ سنک بھی استعمال نہیں کرتا..... اگرچہ ہم لپ سنک کے ڈائنے کو بخوبی جانتے ہیں لیکن یہ بھی پچھلے زمانوں کی بات ہے۔

بس یہی وجہ ہے کہ میں احساس کمتری کا مارا ہوا ایک شخص ہوں۔ میں مرنا تو نہیں چاہتا لیکن کیا کروں لوگ گھیر گھار کر مار دیتے ہیں۔ کبھی بہر ڈز سنور لنڈن کے قصبے سناتے ہیں..... کبھی کاروں کی ہیڈلائٹ سے مجھے چندھیاتے ہیں، کبھی سپلٹ یونٹ لگوانے کا مشورہ دیتے ہیں اور کبھی میک اپ کرنے کا مشورہ دیتے ہیں۔ ویسے مجھے ابھی ابھی ایک خیال آیا ہے کہ کہیں ایسا تو نہیں کہ ہائی سب لوگ میک اپ میں ہوں، اس ملک کے لیڈر، دانشور اور صنعتکار بھی اور صرف میں ہوں جو اپنا اصلی چہرہ لیے پھرتا ہوں..... یہ تو خطرناک بات ہے ناں..... مجھے بھی اپنا چہرہ چھپا لینا چاہئے..... میک اپ کی دبیز تہوں میں تاکہ نہ کوئی مجھے پہچانے اور نہ کوئی مجھے ذمہ دار ٹھہرائے..... آپ کا کیا خیال ہے؟

”اب تو تم واقعی میری ٹانگ کھینچ رہے ہو۔“

”ناں اس عمر میں تمہاری ٹانگ کھینچوں گا تو ہاتھ میں آجائے گی مجھ پر قتل کا مقدمہ ہو جائے گا۔ کمال ہے غریب آدمی پی ایچ ڈی ہو جائے تو کوئی مانتا ہی نہیں..... تمہارے ادب کے شعبے میں ہر دوسرا بندہ ڈاکٹر ہے..... میں نے کبھی اعتراض کیا ہے۔“

”لیکن تم نے تو پچھلے کئی برسوں سے لاہور سے باہر قدم نہیں رکھا بلکہ نسبت روڈ سے باہر نہیں گئے..... اور امریکہ تو ہرگز نہیں گئے تم..... میں یہ بد تمیزی بھی نہیں کروں گا کہ تم نے تو میٹرک بھی نہیں کیا بلکہ آٹھویں جماعت میں فیل ہو گئے تھے..... تو پی ایچ ڈی کیسے کر لی؟“

”گھر بیٹھ کر..... خط و کتابت کے ذریعے.....“ اس نے ایک برتری کے احساس سے سینہ پھلا کر مجھ پر ایک نظر حقارت ڈالتے ہوئے کہا۔

”لیکن یار..... میرا مطلب ہے ڈاکٹر صاحب..... تم نے کوئی مقالہ لکھا تھا..... کوئی تھیسس تیار کیا تھا۔“

”یہ سب کچھ تو پرانے زمانے میں ہوا کرتا تھا..... اب دنیا ترقی کر گئی ہے۔ امریکہ والے وہیں امریکہ میں بیٹھ کر اپنے کمپیوٹر سے جان جاتے ہیں کہ وہاں پاکستان میں شہر لاہور کی نسبت روڈ پر ایک جینٹلمین معراج پتھر رہتا ہے جو ہے تو آٹھویں فیل لیکن جس کا دماغ ایسا ہے کہ اسے پی ایچ ڈی کی ڈگری دینی چاہئے۔ ڈگری دکھاؤں؟“

”دکھاؤ.....“

معراج پتھر نے اپنے تھیلے میں سے ایک فریم نکالا اور میرے سامنے کر دیا..... اور واقعی اس میں ایک کاغذ پر سی اولڈ جرسی پنے جے یونیورسٹی امریکہ کا شاندار مونو گرام تھا۔ یہ ڈگری نہایت شاندار کاغذ پر پرنٹ کی گئی تھی اور اس پر درج تھا کہ مسٹر معراج دین کو فیتی پتھروں کے ریسرچ سکالر کی حیثیت سے پی ایچ ڈی کی ڈگری تفویض کی جاتی ہے۔ اب میرے پاس اعتراض کی کوئی گنجائش نہ تھی۔ ”لیکن ڈاکٹر صاحب..... میں نے نیو جرسی کا نام تو سن رکھا ہے لیکن یہ اولڈ جرسی کہاں ہے؟“

”مجھے کیا معلوم.....“ معراج پتھر نے لا پرواہی سے کہا۔ ”لیکن تارڈ صاحب..... اگر نیو جرسی ہو سکتی ہے تو اولڈ جرسی بھی ہوگی..... جیسے ایک شہر یارک ہے تو اب نیویارک ہے۔“

”درست بھئی.....“ میں نے ہتھیار ڈال دیئے اور نہایت مغموم ہو گیا۔

پانچ سو ڈالر میں ڈاکٹری کا ”اعزاز“

اس بار جو معراج پتھر سے ملاقات ہوئی تو اس کے ڈھنگ ہی نرالے تھے۔ پہلے وہ گفتگو کے دوران خالص لاہوریوں کی طرح ”آہو جی“ ”جی میرے بادشاہ“ اور ”اوائے جگر“ وغیرہ کہہ کر اپنا اظہار کرتا تھا لیکن اب نہایت رنجیدہ اور سنجیدہ شکل بنا کے ذرا سا کھانس کر ”آہم“ کرتا ”اوہ.....“ سے اپنی حیرت کا اظہار کرتا۔ چنانچہ میں نے مسکرا کر پوچھا ”یار معراج پتھر آج طبیعت تو ٹھیک ہے ناں..... نسبت روڈ کا ہر سیدہ زیادہ کھا لیا ہے جو یوں قبض شدہ چہرہ بنائے پھرتے ہو؟“

”تم ذرا تمیز سے بات کرو تارڈ صاحب.....“ اس نے نہایت ناگواری سے کہا

”ڈاکٹروں سے اس طرح بات کرتے ہیں۔“

”ڈاکٹر؟ کون ڈاکٹر؟“ میں نے حیرت زدہ ہو کر پوچھا۔

”میں اور کون..... ڈاکٹر معراج دین..... اور خبردار جو آئندہ مجھے پتھر کہا تو.....“

”یار ماجھے..... مذاق کرتے ہو؟“

”کون نامہ نیم کا بچہ مذاق کر رہا ہے..... میرا تم جیسے واجبی پڑھے لکھوں سے مذاق

ہو سکتا ہے۔“

میں نے سوچا معراج پتھر کا کچھ پتا نہیں..... پہلے فیتی پتھروں کا کاروبار کرتا تھا..... پھر ہائیکو شاعر ہو گیا۔ اب شاید کہیں سے ہو میو پیٹھک کا ڈپلومہ کر کے ڈاکٹر ہو گیا ہے۔ ”اچھا اچھا تو تم بھی ہو میو پیٹھک ڈاکٹر ہو گئے ہو۔“

”ناں ناں میں سچل ڈاکٹر ہوں..... ڈاکٹر معراج دین پی ایچ ڈی فرام اولڈ جرسی

یونیورسٹی یو ایس اے.....“

معراج پتھر آخر میرا ر تھا اس سے میری یہ حالت دیکھی نہ گئی اور میری کمر پر دھپ مار کر بولا ”ہم یاروں کے یار ہیں۔ ہم تمہیں اُن پڑھ اور جاہل نہیں دیکھ سکتے۔ تم بنا شک ہزاروں کتابوں کے مصنف ہو جاؤ پر ڈاکٹر تو نہیں بن سکتے ناں..... تو ہم بتا دیتے ہیں تم بھی کیا یاد کرو گے۔“

”واقعی معراج پتھر..... میں نے خوش ہو کر کہا۔“

”ڈاکٹر معراج دین..... اس نے فوراً کہا۔“

”ڈاکٹر معراج دین پی ایچ ڈی فرام اولڈ جرسی جے جے یونیورسٹی..... کیا واقعی!“

”ہاں یار..... تم بھی ڈاکٹر ایٹ کی امریکی ڈگری حاصل کر سکتے ہو۔“

”لیکن کیسے؟“

معراج پتھر سگریٹ اب بھی اسی سٹائل میں پیتا تھا یعنی انگلیوں کے درمیان میں بھیج کر اور مٹھی بند کر کے ایک طویل سونا لگاتے ہوئے..... پی ایچ ڈی ہونے کے باوجود ”بھئی میرے تو خواب و خیال میں نہ تھا کہ اللہ تعالیٰ ایک روز مجھ پر اتنا فضل کرے گا کہ میں بیٹھے بٹھائے ڈاکٹر ہو جاؤں گا..... ہوا یہ کہ ایک روز میں اپنے ایک عزیز کے ہاں ناشتے پر مدعو تھا..... جب وہاں پہنچا تو میں نے یونہی اپنے عزیز سے پوچھا کہ یہ ناشتے کس خوشی میں ہے تو وہ کہنے لگا کمال ہے تم اخبار نہیں پڑھتے..... اپنے بھائی جان اچھو لوہاری والے نہیں ہیں جن کی دکان ہے موچی دروازے کے اندر حقے تمباکو کی..... وہ ڈاکٹر ہو گئے ہیں پی ایچ ڈی اور وہ بھی امریکہ سے..... تو اس خوشی میں ناشتہ ہے۔ اب میں نے بھی اخباروں میں پڑھا تھا کہ ہم اہالیان لوہاری دروازہ اپنے قابل فخر فرزند اشرف خان بھٹی کو ڈاکٹر ایٹ کی ڈگری ملنے پر ہدیہ تہنیت پیش کرتے ہیں یا انجمن تاجران موچی دروازہ اشرف خان بھٹی کو مبارکباد پیش کرتی ہے وغیرہ وغیرہ..... لیکن میرے تو وہم و گمان میں نہ تھا کہ یہ اپنا اچھو لوہاری والا ہو سکتا ہے جو حقے کا تمباکو تھوک و پرچون بیچتا ہے اور دستخط بھی نہیں کر سکتا..... بہر حال جب اچھو آباہاروں سے لدا پھندا تو میں اس کا بازو پکڑ کر ایک طرف لے گیا اور حسب معمول اسے دو چار گالیوں سے نواز کر کہا..... اوئے اچھو سچ بتا یہ کیا چکر ہے۔ اچھو کہنے لگا۔ بھاجی کوئی چکر نہیں..... اور اس نے اپنے دعوے کے ثبوت میں اسی قسم کی ڈگری جو میں نے تمہیں دکھائی ہے پیش کر دی۔ میں نے اچھو کا بازو مروڑ کر اس کی ایک دو جینیں نکلوائیں تو کہنے لگا..... بھاجی چھوڑ دیں رب کا واسطہ..... میں بتاتا ہوں..... لیکن آپ وعدہ کریں کہ کسی کو بتائیں گے نہیں۔ چنانچہ میں نے وعدہ کر لیا۔ اس پر اچھو نے بتایا کہ اس کی دکان سے ایک باؤجی اپنے حقے

کے لیے تمباکو خریدتے ہیں۔ ایک روز کہنے لگے کہ اچھو صاحب تم ساری عمر اُن پڑھ ہی رہو گے تمباکو ہی بیچتے رہو گے..... اگر تم چاہو تو میں تمہیں بالکل چکل ڈگری لے کر دے سکتا ہوں اور وہ بھی امریکہ سے..... صرف پانچ سو ڈالر کا خرچہ ہے..... تم یہ خرچہ کر سکتے ہو تو میں تمہارا نام امریکہ بھیج دیتا ہوں۔ میں نے بھی شغل میلے میں ہاں کر دی۔ لوجی ایک ہفتے کے بعد امریکہ سے کاغذ آگئے کہ ہم تمہیں حقے کے تمباکو کے ایکسپٹ کے طور پر ڈاکٹر بناتے ہیں۔ پانچ سو ڈالر بھیج دو۔ میں نے بھیج دیئے تو اس طرح میں ڈاکٹر بن گیا۔“

”لیکن معراج یہ کیسے ہو سکتا ہے؟“

”یہ ہو رہا ہے جناب عالی..... جیسے ہمارے ہاں لوگ دو کمروں میں انٹرنیشنل کالج کھول کر لوگوں میں ڈگریاں بانٹتے ہیں اسی طرح امریکہ میں ہو رہا ہے۔ پڑھا لکھا ہونا بھی شرط نہیں۔ ڈالر روانہ کرو اور ادھر سے ڈگری آجاتی ہے۔ چنانچہ میں بھی اسی طرح ڈاکٹر معراج دین بنا ہوں۔ تم کہو تو تمہارا نام بھی بھیج دوں۔ وہ تمہیں فارم بھیجیں گے تم پُر کر کے روانہ کر دو پانچ سو ڈالر کے ساتھ..... بس اتنی سی بات ہے لیکن کسی اور کو نہ بتانا۔ ہم پاکستانی کریں تو فراڈ ہے لیکن امریکہ والے جو کچھ کریں جائز ہے..... یہاں کس کو پتا ہے کہ یہ اولڈ جرسی جے جے یونیورسٹی کسی امریکی نے اپنے کمرے میں بنا رکھی ہے۔ یہاں تو ڈگری دیکھتے ہیں کہ امریکہ کی ہے اور یقین کر لیتے ہیں۔“

”یار معراج ویسے تو مجھے بھی اس قسم کے خط آتے رہتے ہیں امریکہ اور انگلینڈ سے کہ..... آپ کو آپ کی دانشوری کے باعث ”مین آف دی ایئر“ منتخب کر لیا گیا ہے یا فلاں ”ہوز ہو“ میں اس صدی کے سوبہترین لوگوں میں آپ کو شامل کر لیا گیا ہے..... یا پھر آپ فلاں یونیورسٹی کے بورڈ آف گورنرز میں شامل ہو گئے ہیں..... صرف اتنے سو ڈالر روانہ کر دیجئے..... اور اگر آپ یہ کر دیں تو وہاں سے واقعی سرٹیفکیٹ یا کتاب آجاتی ہے جس میں آپ جیسے کئی اور بے وقوفوں کے نام ہوتے ہیں..... اور پھر آپ ملک بھر کے اخباروں میں اپنے اس ”اعزاز“ کے بارے میں خبریں چھپواتے ہیں اور مبارکبادیں وصول کرتے ہیں..... بلکہ ایک بار میں نے بھولے پڑھی والے کا نام بھی بھیج دیا تھا اور اسے دانشوروں کی عالمی فہرست میں شامل کر لیا گیا تھا..... لیکن یہ پی ایچ ڈی والا سلسلہ میرے علم میں نہ تھا۔“

”یہ سلسلہ بھی بہت عرصے سے چل رہا ہے جناب عالی.....“

”یہ تو اپنے آپ کو دھوکہ دینے والی بات ہوئی..... اور دوسروں کو بے وقوف

بنانے والی بات ہوئی معراج.....“

”گائیڈ برائے سچے جات برائے شعبہ ادب وغیرہ“

پچھلے دنوں پیر و مرشد ابن انشاء کی ”اردو کی آخری کتاب“ ایک مرتبہ پھر پڑھی اور حسب معمول بیٹھار فیض حاصل کیا۔ مضامین نو کے انبار ذہن میں آنے لگے کہ ان بزرگوں کا یہی فیض ہے کہ ہم جیسے جب ان کی تصنیف پڑھتے ہیں تو روشنی حاصل ہوتی ہے۔ ذہن کے درتچے کھلتے ہیں اور وہ کچھ سوچتا ہے، جو پہلے کبھی نہیں سوچتا تھا..... اس کتاب کو پڑھ کر معاذ خیال آیا کہ ابن انشاء قدرے آؤٹ ڈیٹڈ ہو گئے ہیں۔ پاکستان کی تاریخ میں مزید بادشاہوں اور مشیروں وغیرہ کا اضافہ ہو چکا ہے تو کیوں نہ اس کتاب کا ایک ترمیم شدہ ایڈیشن تیار کیا جائے۔ لیکن جب ہاتھ میں قلم لے کر بیٹھے تو ہاتھوں کے طوطے اڑ گئے۔ آپ جانتے ہیں طوطوں کے بغیر لکھنا ناممکن ہوتا ہے۔ یہ طوطے اسی لیے ہاتھ پر بیٹھے رہتے ہیں تاکہ بیلینس قائم رہے ورنہ ان کے بیٹھنے کا کیا جواز ہے۔ طوطے اڑنے کا ایک سبب تو یہ تھا کہ انشائی ایسا ایک فقرہ بھی لکھا نہیں جا رہا تھا لیکن اصل مسئلہ یہ تھا کہ حکومتوں اور بادشاہوں کے بارے میں لکھنے کے دوران کچھ سخت مقام آتے تھے۔ انشائی جی کے زمانے میں لوگ مسکرانا جانتے تھے یہاں تک کہ بادشاہ اور حکومتیں بھی خصوصی موقعوں پر تبسم فرماتی تھیں اور اس قسم کی تحریروں کو برداشت کر لیتی ہیں لیکن اب صورت حال مختلف ہو چکی ہے اور ہمیں اپنی جان بہت پیاری ہے اس لیے اردو کی آخری کتاب کا ترمیم شدہ ایڈیشن تو کسی اور وقت پر اٹھار کھتے ہیں۔ البتہ اپنی برادری پر تھوڑی سی مشق ناز کر لیتے ہیں۔

مرکزی خیال یہ ہے کہ جو نبی سچے اردو کی آخری کتاب پڑھ لے اس کی رہنمائی کے لیے ایک مختصر گائیڈ بک مہیا کی جائے جسے پڑھ کر وہ اپنے مستقبل کے بارے میں فیصلہ کر لے کہ اس کو کس شعبے کو اپنے لیے پسند کرنا ہے۔ شعبے تو بہت سارے ہیں، جن میں شعبہ حادثات

”بھائی جان دھوکا تو ہم پاکستانی ایک دوسرے کو دیتے ہی رہتے ہیں اور بے وقوف بھی بناتے ہی رہتے ہیں یہ کوئی نئی بات نہیں..... لیکن اس سکیم کا ایک بہت بڑا فائدہ ہے۔ یہ سری لنکا، بھارت اور بنگلہ دیش والے ہم پاکستانیوں کو ہمیشہ طعنے دیتے رہتے ہیں کہ تمہارے ملک میں ہماری نسبت شرح خواندگی بہت کم ہے..... تو فائدہ یہ ہے کہ کسی نہ کسی طرح ہر پاکستانی پانچ سو ڈالر جمع کر کے ایسی کسی یونیورسٹی کو بھجوادے اور فوراً پی ایچ ڈی کی ڈگری حاصل کر لے۔ یوں چند دنوں میں ہماری شرح خواندگی سو فیصد ہو جائے گی اور پاکستان دنیا کا واحد ملک ہوگا، جس کا ہر شہری ڈاکٹر ہوگا..... کیسی تجویز ہے؟“

”بہت اعلیٰ.....“

”تو پھر فوری طور پر پانچ سو ڈالر کا بندوبست کرو تاکہ تم ایک ہفتے کے اندر اندر صرف تارڑ سے ڈاکٹر تارڑ پی ایچ ڈی ہو جاؤ۔“

یہ کہہ کر ڈاکٹر معراج دین تو چلا گیا اور اب میں پانچ سو ڈالر جمع کرنے کے لیے ہاتھ پاؤں مار رہا ہوں تاکہ پی ایچ ڈی ہو کر ملک و قوم کے وقار میں اضافہ کر سکوں۔ آپ میرے حق میں دعا کیجئے گا۔

☆☆☆

بھی شامل ہے مگر ہم فی الحال ادب پر ہی اکتفا کرتے ہیں کیونکہ لوگ کسی منصوبہ بندی یا تعلیم سے ادیب نہیں بننے کسی حادثے کی وجہ سے بن جاتے ہیں اور اس میں چنداں قباحت بھی نہیں۔ آخر سیاستدان بھی تو اسی طرح بننے ہیں اور کیسے کیسے کارنامے سرانجام دیتے ہیں۔ مارشل لاء لگواتے ہیں وغیرہ وغیرہ۔ اگر وہ کسی منصوبہ بندی یا تعلیم کو بروئے کار لاتے تو کاہے کو ایسے کارنامے سرانجام دیتے۔ بہر حال ادب میں بھی مختلف اصناف ہیں اور ان میں صرف صنف نازک ہے جو مشترک ہے۔ اس لیے ان کا بیان الگ الگ ہے۔ اب یہ بچے کی مرضی ہے کہ وہ ان میں سے کس صنف کا چناؤ کرتا ہے اور اپنا مستقبل تیار کر لیتا ہے۔ معاف کیجئے گا روشن کر لیتا ہے تو ملاحظہ کیجئے گا نیز برائے بچہ جات برائے شعبہ ادب بعد از اردو کی آخری کتاب بینی۔

”نقاد بننا“

بچو نقاد بننا بہت مشکل کام ہے۔ کیونکہ ادب کے تمام شعبوں میں ہاتھ پاؤں مار کر بری طرح ناکام ہونے کے بعد ہی نقاد بننا ممکن ہوتا ہے۔ اس کے لیے چڑچڑاپن اور خشونت بے حد لازمی ہیں جو ادب میں ناکام ہونے کے بعد ویسے ہی حاصل ہو جاتے ہیں۔ آپ جتنے کم پڑھے لکھے ہوں گے اتنے ہی اچھے نقاد ثابت ہوں گے۔ اگر پڑھ لکھ جائیں گے تو تنقید سے تائب ہو جائیں گے اور کوئی اور بہتر کام کریں گے۔ اسی لیے ناول نگار عبداللہ حسین نے ایک نقاد کے بارے میں کہا تھا کہ اسے تعلیم حاصل کرنی چاہئے حالانکہ وہ تعلیم حاصل کر لیتا تو نقاد کیسے ہو جاتا۔ اس شعبے میں انسان کو ہر شے میں کیڑے نکالنے کا ماہر ہونا چاہئے۔ بچو اگر آپ کیڑوں سے ڈرتے ہو تو نقاد نہیں بن سکتے۔ ایک اور نقاد جو ہر بڑے ادیب کے پر نچے اڑانے میں شہرت رکھتے ہیں اور نہایت غصیلے ہیں ان کے بارے میں ان کے ایک عزیز دوست نے کہا تھا کہ ان کو معاف کر دینا چاہئے کیونکہ انہوں نے اپنی خود نوشت میں لکھا ہے کہ بچپن میں ان کے والد صاحب قبلہ انہیں درخت سے باندھ کر زد و کوب کیا کرتے تھے تو یہ وہی غصہ ہے جو وہ اب ہم عصر ادیبوں پر نکالتے ہیں۔ اس پر ایک ادیب نے کہا تھا کہ ان کے والد واقعی بہت دور اندیش تھے اور جانتے تھے کہ بچہ بڑا ہو کر کیا بنے گا اور جو کرتے تھے درست کرتے تھے اور درخت کے ساتھ باندھتے بھی اسی لیے تھے کہ کہیں بچہ جواب میں ہاتھ نہ اٹھالے۔ بڑے ہو کر انہوں نے یہی ہاتھ ادیبوں پر اٹھا کر حساب برابر کر دیا۔ اس سے خدا نخواستہ یہ ثابت نہیں ہوتا کہ نقاد بننے کے لیے والد صاحب سے اس قسم کی درگت ہونا ضروری ہے۔ یہ تو محض ایک مثال ہے ورنہ بہت سے لوگ بچپن میں زد و کوب ہوئے بغیر نقاد بن گئے۔ اگرچہ وہ اتنے کامیاب نہ تھے۔ نقاد بننے کا سب سے بڑا فائدہ یہ ہے کہ آپ پر کوئی تنقید نہیں

کر سکتا۔ ایک اور فائدہ یہ بھی ہے کہ کوئی آپ کی عزت بھی نہیں کرتا۔ یوں بھی جس نقاد کی ادیب عزت کرتے ہیں وہ گنہگار ہی رہتا ہے۔

”افسانہ نگار بننا“

یہ قدرے آسان کام ہے کیونکہ راجندر سنگھ بیدی نے کہا تھا کہ قدم قدم پر کہانیاں بکھری ہوئی ہیں۔ آپ کو صرف یہ کرنا ہے کہ قدم ذرا دھیان سے اٹھانا ہے کہیں کوئی بکھری ہوئی کہانی اس کے نیچے آجانے سے زخمی نہ ہو جائے۔ بس آپ قدم اٹھاتے جائیے اور کہانیاں اٹھاتے جائیے۔ انشاء اللہ صرف ایک دن کی چہل قدمی سے ہزاروں کہانیاں جمع ہو جائیں گی۔ ان سب کو چھپو ادب تھجے اور افسانہ نگار کہلائیے۔ بعض لوگوں کا خیال ہے کہ کہانیاں قدموں میں بکھری تو ہوتی ہیں لیکن انہیں اٹھا کر لکھنا بھی پڑتا ہے۔ یہ محض خیال خام ہے کہ بے شمار افسانہ نگار ہیں جو لکھنا نہیں جانتے لیکن بام شہرت کی بلندیوں پر ہیں۔ بہر حال اگر مجبوری ہو تو انہیں کسی سے لکھوایا بھی جاسکتا ہے۔ جیسے پاک ٹی ہاؤس کا ایک نہایت شریف النفس ویٹر شریف پہلے اچھا بھلا تھا پھر شاعروں اور ادیبوں کی صحبت میں خراب ہو گیا اور خود بھی شعر کہنے لگا۔ وہ اکثر چائے کے برتن میز پر رکھنے کے بعد جیب میں سے ایک کاغذ نکال کر آپ کے سامنے رکھ دیتا ہے اور کہتا صاحب یہ ذرا دیکھ لیں، ٹھیک ہے نا۔ اور کاغذ پر کوئی نظم یا غزل لکھی ہوئی اور بیشتر شاعروں سے بہتر ہوتی اور آپ پوچھتے۔ شریف یہ تم نے لکھی ہے؟ تو وہ کہتا نہیں جی میں نے نہیں لکھی لیکن یہ ہے میری۔ اس پر آپ کی سمجھ میں کچھ نہ آتا اور آپ کہتے شریف اگر یہ غزل تمہاری ہے تو تم نے ہی لکھی ہے نا۔ وہ سر ہلا کر جواب دیتا۔ جناب مجھے تو لکھنا نہیں آتا جب کوئی غزل بناتا ہوں تو زاہد ڈار صاحب سے کہتا ہوں کہ میں بولتا ہوں آپ لکھ دیں۔ تو یہ لکھی ہوئی میری نہیں پر ہے میری۔ پس یہ ثابت ہو گیا کہ افسانہ نگار بننے کے لیے بھی آپ کا لکھا پڑھا ہونا بالکل ضروری نہیں۔ آپ کسی اور سے لکھوا سکتے ہیں۔ آپ کا کام صرف قدموں میں بکھری کہانیاں جمع کرنا ہے۔

”سفر نامہ نگار بننا“

ادب کا یہ شعبہ ان دنوں بڑا پوپلر ہے۔ پہلے زمانے میں یہ مشکل کام تھا کیونکہ اس کے لیے سفر بھی کرنا پڑتا تھا۔ اب گائیڈ بکس انٹرنیٹ اور جغرافیے کی کتابوں کی مدد سے اس پر مکمل عبور حاصل کیا جاسکتا ہے۔ ہم عصر سفر نامہ نگاروں کی کتابوں میں سے من پسند ٹکڑے اڑا کر اپنے سفر نامے میں بھی بخوبی ناکے جاسکتے ہیں۔ اسے سفری نواد رکھتے ہیں۔ آج کل کیوں بھی پرانے گانوں کو ری مکن کرنے کا رواج ہے تو آپ کسی بھی سفر نامے کو ری مکن کر کے

اپنے نام سے چھپوا سکتے ہیں۔ ذرا دیکھئے کہ ”چن کھناں“ کو بھٹی صاحب نے گایا تو انہیں کون جانتا تھا؟ شاز یہ منظور نے اسے ذرا ماڈرن انداز میں پیش کیا تو اسے ہر کوئی جانتا ہے۔ یوں آپ دوسرے سفر نامہ نگاروں کی نقل کر کے ان پر دراصل احسان کرتے ہیں۔ اگرچہ فی الحال آپ بچے ہیں لیکن کبھی نہ کبھی تو آپ بڑے ہوں گے اس لیے آپ سے عشق و محبت وغیرہ کے بارے میں بات کرنے میں کوئی مضائقہ نہیں۔ سفر نامے میں لڑکیوں کا ہونا اشد ضروری ہے۔ ہر دوسرے صفحے پر ایک لڑکی کا نمودار ہونا لازمی ہے اور وہ آپ پر لٹو ہو جاتی ہے اور آپ نہیں ہوتے۔ یعنی لٹو۔ پھر آپ اسے روتا دھوتا چھوڑ کر اگلی منزل کے لیے روانہ ہو جاتے ہیں۔ بعض لوگ اعتراض کرتے ہیں کہ سفر نامہ نگار اس سے شادی کیوں نہیں کر لیتا۔ وہ اس لیے نہیں کرتا کہ ایک تو وہ قبیلہ کفار سے تعلق رکھتی ہے اور سفر نامہ نگار اللہ کے فضل سے مسلمان ہے اور اگر وہ شادی کر لے تو اس سے اگلے باب میں لڑکی کہاں سے آئے گی۔

سفر ناموں کی ایک قسم ”پلاؤ سفر نامہ“ بھی بے حد مقبول اور منافع بخش ہے۔ اس میں سفر نامہ کسی مشاعرے میں شرکت کرنے کے لیے بالٹی مور جاتا ہے۔ شنید ہے کہ یہ شہر امریکہ میں واقع ہے۔ اگرچہ اس کے نام میں بالٹی آتا ہے، جس میں ہمارے ہاں پانی بھرتے ہیں۔ ویسے شاعر بھی وہاں پانی بھرنے ہی جاتا ہے اور پھر واپسی پر اپنے سفر نامے میں ان تمام کھانوں کی تفصیل لکھتا ہے، جو اس نے مفتے میں کھائے اور جتنے لوگوں سے ملتا ہے ان سب کے نام اور بال بچوں کی نیکروں وغیرہ کی تعداد لکھتا ہے اور انہیں بالٹی مور کا سب سے بڑا شاعر اور وہاں اردو کی شمع جلائے رکھنے والا مشعلی قرار دیتا ہے۔ چنانچہ ان سینکڑوں لوگوں میں سے کوئی ایک پُغذا سے پھر امریکہ کا ٹکٹ روانہ کر دیتا ہے، کیونکہ اس کے بیٹے کے ختنوں کے موقع پر ایک مشاعرہ برپا کیا جا رہا ہے اور یہ سلسلہ یونہی چلتا رہتا ہے۔ بچو آپ نے اپنے ملک کے بارے میں کوئی سفر نامہ نہیں لکھا، کیونکہ ایک تو اس میں لڑکیاں نہیں ڈالی جاسکتیں اور دوسرے یہ کہ حاسد لوگ چپک کر لیتے ہیں کہ یہ وہاں گیا بھی ہے یا نہیں۔ ادب میں دیگر اصناف کی طرح سفر نامے میں بھی مشہور ہونے کے لیے آپ کو ڈفلیاں بجانے والے درکار ہوں گے۔ یہ آپ کو ہر جگہ سے مل جاتے ہیں۔ صرف یہ ہے کہ بجانے والے تول جاتے ہیں لیکن ڈفلیاں نہیں ملتیں کیونکہ آؤٹ ڈیڈ ساز ہے۔ ان کی جگہ ڈھول زیادہ مناسب رہے گا اور اگر بہت ماڈرن ہونا چاہتے ہیں تو گٹار بجانے والے آئیے اور اپنی شان میں پاپ کنسرٹ کا اہتمام کر والیجئے۔ سفر نامہ نگاری کے بارے میں ہی کہا گیا کہ یہ کاٹھ کی ہنڈیا ہے ایک بار ہی چڑھتی ہے آپ کاٹھ کی ہنڈیا کے بجائے پریش کر استعمال کیجئے یہ بار بار چڑھے گا۔ ذاتی تجربہ ہے!

انشائیہ نگار ہو جانا۔

بچو آپ نے نوٹ کیا ہو گا کہ میں نے دیگر اصناف کے ساتھ تو کچھ اور لکھا ہے لیکن انشائیہ کے ساتھ کچھ اور ہی لکھا ہے۔ یعنی نقاد بننا، افسانہ نگار بننا اور سفر نامہ نگار بننا لیکن انشائیہ نگار ہو جانا لکھا ہے اس لیے کہ انشائیہ نگار بننا ممکن ہی نہیں۔ آپ یا تو انشائیہ نگار ہو جاتے ہیں یا نہیں ہوتے۔ اکثر خبر آتی ہے کہ فلاں صاحب چنگے بھلے تھے پھر کیا دیکھتے ہیں کہ انشائیہ نگار ہو گئے ہیں۔ ہر طرف ماتم ہوا ہوتا ہے۔ لوگ تعزیت کے لیے آنے لگتے ہیں لیکن اب پچھتائے کیا ہوتے ہیں جب چڑیاں چگ گئیں کھیت وغیرہ۔ یہ واحد صنف ہے جس کے بارے میں ابھی تک طے نہیں ہو سکا کہ یہ کیا ہے بعض لوگ اسے تیسری صنف بھی قرار دیتے ہیں کچھ کہتے ہیں اس میں مزاح اور طنز جائز ہیں اور کچھ اسے حرام قرار دیتے ہیں اور کہتے ہیں کہ یہ ادب کی سب سے اعلیٰ صنف ہے اور اس میں چیزوں کے بطون میں داخل ہو کر دیکھا جاتا ہے کہ اندر کیا ہو رہا ہے اور پھر باہر آکر رپورٹ دی جاتی ہے کہ پردے کے پیچھے یہ کیا ہو رہا ہے۔

ایک بہترین انشائیہ کی یہ پہچان ہوتی ہے کہ اس کے ہر فقرے کے ساتھ ایک جمائی آتی ہے اور انسان اپنے آپ کو کوستا ہے اور بال نوچتا ہے کہ میں نے اسے کیوں پڑھنا شروع کر دیا۔ اگر دو تین فقرے گزر جائیں اور جمائی نہ آئے تو سمجھ لیجئے یہ انشائیہ نہیں کچھ اور ہے۔ اس کی ایک اور خوبی یہ ہے کہ موضوع کی کوئی قید نہیں۔ آپ کسی بھی شے پر انشائیہ قلمبند کر سکتے ہیں مثلاً استرا ازار بند، کموڈ، بینک اکاؤنٹ کھولنا، بے عزت ہونا وغیرہ۔ گلہری پر بھی انشائیہ لکھا جاسکتا ہے بشرطیکہ گلہری مائنڈ نہ کر جائے کہ میں اب اتنی گئی گزری بھی نہیں کہ مجھ پر انشائیہ لکھا جائے۔ کچھ حاسد نقادوں کا خیال ہے کہ یہ سیدھا سادا وہ جواب مضمون ہوتا ہے جو ہم پانچویں جماعت میں لکھا کرتے تھے جب کہ بیشتر حاسد نقادوں کو یقین ہے کہ انہیں جواب مضمون اس سے تو بہتر ہوتا ہے۔

تو جو بیچے اردو کی آخری کتاب سے فارغ التحصیل ہو چکے ہیں یہ ان کے لیے ایک مختصر سی گائیڈ بک تھی۔ اگر اس پر عمل کرنے سے کوئی بچہ ادیب بن گیا تو میں سمجھوں گا میری ساری محنت اکارت گئی۔

☆☆☆☆

”لوٹ بٹوٹ اور ہانگیو.....!“

پیارے قارئین! پچھلے کالم میں میں نے ان بچوں کے لیے ایک گائیڈ بک ترتیب دی تھی جو ابن انشاء کی ”اردو کی آخری کتاب“ پڑھ کر حال ہی میں فارغ التحصیل ہوئے ہیں۔ فارغ التحصیل کا مطلب یہ نہیں ہوتا کہ مقامی تحصیل میں آپ پر کوئی مقدمہ چل رہا تھا اور اب جا کر آپ اس سے فارغ ہوئے ہیں۔ اگر آپ کو اس کا مطلب نہیں آتا تو کسی اور سے پوچھ لیجئے کیونکہ مجھے بھی نہیں آتا..... چنانچہ یہ فارغ التحصیل بچے اگر ادیب بننا چاہتے ہیں تو میں نے کچھ مشورے دیئے تھے۔ لیکن بجائے شکر گزار ہونے کے یہ بچے مجھ پر ہی برس پڑے کہ انکل آپ نے افسانہ نگار اور انشائیہ نگار بننے کے گر تو بتادیئے لیکن کالم نگار ناول نگار اور خاص طور پر شاعر کیسے بنا جاتا ہے، اس کے بارے میں چپ سادھ لی حالانکہ فی زمانہ ان شعبوں کی اہمیت سورج کو چراغ دکھانے کے مترادف ہے۔ مجھے علم نہیں تھا کہ ہمارے عہد کے بچے اتنے چالاک ہو گئے ہیں۔ چنانچہ میں بچوں کی پُر زور فرمائش پر ان شعبوں کی طرف بھی رجوع کرتا ہوں اور امید کرتا ہوں کہ اگلے چند ماہ میں اس ادبی گائیڈ پر عمل کرتے ہوئے بیٹھارنے کالم نگار، ناول نگار اور شاعر وجود میں آجائیں گے۔ وجود میں آکر کیا کریں گے اس کے بارے میں میں کچھ نہیں کہہ سکتا۔

”کالم نگار بننا“

اس شعبے میں بھی کمال حاصل کرنے کے لیے کسی خاص تربیت یا سوجھ بوجھ کی ضرورت نہیں بلکہ صرف حوصلے کی ضرورت ہے، جو اس اخبار کے مالک میں ہونا چاہئے جو آپ کی انٹ شیٹ تحریریں مسلسل چھاپتا رہے تا آنکہ آپ ایک کالم نگار کی حیثیت سے

مستحکم نہ ہو جائیں اور جب آپ مستحکم ہو جائیں گے تو پھر آپ کی چاندی ہو جائے گی..... اور اگر آپ سیاسی کالم لکھتے ہیں تو پھر آپ کا سونا ہو جائے گا..... کیسے ہو جائے گا یہ میں تھوڑی دیر کے بعد عرض کروں گا۔ لیکن سب سے پہلے آپ کو یہ فیصلہ کرنا ہو گا کہ آپ کس قسم کے کالم نگار بننا پسند کریں گے۔ اگر آپ اس قسم کے کالم نگار بننا چاہتے ہیں، جس قسم کا میں ہوں تو اپنے آپ کو برباد اور قارئین کو پریشان کرنے کے بجائے انہی سے توبہ تائب ہو جائیں۔ ویسے ایک قسم تو مزاحیہ کالموں کی ہے۔ ان کی خصوصیت یہ ہوتی ہے کہ انہیں پڑھ کر رونا آتا ہے اور بال نوپنے کو جی چاہتا ہے۔ یعنی رونا اپنے آپ کو آتا ہے اور بال کالم نگار کے نوپنے کو جی چاہتا ہے۔ اسی لیے اکثر مزاحیہ کالم نگار فارغ البال ہوتے ہیں۔

مزاحیہ کالم نگار اگر شاعر بھی ہو تو سونے پر سہاگہ ہو جاتا ہے۔ ایک اور قسم ”زندگی کیا ہے غم کا دریا ہے“ ہوتی ہے، جس میں کالم نگار ہمیشہ شکوے ہی کرتا رہتا ہے۔ رونے دھونے میں مصروف رہتا ہے۔ پرانے وقتوں اور بزرگوں کو یاد کر کے آپہں بھرتا رہتا ہے۔ اسے موجودہ زندگی میں کوئی خوبصورتی کوئی کشش نظر نہیں آتی۔ امید کی کوئی کرن نظر نہیں آتی اور ہمیشہ کالم کا اختتام اس فقرے پر کرتا ہے کہ میں قارئین کو اپنا آخری سلام پیش کرتا ہوں۔ مجھ سے کوئی کوتاہی سرزد ہوگئی ہو تو معاف فرمائیے گا، کیونکہ مجھے محسوس ہو رہا ہے کہ شاید زندگی وفانہ کرے اور کل آپ میرے قل شریف میں شریک ہو رہے ہوں۔ یہ فقرے وہ پچھلے تیس برسوں سے لکھ رہا ہے اور قل کی نوبت ہی نہیں آتی۔ اس قسم کے کالم لکھنے کے لیے آپ کو دو تین گانوں کی اشد ضرورت ہوگی، جنہیں سن کر آپ کا موڈ بے گنا پہلا گانا ”میں زندگی میں ہر دم روتا ہی رہا ہوں“ آپ کو اٹکبار کر دے گا اور دوسرا گانا ”محبت کا جنازہ جا رہا ہے“ سنتے ہی آپ کی جان ٹکنی شروع ہو جائے گی اور بس یہی وہ وقت ہے جب قلم ہاتھ میں لے کر آپ اپنے آنسو اور ناک پونچھتے ہوئے کالم لکھنا شروع کر دیں گے۔ کالموں کی ایک اور منافع بخش قسم حب الوطنی اور درد مندی کے کالم ہوتے ہیں۔ ان میں آپ مختلف حوالے دے کر صرف اپنے آپ کو محبت الوطن ثابت کرتے ہیں اور دوسروں کے رزق کے پیچھے پڑ جاتے ہیں کہ فلاں شخص کو نوکری سے نکال دیا جائے اور فلاں ادیب کو گولی مار دی جائے اور فلاں شاعر کو فلاں شعر کہنے پر ڈرے لگائے جائیں۔ اپنے آپ کو پرہیزگار ثابت کرتے ہیں اور رات کے کھانے سے پیشتر پانی نہیں پیتے اور سب کچھ پیتے ہیں۔ کوئی بھی پارٹی جس کے جیتنے کا امکان ہو،

اس کے سربراہ یا سربراہی کی معجزانہ قیادت کو اس ملک پر براہ راست اللہ کی عنایت سمجھتے ہیں۔ کالم لکھنے سے پہلے اس سربراہ یا سربراہی سے پوچھ لیتے ہیں کہ کل کے کالم کے لیے کیا حکم ہے۔ پارٹی کے اقتدار میں آتے ہی حاضر ہو جاتے ہیں اور اپنی چند معصوم سی خواہشیں پیش کر دیتے ہیں اور حسب منشاء ملکی و غیر ملکی عہدے پاتے ہیں۔ ان عہدوں کے دوران قلم کو ہاتھ بھی نہیں لگاتے اور جب خیر سے اپنی آنے والی تھالی پر آتے ہیں تو نہایت آبدیدہ ہو کر قارئین سے مخاطب ہوتے ہیں۔ انہیں بھی رلاتے ہیں اور آپ بھی روتے ہیں کہ پل بھر میں یہ کیا ماجرا ہو گیا۔ ایک اور قسم ”لطیفہ کالم“ کہلاتی ہے، جس میں لطیفے زیادہ ہوتے ہیں اور کالم کم..... صاحبان اقتدار ان لطیفوں کو بے حد پسند کرتے ہیں، کیونکہ لطیفوں کے علاوہ کوئی اور سنجیدہ بات ان کے پلے نہیں پڑتی۔ بچو اب آپ نے خود فیصلہ کرنا ہے کہ آپ کس قسم کے کالم نگار بننا چاہتے ہیں۔

”شاعر بن جانا.....“

شاعر ہونا سخت بے عزتی کی بات ہے۔ اسی لیے تو غالب نے کہا تھا کہ کچھ شاعری ذریعہ عزت نہیں مجھے۔ کچھ لوگوں کا خیال ہے کہ غالب نے یہ آج کل کے شاعروں کے بارے میں کہا تھا، کیونکہ ان کا ذریعہ عزت کچھ اور ہوتا ہے۔ عام طور پر وہ لفافہ ہوتا ہے جو ہر مشاعرے کے بعد وہ زبردستی وصول کرتے ہیں۔ لیکن ان دنوں سب سے بڑا ذریعہ عزت غیر ممالک میں شاعرات کی دریافت ہے۔ پہلے ان کی مالی حالت کا اندازہ لگایا جاتا ہے، پھر انہیں دریافت کیا جاتا ہے۔ چونکہ وہ بے حد مصروف ہوتی ہیں اس لیے انہیں شعر لکھ کر دے دیئے جاتے ہیں بلکہ اکثر اوقات شعری مجموعہ چھپوا کر انہیں پاکستان بلا کر ان کے اعزاز میں منعقدہ ادبی تقریب میں ان کی خدمت میں پیش کر دیا جاتا ہے۔ بہر حال ہم ذرا موضوع سے بھٹک گئے ہیں۔ آپ کو ہم نے گائیڈ کرنا ہے کہ شاعر کیسے بنا جاتا ہے چونکہ آپ ابھی چھوٹے ہیں اس لیے آپ سے یہ نہیں کہا جاسکتا کہ شاعر اس طرح بنتے ہیں کہ بال بڑھالیتے ہیں ان میں جو کس پیدا کر لیتے ہیں اور پھر سگریٹ پیتے ہیں اور پتا نہیں کیا کیا پیتے ہیں۔ یہ کام صرف بڑے کرتے ہیں، آپ جب بڑے ہوں گے تو کر لیجئے گا۔ فی الحال چھوٹے ہی رہیں..... جیسے ادیب بننے کا شارٹ کٹ، سفر نامہ نگاری ہے ایسے شاعر بننے کا آسان ترین نسخہ ہائیکو نگاری ہے۔ یہ ایک جاپانی صنف ہے لیکن جاپان کی نسبت پاکستان میں زیادہ رائج ہے۔ بلکہ جب سے پاکستان میں رائج ہوئی ہے جاپانیوں نے اس سے توبہ کر لی ہے۔ اب پاکستانی شاعر جاپانیوں کو

پکڑ پکڑ کر ہائیکو سناتے ہیں اور وہ اس دن کو کوستے ہیں جب انہوں نے ہائیکو ایجاد کی تھی۔ بچوں کے لیے یہ بے حد مناسب صنف ہے کیونکہ فی الحال صنف نازک ان کے لیے نامناسب ہے مثلاً وہ اماں جان کی گود میں بیٹھے بیٹھے ہائیکو کہہ سکتے ہیں۔

۱۔ اماں سے دودھ مانگا.....

ایک تھپڑ.....

میرے رخسار لال.....

۲۔ توے پر روٹی.....

ذرا سے گھی سے.....

پراٹھا بن سکتی ہے!

۳۔ چند اماموں آئے.....

پھر اصلی ماموں آئے.....

دونوں میں فرق!

۴۔ مئی لوری دیتی ہے.....

نندیا آ..... منے کو لے جا

مجھے پارٹی پر جانا ہے.....

مندرجہ بالا مثالوں سے ہم نے ثابت کر دیا ہے کہ بچے کم عمری کے باوجود اپنے ذاتی تجربوں کو ہائیکو میں ڈھال سکتے ہیں اور فوری طور پر شاعر بن سکتے ہیں۔ یقین نہیں آتا تو آج کل کے ادبی پرچوں میں شائع ہونے والی ہائیکوز پڑھ لیجئے، یقین آجائے گا۔ پچھلے زمانوں میں بچوں کے لیے ٹوٹ بٹوٹ قسم کی شاعری کی جاتی تھی۔ اب ہائیکو کی جاتی ہے، جس کے مقابلے میں ٹوٹ بٹوٹ بڑوں کی شاعری لگتی ہے۔ اگر آپ ہائیکو کہنے میں دشواری محسوس کرتے ہیں تو ٹیلی ویژن کے گیت نگار بن جائیے۔ آغاز میں اپنے گیتوں کی فوٹو سٹیٹ بنو کر ٹیلی ویژن سٹیٹیشن کے گیت کے باہر کھڑے ہو جائیے اور جو بھی پروڈیوسر یا گلوکار اندر جائے اسے ”اللہ ہی دے گا مولا ہی دے گا“ کہہ کر گیت کی کاپی

”ادبی اخبار نکالنا“

یہ ادب کی تازہ ترین اور نہایت منافع بخش صنف ہے۔ اس میں ممتاز ادیبوں اور عظیم شاعروں کے انٹرویو اور تصویریں شائع کی جاتی ہیں۔ ڈسپلن کے اتنے پابند ہوتے ہیں کہ تصویر کے سائز اور ہیڈ لائن کی لمبائی کے مطابق ہدیہ لیتے ہیں نہ کم نہ زیادہ..... اور ادیب ہونا بھی شرط نہیں ہوتا۔ البتہ اعزازی ایڈیٹر آہستہ آہستہ ادیب یا شاعر ہو جاتا ہے اور اس کے اعزاز میں محافل برپا کی جاتی ہیں، کیونکہ وہ اعزازی ہوتا ہے۔ پھر اسے خیال آتا ہے کہ وہ تو ادیب یا شاعر ایسٹبلش ہو گیا ہے لیکن اب بہت دیر ہو چکی ہوتی ہے۔ اس لیے وہ اپنی کوئی کتاب چھپوانے کے بجائے اپنے فن کے بارے میں لکھ گئے مقالات کا مجموعہ چھپوا دیتا ہے اور شہرت دوام حاصل کر لیتا ہے۔ چنانچہ جو بچہ بالکل ہی پھسڑی ہو وہ ادبی اخبار نکال لے۔ آزمائش شرط ہے اور ڈم ڈم ڈم..... ڈم!

☆☆☆

تھما دیجئے۔ کوئی نہ کوئی دن ایسا آئے گا جب کسی ایمر جنسی میں آپ کا گیت استعمال ہو جائے گا اور آپ ممتاز گیت نگار ہو جائیں گے اور اب ٹیلی ویژن کے اندر جا کر وہی کام کریں گے جو آپ گیت پر کھڑے ہو کر کرتے تھے یعنی اللہ ہی دے گا..... اپنی بیاض اور گیتوں کی کا پیاں ہمیشہ جیب میں رکھئے اور ہر پروگرام میں اگلی نشستوں پر جا کر زبردستی بیٹھ جائیے اور پھر گلوکار کی جانب اس وقت تک تکلنگی باندھے دیکھتے رہیں جب تک کہ وہ زروس ہو کر آپ سے کسی گیت کی فرمائش نہ کر دے۔ اب آپ یعنی بچے کہیں گے کہ یہاں تک تو درست ہے لیکن ٹیلی ویژن کا گیت لکھا کیسے جاتا ہے تو اس کی ترکیب بے حد آسان ہے۔ آپ کو صرف ”ہوجی ہو“ لکھنا آنا چاہئے۔ کوئی سے بھی دو فقرے لکھ کر ان کے آخر میں ”ہوجی ہو“ لکھ دیں مثلاً:

بہار ہے تو پیار ہے
پیار ہے بہار ہے..... ہوجی ہو
کلیوں پہ نکھار ہے
جیا بے فرار ہے..... ہوجی ہو
اگر آپ ماڈرن گیت لکھنا چاہتے ہیں تو یہاں ”ہوجی ہو“ کے بجائے ”ڈم ڈم ڈم۔ ڈم“ کا اضافہ کر دیں:

اوائے جن میرے طوطیا
طوطیا من موتیا..... ڈم ڈم ڈم۔ ڈم!
اوائے جن میرے باندر
باندر دامہاندر..... ڈم ڈم ڈم۔ ڈم!

”ناول نگاری“

بچو! یہ موضوع ذرا تفصیل طلب ہے اس لیے ہم دریا کو کوزے میں بند کرتے ہیں۔ بہتر یہ ہے کہ آپ خواتین کے پسندیدہ ناولوں سے آغاز کریں۔ ایسا ناول لکھنے کے لیے تین چیزیں درکار ہیں۔ کاغذ، قلم اور ہیروئن کا کوئی نہایت رومانوی اور بے ہودہ سانام مثلاً انسانا..... کریانا..... کچورا..... شرمنا وغیرہ..... باقی ایسے ناول کو آپ کہیں سے بھی شروع کر سکتے ہیں اور جب کاغذ ختم ہو جائیں تو کہیں بھی ختم کر سکتے ہیں اس کی کوالٹی پر کوئی اثر نہیں پڑے گا۔

میں تاریخ بھگتتے آتے ہیں تو دانت نکال کر ”وی“ یعنی وکٹری کا نشان بناتے ہیں..... تو اگر ہم ان کی فائدہ مند عادات اپنائیں تو کیا حرج ہے..... یقین کرو کہ آج کل صرف سوگھ کر ہی بتایا جاسکتا ہے کہ یہ انسان معزز ہے یا نہیں.....“

”تمہارا مطلب ہے کہ اس نے نہایت بڑھیا قسم کا سینٹ لگایا ہوگا..... اگر معزز نہیں ہے تو عطر چیٹیلی یا گلاب کی بوتل چھڑکی ہوگی؟“

”نہیں یار قربان..... یہ تو معزز ہونے کی پرانی علامات ہیں۔ اگر تم ایک شخص کے قریب جا کر اسے سوگھو اور اس کے لباس میں سے پٹرول کی بو آرہی ہو تو وہ معزز ہوگا.....“

”وہ تو تمام پٹرول پمپ مالکان اور کارندوں سے بھی آتی ہے۔“

”بھائی میں بحث کرنے نہیں آیا ایک عقل کی بات بتا رہا ہوں۔ کسی شادی بیاہ میں کسی فنکشن میں جاؤ تو جس شخص کے کپڑوں سے پٹرول کی پٹیں اٹھ رہی ہوں سمجھ لو کہ وہ ایک معزز اور متمول شخص ہے ورنہ اچھی گاڑی تو ہر ایک کے پاس ہوتی ہے بلکہ میری بیگم کا کہنا ہے کہ جن کے پاس بیل گاڑیاں تھیں اب ان کے پاس موٹر گاڑیاں آگئی ہیں اسی لیے وہ ان کو بیل گاڑیوں کی طرح ہی چلاتے ہیں۔“

”میں بھی بحث نہیں کرنا چاہتا لیکن خدا را یہ تو بتا دو کہ پٹرول کی بو اس کے لباس سے کیوں آئے گی اور اس کا معزز ہونے سے کیا تعلق ہے؟“

”پہلے تم یہ بتاؤ کہ تم اپنے کپڑے کس سے دھلواتے ہو؟“

”شریفان بی بی سے.....“

”ہیں..... یہ کون ہیں؟“

”بھئی ایک زمانے میں والدہ صاحبہ دھوتی تھیں۔ پھر بیگم صاحبہ نے زدو کوب کرنا شروع کر دیا یعنی کپڑوں کو..... اور اب اس میں سکت نہیں رہی تو ایک مائی شریفان بی بی آتی ہے اور خوب ڈنڈے سے کوٹ کوٹ کر کپڑوں کو ادھ موا کر دیتی ہے۔“

”اسی لیے.....“ خان قربان نے مایوسی سے سر ہلایا۔ ”اس کا مطلب یہ ہے کہ تم نہ کبھی معزز رہے ہو نہ اب ہو اور آئندہ کوئی امکان ہے..... اسی لیے یہ بات نہیں سمجھ رہے کہ جس شخص کے لباس سے پٹرول کی مہک آتی ہے وہ کیوں معزز ہوتا ہے۔“

”تم بتا کیوں نہیں دیتے؟“ میں نے زچ ہو کر کہا۔

”بھائی کپڑے گھر میں دھونے کا نظام تو کب کافر سودہ ہو چکا..... پھر یہ دھوبی لوگ آئے اور اب یہ ہے کہ معزز حضرات اپنے تمام کپڑے ڈرائی کلین کرواتے ہیں..... اور اسی

”بیل گاڑیوں والوں کے پاس موٹر گاڑیاں“

خان قربان سے میری بحث ہو گئی۔

بحث کرنے کا ارادہ ہرگز نہیں تھا بس یونہی ہو گئی۔

میں نے صرف اتنا کہا کہ یار قربان آج کل شریف آدمی کی پہچان نہیں رہی..... کچھ پتا نہیں چلتا کہ یہ جو صاحب ہیں یہ کوئی شریف آدمی ہیں یا ابھی ابھی جیل سے چھوٹ کر آئے ہیں اور اگلے چند روز میں پھر وہیں قیام پذیر ہوں گے..... کچھ پتا نہیں چلتا۔

قربان کہنے لگا۔ ”میاں پہلے تو یہ بتاؤ کہ تم شریف آدمی کو پہچانا چاہتے ہو یا ایک معزز آدمی کو؟“

میں نے کہا۔ ”ایک ہی بات ہے۔“

کہنے لگے ”نہ شریف آدمی اور ہوتا ہے اور معزز آدمی اور ہوتا ہے..... بہر حال انہیں بڑی آسانی سے پہچانا جاسکتا ہے..... پوچھو کیسے؟“

میں نے پوچھا کہ کیسے؟

”سوگھ کر.....“ وہ بڑے اطمینان سے بولے۔

”سوگھ کر؟“ میں پریشان ہو گیا۔ ”یار قربان سوگھنے سنگھانے کا کام تو جانور کرتے ہیں جب وہ بے چین ہوتے ہیں..... کبھی ایسا بھی ہوا ہے کہ ایک شخص ایک پارٹی میں جائے اور باری باری سب حضرات کو پہلے سوگھے اور پھر فیصلہ کرے کہ ان میں سے کون صاحب شریف ہیں.....“

”بھائی انسان بھی تو آہستہ آہستہ جانوروں کے قریب آرہے ہیں..... سو بچوں کو قتل کر کے مسکراتے ہوئے تصویریں اترواتے ہیں..... کروڑوں ڈالر ہضم کر کے عدالت

لیے ان سے پٹرول کی بو آتی ہے..... اور ڈرائی کلین بھی شہر کے فائوسٹار ہوٹلوں کی لانڈریوں سے کرواتے ہیں..... تم اب اور کسی کو نہ بتانا کہ تمہارے کپڑے شریفان بی بی دھوتی ہے، بے عزتی کی بات ہے۔“

”لیکن یار قربان ہمارے زمانے میں تو صرف اونی کپڑے ڈرائی کلین کروائے جاتے تھے اور وہ بھی دو چار سال کے بعد..... عام سوتی ملبوسات تو گھروں میں ہی دھوئے جاتے تھے یا پھر عید بقر عید کا موقع ہوا تو دھوبی سے دھلوا لیے..... مجھے یاد ہے کہ ان دنوں سردیوں میں شرفاء اور کوٹ بھی زیب تن کرتے تھے، جسے چیسٹر کہا جاتا تھا..... یہ ہمیشہ بے حد دبیز اور بھاری ہوا کرتا تھا..... بلکہ ہم بچوں کے درمیان مقابلہ ہوا کرتا تھا..... کسی بچے کو دیگر تمام بچے بڑی مشکل سے وہ چیسٹر پہنا دیا کرتے تھے..... پہلے تو وہ بچے اس کے بوجھ سے بیٹھ جاتا تھا..... پھر اس کی بٹلوں میں ہاتھ دے کر اسے بہت زور لگا کر کھڑا کیا جاتا تھا..... بچہ پھر ڈھیر ہو جاتا تھا اور بالآخر جب وہ کھڑا ہو جاتا تھا تو گھڑی پر وقت دیکھ کر چیک کیا جاتا تھا کہ یہ پھر سے دھڑام سے گرنے تک کتنی دیر قائم رہا ہے..... تو جو بچہ زیادہ دیر کھڑا رہتا تھا وہ یہ مقابلہ جیت جاتا تھا تو چیسٹر بھی دو چار سال بعد سب لوگ اٹھا کر ڈرائی کلین شاپ پر لے جایا کرتے تھے..... بلکہ ایک بار ہم اس ڈرائی کلین شاپ کے چھوٹے میں چلے گئے تو وہاں ان کے ملازمین اونی سوٹ اور اور کوٹ ڈنڈوں سے کوٹ کوٹ کر پانی میں دھورہے تھے..... ہم نے پوچھا کہ یہ کیا کر رہے ہیں تو انہوں نے کہا کہ ڈرائی کلین کر رہے ہیں..... بعد میں ان پر پٹرول کے چند قطرے چھڑکے جائیں گے.....“

خان قربان نے ایک طویل جمائی لی۔ ”یار یہ کیا بزرگوں کی طرح پچھلے زمانوں کے بوسیدہ قصبے سنا رہے ہو..... دوست کی حیثیت سے میرا کام تھا تمہیں بتانا کہ ایک معزز شخص کی پہچان کیا ہے۔ اب تم جانو اور تمہارا کام..... اور ہاں خدا کے لیے کسی کو یہ نہ بتانا کہ تم مائی شریفان بی بی کے ہاتھوں کے دھوئے ہوئے کپڑے پہنتے ہو..... تمہاری تو عزت ہے نہیں، میری بھی سخت سکی ہوگی کہ اس کے ایسے دوست ہیں جو کپڑوں کو ڈرائی کلین بھی نہیں کروا سکتے۔“

میں گھرواپس آیا تو سخت ”اپ سیٹ“ تھا اور میرا موڈ آف ہو چکا تھا۔

”بیگم.....“ میں باورچی خانے میں جا کر دھاڑا ”تمہیں پتا ہے کہ میں آج تک ایک

اچھا ادیب کیوں نہیں بن سکا؟“

”تم میں کوئی عقل مت ہوتی تو بنتے..... تم میں ٹیلنٹ ہی نہیں ہے۔ ذرا یہ

ادراک تو کاٹ دو اس کے بغیر گو بھی گوشت میں ذائقہ نہیں آتا۔“

”اچھا بڑا ادیب بننے کے لیے ٹیلنٹ کی ضرورت نہیں ہوتی..... بہر حال تمہیں

پتا ہے کہ میں معزز کیوں نہیں ہو سکا۔“

”کیوں؟“ اس نے تنگ آ کر کہا اور ڈوٹی اٹھا کر ایک ایسے زاویے پر معلق کر دی جو

نہایت خطرناک ثابت ہو سکتا تھا۔

”اس لیے کہ تم مجھے مائی شریفان کے دھلے ہوئے کپڑے پہناتی ہو..... جو انہیں

ڈنڈے سے کوٹ کوٹ کر ان کا کچھ مر سلا دینا دیتی ہے۔“

بیگم کی ڈوٹی کا زاویہ ذرا سبلا اور یوں محسوس ہوا جیسے اس کا نشانہ میرا سر ہو سکتا

ہے..... اور مجھے تجربہ ہے کہ اس کا نشانہ کبھی خطا نہیں جاتا۔ ”ساری عمر تو تم اسی قسم کے

کپڑے پہنتے رہے ہو تو اب تمہیں کیا تکلیف ہو گئی ہے؟“

”میں تو لا علمی میں مارا گیا بیگم۔“ میں فوراً دھاڑنے سے تائب ہوا اور بیگم بی بی بن

گیا..... اور بی بی بھی وہ جسے سردیوں میں بھگو کر اس کے اوپر پنکھا چلا دیا جائے۔ ”مجھے تو آج ہی

خان قربان نے بتایا ہے کہ معزز ہونے کے لیے کپڑے ڈرائی کلین کروائے جاتے ہیں اور وہ

بھی کسی فائوسٹار ہوٹل کی لانڈری سے..... بس اتنی سی بات ہے۔“

”ٹھیک ہے..... پہلے تم یہ ادراک کاٹو اور پھر دو تین پیاز چھیل دو اس کے بعد

بے شک اپنے جتنے شلوار کرتے وغیرہ ہیں، وہ جمع کر کے ڈرائی کلین کروالو..... مجھے کوئی

اعتراض نہیں.....“

کون کہتا ہے کہ بیویاں اپنے شوہروں پر ظلم ڈھاتی ہیں۔ ذرا دیکھئے کہ صرف

ادراک کاٹنے اور دو تین پیاز چھیلنے کے بعد میری بیگم نے تو کمال رحم دلی سے مجھے کپڑے

ڈرائی کلین کروانے کی اجازت دے دی اور ڈوٹی سے قطعی طور پر مجھے زد و کوب بھی نہیں

کیا۔ البتہ جب میں اپنے کپڑوں کی گٹھری گھیٹتا ہوا گھر سے نکل رہا تھا تو اس نے صرف اتنا کہا

”ان کی ڈرائی کلیننگ کا بل تمہیں خود ادا کرنا ہوگا..... تم مجھے جتنا ماہانہ خرچہ دیتے ہو اس میں

سے تو ایک فالٹو چڑیا بھی نہیں خریدی جاسکتی۔“

اب میں کشاں کشاں ایک فائوسٹار ہوٹل کی لانڈری تک پہنچا اور اپنے کپڑے

کاؤنٹر پر ڈھیر کر دیئے۔ کلرک نے انگریزی بول بول کر ان کی فہرست بنائی اور رسید

میرے حوالے کر دی کہ صاحب کل شام لے جائیے گا..... لیکن ایک بات پر مجھے بہت

حیرت ہوئی کہ لانڈری کے ایک کونے میں درجنوں سو فٹ ٹوائز لیجی نزم کھلونے پڑے

”چھیڑ اور المشہور میں فرق ہوتا ہے!“

چھیڑ اور المشہور میں بڑا واضح فرق ہوتا ہے۔ اس باریک فرق سے آگہی نہ رکھنے والے یقیناً اپنے ثقافتی ورثے سے واقف نہیں ہیں۔

چھیڑ وہ ہوتی ہے کہ اگر آپ کسی شخص کو اوئے ٹینڈے، اوئے باندریا اوئے مچھر وغیرہ کہہ کر پکاریں تو وہ شخص تاؤ میں آکر نزدیک ترین شے تھام کر..... عام طور پر ایک اینٹ اٹھا کر آپ کے خاندان کے بارے میں شدید نازیبا فقرے اگلتا آپ کے پیچھے بھاگنے لگے۔ اسی لیے چھیڑنے سے بیشتر دفاعی حکمت عملی طے کر لی جاتی ہے بلکہ فرار کے راستوں کا تعین کر لیا جاتا ہے اور ہنڈر ڈمیٹر ڈیش لگانے والے کسی کھلاڑی کی طرح بگنٹ بھاگنے کے لیے بدن کو تیار کر لیا جاتا ہے۔

اور المشہور وہ ہوتی ہے یا ہوتا ہے کہ آپ کسی شخص کو بھانکن ٹٹا کہہ کر مخاطب کرتے ہیں تو وہ بالکل ماسٹڈ نہیں کرتا اور آپ کو ”آؤ میرے جان جگر“ کہہ کر گلے لگا لیتا ہے، کیونکہ یہ نام اس کی کسی صفت یا خصلت کی نمائندگی کرتا ہے۔

پچھلے دنوں میں اپنے انڈے ٹوسٹ کے ناشتوں سے تنگ آیا ہوا ایک معزز اور باقائدہ ٹاہوری ناشتے کے لیے رائل پارک گیا اور کار میں بیٹھنے کے بجائے دودھ دہی، حلوا پوری اور سری پائے کی دکانوں کے آگے گلی میں آراستہ کرسیوں میں سے ایک پر جا براجمان ہوا..... بڑے ریستورانوں میں اوپن ایئر ڈائننگ کو نوجوائے کیا جاتا ہے جب کہ آپ کے لیے خصوصی ثقافتی موسیقی کا بندوبست یوں ہوتا ہے کہ چند تھکے ہوئے سازندے جو بے سرے ہونے کی وجہ سے ریڈیو یا ٹیلی ویژن پر کام حاصل نہیں کر سکتے وہ اپنے کمالات دکھا رہے ہوتے ہیں اور پبلک اس ثقافتی مظاہرے پر جھوم رہی ہوتی ہے اور بعد میں کسی سازندے کو

تھے۔ بڑے بڑے بھالو، بلیاں، خرگوش اور گلہریاں وغیرہ۔ ”کیوں جناب! آپ یہ کھلونے بھی بیچتے ہیں؟“

”نہیں سر.....“ کلرک نے مؤدب ہو کر کہا۔ ”انہیں ہم ڈرائی کلین کرتے ہیں۔ معزز حضرات کے بچے جب ان کھلونوں سے کھیلتے ہیں تو اگر کسی ملازم کا ہاتھ لگ جائے تو یہ گندے ہو جاتے ہیں تو جراثیم کو تلف کرنے کے لیے انہیں ڈرائی کلین کیا جاتا ہے۔“

”لیکن یہ تو بالکل نئے اور صاف ستھرے ہیں۔“

”آپ کو ملازموں اور غریب لوگوں کے ہاتھوں کے جراثیم اور گندگی نظر نہیں آتی۔ معزز لوگوں کے بچوں کو نظر آ جاتی ہے..... اور خرچہ بھی زیادہ نہیں..... مثلاً یہ جو بڑا بھالو ہے یہ صرف پانچ سو روپے میں ڈرائی کلین ہو جاتا ہے..... آپ کے پاس اگر کوئی بھالو ہے تو آپ بھی لے آئیے۔“

لانڈری سے باہر آکر میں نے رسید چیک کی تو میرے سات عدد سوتی شلوار قمیض کی ڈرائی کلیننگ کے اخراجات صرف سوا دو ہزار روپے تھے۔ وہ دن ہے اور آج کا دن میرے تمام کپڑے لانڈری میں پڑے ہیں اور میں گھر میں بیٹھا رہتا ہوں کیونکہ سوا دو ہزار روپے کہاں سے لاؤں..... چنانچہ انہی پرانے کپڑوں میں گزارہ کر رہا ہوں اور معزز بھی نہیں ہو سکا۔

کاش! میں کسی امیر آدمی کے بچے کا نرم کھلونا یعنی بھالو یا بندر ہوتا تو ہر روز ڈرائی کلین ہو کر معاشرے میں بلند مقام پاتا جہاں انسان کو پرکھتے نہیں سونگھتے ہیں۔

☆☆☆

شاباش دیتے ہوئے کہتی ہے..... بیوٹی فل آپ ستار کتنی اچھی بجاتے ہیں اور سازندہ ذرا شرمندہ ہو کر کہتا ہے..... مولا خوش رکھے میں تو سارگی بجا رہا تھا..... تو میں بھی رائل پارک کے اوپن ایئر ریسٹوران میں بیٹھا تھا اور اس پاس جو لاہوری ثقافت تھی، وہ مفت میں مظاہرہ کر رہی تھی۔ اتنی دیر میں ایک چھوٹا آیا جو خاصا دراز قد تھا اور اس نے ٹین کی میز پر سلور کے بنے ہوئے ایک لسی کی جھاگ سے لبریز گلاس کو ”ٹھاہ“ کر کے رکھا اور جانے لگا تو میں نے کہا یار پوچھ تو لیا کرو کہ گاہک نے کیا کھانا پینا ہے..... اس نے جواب میں کچھ نہیں کہا، بس گلاس اٹھایا اور چلا گیا..... عجیب بد تمیز چھوٹا تھا۔

میں نے کچھ دیر صبر کیا اور پھر اس چھوٹے کو آواز دی، جو لسی کے گلاس انگلیوں میں پروئے لپکتا چلا جا رہا تھا..... ”یار گاہکوں کے ساتھ یہ سلوک کرتے ہیں! میں نے صرف یہی کہا تھا نا کہ گاہک سے پوچھ لیا کرتے ہیں کہ کیا کھانا پینا ہے۔“

”کیا کھانا پینا ہے؟“

”لسی کا ایک گلاس اور گرم قہچ۔“

”پوچھنے کا کوئی فائدہ ہوا ہے۔“ اس نے ایک گلاس پھر سے ”ٹھاہ“ کر کے میز پر رکھ دیا۔ ”خواہ مخواہ میرا نام ضائع کیا ہے۔“

”تمہارا نام کیا ہے؟“

”طوطی۔“

”اصل نام کیا ہے؟“

”طوطی۔“

اب غور کرتا ہوں تو اس چھوٹے کی ناک واقعی طوطے سے مشابہت رکھتی تھی..... اب مزید غور کرتا ہوں تو معلوم ہوتا ہے کہ بیشتر چھوٹوں اور دکانداروں کے نام بھی اسی قسم کے ہیں۔ سری پائے والے چھوٹے کو سب گاہک ”اوائے بیماری“ کہہ کر بلارہے تھے اور وہ بلا پتلا اور قدرے کمزور تھا۔ اگرچہ بے حد پھر تیتلا تھا۔ یہاں بھی ایک ”کن مٹھا“ تھا جس کا کان کسی اکھاڑے میں پہلوانی کے شوق سے ٹوٹ گیا تھا..... یہاں ایک ”شہزادہ“ بھی تھا جو ذرا شان سے چلتا تھا اور ایک ”باؤ“ تھا جو بار بار بال سنوار تا اور انگریزی کے لفظ یعنی تھینک یو، گڈ بائے اور بائے بائے استعمال کرتا تھا۔ ایک ”ریمیا“ بھی تھی یا تھا..... جو ذرا لچک کر اداؤں کے ساتھ چلتا تھا..... یہ سب کے سب ”المشہور“ تھے۔ میں نے سوچا انہوں نے زندگی کو کتنا آسان کر لیا ہے..... عام نام سے کیا پتا چلتا ہے کہ محمد شریف، شفیع محمد یا

مستنصر باللہ کیسے ہوں گے لیکن طوطی، بیماری، باؤ یا شہزادہ کہنے سے پوری شخصیت سامنے آجاتی ہے۔ بینظیر، نواز شریف، ولی خان یا عمران خان وغیرہ بھی ”المشہور“ ہوتے تو دو ٹروٹوں کے لیے اور عام لوگوں کے لیے کتنی آسانی ہو جاتی۔ اب ان کے اور بیشتر سیاسی لیڈروں کے ”المشہور“ میرے ذہن میں تو آتے ہیں لیکن فساد خلق کا خدشہ ہے رہنے ہی دیں.....

ایک بار ننگانہ صاحبہ کی جانب بائی روڈ جانے کا اتفاق ہوا تو ٹریفک سے بچنے کے لیے ایک غیر معروف راستہ اختیار کر لیا..... وہاں جا بجا بورڈ آویزاں تھے، جن پر کسی بزرگ کے مزار کے بارے میں اطلاع دی گئی تھی کہ حضرت فلاں فلاں کا مزار اتنے کلو میٹر کے فاصلے پر واقع ہے اور ان کے نام سے درویشی اور بزرگی عیاں تھی۔ پھر ان کے عرس کے کچھ اشتہار بھی دکھائی دیئے..... آخر کار دور سے ہی ایک شاندار گنبد اور جھنڈے لہراتے ہوئے نظر آئے۔

جب قریب آئے تو ایک بہت بڑے بورڈ پر لکھا تھا ”مزار اقدس حضرت فلاں فلاں..... المشہور شانوں مشین گن.....“ میں نے اپنے ساتھیوں سے پوچھا کہ کبھی یہ کس قسم کے بزرگ ہیں..... انہوں نے بتایا کہ موصوف اپنے وقت کے نامی گرامی بد معاش تھے، پھر ایک پولیس مقابلے میں مارے گئے..... برادری مضبوط اور دولت سے مالا مال تھی، انہیں شک تھا کہ ان کے ایک سیاسی مخالف نے انہیں مروا دیا ہے۔ چنانچہ یہ مزار تعمیر کروایا گیا تاکہ مخالفین پر دہشت طاری کی جاسکے..... اب وہاں عرس ہوتا ہے اور چڑھاوے چڑھتے ہیں..... اور حضرت کا المشہور بھی لکھ دیا گیا ہے تاکہ کوئی غلط فہمی نہ رہے..... بس اسی فارمولے پر عمل کرتے ہوئے سیاسی رہنماؤں کے ”المشہور“ بھی لکھ دیئے جائیں تو دو ٹروٹوں کو بھی کوئی غلط فہمی نہ رہے..... اگر آپ الیکشن کے دوران کسی المشہور ”ماسی مصیبتی“ کو ووٹ دیتے ہیں تو پہلے سے جانتے ہیں کہ ماسی اقتدار میں آئے گی تو کسی کو بولنے نہ دے گی ہاتھ لہرا کر مخالفین کو کوسنے دے گی اور زبان اور بیان پر اتنا عبور ہوگا کہ اسے عبور کر کے کہیں کی کہیں چلی جائے گی..... اور اگر آپ اپنا ووٹ کسی ”آئیل مجھے مار“ کو دے دیتے ہیں تو ظاہر ہے یہ کوئی بل فاسٹر قسم کی چیز ہوں گے جو ہر کسی کو چیلنج کرنے، انہیں اپنے اکھاڑے سے نکال باہر کرنے پر کمر بستہ ہوں گے..... اور بالآخر بل کو تاؤ آجائے گا اور وہ انہیں سینگوں پر اٹھالے گا.....

ہمارے ایک سیر کے ساتھی شیخ ریاض صاحب نے ایک عجیب فلاسفی ایجاد کی ہے اور وہ ان دنوں اس کا پرچار شد و مد سے کر رہے ہیں..... ان کا کہنا ہے کہ ہمیں اپنا ماضی اور پیشے چھپانے نہیں چاہئیں..... بلکہ انگریزوں کی طرح انہیں اپنے نام کا ایک حصہ بنا لینا چاہئے مثلاً انگریز کا نام رابرٹ شو میکر بھی ہوتا ہے..... مائیکل ٹیلر بھی ہوتا ہے..... یعنی انہیں اپنے

موچی یاد دہانی ہونے پر کوئی شرمندگی نہیں ہونی چاہیے۔ ان کے آباؤ اجداد میں سے کوئی ایک اس پیشے سے منسلک رہا ہو..... اسی طرح فشر میں بھی عام نام ہے یعنی چھیرا صاحب وغیرہ..... لیکن میرا خیال ہے کہ یہ تجویز کم از کم اردو میں قابل عمل نہیں ہے، کیونکہ کوئی بھی صاحب اے آر موچی، پی آر درزی..... یا پھر ایکس وائی نائی کہلانے کو تیار نہیں ہوں گے، کیونکہ انگریزی میں تو یہ پیشے معزز لگتے ہیں، لیکن اردو میں ذرا عجیب سے لگتے ہیں..... انہی شیخ صاحب کی تحقیق ہے کہ گوجرانوالہ اور فیصل آباد میں پورے پاکستان کی نسبت زیادہ تعداد میں حاجی صاحب پائے جاتے ہیں..... یہ نہیں کہ ان صنعتی شہروں کے مکین زیادہ تعداد میں حج کو جاتے ہیں، صرف حاجی کہلانے کی بات ہو رہی ہے۔ لاہور اور کراچی وغیرہ میں تو حج سے واپسی پر نام میں کوئی تبدیلی نہیں ہوتی لیکن گوجرانوالہ اور فیصل آباد میں ہو جاتی ہے۔ اس کی توجیہ وہ بڑی دلچسپ بیان کرتے ہیں۔ ان کا کہنا ہے کہ پاکستان کی برکت سے بیشمار چھوٹے چھوٹے کاروبار کرنے والے اپنی شب و روز کی محنت سے بڑے بڑے صنعت کار بن گئے..... اب صنعت کار تو بن گئے لیکن ان کے نام وہی پرانے ہی چلتے رہے..... یعنی شیدا سوتر والا..... بٹ دریا والا..... فاروق بیچ کس یا میاں ماڈرن بنیان..... اور انہیں ناموں میں کوئی عار محسوس نہیں ہوتا تھا کہ یہ ان کی پہچان تھے لیکن اب بدلتی ہوئی گلوبل صورتحال میں فلاں ٹیکسٹائل ملز یا فلاں میکینیکل کمپلیکس کے مینجنگ ڈائریکٹر کے لیے شیدا سوتر والا اور فاروق بیچ کس کہہ کر اپنے آپ کو متعارف کروانا ذرا عجیب سا لگتا تھا..... چنانچہ حج کی برکت سے اب وہ حاجی صاحب کہلاتے ہیں۔

میرے نہایت قریبی جاننے والوں میں سے ایک شیخ صاحب تھے، جو آج سے تقریباً چالیس برس پیشتر جب گھریلو خواتین سارا دن نمک اور مرچیں کو مٹی رہتی تھیں اور ریڈی میڈ مصالحے جات کا کہیں کوئی نام و نشان تک نہ تھا تو انہوں نے اپنے گھر میں ریڈی میڈ مصالحے پیک کرنے کا کام شروع کیا..... ہر کسی نے ان کے اس کانسیٹ کو وقت کا ضیاع قرار دیا کہ بھائی صاحب ہر گھر کی ہانڈی میں مصالحوں کا تناسب گھر والوں کے ذائقے کے مطابق جدا جدا ہوتا ہے، آپ اپنا وقت اور پیسہ ضائع نہ کریں لیکن انہوں نے کسی کی نہ سنی..... وہ دولت کمانے میں تو زیادہ کامیاب نہ ہوئے مگر آج کی ریڈی میڈ مصالحے مارک کو دیکھا جائے تو وہ اس کے پائیر ٹھہرتے ہیں..... مجھے یاد ہے کہ ہم سب لوگ انہیں چاچا کر اون گرم مصالحے ہی کہتے تھے اور وہ اپنا تعارف بھی اسی نام سے کرواتے تھے..... اور بے حد فخر محسوس کرتے تھے۔

میرے بچپن کے جو گاؤں تھے ان میں بھی اس زمانے میں کئی ”المشہور“ خاندان ہوا کرتے تھے اور کچھ تو اب بھی انہی ناموں سے پہچانے جاتے ہیں مثلاً میرے عزیزوں میں سے کسی ایک خاندان کے بڑے کا گلا خراب تھا اور وہ ذرا گھگھیا کہا جاتا تھا۔ چنانچہ انہیں گھگھیا کہا جانے لگا..... اب ان کے خاندان کے تمام افراد زمیندار اور نہایت متمول ہونے کے باوجود گھگھیا کہلاتے ہیں اور جس مشترکہ رہائشی کمپلیکس میں وہ رہتے ہیں اس کے باہر بورڈ پر ”گھگھیا ہاؤس“ لکھا ہوا ہے۔

کسی زمانے میں ہمارے علاقوں میں سوت اور کھڈیوں کا کاروبار بہت منافع بخش تھا اور ایک صاحب نے سوت کا کچھ ذخیرہ کر کے بعد میں اسے مہنگے داموں فروخت کیا جو کاروباری حوالے سے معیوب نہ تھا، لیکن اس کے باوجود مشہور ہو گیا کہ انہوں نے بلیک کی ہے۔ چنانچہ ان کے نام کے ساتھ بلیکیا کا اضافہ ہو گیا اور یہ ”المشہور“ آج تک چلتا آ رہا ہے۔ اسی طور ہماری اپنی برادری میں ایک ”جھوٹوں کا خاندان“ ہے۔ معلوم نہیں کتنی نسلیں پہلے ان کے کسی بزرگ نے ایک بار جھوٹ بولا تو ”جھوٹے“ مشہور ہو گئے..... آج تک ان کی آل اولاد ”جھوٹے“ کہلاتی ہے۔ حالانکہ وہ بھی زمیندار ہیں اور کھاتے پیتے ہیں بلکہ ان میں سے ایک صاحب باقاعدہ بزرگ بھی ہوئے اور کہتے ہیں کہ غیب کا حال بتاتے تھے لیکن اس کے باوجود نام کے ساتھ جھوٹے بڑے ادب سے لکھا جاتا تھا۔ میری والدہ کبھی ان کے گھر جاتیں تو کہتیں ”میں ذرا بھائی جھوٹے کے گھر جا رہی ہوں۔“

وہ اچھے زمانے تھے، معصوم زمانے تھے، لوگ نسل در نسل اپنی کسی ایک غلطی کا اعتراف کرتے تھے، پردہ پوشی نہیں کرتے تھے۔ آج لاکھوں لوگ جھوٹے بلیکیے اور رشوت خور ہیں اور مسلسل ہیں لیکن ہماری جرأت نہیں ہوتی کہ ہم انہیں اس ”المشہور“ نام سے پکاریں۔ کیا ایسا نہیں ہو سکتا کہ آئندہ عدالت جہاں سزا دیتی ہے وہاں یہ بھی شرط لگائے کہ جناب آپ کے نام کے ساتھ ہمیشہ نادہندہ، بکلی چور، رشوت خور، کوآپریٹو خور، بے ایمان اور ننگ وطن لکھا جائے گا۔ شناختی کارڈ پر بھی اور پاسپورٹ پر بھی اور آپ کے بچوں کے نام کے ساتھ بھی یہی شناخت ہوگی ہمیشہ کے لیے..... اگر ایسا ہو جائے تو خلق خدا کو بڑی آسانی ہو جائے.....

”شتر مرغوں کی ریاست“

خواتین و حضرات! انسان اگر خوش قسمت ہو تو اسے دنیا میں بھی بہت کچھ مل جاتا ہے..... اسے ایک اچھی اور سکھڑ بیوی مل جاتی ہے۔ فرمانبردار اور لائق اولاد مل جاتی ہے۔ ناقابل واپسی قرضہ مل جاتا ہے۔ وزیر اعظم کی ایڈوانزری مل جاتی ہے۔ موٹروے مل جاتی ہے۔ گولڈن ہینڈ شیک مل جاتی ہے۔ باپ کی چھوڑی ہوئی جاگیر کے ساتھ سیاست مل جاتی ہے..... اور اگر وہ بہت ہی خوش قسمت ہو تو اسے شتر مرغ کا انڈا مل جاتا ہے۔

پچھلے دنوں میں بھی بہت خوش قسمت رہا اور مجھے شتر مرغ کا ایک انڈا مل گیا..... اسے آپ ایک مزاحیہ بیان ہرگز نہ سمجھیں۔ میں ثابت کر سکتا ہوں کہ شتر مرغ کا انڈا ملنا ہر کسی کے نصیب میں نہیں ہوتا، مثلاً آپ میں سے کتنے ہیں جنہوں نے سچ سچ شتر مرغ کا انڈا دیکھا ہو؟ آپ کو شاید یہ بھی علم نہیں ہوگا کہ شتر مرغ انڈے دیتا ہے یا بچے..... چونکہ یہ شیر نہیں ہوتا، جنگل کا بادشاہ نہیں ہوتا کہ جی چاہے تو بچہ دے، جی چاہے تو انڈا دے..... شتر مرغ صرف انڈے دیتا ہے..... تفصیل اس اجمال کی یوں ہے کہ چند روز پیشتر میرا بیٹا سمیر جو ایک آرٹس کالج میں زیر تعلیم ہے، میری سٹڈی میں آیا اور میری رائٹنگ ٹیبل پر ایک سفید گیندرکھ کر بولا ”ابو ذرا چیک کریں کہ یہ کیا ہے؟“

”گیند ہے اور کیا ہے؟“

”نہیں ابو چیک کر کے بتائیں کہ کیا ہے؟“

میں نے چیک کیا..... یہ چھوٹے تربوز سے چھوٹا تھا اور سبز نہ تھا، مالٹے سے بڑا تھا اور زرد نہ تھا۔ سفید رنگ کا کوئی پھل میں نے آج تک دیکھا نہ تھا تو پھر یہ کیا تھا.....

”یہ شتر مرغ کا انڈا ہے ابو.....“ سمیر نے بڑے فخر سے اعلان کیا۔

”سچ سچ کے شتر مرغ کا؟“

”ابو کبھی جھوٹ موٹ کے شتر مرغ کا بھی انڈا ہوتا ہے..... آپ بھی مالیاتی مشیروں جیسی باتیں کرتے ہیں۔“

”بیٹے انڈے چرانا اور خاص طور پر شتر مرغ کے نہایت معیوب حرکت ہے.....“

”حد کرتے ہیں آپ بھی..... بھلا پاکستان میں شتر مرغ کہاں پائے جاتے ہیں.....“

”سوری..... میرا خیال تھا کہ تم کسی اعلیٰ سرکاری ادارے کے گرد گھومتے رہتے ہو تو یہ انڈا کہاں سے آیا؟“

”آسٹریا کے ایک آرٹ انسٹیٹیوٹ نے ایک بین الاقوامی مقابلہ منعقد کیا ہے۔ مختلف ملکوں کو شتر مرغ کے انڈے روانہ کیے ہیں کہ ان پر جو جی چاہے نقش و نگار بنا سکیں۔ پینٹ کریں تو ہمارے کالج کو بھی پندرہ انڈے بھیجے گئے ہیں۔ چونکہ میری ڈرائنگ بہت اچھی ہے اس لیے پرنسپل صاحبہ نے انڈے دے دیے۔ اب سوچ رہا ہوں کہ اس پر کیا بناؤں.....“

”میری مانو تو اس کا آلیٹ بنا لو۔ سارا خاندان سیر ہو کر کھائے گا اور پھر بھی بچ رہے گا۔“

”ابو آپ اسے اٹھا کر دیکھیں، اندر سے خالی ہے۔ آلیٹ نہیں بن سکتا.....“

میرا بیٹا اپنے امتحانوں میں مصروف ہو گیا اور یہ انڈا میری سٹڈی ٹیبل پر بڑا رہ گیا۔ اس کی موجودگی کا رعب اتنا تھا کہ نہ تو میں کالم لکھ سکا اور نہ کوئی سفر نامہ یا ناول..... لکھنے بیٹھتا تو یہ انڈا میرے حواس پر سوار ہو جاتا۔ کئی بار گئی رات مجھے شک ہوتا کہ ابھی اس میں دراڑیں نمودار ہوں گی اور ایک چھوٹا سا شتر مرغ باہر آکر اذان دینے لگے گا۔ ایک بار اسے الماری میں رکھا تو بھی یوں محسوس ہوتا تھا کہ وہ احتجاج کر رہا ہے یا ایک شتر مرغ بچہ دستک دے رہا ہے۔ چنانچہ انڈا پھر سے میری سٹڈی ٹیبل پر آ گیا۔

اسے دیکھ دیکھ کر میرے ذہن میں عجیب و غریب خیالات آنے لگے..... میں نے سوچا، ان زمانوں میں دنیا بھر میں اتھنک تحریکیں جاری ہیں۔ ہر شخص اپنی زبان اور کلچر کے حوالے سے دوسروں سے الگ ہونا چاہتا ہے۔ سوویت یونین میں صرف کمیونزم ناکام نہیں ہوا کہ یہی کمیونزم چین میں اتنا کامیاب ہے کہ امریکہ صاحب بھادری کی کھل بندھی ہوئی ہے بلکہ مختلف نسلوں کے لوگ اپنے رواج اور زبان کی شناخت کی چاہت میں اپنی الگ ریاستوں کے خواب دیکھنے لگے ہیں..... اور ان میں سے بہت سوں نے کامیابی بھی حاصل کر

لی..... تو اس ہتھک دور میں یہ بھی عین ممکن ہے کہ کل کلاں دنیا بھر کے شتر مرغ بھی ایک ریاست کا مطالبہ کر دیں۔ اگر امریکہ اور یورپی طاقتیں ان کا ساتھ دیں تو یہ ریاست اسرائیل کی طرح دنیا کے کسی بھی خطے میں قائم ہو سکتی ہے۔ مقامی آبادی کو ملیا میٹ کر دیا جائے۔ ان کے گھر مسمار کر کے انہیں دہشت پسند کر دیا جائے اور اس کے ساتھ ساتھ ہیومن رائٹس کی ذلتی بھی لگاتا رہا جائے..... اگر ایک شتر مرغ ریاست قائم ہو جائے تو وہ کیسی ہوگی؟ ظاہر ہے اس میں شتر مرغ سیاستدان ہوں گے۔ بیورو کریٹ، سرمایہ دار اور ادیب بھی شتر مرغ ہوں گے..... اس ریاست کی نگہبانی کرنے والے بھی شتر مرغ ہوں گے..... چونکہ ان دنوں میڈیا ایک ریاست کے اغراض و مقاصد کی تشہیر کرنے کے لیے بے حد طاقتور ذریعہ اظہار ہے اس لیے یقیناً ایک شتر مرغ ٹیلی ویژن بھی ہوگا۔ اس کے متوقع پروگرام کچھ یوں ہوں گے۔

صبح سویرے نشریات کا آغاز ایک مشترکہ دعا سے ہوگا جس میں بچہ شتر مرغ ہاتھ باندھے مودب کھڑے ہوں گے۔ وہ بے شک ٹوبیوں کے بغیر ہوں گے لیکن شتر مرغیاں دوپٹے اوڑھے ہوئے ہوں گی کیونکہ تازہ ترین پالیسی انوائس ہو چکی ہوگی..... دعا کچھ یوں گی کہ یا اللہ تیرا شکر کہ تو نے ہمیں شتر مرغ بنایا۔ اگر ٹومر بنا دیتا تو ہم کیا کر لیتے۔ تیرا شکر کہ تو نے ہمیں تحریک شتر مرغ ریاست کی جدوجہد میں کامیاب فرمایا..... ہم پر آئی ایم ایف کی رحمتیں قرضوں کی صورت میں نازل کیں جو ہم کبھی بھی اتار نہ پائیں گے۔ چاہے قرض اتارو شتر مرغ سنوارو کی مہم بھی شروع کر لیں..... دعا کے بعد نشریات کی شتر مرغی میزبان آئے گی اور شتر مرغزے دکھائے گی..... شام کے پروگراموں کی تفصیل کچھ یوں ہوگی۔ شتر مرغوں میں بے راہ روی کے اسباب اور ان کا سدباب..... ایک روح پرور لیکچر جو بزرگ شتر بے مہار دیں گے۔ موسیقی کا پروگرام شتر رنگ..... جس میں پاپ کے دلدادہ نوجوان شتر مرغوں کا داخلہ ممنوع ہے۔ شتر مرغیاں بھی دل آزار ملبوس میں نہیں گا سکیں گی۔ بھائی چارے اور اخوت پر مبنی پروگرام ”شتر کینہ“ اس کے بعد پیش کیا جائے گا۔ ”شتر شو“ میں ایک تھکے ہوئے اور ہانپتے ہوئے میزبان آپ کو شعر سنائیں گے..... کوئی امید بر نہیں آتی۔ کوئی مرغی نظر نہیں آتی..... نوبے حسب معمول ”شتر نامہ“ ہوگا جس میں حسب سابق پہلے وزیر اعظم پھر صدر کا۔ پھر مختلف صوبوں کے چیف منسٹر، پھر گورنر، پھر چیف جسٹس، پھر وزراء، پھر ممبر نیشنل اسمبلی، ممبر سینٹ دکھائے جائیں گے اور سب اپنی اپنی بولیاں بولیں گے اور اڑ جائیں گے..... چونکہ شتر نامے کے دوران آپ پر نیند غلبہ حاصل کر لے گی اس

لیے نشریات کا اختتام کر دیا جائے گا..... نصف شب کے قریب جب سب شتر مرغ سوچکے ہوں گے تو نشریات پھر شروع ہوں گی اور حالات حاضرہ کا پروگرام ”شتر بین“ پیش کیا جائے گا۔ اس میں صحافی ادیب، بیورو کریٹ اور عوامی نمائندے بین بجائیں گے جس کی دھن حاکم وقت نے تیار کی ہوگی اور پھر یہ سب خود ہی جھومیں گے اور حکومت کی معاشی پالیسیوں اور امن عامہ کی صورت حال پر اطمینان کا اظہار کریں گے۔ ان میں سے کوئی ایک اگلے روز مشیر یا سفیر ہو جائے گا۔ نشریات کے آخر میں پروگرام ”شتر فورم“ پیش کیا جائے گا جو براہ راست ٹیلی کاسٹ ہوگا یعنی لائیو ہوگا.....

لائو ”شتر فورم“ میں ایک شتر مرغ سیاستدان تشریف رکھتے ہیں اور ایک میزبان ہاتھ باندھے ان کے سامنے کھڑے ہیں۔ اس پر سیاستدان انہیں کہتے ہیں ”بھئی پروگرام شروع ہونے کو ہے اب تو بیٹھ جاؤ۔ پروگرام کے اختتام پر بے شک پھر کھڑے ہو جانا.....“ میزبان بیٹھ جاتا ہے اور سوالوں کی اس فہرست پر ایک نظر ڈالتا ہے جو سیاستدان اسے لکھ کر دے چکے ہیں کہ بعد میں یہی سوال پوچھنے ہیں..... وہ ٹیپ بھی تیار ہے جس میں مختلف آوازوں میں سوال ریکارڈ کیے گئے ہیں۔ یہ سوال مہینہ طور پر ناظرین پوچھیں گے اور کہا یہ جائے گا کہ ابھی ابھی ٹیلی ویژن کے ایک ناظرین نے براہ راست یہ سوال پوچھا ہے..... میزبان ایک نہایت چالپوس شتر مرغ ہے۔ وہ سوالات کا آغاز کرتا ہے۔ ”جناب آپ یہ بتائیں کہ آپ شتر مرغ ریاست کے لیے کیا کریں گے؟“

”میں وہی کروں گا جو میرا جی چاہتا ہے کیونکہ میرے پاس مینڈیٹ ہے۔“

”آپ کے پاس مینڈک ہے؟ یہ کیا فرما رہے ہیں؟“

”مینڈک نہیں، مینڈیٹ بے وقوف..... مجھے ریاست بھر کے شتر مرغوں نے ووٹ دیئے ہیں۔“

”ماشاء اللہ تو آپ اس ریاست کو کیا بنائیں گے؟“

”میں اسے ایشین ٹائیگر بنا کر چھوڑوں گا.....“

”خدا کے لیے ایسا نہ کیجئے گا جناب.....“

”نہیں میں نے تمہیہ کر رکھا ہے کہ میں اس ریاست کو ضرور بہ ضرور ایشین ٹائیگر بناؤں گا۔“

”جناب عالی یہ تو بہت ظلم ہوگا اگر آپ اسے ٹائیگر بنا دیں گے تو وہ ہم سب شتر مرغوں کو کھا جائے گا.....“

”کتنے کھا جائے گا؟ بالآخر شتر مرغ کھا کھا کر اُس کا دل بھر جائے گا..... ویسے ابھی تو اس کی دم بھی دکھائی نہیں دیتی اُس لیے کچھ وقت لگے گا.....“

”ویسے ہماری ریاست کے اور بہت سارے مسائل ہیں جن میں ایک مسئلہ بڑھتی ہوئی آبادی کا بھی ہے۔ اگرچہ ہم نے ”شتر مرغ دوہی اچھے“ مہم چلا رکھی ہے لیکن اس کا خاطر خواہ اثر نہیں ہو رہا..... بڑھتی ہوئی آبادی کو روکنے کے لیے آپ کیا کریں گے؟“

”بے وقوف اگر میں اس ریاست کو ایشین ٹائیگر بنا دوں گا تو اسی لیے بنا دوں گا کہ وہ ٹائیگر آدھے شتر مرغ نوش کر لے۔ یوں آبادی کا مسئلہ حل ہو جائے گا.....“

”اور یہ جو مسئلہ ہے عدلیہ اور پارلیمنٹ کے اختیارات کا؟..... اس کے بارے میں“

اس مرحلے پر اسکرین پر ”انتظار فرمائیے“ کی سٹل آ جاتی ہے۔ تھوڑی دیر بعد اس کی جگہ ایک اور سٹل اسکرین پر آتی ہے جس پر لکھا ہوتا ہے ”خواتین و حضرات ہم شتر مرغوں کے تمام مسائل کا حل اس میں ہے کہ ہم سب اپنے سر ریت میں چھپالیں..... تمام مسائل حل ہو جائیں گے اور شتر مرغ ریاست ترقی کی منازل طے کرتی کرتی وہاں پہنچ جائے گی جہاں اس کے سیاستدان اسے پہنچانا چاہتے ہیں۔“